


پښتون، افغان، افغانستان

پوهاند ډاکټر محمد حسن کاکړ

د افغانستان د ګلتوري ودې ټولنه
۱۳۹۰/۱۱/۲۰ کابل



کتاب پېژندنه

د کتاب نوم : پښتون، افغان، افغانستان
 لیکوال : پوهاند ډاکټر محمد حسن کاکہ
 خپردوی : د افغانستان د کلتوري ودی ټولنه_ چرمني
 شمېر : ۲۰۰۰ توهه
 د خپردونو له : (۱۲۵)
 چاپ کال : ۱۳۹۰ / م ۲۰۱۱
 کمپوزر : ذبیح شفق

چاپخانه:

د داش خپردوی ټولنې تخیکي خانګه

www.danishpress.com

سریزه... اف ۱۰

لومړۍ غپرکۍ: پښتون

۱	لومړنۍ خبری.....
۱۱	اریايان او پارس
۱۲	اریايان او هند
۱۴	اریايان او اريانه
۲۲	ساکا او سکیان سره بیل تیرونه وو
۳۲	ساکا او هخامنشي امپراتوري
۳۵	د مقدونیي سکندر او اريانه
۵۲	سکندر په ختیغه اريانه کې
۵۷	سکندر په هند کې
۶۰	د سکندر وروستي وخت
۷۵	یوقان-باختري دولت
۶۹	پارتیه
۷۱	د چین لوی د بواس بشپړدل او په باختر باندي د هنډ اغزي
۷۳	یوچیان یا کوشانیان
۷۷	ساسانیان او یقشیان
۸۱	پیوندې او مېشت ولسوونه یو عمومي نظر
۸۸	پښتون په لوغونې زمانه کې

دویم غپرکۍ: افغان

۱۲۴	افغان
-----	-------------

درېسم غپرکۍ: افغانستان

۱۳۹	اريانه
۱۴۸	خراسان
۱۵۴	افغانستان
۱۷۱	د افغانستان د پولو ټاکنه
۲۲۰	د دیورند توافق لیک
۲۲۴	یادبښونه

د خپرندويسي تولنه يادښت

پوهاند محمد حسن کاکړ د افغانستان د معاصری تاریخ لیکنې یو خلاںده نوم دي، چې په خپل و ژورو علمي او رفوغېرنویسي د هپواه د تاریخ هېر تیاره گوتونه رانه کري دي. د هنځه کتابونه او لیکنې د هپواه د نن او پرون په اړه د اسې شه را زده کوي، چې زموږ نوی نسل د خپل سبا په جوړولوکې ترې هېره ګټه اخیستلى شي.

ستاسو په لاسونوکې کتاب د پوهاند کاکړ د همداسې اثارو خخه یودی، چې زموږ د پروني هویت د غېړنې له لارې په منطقی او علمی توګه موږ خپل نن ته را رسوي او د نن په اړه را پورته شویو پوبنتو ته خواب وايې.

د افغانستان د ګلتوري ودي تولنه وياري، چې د تاریخ په یوه حسامه دوره کې د یوه نوموتې تاریخ لیکوال یو بل د اسې اثر خپروي، چې د پښتون، افغان او افغانستان په اړه هېره ترې زده کېږي او دا زده کړه زموږ لپاره خورا مهمه ده.

د افغانستان د ګلتوري ودي تولنه دا اثر (پښتون، افغان، افغانستان) په جرمني کې د "یوویشتمه پېړۍ، افغانستان او راتکوټکي لولیدونه" تر عنوان لاندي د جوړيدوټکي سیمعیتار په وياري خپروي، هیله د چې د تاریخ مینه والو ته به په زړه پوړي وي.

په درښت

د افغانستان د ګلتوري ودي تولنه - جرمني

۲۰۱۱ نومبر ۱۴

سريزه

دغه ليکنه په اصل کې يو تاریخي اثر او په مشخص دول د لرغوني افغانستان د تاریخ يوه لنده سروې ده. د اريانه په تېره د لومړي مهالونو تاریخ کښل ګران خه، چې تر دېره حده يو ناشونی کار دی. اساسی مشکل دا دی، چې د لرغوني اريانه په اړه تاریخي شواهد یېخې لږ او حتی د نه شته په حال کې دی او دا خو واسچه ده چې چېرته شواهد نه وي، هلتہ تاریخ نه وي. دا چې د اريانه ويدي دوره او په خاص دول د پاراداته! یا پیشدادیانو دوره افسانه یېز ماہیت لري، په اصل کې له همدي امله

۵۵

د اريانه اوستایي دوره په نسبې دول تر يوه حده

روښانه ده. دروبناتیا یو دلیل د زردبست د وخت زند اوستا شته والی او بل یې د یونانی تاریخپوه هېرودوت تاریخ نومي اثر دی، چې په زیاته اندازه د هخامنشي امپراتوری په اړه دی هغومره چې د نړۍ لوړني تاریخپوه هېرودوت په خپل دغه اثر سره د لویدیخې اسیا، منځنۍ اسیا او ترڅه حده د سهیلي آسیالرغونی تاریخ روښان کړي، بل تاریخپوه نه دی روښان کړي. له همدي امله به وي چې څینو تاریخپوهانو هخامنشي دوره د نړۍ د دغې برخې لوړني تاریخي دوره ګټلي ده.

ددغې پراخې سیمې په هکله مقدونی سکندر (مخزېږدی ۳۵۶-۳۲۳) له یرغلونونه وروسته تاریخپوهانو دغومره ډېرې لیکنې کړي، چې په هفو سره یې د هفه ټوله دوره تر زیاتې اندازې روښانه کړي اوله هفه نه د وراندې او وروسته دورو په اړه معلومات وړاندې کړي دي.

د دوى د اشارو پر بنست ګېدلې شي د لرغونی افغانستان د دغه دورونو تاریخ و کېسل شي، که څه هم هفه به پوره نه وي. په افغان تاریخپوهانو کې تاریخپوه احمد علي کهزاد دغه کار کړي او په دې اړه یې یو لوی اثر په دوه لویو ټوکنو کې د افغانستان پخوانی تاریخ په نامه کېسلې دی، خو کهزاد د خپل وخت ټول یا حتی ډېر آثار په لاس نه لرل، له هفه نه وروسته په دې اړه ډېرنور

آثارهم خپاره شوي دي ما په خپل دغه اثر کي له دغو نويو آثارونه هم استفاده کړي ده، خوزما دغه ليکنه د لرغونی افغانستان د تاریخ یوه لنډه سروی ده. ددې لپاره چې د پښتنو خرک پکې ومومن د دغواثارو پر بنسټ زه په خپلې دغې څېرنې کې په دغه نظر شوي یم، چې پښتنه په اصل کې ساکا دي، ياد ساکا کومه خانګه ده. ساکا چې له ستیانو نه جلايواريایي قوم و، په کومي نامعلومي لرغونی زمانه کې د اريایانو له لوبي ډلي نه پېل شوي او بیا ډېرى یې په لرغونی افغانستان یا اريانه کې مېشت شوي دي. په دې دول پښتنه د افغانستان ډېر لرغونی او سپدوکي کېږي. دغه ټولې موضوعکاني د دغې ليکني په لوړنې څېرکي کې بیان شوي دي

په دوهم څېرکي کې د افغان نوم او د هفه تحول څېړل شوي دي. ځاونديو ولسونو پښتنه د اسواکا، اسوه غانه او ابگان په نومونو یادول، چې هفه بیا په اسلامي افغانستان کې په افغان تحول وکړه هفسې چې نور پښتنه افغانان بلل دروسته یې د افغانستان ټول او سپدوکي هم په دغه نامه یادول. دا ځکه چې دغوا افغانانو د یړغلکرو په برابر کې د خپلو ملي، وطني او عقیدوي ارزښتونو نه دفاع کوله.

په پاي کې د افغان نوم دغومره حاوي، یوموتی کوونکي او تمثيل کوونکي شو چې د وطن ټولو

او سېدو تکيو هغه په دغه مفهوم و منه او غوره شويو استازو
يې په اساسی قانونونو کې هم ثبت کړ او س افغان هغه
څوک دی، چې د افغانستان قانوني تبعه دی. په دغه دول
د افغان نوم هم افغانانو او هم نړۍ والو ته د ملي توب،
 ملي دولت او مدنۍ ټولني پېژندنکی شوي دي

وروستي خپر کې د دغه افغانانو هېواد، افغانستان ته
څانګړي شوي دي. خنګه چې په دغه هېواد کې انسانان له
ډېر پخوانه او سېدل، هستو ګنځي يې هم په ډېر و نومونو
ياد شوي دي چې په هفو کې اريانه، خراسان او
افغانستان يې بنه مشهور دي. دلته د افغانستان د بې
پوها وي پاره اريانه او خراسان هم معرفي شوي دي، خو
په داسي حال کې چې اريانه او خاسان او س وچ تاريخي
نومونه دي، افغانستان ژوندي، په زړه پوري او
خوځونکي مفهوم لري. او س یوازې دغه نوم دي، ې چې
افغانان په حقوقې، روحي، هویتي او وجودي لحاظ
څانونه ورپوري تري، خوله بدنه مرغه په نولسمې پېړي
په تېره د هغې په اخر کې دغسې پېښې وشوي چې په
هفو سره د ستر احمد شاه د وخت افغانستان هم کوچنې
شوا و همد اصلي افغانستان غته برخه ترېنه بېرون وګنل
شوه په دغې برخې کې هم د افغانستان دغه تحول او هم
د هغه د حدودو تاکنه بيان شوي ده.

د موقع په غنيمت ګنلو سره زه دلته یو څل بیا د افغان

کلتوري ودې ټولني او د هفي له محترم سروال زريں
انځور نه منته کوم، چې زما دغه اثر هم خپروي، لکه چې
دمخه یې زما ډېر اثرونې خپاره کړي دي دغې ټولني
تراوسه یو سل او شل اثار خپاره کړي، چې په دي ډول
یې د پوهې په خپرولو او داشان کلتور په شتمن کولو
کې د قدر وړ غت خدمت کړي دي

محمد حسن کاکړ

۲۰۱۱ می

لومړنی خبرې

پښتون

پښتون د افغانستان له هفو قومونو خخه دي، چې د دغه هېواد اصلي او سېدوکي يادېر لرغوني او سېدوکي دي، نور قومونه د تاریخ په اوږدو کې یو وخت بل وخت دلته مېشت شوي دي. خنګه چې افغانستان په اسیا کې د پراخو سیمو په مینځ کې پروت دي، لوی فاتحان او لوی تبرونه له لرغونی مهال نه راپه دېخوا پکې نتو تلي، ترېنه وتلي او خه یې پاتې شوي دي. له همدي امله ده، چې نن ورڅ په دغه هېواد کې ډېر تبرونه مېشت دي او خه باندې ډېرس ژبې او لهجې پکې ویلى کېږي، خو پښتو او پاڼسو یې تر ټولو ډېري خوري ژبې دي.

د هېواد ټول او سېدوکي د افغانستان په ټولو اساسی قانونو کې د افغان په نامه یاد شوي دي او افغانان د قانونون له نظر نه سره برابر حقوقه لري او د ژبې، قوم ولې، جنس

او مذهب له نظر نه توپیر پکي نه شته او که خوک د امتیاز خاوند کېږي، هغه به د شخصي وړتیا، وطن او خلکو ته د خدمت له امله وي، يا باید همدغسي وي ددغې ليکنې د بحث اصلي موضوع پښتون، افغان او افغانستان دي، په نورو ټبرونو او موضوع ګانو هغه وخت بحث کېږي، چې په اصلي موضوع پوري تراو ولري داچې پښتون خه وخت پیدا شوي، معلومه نه ده. په اصل کې د پیداينست موضوع لانجمنه او ګرانه ده. دغې موضوع انسانان سره وېشلي دي: هفوی چې پیداينست لوی خښتن ته منسوب ګنه او هفوی چې پیداينست د تکاملي علیې نتيجه بولي. دا چې کاینات خه وخت پیدا شو، په دې اړه هم ډول ډول نظرونه وراندي شوي دي. په ساپس پوهانو کې دغه نظر خور دي، چې د کایناتو پیداينست دیارلس عشاریه اوه مليارد کاله پخوا د یوه غت تکر یا چاودنې (The Big Bang) نتيجه ده، خودا دغسي یو پېچلې نظر دی چې بیان یې ګران او درک یې لاهم ګران دی، مګر هفو ته چې ساپس پوهان او په تېره فزیک پوهان دي، ددغې ليکنې په تراوبه دلته دغومره وویل شي چې انسان د ځمکي له پاسه د درې سوه او درې سوه زرو کلونو په مینځ کې په افريقي کې پیدا شوي. د انسان په اړه دا لومړني تاريخي واقعيت دي په دې چې دغه مهال انسانانو هدوکي په افريقي کې موندل شوي دي. له دغو

انسانانو نه ځینو یې اټکل سل زره کاله دمخه سهیل لویدیئي اسیا ته او بیاله دغوسیمو نه داسیا اروپا پراخو تودو سیمو ته مهاجرت و کړ له دغوانسانانو نه ځینې یې اټکل دېرش زره کلونه دمخه سایبریا ته ورسېدل او بیا ځینې یې د کنګل په دغې دورې کې د پېرنګ له لارې امریکې ته لارل^(۱) د کولمبیا پوهنتون یو فزیک پوهلا په دې نظر دی، چې "په واقع کې نور ټکروله هم وو چې یوه یې زمود کاینات رامینځ ته کړ او نورو ټکرولو نور کاینات رامینځ ته کړل" په دې حساب د شته والي په حوضه کې بې شمېره کاینات وجود لري، چې هر یو یې کهکشانو نه (Galaxies) او هر کهکشان یې نظامونه او هر نظام یې ستوري لري او زمود څمکه د لمريز نظام یو ستوري دی چې د هفه په مدار خرخي، په داسې حال کې چې کاینات نامحدود او د پراخې دلو په حال کې دی

خودا معلومه نه ده، چې انساني نژادونه شه وخت جوړ او خرگند شول له نژاد نه مطلب د انسانانو هفه زولوجيکي دله ده، چې نسبتاً ثابتې اړثي ځانګړ تیاوې لري او په خاص ډول درنګ، ويښتو، مخ او بدنه جسامت له نظره له نورو انسانانو نه توپیر لري، لکه سپین پوتکي اريایان او تور پوتکي افريقيايان

تاریخ پوهان، ژپوهان، لرغون پوهان او انسان

پېژندونکي په دغه نظر دي، چې پښتنه سپين پوتكى ارييان دي دغه نظر د نزدي د و پېړيو په بهير کي تبیت شوي، ياني وروسته له هفه چې اروپايانو په تېره انګرېزانو د افغانستان او د هفه د او سېډونکيو په اړه څېرنې او لیکنې وکړي د غسې لیکنې وروسته له هفه دېړې شوي، چې فرانسوی لرغون پېژندونکيو ته د شلمې پېړۍ په اولې نیمايې کې اجازه ورکړل شوه، چې په افغانستان کې کندنې وکړي فرانسویانو اول د پروفیسر شلومبرزي، بیاد اړکړشمن او داکټر برنارد په مشري د سرخ کوتل دېرینه لیکنې او د آی خانم یونانی بسار لوش کړ. فرانسویانو په دغه ډول د افغانستان تاریخ په روښانه کولو کې غته ونډه لرلې ده.

افغان تاریخپوهانو هم د افغانستان د تاریخ په اړه په دغه مهال کې تر هر بل وخت نه دېړې لیکنې او څېرنې کړي دي. په دوى کې احمد علي کهزاد، میر غلام محمد غبار او عبدالحی حبیبی وتلي تاریخپوهان او د بي شمېره اثرونو خاوندان شول. دوى په څلواثارو کې د افغانانو هویت په تاریخ کې تبیت کړ او افغان پېژندنه یې د باندیو پوهانوله انحصار نه وړغورله. د دوى په نظر هم پښتنه په اصل او نسب کې ارييان دي. په دغه اړه نور روایتونه هم وړاندې شوي دي، چې دېر څور شوي روایت یې دادی، چې پښتنه د اسروائیلو د لسوورک

شويو قومونو خخه هغه قوم دي، چې له سوریي خخه
وشرل شول او په غور کې مېشت شول، خودا یو جوړ
شوي یا جعلي او بې بنسته روایت دي، چې د همدغه
څپرکي په پاي کې به پري وغږېږم

پښتانه به هغه وخت د لومړي څل لپاره خرګند شوي
وي، چې اريایان ډلي ډولي شول او له څيل اصلي تاټوبي
نه ولېړدېدل. اريایان له نن نه شپږ زره کاله دمحه په یوه
ژبه ګړېدل، چې هېڅ خرك یې نه دي ليدل شوي، خو
وروستيو داريک په نامه ياده کړي ده. اريایان چې سره
ډلي او پېل شول، ژبې یې هم دېږي او بېلې شوي، خو
پوهان په دې اړه چې د دوى لومړنۍ تاټوبي چېږي و، په
یوه نظر نه دي. دوى څکه په یوه نظر نه دي، چې په دې
اړه شواهد نه شته او نظرونه هم دېردي. ددغو نظرونو له
مخې د اروپا پېلې سيمې لکه جرمني، سکندونيا، د
 مدیتراني سيمې د اريایانو لومړي تاټوبي بسodel شوي
دي، خواروپايان چې په اسیا کې په نولسمې پېړي کې
دېر بسکېل شول او پوهانو یې چې هندي او ايراني ژبې
وڅېلې، په دې فکر شول چې د دوى څيلې ژبې له دغو
ژبو سره خويندي دي. ماکس میولر (Max Muller) او نور
ژبپوهان په دې نظر دي، چې اريایان د هندو اروپايانو
نيکونه دي. په دې دول د اريایانو اصلي تاټوبي په اسیا
کې وکړل شو^(۲).

په دې اړه تاریخپوه کهزاد په باور تیاسره وايي، چې د اريایانو د پیدا کېدو او ظهور څای او څانګو د اکسوس د سرچینې او سردریا ترمینځ سره او یخه منطقه ده^۳ خو نومیالی استرلیایي انسان پېژندوونکی ګوردن چایلد (Gordon Childe) په خپل اريان (The Aryan) کې داریایانو د پیدا کېدلو په اړه د یاد شویو ګنډوله تحلیل نه وروسته خپل نظر په دې ډول بسکاره کوي "د تاریخي مهالونو د اريایي ولسونو غټه برخه د ډبری د دوری (Stone Age) د نارديک (Nordic) د جنګي تبر خلکو له نسب خخه بسودل کېدلی شي. د خټینو لوښو او وسلو په مرسته به د هفو سرچينه په لړو و ډېر باور تیاسره له دغو مرکزونو خخه یوه ته ورسوله شي. سهيلی روسيه یا سکندنويا." خودی د سهيلی روسيه د ګنډي احتمال پیاوړي ويني^۴. ډېر نور پوهان هم په همدغه نظر دي. دغه نظر په دې هم قوي دي، چې له سهيلی روسيه نه د اريایانو لومرۍ لېږد خرگند دي، چې بيان به یې زړوشي دغه سيمه د اروپا- اسيا (Eurasia) هفه برخه ده، چې د اريایانو لېږد ترېنه خرگند دي. دغه سيمه د اروپا- اسيا هفه پراخه برخه ده، چې د هنګري له ختیع څنګلونونه د مانچوريا تر شنو ورشو ګانو او د سايبريا له جنوبي خندو نه د تبت تر لوري سطحي پوري د نړۍ درېيمه برخه څنګه په غېړ کې نيسې او منځنې اسيا یې زړي جوړوي.

دغه ډېره پراخه سیمه چې د التای (Altai) غرونه یې په دوه برخو وېشي، دغسي پراخ ډاګونه او ورشوگانی لري چې د خارويود ساتنو او پوونده توب لپاره د نړۍ تر هري بلې سیمي نه ډېره برابره ده.^۵ په خندو کې یې له پخوانه کرنه کېده. په دغې سیمي کې له ډېر پخوانه د لور کلتور خاوند خلک او سپدلي اريایيان له همدغې سیمي نه نورو خواوو ته د اروپا په ګدون تللي دي.^۶ سرمه تیان (Sarmatians) لومړني اريایيان دي، چې اروپا ته رسپدلي دي. د همدغې سیمي خلکو وحشی اس د لومړي څل لپاره دام کړي او د اس کلتور یې د نړۍ نورو برخو ته یوور داسي هم دوی له اس نه لومړي د کشلو او بآر وړلوا او وروسته د سپرلي کار اخيستلى دي او د هفه په مرسته یې ترا اروپا پوري ملکونه لاندي کړي او امپراتوري ګانې جوړي کړي دي.

اوسم به په هفو دولتونو نظر واچول شي، چې په جنوبی روسيې او شاوخوا سیمو کې د اريایيانو په لېږد سره رامینځ ته شوي دي. له دغې سیمي نه د اريایيانو لېږد له نن نه خلور زره کاله دمخه اټکل شوي. خنګه چې دغه اريایيان د سپین پوټکو خلکو نیکونه دي او په اسیا او اروپا کې خوري خانګې لري او ژې یې سره ورته او په اصل کې سره یودي، د هندو اروپايي په نامه یاد شوي دي. دغه خلک د خپل لېږد په بهير کې چې پېړي پېړي

یې نیولې په دوو برخو ووپشل شول لويدیئه او ختیئه
برخه

لويدیئه برخه یې هفه ده، چې د تور سمندر ګي له
شمال نه د بالقان او باسفورس په لار وړي اسیا، Asia
یانې ننۍ ترکیې ته نوتل او د هغې له ځایي Minor
خلکو سره له ګډ کېدلونه وروسته پري لاس بری شوه او
د هتایت Hittite په نامه سلطنت یې جوړ کړه^۷

د هندو ایراني په نامه د اريایانو بله ډله د کسپین
سمندر ګي په غاره د ختیئخ خوا ته تاوه شوه او بیادوہ
برخې شوه یوه برخه یې له قفقاز نه واوبنسته د فرات په
لور لاره او هلتله له ځایي خلکو هوريانو Hurrians سره
مېشتله شوه او وروسته یې د متناني Mittani په نامه
دولت جوړ کړه^۸ بله برخه یې چې تر هغې بلې نه ډېره
لویه وه او په هندو اروپايي څانګه یاده شوه، د ختیئخ په
لور لاره، له سر دریا او آمو نه واوبنسته په باختر کې مېشتله
شوه او بیاد پنجشیر او کابل پر سینونو وربنکته شوه^۹ دا
چې کهزاد د آمو او سردریا ترمېنځ سیمه د اريایانو اصلي
تاټوبی ګهني، موخه یې شاید د اريایانو دغه لېږد وي
ګرشنمن دا هم وايي، چې د اريایانو یوه بله څانګه چې
ډېر د مخه د هند د لاندې کولو په مقصد په اراکوزيې
کندھار او پنجاب کې مېشتله شوې وه، د دغوا اريایانو په
مخ کې خند شوه چې په سیمو کې یې ورنوؤخي په نتیجه

کې هفوی اړ شول، چې د لویدیخ د لوړی سطحې په لور
په هفي لارې یون و کړي، چې له باخترنه د ایران (فارس)
زړه ته رسپری

ګرشنمن چې د افغانستان په سیستان کې کندنې کړي
په دغه ډول د کهزاد د هفه روایت ملاتېر کوي، چې وايسي
اريایانوله باخترنه په ويدي دوره کې د ۲۰۰۰ او ۱۹۰۰
مخزېردي شاوخوا کې په لېرد پیل کړي دی. کهزاد دغه
لېرد او د هفه او برد بیان د هفو سرو دونو یا مذهبی سندرو
له مخي کوي، چې رالف گریفت (Ralph H.Griffith) په
انګرېزي اړولی او عتیق الله پژواک هفه په پېستویا
فارسي ڦبایلي دي^{۱۰}. د ګرشنمن او کهزاد د مهاجرتونو د
نمایري کول پلتنه غواړي دوى دواړه په دغې موضوع
کې د صلاحیت خاوندان او لیکنې یې د باور وړ دي. د
کهزاد لیکنې د هفه وخت پښتنو په اړه یوه مهمه سرچینه

۵۵

په سهيلی روسيه کې د اريایانوله عمومي لېرد نه
وروسته د سمريانو (Cimmerians)، ستيانو (Scythians)
او سرمه تيانو (Sarmatians) واکمني معلومه ده، چې د
زيردي درېسمې پېړي تر پیل پوري یې یو پر بل پسې
کړي ده. ستيان چې له منځني اسيانه راولاد شوي وو، د
هرودوت په وينا واکمني یې د چان له سين نه د چانيوب
تر سين پوري جاري وه او په جنوبې روسيه کې یې یو

پیاوړی دولت په پښودرولی و، چې درې پېړۍ و پایپده او په پای کې سرمه تیانومات او عوض کړل له هفه وروسته په روسيه کې نور تبرونه په واک شول، لکه ګاتان (Goths)، هونان (Huns)، اوaran (Avars) او نور تر دوی وروسته د سلاو (Slavs) تبرونه وو، چې د اومې، اتمې او نهمې زېږدي پېړيو په بهير کې له لويدیع یانې د ختيئې اروپاد کارپات (Carpath) له هسکونه پکې خواره شول دوی د سلاوانو د لوی تبر له ډلي نه په ختيئ سلاو یاد شوي دي. له دوی نه وروسته له سکنديانونه ورنگي روسان (Varangians) په کييف کې اباد شول^{۱۱}، چې تراوشه په اروپايي او اسيايي روسيي واکمني کوي سرمه تیان هفه اريایيان دي، چې اول اروپا ته نتوتل، لکه چې وروسته به ولیدل شي ستیان په اصل کې اريایيان نه دي، خو په دغه نامه پېژندل شوي دي.

بله دله خلک چې اصلي نوم یې معلوم نه دي په آناو (Anau) یاد شوي، چې د مک ګوان د لیکنې له مخې دامو په لويدیع سهیل کې او د چایلد د لیکنې له مخې سیستان او مرو ته نزدې پراته وو^{۱۲}.

اناویان چې اريایيان وو د څینو په نظر له اوس نه شپږ ذره کلونه دمځه او د نورو په نظر دوه ذره کلونه دمځه په کلو کې اباد وو، کرنه یې کوله، وحشی چېک یا یرغه

اس يې د لومړي څل لپاره اهلي کړي و، لوښي يې انځورول او په ټولیز ډول د لوړ مدنیت خاوندان او د مصر او بین النهرين د ګلتوري ژوند هم مهال وو^{۱۳}، خوروسي انسان پېژندونکي الکزاندر بیلینیتسک (A.Belenitsk) وايي، چې د اناو د کندي اهمیت لږ و په دې چې هغه یوه څانګړي موقعی پېښه وه دده په وینا اناو د عشق آباد په اوه میلې کې د یوه کلي نوم و^{۱۴}

اريایان او پارس:

دا چې اريایان تني ايران ته خه وخت او له کومې لاري نتوتل په یقين سره معلومه نه ده. په یوه روایت دوي په مخزېردي یوولسمې پېړۍ کې هلته نتوتل. په دوي کې مادان او پارسوان یا پارسيان د نامه خاوندان شول. مادانو د مخزېردي او ملي پېړۍ په نيمائي او پارسوانو د شپږمي پېړۍ په نيمائي کې امپراتوري ګانې جوري کړي. پارسوان کوچیان وو او خپله مېنه يې پارسا (Parsa) ونموله پاچايي تبر يې پازار ګاد او پاچايي کورني يې هخامنشي نومېده^{۱۵} (Pasargadae) د هخامنشي کورني سروال کوروس یا سیروس (Cyrus) په مخزېردي ۵۵۰ کې مادانو ته ماتې ورکړه، چې پارس يې هم ترلاس لاندي و سیروس او ځای ناستو يې له مصر نه تر اباسین پورې امپراتوري جوړه کړه، خو لاس لاندي

سیمې یې نیمه خپلواکو والیانو (Satraps) اداره کولي لکه چې وروسته به ولیدل شي سیروس د سردریا شاوخوا کې د ساکا د لوی تېر د مساګیتا خانګې سره په جنګ کې له ۲۹ کلونو واکمني نه وروسته ووژل شو^{۱۶} د هخامنشي امپراتوری دوه پېرى دوام وکړ او د مقدونی سکندر د خلودمې پېرى په دوهمې نیمايی کې هغه نسکوره کړه

اریایان او هند:

ویدی سرودونه، اوستا او مهابهاراته د هندوانو لرغونی حماسي اثر، هغسي چې په اريایي دوره کې د نورو خیزونو په اړه معلومات ورکوي، د تبرونو په اړه یې هم ورکوي کهزاد د دغه تبرونو په اړه اوږد بحث کړي دی، چې لندیز یې دادی^{۱۷} د ویدی دورې یوه ډله تبرونه په پنکه جانه یاد پنځو تبرونو په نامه یادېد، چې دې مهم یې د بهاراته او پورو قومونه وو بهاراته چې تر ټولولوی قوم و د بېړيو پېړيو په بهیر کې د سینونو پر غاړه یون وکړ، ترڅوله مخزېردي نه خوارلس سوه ګاله دمخته له اباسین نه تېر شول شاعرانو او روحانیانو یې د دغه اوږده لېږد په بهیر کې نظمونه و پېیل، چې د ویدا (پوهې کتاب) په سرودونو یادېږي په دغه سرودونو کې جغرافيوي په تېره د سینونو نومونه د اريانه د هېواد دی بهارتیانو او نورو قومونو د اباسین او د هغه د یوه مرستیال سین په غاړه د هراپا او موهنجه دارو بنارونه او او سېدونکي درای

ویدیان (Draavidians) لاندی کړل او هفوی یې داسا (Dasa) ونومول چې دغه کلمه د دوس په شکل تراوشه هم ويله کېږي. له دوى سره د اريایيانو جګړې په ویدي مذهبی سندرو کې مهمه موضوع ده.

په هر حال، اريایيان بیاد پنجاب او ګنګا په هوارو کې د مهاباراته په نامه یو ستر حمامسي اثر او نور اثرونه په سانسکرت ژبه کې جوړ کړ او د هندویزم په نامه یې یوه نوي ژوند لاره غوره کړه، چې د هفې له مخې یې تولنه په خلودو پورونو (Caste) وو پشله برهمنان (Brahmans)، کشتريان (Kashtariyas)، ويшиا (Vaishyas) او شودرا (Shudras) دغه پورونه یا طبقي په ترتیب سره په دیني لارښوونې، جنګ، کرنې او بستکته چارو و ګومارل شوې شودرا یې ناپاک ګهبل او هفوی له دینه منع وو، چې ویدي سرودونه ولولي یا واوري دغه طبقي دغومره ضييقې ونيرلى شوې، چې د هرې یوې غړۍ به تر مرګ پوري د هفې غړۍ پاتې وي داسي هم دغوا اريایيانو ته تور پوتکي دasad مریانو حیثیت لاره په تولیز ډول دغوا اريایيانو د نوي تولنیز او کورني نظام او داسي هم د سانسکرت په تنظیمولو سره یوه نوي ژوند لاره غوره کړه او خپل نوي هېواد یې بهاراته ورته ونوموه په واقع کې دوى د نوي دین او ټکنو او نظام په رامېنځ ته کولو سره څانونه له باختري اريایيانو نه پېل کړل^{۱۸}.

اریایان او اریانه:

په اریانه کې د ویدي دورې دغه تبرونه پاتې شول الینایان (Alinas)، پکتیان (Paktians)، بهالانیان (Shivaians)، شیوايان (Bahalanias)، انویان (Anuians)، دریوهویان (Vishaninians)، تورواشیان (Turvasaiah)، یادویان (Druhyvians) او پورویان (Puruians). د کهزاد دغه انویان شاید د مک ګورن او چايلد هفه اناویان وي، چې د مخه یې بیان شوی دي دادیکا دلته نه دی یاد شوی او هېرو دوت هفوی د ګنده هاریو په دله کې راوړي دي، چې وروسته به یې بیان وشي.

په هر حال، دا هفه تبرونه دي چې د کهزاد د لیکنې له مخي خه یې په باختر کې پاتې شول او نور یې له هندوکش نه واوبنستل او تر اباسین پورې په هوارو او درو کې اباد شول او د لسو ملکانو له جنګ نه وروسته چې لسو تبرونو پکې ګدون کړی وو، له اریانه خخه ونه وتل او په خپلو سیمو کې پاتې شول.

د کهزاد په وینا پکتیان یا پښتنه له باخترنه د تبرونو د لېرد په وخت کې دوه برخې شول "یوه خانګه یې له نورو قبیلو او کورنيو سره د هندوکش جنوب ته بستکته شوه او په اخر کې د اریانه په جنوب شرقی سختو منطقو او د غرو په لمنو کې مېشت شوه او دغه ئای یې د

پکتیانو د استوګنې د څای په نامه مشهور کړ "بله برخه یې په خپل څای پاتې شوه او "د نورو ډېرو قبیلو په شان یې په باختر کې خپل ژوندون ته پسې دوام ور کړ .. او دغې څانګې ويدي او اوستا يې مدنیت په بخدي کې تېر کړ ۱۹) "کهزاد دا هم وايي، چې د هفو" ... یوې څانګې د هفو مهاجرینو سره چې د لمر پربواته خواته لارل د هریرود په هفي خوا غرنۍ برخه کې د (اترک) او کشف او د حوزې د خزر سواحلو ته نزدې څایونه ونیول او هفه څای د دوی په نوم (پارتیا) یعنې د (پارتیانو) په څمکه مشهور شو چې د اريانا یو ډېر غربی ولايت و "دی اضافه کوي، چې د هپرودوت د لیکنې له مخې" ... یوه کوچنې څانګه لاهم د غرب خواته مخکي تللي او د ارمنستان په غربی خوا کې یې استوګنه غوره کړي ... او په دغه څای کې هم په خپله دوی د پکتیس یا پکتوبیس او خاوره او وطن یې د پکتیکا په نامه مشهور شو ۲۰)

هپرودوت پښتنه د پکتیان (Pactyan) یا پکتیس (Pactyes) او هپواد یې د پکتیک (Pactyic) په نامه یادوي او د هند ګاونډیان یې ګنې وايي، چې "نور هندیان هفه دی چې د کسپتی روس (Caspatyrus) او د پکتیک (Pactyic) هپواد ګاونډیان دی دی د دوی هپواد د هند په شمال کې بنېي او وايي چې "نور هندیان هفه دی چې د هند په شمال کې د کسپتی روس د بسار او د پکتیک د

هېواد ګاونډیان دی او دوی د باخترييانو په شان ژوند کوي " دی دا هم وايي، چې "په هندیانو کې دوی تر تولو ډېر جنګيالي دي "^{۲۱}" هېرودوت په نورو قرينو کې پکتیان بیا بیا ياد کړي دي بیلو او کهزاد بیا د پکتیانو د هېواد ساحه مشخصه کړي ده او ويلى، چې هفه له او سنې پښتونخوا د نولسمې پېړۍ پښتونخوا سره سر خوري او د اباسین او هلمند سین ترمېنځ پر ته سيمه ده "^{۲۲}

دا هماګه سيمه ده، چې وروسته د ګندهارا او بیا په لږ تو پېر سره د روه په نامه ياده شوي ده اصلي یالومونی افغانستان هم همدغې سيمې ته ويل کېده. ددغه واقعیت په ملاتړ دا هم ويل کېږي، چې په دغې سيمې کې په تولو دورو کې پښتنه هم ډېشته وو او هم یې پکې کوچي توب کاوه. کهزاد د هېرودوت کسپتی روس د کابل شاوخوا خلک ګهني او اضافه کوي، چې دغو خلکو ".... د پکتیک (یا پښتنی) د سيمې خلکو د عرف او عاداتو له کبله له باخترييانو سره ډېر شbahat درلود "^{۲۳} "خنګه چې په باختر کې شه پښتنه پاتې شوي وو، طبیعي ده چې پکتیان به لکه خنګه چې هېرودوت وايي له باخترييانو سره په ژوند طرز کې سره ورته وو

هېرودوت، چې د تاریخ پلار ګهل شوي دی په مخزېردي ۴۸۴ کال په کاريه (Caria) کې زېږيدلی چې په آناتولي (تنى ترکیه) کې د یونانیانو سيمه وه

هېرودوت له ګرځنده ژوند سره مينه لرله، د پارس او یونان د امپراتوري ودېږي برخې یې ولیدلي او د هفو ولسونو تکلونه او عادتونه یې وکښل، چې یې په خپله ولیدل یا یې له نورو نه واورېدل د تاریخ په نامه د هفه پن کتاب د یونان او هخامنشي پارس جګړې بیانوی، خو دده دغه اثر په اصل کې د جګړو بیان نه دی هفه په زیاته اندازه د هخامنشي امپراتوري، د اميزانو زیاته (Amizons) یا جنګياليو او وژونکو بشو او د ستيانو د

حېرانوو نکو تمرينونو بیان ته ځانګړۍ شوی

تر هېرودوت دمغه یو خولیکوالو د ځینو هپوادونو او ولسونو تاریخونه کېسلی دي، خود هفوی راپاتې پانې نامر بوطي او نیمګړې دي هېرودوت په ټولې نړۍ کې لومړنی کس دی، چې د کسي کووکې استعداد یې بسولی او د ډېرو ملکونو او مهالونو بیان یې د ټول په توګه په منسجم ډول کړي دي په خپل اثر کې یې اريانوتكې عادتونه او عجب مخوقات هم ذکر کړي، بې له دې چې خپلې سرچینې په ګوته کړي له دې امله په ده باندې د دروازېن او غولول شوي ګمان هم شوی و، خو په دې نزدې وختو کې ارکيالوجيکې کندنو دده ليکنې تایيد کړي دي دده د تاریخ له برکته ده، چې په لرغونې زمانه کې د یونان او منځنې اسیا سیمو ترمینځ د ولسونو تاریخ دغومره روښان دی، چې د نړۍ بلې سیمې

تاریخ په دغه مهال کې هغومره روښان نه دی^{۲۴}

هېرودوت د پکتیک هېواد پکتیان خلور ډلي خلک
ښي، چې د خپلو واليانو (Satraps) له لاري يې
هخامنشيانو ته د کال ۱۷۰ تالان (Talents) باج ور کاوه
رچرد فrai د هېرودوت د دغه روایت په هکله شک
ښکاره کوي^{۲۵} دی دا هم وايي، چې د هخامنشيانو لاس
بری هسي په نامه او دغه ساترپان ياله دنې خپلواکي
نه پوره بهره من ۹۹

په هر حال، د هېرودوت دغه خلور ډلي خلک ګنداري
سته ګيدای (Gandarii)، اپه ریتای (Sattagydae)، او دادیکا (Dadicae) وو ګنداري، سته
ګيدای او اپه ریتا هم د خلک او هم د سیمو په مفهوم
نومونه دي، لکه چې اوس هم شینواري، خوگیاني، مومند
او اپريدي په دواړو مفهومونو یادېږي. کهزاد، غبار او تر
هفو دمغه بیلو د دادیکا په اړه او برده غړېدلی دي^{۲۶}
کهزاد د موضوع په اړه هم او بردا او هم په مشخص دول
غړېدلی دي. دوی ټولو ګندهارا د کابل او اباسین ترمینځ
هېواد بنوولی دي او او سېدونکي يې د ګنداري په نامه یاد
کړي دي، خو مشخص کړي يې نه دي. ګندهارا البتہ د
هېرودوت په وخت کې ډېر پراخ نه و په دغه وخت کې
ددغو تېرونو ملکونه د کابل او پکتیک ترمینځ پراته وو او
پکتیک ترا اباسین پوري غړېدلی هېواد و د هېرودوت د

کتاب نقشه هم دوی په همدغه ډول بشيي ګندهارا وروسته په بودايي دوره کې له کابل نه تر اباسين پوري سيمې ته ويـل کـدـه دـاسـې بـسـکـاري چـې دـغـه ګـنـدـهـارـا دـپـکـتـيـكـ خـايـ نـيـولـيـ ويـ، خـکـهـ چـېـ لـهـ هـفـهـ وـرـوـسـتـهـ دـپـکـتـيـكـ نـومـ دـهـبـوـادـ پـهـ مـفـهـومـ يـادـشـوـيـ نـهـ دـيـ پـهـ هـرـ حـالـ هـېـرـوـدـوـتـ واـيـيـ چـېـ ګـنـدـارـيـوـ اوـ دـادـيـکـالـهـ دـغـسـيـ الـتوـنـهـ کـارـاـخـيـسـتـهـ، لـکـهـ باـخـتـرـيـانـوـ، سـغـدـيـانـوـ، پـارـتـيـانـوـ اوـ خـواـزـمـيـانـوـ چـېـ کـارـاـخـيـسـتـهـ^{۲۷}

د کهـزادـ پـهـ نـظـرـ ګـنـدـارـاـ يـوـهـ پـخـوانـيـ کـلـمـهـ دـهـ، چـېـ هـمـ پـهـ رـيـگـوـيدـاـ اوـ هـمـ پـهـ اوـسـتاـ کـېـ رـاـوـړـلـ شـوـيـ دـهـ ګـنـدـهـارـاـ یـاـ ګـنـدـهـاـ (Gandha) پـهـ اـصـلـ کـېـ دـ سـانـسـكـرـتـ کـلـمـهـ دـهـ، دـهـفـهـ رـوـحـ پـهـ مـاـنـاـ چـېـ پـهـ کـافـورـ کـېـ اوـسـېـدـهـ اوـ پـهـ رـيـگـوـيدـاـ کـېـ دـ سـوـمـاـ (Incense) دـ سـاتـوـنـکـيـ پـهـ توـګـهـ يـادـشـوـيـ دـيـ^{۲۸} ګـنـدـهـارـاـ پـهـ اوـسـتاـ کـېـ دـ ګـنـدـرـوـاـ (Gandarwa) پـهـ نـامـهـ لـهـ کـابـلـيـ کـرـيـسـ اـسـپـهـ سـرـهـ پـهـ جـنـگـونـوـ کـېـ يـادـشـوـيـ دـيـ کـنـدـهـارـيـانـ پـهـ کـوـمـ وـختـ کـېـ اوـلـ لـهـ هـنـدوـکـشـ اوـ بـيـالـهـ اـمـوـ نـهـ واـوبـنـتلـ اوـ سـغـدـيـانـيـ تـهـ لـاـړـ اوـ نـورـوـيـيـ دـ لـويـدـيـعـ پـهـ لـورـ اـرـغـنـداـوـ تـهـ مـخـهـ وـکـرـهـ اوـ هـلتـهـ مـېـشـتـهـ شـوـلـ بـيـلوـ چـېـ دـ نـورـوـ پـهـ شـانـ دـغـهـ خـلـورـ قـوـمـوـنـهـ پـکـتـيـانـ ګـنـيـيـ واـيـيـ، چـېـ پـهـ اـرـغـنـداـوـ اوـ هـلـمنـدـ کـېـ مـېـشـتـوـ ګـنـدـهـارـيـوـ پـهـ هـلـمنـدـ کـېـ دـ ګـنـدـهـارـ (Gandhar) پـهـ نـامـهـ يـوـبـنـارـ وـدانـ کـړـوـ چـېـ دـغـهـ نـومـ

د کندهار په بنه تراوشه هم ژوندي دی، خودي دهه
وخت او سېدوتكۍ هندي نژاد ګئي^{۲۹}

اپه ریتاد ټولو پوهانو په نظر او سني اپريدي دي، چې
د هېرودوت په وخت کې د سپین غره په سهيل کې
او سېدل او د ملک لويدیئه خنډه يې له کسپتي روس يا
او سني کابل نه هم او بستله کهزاد وايي، چې اپه ریتاي
په زند او سانسکرت کې د غرفني په مانا دی سته ګيدا
دا په ریتاي ختیئ لور ته هېواد کې او سېدل کهزاد سته
ګيدا د دوو کلمو ترکیب ګئي، چې لومړي يې (ستا) يا
ست د سل په مانا او بله يې (ګيدا) د غوا په مانا ده په
دي ډول سته ګيداري د سلوغواوو خاوند يانې شتمن
کېږي^{۳۰}، لکه په باختر کې په اوستایي دوره کې چې د
زراسيه واکمنه کورنې له زراسپونه جوړ ترکيبي نوم و،
خود بیلو په اند سته ګيدا د څایي ليکوالو له
ستک شتک او خټک سره سر خوري^{۳۱}، خود دغې
توجیهه په اړه هغومره اتفاق نه شته، لکه د اپريدو په
اړه چې شته.

د هېرودوت داديکا اوله پښتو سره د هغو اړيکي يو
څه شرح غواړي بیلو، کهزاد او غبار داديکا (Dadicæ)^{۳۲} د
پښتنويوه خانګه ګئي غبار "از شعبه داديکا
پختانه" خڅه ګړېږي او د کهزاد په ويناداسي
ښکاري، چې داديکا " د پکتیانو پښتو له خانګو او

بساخونو خخه یوه خانګه ده^{۳۳} د بیلو په نظر دادی (Dadi) چې یوه وړه خانګه وه د سته ګیدای ګاونډی وه، د پخوانی دادیکا یا دادی تمثیل کوي او اوس په کاکرو کې او به شوي، خو خپل پخوانی عادتونه یې ساتلي دي بیلو دا هم وايی، چې دادیکا په اول سر کې د کاکرو د ملک او سپدوتكی وو، خو هفوی دوی ورو ورو لاندې او په خان کې حل کړل^{۳۴} غبار هم په دې نظر دي، چې خه دادیک د ګندهاريو د فشار له امله له ملک نه ووتل او نور یې "... در بین ګندهاري ها تحلیل شدند که تا هنوز بقایای دادیک ها در حصص لمپاکا (لمانات)، نجراءو، تکاو وغیره بنام دیگان ها یاد میشوند^{۳۵}" دغه خه له دېنه هم معلومېږي، چې د دیگان یا ده ګان نوم له اړکان، اوګان او اسوه غانه سره ورته دي، چې لومړنۍ یې د کلی او سپدوتكی او وروستی یې د سور و هپواد کېږي دیگان په تولوليکنو کې کلیوال یاد شوي، چې سرو کار یې له کر کيلې سره او څینې یې پښتو ژبي هم وو او هفسې چې دادیکا په اسلامي دوره کې تاجیک شوي، چې وروسته به یې بیان وشي، داسي هم اړکان په همدغه وخت کې افغان شوي دي تاجکان اوس هم افغان ته "اوغان" او هزاره ورته "اوغون" وايی، چې هماګه پخوانی "اوګان" د غبار په ویناهفه دادیکا، چې د ګندهاريو د فشار له

امله له خپل ملک نه وو تل، د چترال له لارې په بدخشان او نوروسیمو کې خپاره شول. "قسمتی از شعبه دادیکای پختانه در همان عهود قدیم از ولايت پاختیا در شرق شمال و شرق ولايت باختر ریخته و صفحات چترال و بدخشان را اشغال و از انجا قسمًا بماوراوالنهر پراگنده شدند و همچنان در وادی وسطی افغانستان و صفحات بلوچستان و سیستان منتشر شدند^(۳۶) دادیکا یا دادیک بیا په منئعني اسیا کې په اسلامی دوره کې په تاجیک یا تاجک یاد شول. صدرالدین عینی وايي، چې "... بعد از اسلام به اينها خلق فارسي زبان اسيای مرکзи و خراسان، نام (تاجیک) و به زبان شان (زبان فارسي)، يا اين که (زبان تاجیکی)، لغت داده شده است^(۳۷) خود رچرد فرای په وينا ساسانيانو عربان د عراق د تای (Tayy) قوم له مخي تاجکان و نومول او سفديانو هم همدغسي و کړل. په سر کې ټول مسلمانان، چې په هره ژبه ګړېدل په دغه نامه یادېدل، خو په پاي کې هفه د منئعني اسیا فارسي ژبي مسلمانانو ته ځانګړۍ شو^(۳۸). عینی له دادیکا خخه نه غږېږي او د منئعني اسیا خلک سفديان ګنهي. "اينها همان سفديان بودند که در شهرهای مرکزی ماوراوالنهر در کناره ها، وادیها و کوههای زر افshan و باختريان و تخاريان تقسيم بودند^(۳۹). عینی ساکا هم نه يادوي، چې د منئعني اسیا لرغونی خلک وو، دی دا هم نه وايي

چې سغديانه تر مخزېردي ۱۷۰ پوري د باختري یوه برخه وه د فrai په وينا "په اول کې باختري سلطنت د یوې پراخي سيمې منځي و، چې سغديانه، مرو او په لويدیع کې هرات یې برخې وي، خوشه وخت چې په سغديانه کې خلک دېر شول، دغه سيمه پله شوه او شايد په مخزېردي ۱۷۰ کې د څایي واکمنو تر لاس لادندي پوره خپلواکه شوي وي" ^{۴۰}

بدخشان ته د دادیکا داغه ېږد، لکه ځنګه چې غبار وايي شايد دېر پخوا په مخزېردي پنځمي پېړي کې شوي وي بدخشان تر هغه دمخه او وروسته د دادیکا خلکو غته او مهمه ېښه وه بدخشان په جغرافيوي مفهوم په سهيل کې د بروغيل کوتل او په شمال کې د آق سو یا مرغاب سین ترميئ سيمې ته ويبل کېږي، یا ويبل کېده د پنجه نهر یې له پېنجه نه تېرېږي او تېرېدل ترېنه ګران نه دي قومونه د تاريخ په اوږدو کې له هغه نه یوه خوابله خوا تېر شوي دي د بدخشان د هوارو او سېدوکي تاجکان او د پامير د خندو او هسکو او سېدوکي د غلچه ژبو ويونکي دي، لکه مونجي، واخي، روشناني، سنگلیچي او نور ^{۴۱} دلته د بحث موضوع له تاجکو او په خاص ډول د غلچه ژبو ويونکو سره د پښتو نزدي والي دي، چې په خو اړخونو کې خرګنددي د توکم له نظر نه یووالی او د تاريخ له پلوه نزدي والي له دغو پابو نه خرګنددي

پښتو او دادیکا، لکه چې د مخه ويل شوي، د پېړيو په بهير کې سره ګډ ژوند کړي امریکایي انسان پېژندونکي ج شورمان وايي چې د سليمان د غرو درو خلکو اقتصاد لکه هسي چې مونټ ستیورت الفنستن د نولسمی پېړي په پیل کې شرح کړي ددغې پخوانۍ کرنې او مالداري اقتصاد مخلوط دی، چې زیاتره په غرنيو تاجکو کې ليدل کېږي دی په مشخص ډول وايي، چې "اصلی افغانان" د هغو غرنيواريايي خلکو یوه برخه جوړوي، چې ننۍ تاجکان د هغو ډېر بنه تمثيل کوونکي او پاتې شوي دي^{۴۲} دغه نزدي والي د دغه خلکوله ژبونه لا بنه خرگنددي داريایي ژبونامتو ژپیوه مارګن سترن وايي، چې پښتو په اصل کې داريایي د هفي شمال ختيئې ژبني دلي یوه برخه ده، چې د پاميري ژبي او د سرخ کوتل د پېړينې لیکنې بخدي ژبي د هفي اوسيني تمثيل کوونکي دي^{۴۳} دی له دغه واقعيت نه دغه نتيجه اخلي، چې پښتنه او تاجکان په لرغونو مهالونو کې یا په یوې سيمې کې او سېدل او یا سره چم ګاوندي وو، دی په مشخص ډول دغه نظر وړاندې کوي، چې "د پښتو لومړنې سيمه او د دغه پاميري ژبو اولنۍ محل، همکونې، ممکن جغرافيوي نزدي والي ولري او د پښتو لرغونې څانګې په هفه ځای کې وي چې له یوې خواد منجې له محل او له بلې خواد سنتکليچې او شغنى له محل

سره نزدې وي او د اسي هم د ساکاله یوې ژبې سره يې
تماس لرلى وي، چې له ختنې ژبې سره نزدې وي^{۴۴}
مارګن سترن په عین حال کې دا هم وايي، چې کېدی
شي د پښتو لرغونې بنه پارسوانه Parswana وي، چې له
پارسو Parsu، نه راو تلې وي^{۴۵} پوهاند مجاور احمد
زيار په خپل اثر پښتو او پستانه د ژبیوهني په رهنا کې د
خپل استاد دغه نظر شرحده کړي دی^{۴۶} زه دلته په دغې
موضوع باندي د تاريخ له نظره رهنا اچوم او په سر کې
وايم، چې خه وخت چې د لفظي ورته والي پر بنسټ حکم
کېږي، هغه بايد په تاريخي واقعيتونو سره تاييد شي او
که نه دغسي حکم به هوايي وي، خو په هغه حال کې چې
لفظي ورته والي بیا بیا لیدل کېږي، لکه د مور کلمه چې
په ټولو اريایي ژبو کې سره ورته ده

مارګن سترن او نور پوهان په دې کې سره یودي،
چې پښتو د اريایي شمال ختیئې ژبني ډلي یوه برخه
ده، چې د ساکاله کومې ژبې سره به يې تماس لرلى وي
پستانه چې د ګړنې ډلي په توګه هر وخت له اريایي تبر
نه پېل شوي وي او هسک شوي وي ممکن اول په بخدي
کې خرگند شوي وي په هر حال، له پاميري غرنيو خلکو
او له داديکا سره د دوى په ګاونډیتوب کې پوښته او
شك نه پیدا کېږي د دها Dahae په نامه د ساکا یوه
لویه او پیاوړې خانګه د بخدي په سیمه کې او سېدله

داسې هم پښتنه د ساکا د لوی قوم د مساګیت له خانګې سره هم په مخزېردي پنځمي پېړۍ کې په یوې سیمې کې او سېدل د ساکا د ځانګه د سغدياني په شمال کې او سېدله او د ساکا خوڅانګو یا قومونو د مخزېردي ۱۴۰ او ۱۳۰ کلوو ترمینځ له تخاریانو سره په بخدي ودانګل او د یونان باختري واکمني یې ختمه کړه او بیا وروسته د یوچیانو په فشار سره سیستان ته بسکته شول د دغې غقې پېښې بیان به ذروشي او لکه چې د مخه ويبل شوي سغديانه تر مخزېردي ۱۷۰ پورې د بخدي تر لاس لاندې سیمه وه، خو داسې شواهد نه شته چې پښتنه به د جوړښت په لومري په او کې د پارس له خلکو سره په یوې سیمې کې یاد یوه بل په ګاوندیتوب کې او سېدلې وي پارسيان د اوسيني ایران په سهیل کې د فارس په سیمه کې او پښتنه په بخدي کې او پښتونخوا کې او سېدل هو، لکه چې ويبل شوي بخدي په مخزېردي پنځمي پېړۍ کې د هخامنشي واکمنو لاندې کړې وه، خو پښتود ژې په توګه تر هفه د مخه هسکه شوې وه، چې تاريخي پېلګې به یې زد راول شی، نود مارګن سهړن دغه حکم چې پښتوبه له پارسوانه خخه وتلي وي، تر سوال لاندې کېږي مهمه داده چې که یوازې په لفظي ورته والي باندې بسنې کېږي، په هفه حال کې دا هم ويبل کېدلې شي چې پارسوانه ممکن له پښتونه راوتلي وي،

خودغه حکم هغسي د منلو وړ نه کېږي، لکه د مارګن
سېټن حکم چې د منلو وړ نه دی

ساکا او ستيان سره بېل تېرونه وو:

ساکا هم د قوم ولی او هم د ژبې له نظره له پښتو سره
دېر نزدي دي او شاید په اصل کې سره یو وي، یا پښتنه
د ساکا کومه خانګه وي، دغه موضوع به وروسته پوره
وڅېله شي دلته به ساکا په عمومي دول معرفي شي په
سر کې به دغه موضوع روښانه شي چې د ډېر و پوهانو
ليکنې يې ګډې وډې کړي دي او هغه دا چې ستيان او
ساکا دواړه یو قوم او اريایي دي، په داسي حال کې چې
دوي په واقع کې سره بېل قومونه دي او ستيان لا اريایي
نه دي، خودوي هېرودوت د وخت راهيسي یو قوم ګهل
شوي دي ځکه چې په هغه وخت کې د پارس خلکو
ستيان ساکا بلل د هېرودوت په وینا "ساکا" Sacae چې
ستيان Scythians دي لوړي مخروطي دوله جګې خولي
په سر کوي دوي پر تکونه اغوندي او ځای ليندي او
چه کې او پر هفو بر سپره تبرګي ګرزوي، چې دوي يې
ساګاريس Sagaris بولی دوي امير ګایان Amyrgian
ستيان وو، خو ساکا ورته ويبل کېده ځکه چې پارسونان
ساکاته ستيان وايي " ۴۷

دا چې ستيان او ساکا سره بېل تېرونه وو، د شلمي

پېړی په پای کې د قبرونو په لوڅې دلو سره تثیت شوي، دوى په پلسو سيمو کي خواره وو او ژوند لاري يې هم سره پېلې وي دوو انسان پېژندو تکو ګوردن چايلد او کم بال J.D.Kimball زمانې جغرافيه پوه سترابو Strabo ستيان په اروپا کې په نښه کړي، په داسې حال کې چې د ساکا خلکو لومړنۍ مينه د لويدځي التاي Altai غردونو او د کسپین ترمینځ سيمې وي او د دغه دواړو تېرونو ژوند لاري او کلتور هم سره متفاوت وو

لكه چې د مخه ويل شوي ستيانو د روسيې په سهيل کې د سمريانو Cimmerians دولت ړنګ کړ او دوه پېړي يې واکمني وکړه او بیاد اشور امپراتوري ته نتوتل او د پارس له لويدیخ نه يې تر مصر پوري یړغلونه کول^{۴۸} وروسته اريایي قوم سرمه تیان Sarmatians پر دوى غالب شول او دوى د لويدیخ پر لور لارل ګوردن

چايلد دارکيالوجي شواهدو له مخي وايي، چې ستيان له ختيج نه بلغارې، هنگري او ختيج جرمني ته د یړغلکرو په توګه نتوتل دي هم وايي، چې ستيانو په سهيلي روسيې کې دوه پېړي واکمني کړي^{۴۹} نامتو جغرافيه پوه سترابو د زوکړي کال مخزې بدې^{۵۰} د لويدیخ اروپا په راين Rhine او بر تانيې ته نژدي د ستيانو یادونه کوي دابه د اتلاتيک سمندر و چې

ستيان يې په کې پرخای ودرول، چې خو پېړۍ دمځه له منګوليانه د لويدیع په لور د کوچیانو په توګه خوچېدلی او په زېږدي لومړۍ پېړۍ کې يې له خپلوا کورنيو سره ځانونه لويدیعې اروپا ته ورسول او بیا ورک شول

د چایله په ویناد ستيانو په اړه ژبني شواهد دغومره لبردي، چې د هغوله مخي د دوى په اړه هېڅ دول حکم نه شي کېدلی هنري يې داريایانو له هنر خخه اغېزمن و، خو هغه ځانله ځانګړ تیالرله خود ستيانو د مړو خښولو رواجونه په خرگند دول دغسي غیر اريايي او غېر هندي ۹۹، چې داريایانو له هېڅ ځانګړ سره جوړ نه راتل د مشر په ګورباندي به د هغه مېرمنې او نوکران وټل کېدل او د وير کوتې شاوخوا به اسونه سوری کېدل او نېغه درول کېدل دغه رواجونه د لوړې اسیا په غیر اريايي کوچیانو کې په ټولو دورونو کې د منیانو (Minns) غونډي ليدل شوي دي د دغه ځانګړ تیاووله مخي ګوردن چایله ستيان د هونانو، تارتارانو او پیشنهنگزانو (Peschenegs) مخکبان "ګڼي او په دې کې هېڅ شک نه کوي" ^{۵۱} د مرې په سر دغه روایت په اصل کې د هېروdot روایت دي د تورات اجوج همدمغه ستيان دي او په قرآن مجید کې دوى د څمکې پر سر مفسدان ګهل شوي دي

له دغې شرحي نه جوته ده، چې ستيان نه یوازې ساکا او اريایي نه وو، له پښتو سره په چم گاونديتوب کې هم نه اوسيدل په داسي حال کې چې ساکا او پستانه هم په ژبه او هم په قومي جوړښت کې سره ډېر نزدې وو ساکا د سپین پوهکو اريایانو یولوي تېرياد خوليو تېرونو یولوي کانفدریشن یالوي اتحاد وو، چې له مخزېږدي اتمې نه تر دريمې پېړۍ پورې دارال له لوی ډندنه نیولي په سغديانه او فرغانه کې آن تر کانسو پورې د تيان شان Tien Shan د غرو دواړو Kansu خواوو او د التاي په غرنيو درو او پراخو دښتو کې خپاره وو او کوچيانې ژوندي لاره کم بال لا وايي، چې په دغونزدې وختونو کې د ساکا د خلکو ګورونه ان د منکولیاد التاي د غرونو په سهيل کې هم موندل شوي دي^{۵۲} تاريخيوه رنه ګروسې Rene Grousset هم وايي چې له عيسوي کال نه دمخه ساکا په فرغانه او کاشغر ته نزدې د تيان شان د غرو په دواړو خواوو کې اوسيدل دي هم د کم بال په شان وايي، چې د تيان شان او د تارم Tarim حوضه آن تر اتمې زېږدي پېړۍ پورې د هندو اروپائي ژبو سيمې وي په دي ډول د ترک او مغلود قومونو پراخه سيمه د هندو اروپائي ژبو ويونکيو سيمه هم وو، چې یوچيان، ساکا او سرمه تيان يې لوی تېرونه وو او ترفان، کارابساريا کار شهر Kara Shahr او کوچا

د دوى مهمي سيمى وي کاشغر ته نزدي يې Kucha ختيغ اريایان او په کيوجووان Kiuchuan کي د کوچا اريایان تخاريان وو، چې يوچيان ورته منسوب وو دا اورل ستاین Avrel Stein و، چې په شلمي پېرى کي په ختن کي يې د ساكا ژبه کشف کړه چې "ختيغه ايراني" ده^{۵۲} په دغو سيمو کي د اريايي تبرونو دغه شته والى هغه نظر پياوري کوي، چې وايي د اريایانو اصلي هبوا د چين او منکوليا سهيل کې ګان سوياکان سوکي لتهوي^{۵۴}

کم بال د لومړي داريوش د وخت د لیکنو له مخي وايي، چې په هخامنشي دوره کي ساكا شايد د دغو درېيو سترو تبرونو یو کندرېشن و مساگيتاى Massagetae، هاماورګه Haumavarga او تګ راکس هارده هاماورګه Tigraxhauarda مساگيتاى په فرغانه کي او سېدل او د مېشته کېدلو په حال کي وو هاماورګه له سردریانه اخوا سغديانه نیولي وه او تکراکس هارده د کسپین په ختيغه کي په دهستان کي او سېدل^{۵۵} فرای د ساكا تبرونه د زړي پاپسود لیکنو له مخي په دې دول بنېي ساكا هاماورګه، ساكا پارادريا له سین نه اخوا، ساكا تیګراخاده Tigrakhauda د مخروطي جګو خوليو خاوندان، ساكا پاراسغدام Para Sugdam او د هوارو ساكا^{۵۶} د ساكا د هېڅ تبر سيمه په دقيق دول په ګوته کېدلې نه شي دغومره ويل کېدلې شي چې ساكا په

هخامنشي دوره کې د لويدیع کاشر، ختيح کسپین او سردریا یا جیحون ترمنځ سیمو کې کوچیانی ژوند لاره او کلی او بشارونه یې نه لرل او د اپیساکوی Apaisakoi خانګې یې په فرغانه کې کرنه کوله او ماھي نیول

ساکا او هخامنشي امپراتوري:

د ساکا اړیکې له هخامنشیانو سره له پیل نه ترخه وو سیروس غوبنټل چې د ارکس Araxes سین یا سردریا جیحون د هفه د امپراتوري ختيحه پوله وي داد مساقیت ساکا سیمه وه او د هفو واکمنی تو میریس Tomyris ورته څواب واستوه چې د دوی د هپوادد لاندې کولو تکل ونه کړي د هپرودوت په وینا سیروس هېټه د واده وړاندیز وکړ، خوهفه پوهېدله چې دی غواړي په دغه پلمه د دوی هپواد لاندې کړي بیانو د سیروس، د هخامنشي امپراتوري مؤسس او د مساقیتاناو ترمبنځ جګړه وښته او "د مساقیتاناو درېیمه برخه پوچ په دوی توي شول او د سیروس د پوچ هفه برخه چې یې شاته پري ایښې وه، د هفوی له مقاومت سره سره له مېنځه یووره دغو مساقیتا یوه لویه مېلمستیا جوړه کړه، همدا چې دوی دبمن لاندې کړ او ځانونه یې په خورو او واين سره ډک کړل، ويده شول پاڼیانو ناخاپه په پته پري ودانګل، ډېر یې تربنې ووژل او نور یې تربنې یړ غمل

کړل، چې په هفو کې د مساګیتاناو قومندان سپاراګه پایسنس Sparagapises د واکمنې تومیریس زوی هم و " هغې بیاد یوه پیغام په ترڅ کې له سیروس نه وغوبنټل، چې " مشوره درکوم چې زوی مې همدا اوس راکره او زمور له ملک خخه ووځه که دغسې ونه کړې د مساګیتاناو په خدای گوتې لمر باندي قسم کوم چې د تاد ټولو وینوله نه مرېدو سره سره به درته سبق درکرم " خو سیروس د هغې غوبنټنه ونه منله او د ملکې زوی چې له پاړسیانو سره یېرغمیل و، څان وواژه بیانود دواړو خواوو ترمیخ جګړه حتمی شوه تومیریس خپل ټول پوځونه غونډ کړل او پر پاړسیانو یې برید وکړل اول له لیرې نه یوه بل په غشو ويشتل، ترڅو چې خبره لاس په لاس د چې کیو او نیزو جنګ ته ورسپدہ د هېرودوت په وینا " د پاړسیانو ټول پوځ له مېنځه لار، چې په هفو کې په خپله سیروس هم و چې له نهه ويشت کلونو واکمنې نه وروسته اپه مخزې بدې ۱۵۳۰ له مېنځه لار " هېرودوت دغه جنګ تر نورو ډېر شدید ګنې او وايې، چې ملکې تومیریس بیا د سیروس جسد ته په خطاب کې وویل، چې " زه ژوندی او سویمنه یم، خو تاسره له دې هم په چل ول سره له خپل زوی نه په محروم لو سره بر باده کړې یم ^{۵۷}

د منځنۍ اسیا خلکو تاریخي رسالت لکه چې د امپراتورانو او امپراتوریو له مېنځه وړل دي، چې د

امپراتور سیروس په وژلو سره یې پرې پیل و کړ
وروسته د بخدي والي بیسوس د هخامنشیانو وروستی
امپراتور درېیم داریوش له مېنځه یووړ، چې د مقدونی
سکندر نه تبنتدہ ډېر وروسته د ساسانیانو امپراتور،
درېیم یزدګرد په مرو کې د خسرو نومی ژرنده ګړی په
لاس ووژل شو، چې له فاتحو عربونه تبنتدہ او هلته په
مرو کې د خسرو ژرندي ته نتوتلی و په اتلسمه پېړی
کې شاه محمود هوتك د صفویانو او بیا احمد شاه درانی د
مغولو امپراتوري لاندې کړه، په داسي حال کې چې په
بلې پېړی کې افغانانو د انگلیس امپراتوري پوچونه دوه
څل مات کړل او په شلمې پېړی کې یې د شورویانو
امپراتوري پوچونه له خپل ملک نه په زور وايستل
شورويانو ته د ادغسي ضربه وه چې ډېر زريې د
امپراتوري په سقوط کې یو مهم عامل شو

په هر حال، د بهستون د لیکنې له مخي له سیروس نه
لس کاله وروسته داریوش ساکا چې شاید مساګیت
ساکابه وي لاندې کړل او د هفو یو مشر سکون خا
دی، یې ووازه، ټکه چې مساګیتانو د زرتشتی د
نیکي خدای ګوتی اهورا مزدا چې د هخامنشیانو رسمي
دین و، نه منه خود هخامنشیانو واکمنی په مساګیتانو
باندې یقیني نه وه د فرای په وینا "زمآ په نظر د
هخامنشیانو له خواد ساکا د ډول ټبرونو او د ختیځ د

نورو ولسونو پاڅونونه او بیا بیالاندی کېدل، چې د زړی پاړسو پر اساس دي، باید په هېڅ ډول په تاریخي ډول ثابت شوي ونه ګټل شي، که خه هم هغه به په زړه پورې وي^{۵۸} "د فرای د نظر په ملاتړ باید وویل شي، چې د سکندر د یرغل په وخت کې په ختیئ کې د هخامنشي پوله د سردریا سین و، خوهیروdot د مساګیتا په اړه دا هم وايی، چې "کله یوسپی زور شي، خپلوان یې سره تولپري، د پسو او وزو په ګدون یې وژني، غوبنې یې پخوي او په لوبي مېلمستیا کې یې خوري، خوشوک چې له ناروغي نه مر شي، مړی یې خبسوی "

د مقدونی سکندر او اريانه:

د مقدونی سکندر په یړغلونو او له هغه وروسته په مخرېږدي ۲۲۰ کې په چین کې د لوی دېوال په بشپړ ډلو سره په ټولي اسیا کې ستر بدلونونه یو په بل پسې راغل د هخامنشي امپراتوري د لویدیع له خواد سکندر په لاس نسکوره شوه او له ختیئ نه پووندہ ټبرونه د لویدیع په لور نویو مېنو ته وکو چېدل په اريانه کې اول د یونانیانو او وروسته د ختیئو پووندہ ټبرونو له خوانوي دولتونه جوړ شول

سکندر ۳۵۶ مخرېږده د خپل پاچا پلاړ فلیپ له وژل کېدلونه وروسته په ۳۴۶ کې په شل کلنی کې د

مقدونیې پاچا شو د ارس طودغه شاگرد د یوه واره او
 شدل هېواد پاچا و اول یې د هغه لوی، منظم او پیاوړی
 پوڅ په مرسته چې له خپل پلار نه ورته پاتې و، تول
 یونان د خپل پلار په شان یو ټل بیا متعدد کړ او بیا یې د
 خپل پلار هغه پروژه له سره ونیوله، چې اسیا یې یونانیان
 د هخامنشی له واکمنی نه ازاد کړی او دغه امپراتوری هم
 نسکوره کړی او په خپله د عمومو پاچاشی د همدغه
 مقصد لپاره په ۳۴۳ مخزې بدی کې له هل سپانت Hill
 spont نه ټېر شو، چې د اسیالویې وچې په لویدیئه
 خنده کې پرتوت دی او په دې دول د هخامنشی
 امپراتوری په لویدیئه برخې کې نتوت، خو هخامنشی
 امپراتور داریوش که څه هم د لویې امپراتوری واکمن، د
 لوی پوڅ او ډېرو شتو خاوند و، دفاعي سیاست غوره کړ
 له سکندر سره د یوې وړې نبستې په ترڅ کې پاچایې
 کورنۍ د سکندر لاس ته ورغله، چې هغه په عزت ورسره
 سلوک وکړ داریوش له سکندر سره دیپلوماسي شروع
 کړه، ان تر دې چې په درېیم وړاندیز کې یې له هغه نه
 وغوبستل چې له لور سره یې واده وکړی او په ولور کې یې
 له فرات نه تر لویدیئ پورې د امپراتوری سیمې ومنی،
 خو سکندر دغه وړاندیز هم رد کړ، لکه د مخه چې دوه
 نور وړاندیزونه یې هم نه ومنلي په ۳۱ کې یې په ګاګه
 میله Gauga mela کې د هغه لوی پوڅ ته ماتې ورکړه

Persia او پرسی سوسا Susa او پرسی پولس polis بشارونه ترپنه ونیول او داریوش دشا خوا ته روان شو، خود بخدي والي بيسوس Bessus چې له خپل بخدي پوچ سره په پاچایي کمپ کې و، په دامغان کې هغه ووازه^{۵۹} او خپل ځان یې پاچا اعلام کړ له هغه وروسته د بخدي یا باخته په پراخه ځمکه کې د سکندر ستونزې ډېري او ټینګي شوي په دغه وخت کې خوارزم، بدخشان، مرو، سغدیانه، هري هرات، د باخته سیمی وي او مېشتاو پوونده ټبرونو یې د بيسوس او سپتامنځ Spita menes په مشري له سکندر سره ډېر ګوریلايی جنګونه وکړل

اول داریا هرات، والي، ساتي برزن، د بیوس متعدد سکندر یو تولی پوچ له مینځه یووړ، خوسکندر دغه پاخون په سختي سره غلى کړ له هغه وروسته قومندان فيلوتاس د سکندر پر فرد دسيسه کې له خپل و ملګرو سره اعدام شو د پوچي افسرانو له خوا دا یوه خطرناکه دسيسه وه، چې ناكame شوه سکندر بیا بخدي ته د تک په لار کې د هندوکش له خواک کوتل نه په اوښتو سره ډېري ستونزې او تلفات و ګالل بیوس چې ګمان نه کاوه چې سکندر به په دغې سختي لاري بخدي ته ورسپري، له خپل متعدد سپتامنځ سرغدیانې ته لار په دې هيله چې سکندر به له امونه تېرېدلې ونه شي او دې به په سغدیانه کې په دفاعي جنګ لاس پوري کړي سکندر

وروسته له دې چې په بلخ کې سغدیانی ته د تګ پرېکړه وکړه، خپل پوځ يې د خپلو انځنیریانو په مهارت سره د خیموله خرمونه جوړو جالو کې د ګلف په برخه کې له آمونه په پېنځو ورڅو کې تېر کړ له آمونه د سکندر او د هفه د پوځ په اريانوکي دول تېرېدل او د بیسوس له خواه بخدي پرېښوول سپتامنځ او ملګري يې اندېښمن او په دې فکر کړل، چې اوس د مشرد عوض کولو وخت رسېدلی دی دوی بیسوس سکندر ته په لاس ورکړ، چې هفه وروسته په ۳۲۸ کې په اقباتانه کې په ډېرې بې رحمې سره ووژل شو^{۶۰}

سکندر په دې فکر چې سپتامنځ يې متحد شوی دی اول مراکندا سمرقند او بیا سردریا، تنهی، حیجون، جکسار تز ته مخه وکړه، چې د مساګیتا او دهای ساکاو سیمې وي دهای په بخدي کې هم يو لوی او قوي قوم و سردریا، لکه چې د مخه ویل شوی دی، د هخامنشی ختیئه پوله وه سکندر چې هلته حصارونه موندل اجیر سرتېری يې پکې څای پرڅای کړل او په دې يې پیل وکړ، چې هلته د غسې يو ټینګ نظامي حصار ولري، چې له هفه نه د قومونو د ایل کولو پاره د خیز تختې په شان کار واخلي، خو په دغه کار سره د سکندر اصلې ستونزه پیل شوه اول سغدیان او بیا باختريان يې پر ضد جګ شول سکندر سپتامنځ او د هفه

ملګري کتافز (Catanes) نه ددغو پاڅونونو په چپلو کې مرسته وغوبنستله، خوهفوی چې ددغو پاڅونونو اصلي محركان وو، د هغه غوبنستنه رد کړه او سپتامنځ په همدغه وخت کې سمرقند محاصره کړ د دواړو خواوو تر منځ نښتی بشې معلومې نه دي، خود مولف پیټر ګرین په وينا د سکندر له پوچ نه "اته زره کسان په اخري ناهيلی دفاع کې مړه شول او اوه زده پاتې یې د دوو پاتې حصارونوله پوچي واحدونو سره یوچای قتل عام شول"^{٦١} د لاس په لاس جنګ په وخت کې سکندر پرمخ او غاړه په تېړه ولکېد، د یوشه وخت لپاره یې لید او د آواز نلونه زیانمن شول او مقدونیان په داسي حال کې چې هک پک او وارخطا شول، سکندر یې کامپ ته یووړ^{٦٢}

"سکندر د لومړي څل لپاره له دغسي قوم سره باید جنګ وکړي، چې هغه هېڅ فکر نه کاوه هغه وخت چې دبسمان یې په مخ کې سواره تېږدل، دده پرهارونډلا هم بشه شوي نه وو او په خاص دول په سختي سره ګړېدلی شو... سره له دې هم د چپلو ملګرو غونډه یې وبلله دا دبسمان نه وو، یې وپره ووکې وو، بلکې بې وخته وخت و باختريان پاڅېدلې وو، ساکا یو بل خطر پېښ کړي وو، په داسي حال کې چې سکندر په صفوونو کې درېدلې نه شو، سورېدلې نه شو او څپلو سړيو ته یې هدايتونه او زړه ورکولی نه شو... ددغو دوو خطرونوله امله

سکندر خدای ګوټي ګرمول او شکایت یې کاوه، چې هغه
څوک چې په اولو ورڅو کې دغومره چټک و چې هېڅ
څوک ترېنه تبستېدلی نه شو، اوس لټ پروت دی او دا
چې خپل سړي یې هم په سختی سره یقین کوي چې
ناروغۍ به پلمه نه وي^{۶۲}

سکندر په دغه حال کې هم خپل یو قومندان د
منیدیموس په نامه له پوځ سره د سمرقند په بسار کې د
سپتامنځ د محاصره کولو په مقصد واستوه سپتامنځ
داهیان د هغه دراتګ په لار کې په یوه ځنګله کې څای
پر څای کړي وو، چې په دېسمن باندې ګوريلاي
بریدونه وکړي داهیان دغسي ماهر سواره وو، چې په
یوه اس باندې دوه کسه سپرېدل او هدفونه یې ويشتل د
هفو په دغو ګوزارونو سره اول یوناني قومندان او بیا د هغه
مرستیال په ځمکه ولوېدل پاتې پوځ د سپتامنځ له خوا
محاصره شو او په دغې نښتې کې دوه زره پلي او درې
سوه سواره په ځمکه ولوېدل "سکندر د مصلحت له مخې
دغه غمیزه پته وساتله او هفوی یې چې د جنګ له دګرنه
ستانه شوي وو، په مرګ وترقل چې دغه خبر خپور نه
کړي^{۶۳} سکندر شاید په ټول ژوند کې دغومره نارام
شوي نه وي، لکه اوس چې شو "هلته یې په پوره
یوازیتوب سره شپه په ویښه تېره کړه، زیاتره به یې د
خپلې خیمي خرمني جګولي چې د خپلو دېسمن او رونه

و ګوري چې د شمېر اټکل یې و کولی شي " په سباوون
مهال کې له خپلې خیمې نه بیرون ووت او خپلو سرتپرو
ته یې ځان بسکاره کړ، چې هفوی یې په لیدلو سره د
پسرلي د ګلانو په شان وغورې دل او د هر دول قرباني
پاره یې تیاري وښود. خه وخت وروسته چې سکندر ته
د تګ تیاري بشپړ کړي و، د مساګیتاناو شل لویان ورته
په جرګه ورغلل دمخه د مساګیتاناو د وړو څانګو دوه
جرګو ورسره لیدلی وو، چې هفه بنه سلوک ورسره کړي

9

د روم تاریخپوه کوئنس روفوس (Quintus Rufus) د
زېردي لومړي پېړي په نیمايې کې په خپل اثر د
سکندر تاریخ کې لیکي، چې "زه به هفه روایت بي له
کوم تغییر نه نقل کړم، چې مور ته رسپدلي دی زماد
داویانو په ویناد ساکا یوه مشر په دې دول خبرې پیل
کړي".

"که خدایکو تو اراده کړي واي چې ستا قد دې ستاله
حرمن سره برابر وي، نړۍ به دې نیولی ونه شي. ته به
ختیح په یوه لاس کې ونیسي او لویدیح په بل کې... ته
هفه خه غواړي چې ورته رسپدلي نه شي. له اروپا نه اسیا
ته مخه کوي، له اسیانه پېر ته اروپا ته ځې. که ته تول
انسانان لاندې کړي، بیا به اماده اوسي چې له ځنګلونو،
واوري، سینونو او سریله حیواناتو سره جنګ وکړي ته نه

پوهېږي چې غټي وني دېر وخت نیسي چې وده وکړي او
یوه ګړي نیسي چې قطع شي دا احمق سړي وي، چې
مېوی ته يې ګوري او لوړوالي يې نه اندازه کوي پام وکړه
چې سرته درسېدلو په لار کې له خانګو سره چې په لاس
کې دې نیولی ونه لوېږي زمری کله کله د وړو مرغانو
ښکار وي او او سپنه کله په زنګ سره خوړله کېږي هېڅ
څیز د ډغومره زړور نه دی، چې ونه تر تل شي، حتی د
ضعیف له خوا"

"موږ له تا سره خه وکړو؟ موږ هېڅکله ستاسي په
هېواد باندې پل نه دی ایښی، موږ دې په خپلوبې پایه
خنګلونو کې په ناپوهی ژوند ونه کړو چې ته خوک يې او
له کوم هېواد خخه يې؟ موږ د هېڅ چا مریان کېدلی نه شو
او نه غواړو د بل چا باداران او سو د ساکا د نژاد په اړه چې
یو خه نظر در کړو، موږ د یوه جوړه غویو، لوښی، غشی،
لیندې او جام خاوندان یو له هفو نه له خپل دوستانو سره
[په ګډه] او د دېمنانو پر ضد کار اخلو موږ دوستانو ته
هفه فصلونه ورکوو، چې زموږ د غویو په زیار سره تولید
شوي وي او له هفو سره موږ له جام نه کار اخلو، چې
خدایګوټو ته يې وړاندې کوو خپل دېمنان له لیرې نه
په غشو او له نزدې نه په لنډو سره ولو موږ په دغه ډول د
[اثور] پاچا او له هفه وروسته د مادانو او پاړسو پاچا ته
ماتې ورکړه او مصر ته زموږ لار خلاصه ده"

او ته په وياري سره ادعا کوي چې په داره مارو پسي راغلى يې، خو ته ټولو خلکو ته چې ورسره مخ شوي يې، داره ماري ټاليديا ونيوله، سوريه اشورا دی لاندي کړه، پاپس دی په لاس کې دی، بخدیان دی ترواك لاندي دي، هند ته دی سترګې نیولي دي، اوستا حرصناك، نه مرېدونکي لاسونه زموږ په رمو پسي غزولي دي. ته ولې شتمنيو ته اړه لري؟ هغه ستاحرص نوره هم پاروي ته لومړي کس يې چې له حدنه د ډېر و خیزونو په لرلو سره دی ولبره پیدا کړي ده. ددي لپاره چې نوره هم ولري تره ګونه دی لازیات زړه کېږي، چې يې نه لري آياددي درک نه کوي چې د باختر په شاوخوا کې خومره ډېر تال شوي يې؟ کله چې تا باختريان لاندي کول سغديانو جګړې پیل کړي، ستا په برخه کې برۍ جنګ زېږوي فرق نه کوي چې په څواک او قوت کې له نورو نه خومره ډېر دمځه شي. حقیقت دادی چې هېڅ خوک پېگانه بادار نه غواړي."

"بس له تني [سر دریا] نه واوره، د ساکا سيمه بهه درته معلومه شي، خو ته به ساکا هېڅ نیولي ونه شي. موږ به په خپلولې ووسیلو سره ستاله پوئه چې د ډېر و لسونو ولجې ورسره دی، ډېر چټک اوسو بیانو که خه هم ته به فکر و کړي، چې موږ خومره ليږي يو، موږ به دته په خپل کامپ کې ووينې موږ په برابري چټکۍ سره په مخ

او په شاھو ماته ويل شوي دي، چې په یوناني ضرب المثلونو کې د ساکا په دبستوباندي توکي مسخرې ګېږي، خو موږ دبستې او نامېشته ملکونه تر بساړونو او بدایو کرنيزو ځمکونه غوره بولو، نو ته څله شتمني ټينګه ونیسه هغه بنویډونکې ده او د میل پر خلاف یې نیوں ګډلی نه شي راتلونکی نظر اوس ته دسم مصلحت بنه بنوونکی وي په څلې شتمني باندي یوڅه بندیز ولگوه، ته به یې لا په اسانۍ سره کنټرول کړي زموږ خلک وايي چې شتمني پښې نه لري، یوازې لاسونه او وزرونه لري خه وخت چې هغه څل لاسونه غزوی، وزرونه یې هم ونیسه."

"په پای کې که ته خدايګوته یې، دادې دنده ده چې انسانانو ته ګته ورسوې، نه دا چې د هفو شتمني لوټ کړي که انسان یې تل په ياد ولره، ی دا هغه خه دی چې ته یې دا هوښياري نه ده چې په ذهن کې دې هغه خه وګرزوي چې له څل ځان نه دې غافل کړي ته به وکولي شې د هفو په دوستي چدہ وکړي، چې نه غواړي پرې حمله وکړي څکه چې دوستي د برابر و ترمینځ دېره ټینګه وي او هغه انسانان سره برابر بسکاري، چې د یوه بل قوت یې نه وي ازمهلى پام کوه چې هفوی چې لاندي کړي دې دی څل دوستان ونه ګنې د بادار او مریسي ترمینځ دوستي نه وي حتی د ارامې په وخت کې داد

جنګ حال ګهني فکر مه کوه چې ساکاد دوستي تصویبولو لپاره لوړه کوي، د دوى لوړه دا ده چې دوى په څل قول عمل کوي. دغه ډول احتیاط د ژمنو لاسليک کول او د خدایگوټو شاهد نیوں یونانی رسم دی زمود په نظر زمود. د بستینې دین په قول عمل کول دي او هنفوی چې یې نه کويو خدایگوټي غولي او ته هفه دوست ته اړتیانه لري، چې روغ نیتی ته یې په شک ګوري، خو په مود کې به ته دغسې خلک و مومې چې اسیا او اروپا دواړه وساتي مود، د بکټرا (بلخ) ګاونډیان یو، دغومره ده چې تنهي مود سره پلوي مود له تنهي نه د باندي ملک کې آن تر تریس (Thrace) پورې او سپرو او ویل کېږي چې له تریس نه وروسته مقدونیه پر ته ده مود، ستاد دواړو امپراتوريو ګاونډیان یو فکر و کړه چې اوس ته غواړي مود، ستاد بمنان او سو یا ستادوستان.

سکندر د هفو په څواب کې دغومره وویل، چې دی به په څل بخت چې پري اعتماد لري، ډډه وکړي او د دوى مشوره به هم په نظر کې ولري او له احمق او خطرناک عمل نه به ډډه وکړي.^{۶۵}

له دغه متن نه خرګنده ده، چې د ساکادغه لویان له سليم عقل، پراخ نظر او عقلی استدلال نه بشه بهره من او په کافي اندازه زپور وو، چې سکندر بنو عملونو ته متوجه کړي او مشورې ورکړي دا به له دې امله و چې دوى له

ژوند سره علاقمن، د باداری او غلامی مخالف او د
خپلواک ژوند غوبستونکي وو څينې ممکن تعجب و کړي،
چې کوچیان او هغه هم د دوه زره او درې سوه کلونو د مخه
کوچیان او دغسي پاخه فکرونه!

خود ساکا او سکندر ترمینځ دوستي او اعتقاد ممکن
نه د سکندر نظامي وضع له مساګیتاناو سره په مقابله
کې لاهم خطرناکه وه سپتامنځ هم ژوندي او فعال و او
سکندر یې په باخترا او سغديانه کې له غټو ستونزو سره
مخ کړي و له بلې خوا سکندر چې د هخامنشي امپراتوري
لاندي کړي وه، عزم کړي و چې د ساکا قومونه هم لاندي
کړي، خوله هفو سره په مقابله کې له چېل دغه عزم نه
واوبنت او هند ته د تګ په فکر شو په دې دول هفسې
چې د تهی سین (سر دریا) د هخامنشي امپراتوري پوله
وه، دده د امپراتوري پوله هم شوه او ساکا پر څای پاتې
شول

د سکندر په امر د ساکاله هيئت نه لادمخه له سردریا
نه د تېرې دلولپاره دولس زره کښتی تیاري شوې وي،
چې له تختو، لرگیوا او تېرونونه جوړې شوې وي ساکاوو
که خه هم د سکندر پوچیان په پرله پسې دول په لندواو
غشو ويشتل بیا هم پوچ له سین نه تېر شو او د دوى
ترمینځ جګړه وښته، چې اخري بری د سکندر د پوچ
شو د ساکا تلفات چې ډېر وو، معلوم نه دي د یونانیانو

هم یو شمېر سواره او پلي تلف او تپي شول ساکا چې نه
 لاندې کېدونکي نوم ګټلی وو، د سکندر په زور قایل
 شول او د روغې جوري په مقصد يې یو هیئت درواستوه.
 سکندر هم د معمول په شان د هغه هر کلی وکړ، خود
 پېرته تګ په لار کې په هغې سیمې کې چې دمخه يې
 درانه تلفات ورکړي و، "... د اطرافي سیمود سوزولو او د
 جنګ وړ کسانو د وژلو امر ورکړ^{٦٦}" سکندر سغدياني ته
 ستون شو، په داسې حال کې چې سپتامنځ دمخه له
 سمرقند نه باخته ته تللی و په سغديانه کې سکندر خه
 وخت چې د دېشو مسائیتی بندیانو د وژلو امر ورکړ، له
 نه فکر کېدونکي حال سره مخ شو دغه بندیان چې له
 لوړو کورنيو خخه وو، ددې پرڅای چې خپکان وښي
 خوبني وښوله سکندر چران شو او له هفو نه يې په خپله
 واورېدل چې که بل چاد دوى د اعدام امر ورکړي واي،
 دوى به خپه واي او او س چې د نړۍ فاتح دغه امر کړي
 دې، دوى پري وياري سکندر په دغه څواب سره
 وغورېدل او هفو نه يې وښل او هفو هم د وفا او خدمت وعده
 وکړه او په خپل قول ټینګ ودرېدل^{٦٧}

سکندر بلخ ته ستون شو، په همدغه وخت کې له
 یونان او سوریي خخه خه باندې خوارلس زره پلي او
 سپاره ملاتړ ورته ورسېدل او هغه چې تر دغه وخت
 پورې د ساکاله تبرونونه ډېر تلفات لیدلي وو، د هفو په

لاندې کولو کې نور هم ټینګ شو چې واکمني ته یې غاره
 نه ایښودله او دغسې خلک چې سپتامنځ د هغه پر ضد
 لمسول کم نه وو، خو تر هغه دمځه سکندر په مخزېږدي
 ۳۲۸ کې په مراکندا سمرقند، کې په یوه لوی مصیبت
 اوښتی واو هغه دا چې د کلای ټس (Clitus) په نامه خپل
 یو لور رتبه افسري یې په یوې مېلمستیا کې د جرا او بحث
 په وخت کې په داسې حال کې چې قول نیشه وو سمله
 لاسه په نیزې سره وواژه دغه وخت د څوانو افسرانو او
 مشر افسرانو ترمینځ حساسیتونه پیدا شوي وو او سکندر
 هم د ختیخو واکمنو په شان د زورواکۍ لار نیولې وه، خو
 کلای ټس دغسې وفاپال افسرو چې هم یې د سکندر له
 پلار سره په صداقت خدمت کړي واو هم یې په خپله
 سکندر په یوې نښتې کې له مرګ نه ژغورلې و سکندر
 چې لبر په حال شو، خپل مخ یې په نوکانو شوکاري کاوه
 او خپلو ساتونکيو ته یې زاري کولي، چې ژوند یې ختم
 کړي او له دغه خجالت نه یې وژغوري درې ورڅې شپې
 یې په خپلې خيمې کې په ولبره تېري کړي او "څه وخت
 چې ساتونکي او خادمان یې پوه شول چې دی غواړي څان
 هلاک کړي، په خيمه یې ورنوتل او پري غالب شول
 چې ډودۍ وخروي "پر هغه بر سېره پوئیانو ددې لپاره
 چې د سکندر د خجالت بار سپک شوي وي په رسمي ډول
 اعلام کړه، چې د کلای ټس وژنه جاېزه وه ^{۶۸} حقیقت دا

دی، چې د جنګونو فشار په مقدونیانو بد اثر کړي واو سره بې اتفاقه کړي یې وو، خودا ګډ خطر و چې دوی یې متفق کول په بخدي او سغديانه کې د سپتامنځ په مشری مقاومت روان واو په یادې شوې مېلمستیا کې د مقدونی قومندانانو ته طعنه ورکړل شوې ووه، چې په جنګ کې د سپتامنځ له لاسه مات شوې وو^{۶۹}

سکندر د ژمي تپرولو لپاره د بخدي په لار کې د ساکا پولو ته نزدې زنیپا (Xenepa) نومي څای ته ورسېد، چې یوه کلي لروتکي سپرازه سیمه ووه او یو شمېر بخديانو هلتله پناه وړي ووه "دوی ناخاپه د سکندر په یوه جنرال امینتاس (Amyntas) ودانګل، جګړه یې تر ډېره وخته روانه وساتله خو چې اوه سوه تنه یې تلفات ورکړل... په شاشول خو تلفات یې هم واپول اتیا تنه مقدونیان یې له پېنځه یووړل او درې نیم سوه یې تپی کړل، خود بخدي خلکو سره له دې هم بښه وګتله^{۷۰}" سکندر چې دمځه په غونډیو او هسکو څایونو کې چونې جوړي کړي وي او څایي اجیر سرتپري یې پکې څای پر څای کړي وو، اوس دهله په ګټه تمامې شوې "سپتامنځ ته اوس ډېره ګرانه شوه چې خواړه او اسونه ولري، دا خولا پر څای پېږده چې د یوې خوندي مېنې خاوند وي" سره له دې هم سپتامنځ له مساګیتی ساکانه درې زره سواره تنظیم کړل او د یوې لوې حملې بندوبست یې ونيوه، خو په

هېټي نبستي کې چې د کوي نس (Coenus) په قومنداني د مقدوني پوئ او سپتامنځ د ملېشاوو ترمېنج وشه، لومړني غالب شول او د سپتامنځ اته سوه سواره او د مقدونیانو تر هغه ډېر کم تلف شول او په خپله سپتامنځ له مساګیتاناو سره دبستي ته په شاشو د سپتامنځ د مرګ په اړه دوه روایتونه راپاتې دي

د مؤلف اريين په روایت له سپتامنځ نه زیاتره باختريان او سغديان جلاشول او مساګیتاناو یې کامپ چور کړ او هغه یې له ټان سره بوته او چې یې واوردېدل سکندر له پوئ سره د دوى په لور روان دی، سپتامنځ یې وواژه او سر یې هغه ته واستوه^{۷۱}. دغه روایت په ډېرو اثرونو کې راړول شوی، خوهغه د اعتبار وړ نه بنسکاري سکندر ته ګرانه وه، چې مساګیتان په خپلې سیمې کې لاندې کړي دا هم عجیبه معلومېږي چې مساګیتان به د یوه غېریقینې خطر نه د بج کېدلولپاره سپتامنځ یانې هغه خوک ووژني، چې "د ټول ولس د خلکو د جنګ" محرك او مشرانو یې ورسره اتحاد کړي^{۷۲} د روم تاریخپوه روفوس روایت ګرد سره پېل دی د هغه په روایت سپتامنځ چې دېشي په حال کې ډوب ويده و، پېرمنې یې په توره د هغه سر له غاړي نه پري کړ پېرمن یې له جنګونو او کوچې ډوله ژوندنه په تنګه شوې او ترېنه یې په وار وار غوبشتی وو، چې په خپلو اولادونو

د حم و کړي او له جنګ نه لاس واخلي او سکندر ته تسليم شي، خوهغه د هغې زاري نه منلي او ورته يې ويبل چې ده ته "مرګ له تسليمي نه لې دردناک دي" ^{۷۳}

حقیقت چې هر خه وي، سپتامنځ د نن ورڅا په اصطلاح دغسې یو گوریلايی قومندان و، چې د خپلواکۍ د مدافعنو په ملاتېر یې د سکندر "نه ماتېدونکۍ" پوچ په باخته او سغديانه کې تر دوو کلونونه ډېر تال کړ او ډېر یې تربنله له مېنځه یووړل د نهري دغه نامتو قومندان هغومره چې له سپتامنځ نه ستونزې لیدلې دي، له بل چا نه یې نه دي لیدلې

د سپتامنځ په مرګ سره منظم مقاومت له مېنځه لار، خو په بدخشان او سغديانه او ځینو نورو ځایونو کې دغسې سختې غرفې سیمې لا هم وي، چې لویانو یې د سکندر واکمني نه منله د بدخشان په غرنیو حصارونو کې خلور دغسې لویان وو، چې په خپلولوړو او ټینګو کلاګانو کې یې ځانونه خوندي لیدل سکندر د مخزېږدې ۳۲۸ کال په سره ژمي کې په پای کې پري غالب شو، خو "په دغه مارش کې یې نزدي دوه زره سرتېري د سره او نمونيانه له لاسه ورکړل" بل غرفې حصار د " Sugdiyanې غر" و چې نه لاندې ګډونکۍ ګډل ګډه او د بلخ یوه مشر او کسيار تز (Oxyartes) خپل سرتېري له خوراکي خیزونو او خپلې کورنې سره هلتله ځای پرڅای کړي وو دوی

دغومره ډاډه وو چې د سکندر د پېغام په برابر کې په
ريشخند سره څواب ورکړي و، چې دوي به "یوازې وذر
لرونکو سرتېرو ته تسلیم شي" او چې د سکندر انجینران
او ډېر نور په شپه کې غره ته وختل دوي بیا ورته تسلیم
شول ^{۷۴}

سکندر په دې ډول له درې ګلو جګړې کولوا او سختو
ستونزو له ګاللو او د ډېرو انساني تلفاتوله ورکولونه
وروسته په مخزېږدي ۳۲۷ کې په دې بريالي شو، چې
باختريانې بلخ، بدخشان، هرات او تر سردریا پوري
سغديانه لاندې کړي ده د څلې واکمنۍ د خوندي کولو
پاره یولړ نوي کارونه وکړل او پخوانې یې سرته ورسول
غټ کار یې هغه شپږ لوې نظامي چونې یا حصادرونه وو،
چې د سکندرې په نامه ورو ورو بشارونه او د سوداګرۍ د
ودې لامل شول پورته یادي شوې سيمې د پخوا په شان
د بخدي یا بکتريانه تر لاس لاندې سيمې وي، چې
یوازې ارين نژاد خلک پکې او سېدل او سکندر د بخدي
نوی والې امينتاس (Amyntas) ته یې لس زره پلي
سرتېري او درې نیم زره سواره تخصیص کړل

د سکندر بل کار دا و، چې د باخترا او سغديانې له لورو
کورنيو خخه یې ډېرش زره څوانان راټول کړل او مقدوني
ډوله نظامي روزنې لاندې ونيول په دغه مقصد چې او س
به یرغمل او وروسته به پوځي افسران وي سکندر دوي

دغومره مهم ګټل، چې هفوی یې خپل "ځای ناستي" ونومول یانی هفوی چې د افسرانو په توګه به د مقدونی ساتوکو ځایونه نیسي د سکندر بل اساسی مدنی نوبت دا، چې د باختر د یوه محلې واکمن اکسیارتز (Oxyartes) له لور د خشانې سره یې په خاصو مراسمو سره واده و کړ، لکه چې وروسته د هفه ځای ناستي سلوکوس نیکاتور د سپتامنځ له لور اپامه (Apama) سره واده و کړ او د دوی یوزوی بیا په یونان باختري دوره کې پاچا شو^{۷۵}. دا ټول په دغسې حال کې چې سکندر په دغو سیمو کې دېرې ستونزې لیدلې او دېر سرتېري یې له مېنځه وړل شوي وو او عنعنه پال افسران یې ناراضي وو سره له دي هم سکندر په دغو او نورو کارونو سره د لاندې شویو ولسونو او یونانیانو ترمینځ د برابری او خپلوي اړیکې تینګ کړل، که خه هم استاد یې ارسسطو غیر یونانیان "بربریان" ګټل سکندر د بل کال د پسرلي په اخرا کې له ذراسپه (بلخ) نه د هند په لور وروسته له هفه روان شو، چې په بخدي کې یې خپل شل زره ناروغ او تپې سرتېري له ځایي خلکو سره ځای پرڅای کړل دده په خه باندې یولک پوچ کې له مقدونیانو او یونانیانو سره باختريان، سغديانيان، ساکا او نور هم ملګري وو په دي حساب سکندر په تاریخ کې لومړنی کس ګېږي، چې د ختيحو او لويدیحو ولسونو په نزدې کولو کې یې نوبت

کړی او په دغه چلند سره یې په باختر کې د یوه نوي او
ډینامیک مدنیت د هسکېدلو لپاره ډګر هوار کړي، چې
وروسته به یې بیان وشي

سکندر په ختیځه اريانه کې:

سکندر د مخزېبردي ۳۲۷ کال په پسرلي کې له
زراسپه (بلخ) نه د هند په نیت له خه باندې یولک یوناني
او باختري پوچ سره روان شو او په لسوورخو کې د
کوشان کوتل له لاري له هندوکش نه واوبت او بگرام ته
ورسېد، چې هلته یې د مخه یوه چاونې جوړه کړې وه
دلته د هند د تاکسیلا پاچا او نور پاچا زامنان ورته ورغل
او د خپل رقیب د پنجاب پیاوړی پاچا پورس (Pourus)
د لاندې کولو په مقصد یې د مرستې وعده ورکړه د
همدغه مقصد لپاره دوی پیلان او نور سوغاتونه هم هغه
ته وړاندې کړل سکندر د کابل سین پر غاړه ته ترڅو
نتی جلال آباد ته نزدې د نیاسا (Nysa) بشار ته ورسېد،
چې مؤسس یې د ڈایونیسس (Dionysus) په نامه یو
خدای ګوتی ګټل ګډه او سکندر هغه په خپل حال
پرېښود سکندر دلته خپل پوچ دوہ ځایه کړ، وړه برخه
یې د دوہ قومندانو په سروالی د خیبر له لاري د اباسین
یا اندهوس (Indus) ته درسېدلو په مقصد و ګمارله او په
خپله یې د پوچ له لویې برخې سره د کونړ (خوسپس) او

باجور لار ونیوله^{۷۶} په کونې ی اسپه سیان او Aspasians، په باجور کې د هفو یوه خانګه گورایینان Guraeans او، په سوات کې یې بله خانګه اساسی نیان Assacenians، په کلګانو کې او سېدل اسپه سیان په سانسکرت کې اسواکا Asvaka، یا اسوه غانه یادېدل، چې وروسته په اسلامي دوره کې په افغان یاد شول

د خیبر د لارې پوځ بې له کوم خطرناک مقاومت نه په خه باندي یوه میاشت کې اباسین ته ورسېد، خو سکندر په کونې کې له ټینګ مقاومت سره مخ شو د مؤلف گرین په وینا "له هغې غرنې سیمې نه چې دی تېر شو گرانه وه چې جوړه وکړي او له ډېرو دغسي قوي خلکو سره مخ شو چې خانونه یې لومړۍ درجه جنګیالي ثابت کړل په یوې نښتې کې غشي یې له اوږي نه تېر شواود جنګ تر پایه پوري چې د ۳۲۷ له نومبر نه د ۳۲۶ تر فبروری پوري اوږد شو حال یې چې په دقیق دول وښوول شي، خورا لړزnde او عصبي به بیان شي زیاتره دیوال لروتکي بنارګوتی چې ده پري ودانګل ددي پرڅای چې خپل ورونه پرانېزې ټینګ مقاومت وښود اوڅه وخت چې په پای کې لاندې شول، او سېدوتکي یې د انتقام په دول تول له ټېغ نه تېر کړل^{۷۷} سکندر دانډاکا Indaca، انداراج؟، برکوت Birkot بریکوټ او آرۍ ګاین هرنای یا ارنوایی بنارګوتوله لاندې کولونه Arigaion

وروسته د چترال بسار هم لاندی کړ، چې د اسپه سیو دېر مهمن بسار و^{۷۸} د اساسنیانو په ملک کې د مساګا (Massaga) بسار ګوتی له خلورو ورڅو نبستونه وروسته په سختی سره ونیول شو او د هغه اوه زره هندی سرتپري اجیران يې، چې د اسپه سیانو واکمن استخدام کړي وو، ووژل دوی د جنګ په اخرا کې یونانیانو ته قسلیم شوي وو^{۷۹} د اساسنیانو په سیمه کې د اورنووس (Ornos) غرو، چې د اوسمی سوات او بونیر خلکو ورته پناه ورې وه سکندر د هفو د لاندی کولو په نیت هم شو، لکه چې د سفديانه غره کې يې هم همدغسي کړي و یونانیان معتقد وو، چې د دوی خدا یکوت دایونی سوس (Dionysus) او هپرا کليس دېر دمخته هند لاندی کړي وو، سکندر وغوبنټل چې د هفو تقليد وکړي، بلکې تر هغونه لازیات وکړي نويې هلته په جګړه کې په خپله برخه واخیستله "... او تر احتیاط نه زیات له انرجی نه کار واخیست او په پای کې چې له هرې خوانه پري ګوزارونه کېدل، په څمکه ولوېد" او سخت تپی شو اخري بری سره له دي هم د مقدونیانو شو او سکندر لومړی کس و، چې د غره سرته وخته د اباسین په لویدیع کې د هغه اخري عمل دېر زېږو له پلوتارک نه روایت دي، چې وروسته له هغه چې هغه په یوه بسار کې ورسه اورښد (کړ، پري يې بسوول چې ولاړ شي، د تګ په وخت کې

يې پري نايبره ودانګل او ټول يې ووژل او دغه عمل ده ګه
په نظامي سوانح کي د یوه داغ په شان نبستي دی، په
نورو ټولو حالاتو کي هغه د یوه پاچا په شان درواج له
مخې جنګ کړي دی^{۸۰} د سکندر تاریخي بیوګرافی
لیکوونکی پروفیسر پیتر ګرین وايی، چې "د هندوشن
[هندوکش] جنګي قومونو سکندر له دغسې ډېر سخت
مقاومت سره مخ کړ، چې هغه هېڅکله تجربه کړي نه
^{۸۱} و

سکندر په هند کې:

سکندر د ۳۲۶ مغزې بردي کال په اپریل کي د خپل
پوئ د دواړو برخو په سروالي له اباسین نه او د هند په
برخه کې چې له اتك نه یو خوميله ليري په شمال کې
پروت دی، تېر شو او د تاکسیلانوی پاچا امفی په نظامي
مرسته د پاچا پورس د لاندې کولو په نیت د پنجاب په
لور روان شو تکسیلا د اباسین او جیلم د سین ترمینځ یو
لوی بنار او له جېلم نه اخوا د پاچا پورس علاقه وه، چې
په هند کې تر ټولو پیاوړی پاچا او ده هم د پسوس په
شان فکر کاوه، چې سکندر به له خپل پوئ سره د جېلم
له سین نه تېر پېدلی ونه شي، خو سکندر له هغه نه تېر
شو، لکه چې دمغه له امونه تېر شوي و په هغې جګړې
کې چې د پورس پاچا "پوئ او د سکندر د پوئ ترمینځ

ونښتله، د هندله پوچ نه نزدی شل زره پلي او درې زره سواره تلف شول یونانیانو هم تلفات ورکړل په پای کې پاچا پورس سکندر ته تسليم شو او د دواړو ترمینځ روغه وشه او دواړه سره مخامنځ شول پورس د سکندر د یوې پوبنتني په برابر کې چې اوس خه درسره وکړم وویل چې "دغسي سلوک راسره وکړه، چې یو پاچا یې باید وکړي" سکندر بیا و پوبنته، چې که کوم بل شه رانه غواړي؟ په څواب کې یې واورېدل چې "زما په دغې غوبنتني کې هر خه پراته دي" سکندر په دغه څواب سره خوبن شو او پاچايي یې بېرته ورته ورکړه^{۸۲}

د غالب او مغلوب پاچایانو دغه محاوره د احمد شاه دراني او د پنجاب د مغلو مغلوب وايسراي میر معین الملک محاوره را په یادوي، چې خه باندي دوه زره کاله وروسته له هغه لاهور ته نزدی شوې وه معین الملک د احمد شاه د دغې پوبنتني په څواب کې، چې که زه ستا لاس ته درغلۍ واي، خه به دي راسره کري واي؟ وویل چې "ما به دي سر پري کري او هغه به مې خپل شاهنشاه ته استولی واي" احمد شاه بیا و پوبنته، چې اوس چې ته زما په لاس کې یې خه درسره وکړم؟ هغه بیا وویل چې "که سوداګر یې خرڅ مې کړه، خو ته پاچا یې یو عادل او زره سواندی پاچا احسان راسره وکړه او مې بېنه"

احمد شاه همدغسي وکړل^{۸۳}

خو سکندر د خپل بري په هسکه او د څوانی په قوت
 کې د خپل پوچ په برابر کې مغلوب شو له جنګ نه
 ستومانو او له خپل وطن نه مسافر سرتپرو او افسرانو یې
 نور نه غوبنټل جنګ وکړي او دمخته ولاړ شي سکندر بېر
 کوبنښن وکړ، چې هفوی له خپل عزم نه واړوي، خو
 بریالی نه شو که خه هم دا بردي وینا په ترڅ کې بې
 ورته وویل چې تاسې زما په قومندانی ډېر هپوادونه
 لاندې کړي او نزدې ده چې ټوله نړۍ ونیسو او "... دغسې
 امپراتوري به هېڅ پولي ونه لري، خوهله چې خدای د
 ټولې نړۍ لپاره ټاکلي دي "دا یې هم ورته وویل، چې
 "لاندې شوې نړۍ په تاسو پورې اړه لري، دشتمنې
 زیاتره برخه یې لا دمخته د تاسو په لاسونو کې لوپري او
 هغه وخت چې ټوله اسيالاندې شي، زه به له دېنه هم
 وړاندې لار شم چې یوازې ستاسي غوبنټنې پوره کړم له
 هغه نه چې تاسې خیال کوئ ډېر شته او قدرت به ولرئ
 زه به هفوی چې پاتې شي، د هفود رخې وړ وګرزوم چې
 غواړي ستانه شي "

کوي نس (Coenus) یوه افسر د نورو له خوا د اوږدي
 مودبې وینا په ترڅ کې د ټولود گتې او مصونیت په خاطر
 وویل، چې قول موجود پوچیان "... له تاسره د جنګ
 خطرونه او سختی ګالي او له هفونه ځینې وټل شوي،
 ځینې چې په زخمونو سره معیوب شوي وو، د اسيا په پېلو

پلوبرخو کې پاتې شوي دي او ډېر نور له ناروغۍ نه مړه
 شوي دي او په دې ډول له هغه لوی پوئه نه کم پاتې شوي
 او د یو خونورو غوتیا او پخوانی قوت او عزم له مبنځه
 تللى دي دوى هريو په ټینګه غواړي خپل پلار او موريا
 خپله ډرمن او بچيان، که ژوندي وي، وويني ټول د
 خپل کور اشنا خاوره غواړي په دې هيله... چې له سره يې
 وويني او ژوند وکړي، نه په غږيسي او بې نومي سره، د
 پخوا په شان، بلکې په هغې خزانې چې د تاله برکته يې
 ګټلي په بنه نامه او شتمني سره کوبنښن مه کوه د دغښې
 کسانو قومنداني وکړي، چې نه غواړي درپسې لاجر شي،
 که د هفو زړه درسره نه وي، ته به د هفو پخوانی زیورتیا
 یا پخوانی روح ونه مومني... صاحبه که تر هرڅه لور یو
 څیز وي، چې یو بريالي کس پړې پوه شي، هغه دادی
 چې څه وخت پر څای ودرېږي ^{"(۸۴)"}

د سکندر وروستي وخت:

سکندر یانه یوازي "پر څای ودرې بد" بلکې پرشاولار
 او په سره اوږي کې د بلوچستان د ګاکروله پاسه د
 مقدونې په لور روان شو او وروسته له هغه چې په دغې
 سختي لار او تودخي کې يې ډېر سرتېري هلاک شول،
 بابل ته ورسېد. تر هغه دمځه د سوسه (Susa) په بنار کې
 د باخترا او فارس ملکونوله لورو کورنيونه په یوه روایت

نهه زره او په بل روایت لس زده نجوني د پوچ سرتپرو او
افسرانو ته په لورو مراسمو سره واده کړي. د داریوش یوه
لور یې له څان سره او د هغه د کورنۍ نورې نجوني او
داسي هم د نورو لورو کورنیو نجوني یې له خپلوا فسرانو
سره جوړه کړي، چې په هفو کې د سپتامنځ لور اپامه هم
وه، چې سلو کوس نیکه تور ته یې واده کړه. وروسته په
بابل کې یې خپل وطنوال په دې دول مخاطب کړل

"غواړم دریاده کړم چې هغه وخت چې زموږ په
خدمت کې شامل شوئ، ستاسي حال څنګه و؟ اول به د
خپل پلار له وخت نه شروع وکړم، هغه وخت چې هغه
وموندلی تاسي خوار، بې وزلي او کوچي خلک وي، چې د
غرو په لمنو کې موږي رمي پیولې، چې هغه مود غرنيو
ګاونديو قومونو په مقابل کې له جنګ نه پرته ساتلى نه
شوي، هغه هم زیاتره وخت په نابريالي دول. د اغosto
لپاره هغه د پوتکو پرخای کالی درکړل او له سپېرو غرو
نه یې بسپرازو هوارو ته بشکته کړئ او درته یې وښوله
چې له دغو قومي خلکو سره وجنګېږئ، ددې لپاره چې
مجبور نه اوسي د خپل ژوند د خونديتوب لپاره سختو
څایونو ته پناه یوسئ هغه بسارونو ته راوستلئ، عادل
قانوننه او ضابطي او مدنې رواجونه یې درکړل په دغو
بربريانو باندې یې واکمن کړئ، یانې هفوی چې تل یې
زورولي، خپلي او مریي کولئ او تاسي یې له لاس لاندې

کسانو خخه خپلواکی ته ورسولئ "سکندر وروسته له هغه چې د خپل پلار له خوا د یونان د لاندې کولو قصه وکړه، په خپلې قومندانی سره یې د هخامنشي امپراتوري، مصر، باختر، سغدياني او هند د لاندې کولو بیان و کړ.

"ماله خپل پلار نه د سرو او سپینو زرو یو خو جامونه او د شپېتو تالانو Talents، یوه خزانه او پېنځه سوه تالان پور په میراث وموندل. اته سوه نور تالان مې پور کړل او له دغسي هبودنه روان شوم، چې حتی تاسي یې مړولی نه شوئ" اوس "مصر، سایرین Cyrene" چې بې له جنګ جنګ نه مې ترلاسه کړل، ستاسي دي سوریه، فلسطین او بیئن النهرين ستاسي دي د بابل، باختر، سوسه او د ییدیا شتمني، د پاپسیانو شتمني او د هندیانو شتمني تولی ستاسو دي او سر خلاصی سمندر ستاسو دي له تاسو نه والیان، جنرالان او لوی واکمنان هسک شوي دي زه له دغو ډېرو غنیمتونو نه، له دغه تاج او زېړې چېښې نه پرته خه لرم؟ ما هېڅ خیز د خان لپاره ساتلي نه دي له تاسو نه هېڅ خوک له دغو شتمنيونه پرته چې تاسي لپاره ساتل کېږي، زما شخصي خزانې ته ګوته نیولی نه شي زه د هېڅ خیز ساتلو لپاره او تیانه لرم، څکه چې زه هغه څه خورم چې تاسي یې خورئ د تاسو په شان خوب کوم په ربستیا کوم خواړه چې زه یې خورم زیاتره وخت

نظر د تاسوله خورونه چې بنه دي، لاساده دي او زه پوهېرم چې زیاتره وخت زه هسي ويښ ناست يم، چې وګورم تاسي په ارامي او مصوئنيت سره خوب وکړئ له تاسونه ځینې ګيلې کوي، چې ستونزې او سختي مو ګاللي دي، آياله تاسونه خوک ويلى شي چې تاسي هفه ستونزې ګاللي دي چې مانه دي ګاللي؟ له تاسونه خوک ويلى شي، چې هفه زمالپاره ډېري سختي تېري کوي نظر دېته چې ما يې په اړه سختي ګاللي دي؟ راځئ او سهريو چې له تاسونه زخمونه لري څان لوڅ کړي او زه به خپل زخمونه وښیم زماډ بدنه هېڅ برخه البهه د مخې برخې له داغونونه خالي نه ده او نه داسي وسله شته چې زما په بدنه باندې يې نښې نه و پري اينښې زه د لاس په لاس جګړه کې په توري سره تپې شوي يم، زه په غشوا او د منجلیقونو په ګولیو سوری شوي يم، زه بیا بیا او ټول ستاسي په خاطر په کانو او سوتیو وهل شوي يم ما ستاسي د دوونو لپاره جشنونه نیولي، لکه خنګه چې مې د خپل واده لپاره جشنونه نیولي دي او د تاسي ډېرو ماشومان به زماډ ماشومانو خپلواں وي^{۸۵} خودده د وينا اخري برخه ربستيانه شوه، څکه چې دي په همدغه بابل بسار کې د مخزېږدي ۳۲۳ کال د جون په ديارلسمه د دوه ډېرس کلونو په منګ په ظاهر کې د شدیدې تې په امله مړ شو.

په نړۍ کې د سکندر په شان قومندان، هغه هم څوان قومندان، تېر شوی نه دي. ده د خپل وخت نزدي ټوله معلومه نړۍ په لنډي مودې کې لاندې کړه. په هفویې هېڅ رحم نه کاوه، چې ورسره جنګېدل او مغلوبېدل خنګه چې ده پېحسابه جګړې ګټلې، پېحسابه انسانان هم وزل شوي دي، که خه هم هفوی یې بېسل چې ورته تسلیمېدل له بلې خواده په بابل کې د یوې ستري غونډې په ترڅ کې د مغلوبو او غالبو ولسونو د زرگونو نارینه او بنځینه څوانانو په جوره کولو سره د دغه ولسونو ترمینځ د "پخلاينې او اتحاد" بنسټ هم ګېښود، په دغه مقصد چې "د لاندې شویو او فاتحانو ترمینځ توپیر له منځه یوسې^{٨٦}" ده لادمځه په باخته کې د همدغه مقصد د واقعي ګېدلو په لور عملی ګامونه اخيستي وو، چې تئجه یې هلته د یوه نوي دیناميک مدنیت هسکېدنه شوه. په واقع کې دده په یړغلونو سره د ختیع او لویدیع ترمینځ د لومړي څل لپاره د سوداګرۍ او پوهاو لار خلاصه شوه، خودده د خپلې ویناله مخي ده مغلوب ولسوونه لوټ کړل، په دغه مقصد چې خپل خوار مقدونیان او یونانیان شتمن کړي، نود ساکا مشرانو هغه ویناسمه وختله چې ورته یې ويلي ۹۹، چې "ته لومړي کس یې چې له حدنه د ډېرو څیزوونو په لرلو سره دې ولېره پیدا کړي ده." له دې تولو سره سره یاد هفو له امله

سکندر او کارونه یې او س هم د معما په شان دي او تاريچپوهانو د دغې معما د پوهې دلو په مقصد دېر اثار کېنسلی او لا یې هم کابري سکندر په نړۍ کې د هفو له دلي نه دي، چې په اړه یې بېخې دېر آثار خپاره شوي دي په خاص د دلول د يادونې وړ ده، چې د سکندر له امله د اريانه د ولسونو تاريځ د لومړي څل لپاره دېر روبسان شو، خو تراوسيه په قانع کړونکي توګه یقيني شوې نه ده، چې سکندر ولې دغسي نه فکر ګډونکي کارونه وکړل، چې یې وکړل.

یونان- باختري دولت:

د سکندر له مړینې نه زړ وروسته سپېڅلی اتحاد له مېنځه لار او امپراتوري یې له یوڅه کېچ نه وروسته د هله د خلورو جنرالانو ترمېنځ ووپېشل شوه: مقدونیه او یونان د کساندر (Cassander)، مصادر بطليموس (Ptolemy)، تریسیس او وړه اسیاد لای سماکوس (Lysmachus) او بابل، پارس، باخترد سلوکس نیکاتور (Seleucus Nicatar) والي و، په ۳۱۲ کې د سکندر د امپراتوري د پراخې برخې واکمن شو، خو په مخزيردي ۳۰۵ کې مجبور شو چې د هندوکش ختيئې خواسيمي د هند پاچا چندران گوپتا مورياته پېږدي، چې د سکندر له مړینې نه

وروسته پاچا شوی او د پتالي پوتره یا پتنه بشاري یې مرکز گرزوی و ده د نیکاتور ټول هفه کوبنښونه شنډ کړل، چې د امپراتوري د ختيڅو برخود خوندي کولو لپاره یې کول د یوه تړون له مخې نیکاتور ومنله، چې د پینځه سوه پیلانو په عوض دغه سیمې د ګد روسيه (بلوچستان) په ګډون چندرګوپتا ته پربردی سره له دې هم د موريا کورني په ګندهارا یانې کابل او کندهار باندي حاکمه شوه په دې ډول د هندوکش غرونه د سلوکوس او د موريا کورني ترمینځ پوله شول دغه امپراتوري د چندرګوپتا د لمسي، اشوکا په دوره کې له هرات نه تر بنګال او ميسوري پوري پراخه وه او بودایي دين هم پکې خپور شو بودیزم حتی په چین کې هم د مذهبی دلو په کوبنښ سره لار و موندله، خود اشوکا له واکمني وروسته د موريا امپراتوري چې د هند لوړۍ امپراتوري وه، مخ په څوري شوه او په مخزیبردي ۱۸۵ کې له ۱۳۶ کلونو عمر نه وروسته له مینځه لاره د چندرګوپتا تر وخت پوري د هندیانو ژبه، سانسکرت یوازې ويـل ګـدـه اوـلـه هـفـه وروسته ولیکل شوه^{۸۷}

باخته ته د نیکاتور توجه هم هفومره ډېره وه، لکه د سکندر چې وه دې هم د سکندر په شان د باخترييانو زوم و او په هفه برسېره ډېر یونانيان او مقدونييان لکه چې دمځه ويـل شـويـ، پـه باـختـرـ کـېـ پـاتـېـ شـويـ وـوـ لـکـهـ چـېـ

ویل شوی سکندر برسپره پر دې چې شل زره تپی او ناروغ یونانیان یې له ځایی خلکو سره پرې ایښی و، د باخته او سغدیانی له لوړو کورنیو خخه یې د پرش زره څوانان نظامی خدمت ته جلب کړي وو برسپره پر دې په اريا هرات، اراكوزي، کندھار، بلخ (بکټرا) او داسې یې هم په سغدیانه کې یوله نظامی چونۍ جوړې کړي وې، چې هغه ورو ورو په بنارونو بدلي شوې او یونانیان پکې او سېدل سلوکوس (۳۱۱-۲۸۱ مخزېردي) او د هغه ځای ناستی زوی انتیاکوس (Antiochus) په باخته کې د یونانیانو ځای پر ځای کولو ته لاهم دوام ورکړ دوی د نویو بنارونو بنسټ هم کښېښود چې په دغه عمل سره یې د یونانی کولو حرکت پیاوړی کړ د دغه حرکت غته پلکه د آی خانم بناردي، چې په ختیع باخته کې دامو او کوکچې سینونو د یوځای کېدلو په برخه کې په مخزېردي ۳۰۰ کې یې بنسټ کښېښودل شو بنسټ ایښېدونکې په څله نیکاتور و دغه بنار هم د یونانی بنارونو په شان د یوې جګې غونډی په اړخ کې ودان شو اصلی نوم یې یونانی و، چې تراوشه هم معلوم شوی نه دی بنار د یونانیانو او په خاص ډول د هفو د واکمنې دلي لپاره جوړ شوی او هغه ځانګړه تیاوې یې لرلې، چې یونانی بنارونو لرلې لکه د واکمن مانې، جمنازېم، تیاتر، پراخ انګړونه او د برينې پنهنې ستني^{۸۸}

آی خانم د باختر مرکز شوی و، چې والي يې له هغه نه د سلوکوس تر لاس لاندې باختر او سفديانه اداره کوله مهمه داده، چې د باختر والي دیودوتس (Diodotus) په مخزېردي ۲۵۶ کې باختر خپلواک اعلام کړ او په دې دول يې د یونان-باختري خپلواک دولت بنسټ کښېسند، چې خه باندې یوه پېړۍ يې په باختر کې عمر وکړ. دغه دولت چې په شمال کې دېر څایونه د مرو په ګډون له لاسه ورکړل، د ختیغ په لور يې دېر پرمغتګ وکړ. نه یوازې د هندوکش د سهیل تولی ځمکې يې داریا هرات په ګډون د مورياله واکمنونه ونيولي، د مخزېردي ۱۹۰ او ۱۸۰ کلونو ترمینځ يې د شمالی هند لویه برخه هم لاندې کړه، خو واکمنو يې ونه شوکولی دغه پراخ ملکونه سره یو موته وساتي، څکه چې په دوی کې دوہ واکمنې کورنې هسکې شوې د دیمتریوس (Demetrios) کورنې په شمالی هند کې او د یوکراتیدس (Eucratides) په باختر کې دغه وېش په ختیغ کې د یونان واکمنې د خوندي ساتلو د هيلې لپاره د مرګ څېړه شوه دا په دغسي حال کې چې سرتپري يې چې یوناني وو، وار په وار په جنگونو کې له لاسه ورکول، بې له دې چې نوي یوناني ملاتران ترلاسه کولی وشي، نو واکمنان يې کمزوري کېدل^{۸۹}. په پای کې، چې زربه ولیدل شي، په یونان-باختري دولت باندې د مرګ

څېړه له باندې نه حواله شوه، لکه چې په هخامنشي امپراتوري باندې هم دغسي شوي و خویونان باختري بنه پرمختللي او روښانه دوره وه هفه د زرو بسارونو په نامه يادېده، له زراعتي او کليوالي حال نه تېره شوي، مدنۍ او بساري دورې ته رسيدلې وه په دغې دورې کې محلې او ترانزيتې سوداګري وده کړې وه، چې له امله يې نقره يې سکې پرېمانه په چلنډ کې وي ددغه نوي مدنیت ترڅنګه د باختريانو او بساري یونانيانو او د کليرو او باندو خلکو په دغسي فضا کې سره ګډ ژوند کاوه، چې د اروپايانو او اسيایانو د ورورۍ او همکاري لوره پیلګه ګنبل شوي ده. د مؤلف هولت په وینا د نولسمې پېړۍ اروپاينې پوهانو په باختر کې د لرغونې نړۍ دېر بنه اړخونه وموندل: څینو لا د پلوا کلتورو نو د خلکو ترمینځ دغه ورورۍ لږ تر لږه په څینو برخو کې داسي ګنله، چې نړۍ يې د عيسویت د هسكېدلوا پاره هواره کړې وي^{۹۰}

پارتیه:

د پارت دولت، چې د یونان باختر په لویدیع کې هسک شو، د وروستي په زیان تمام شو، که خه هم هفه ورقه د سلوکيدي خطر مخه نیولې وه پارتیه د دامغان، شاه رود، جوین، سبزوار، نیشاپور، طوس، ترشیز له سیمو او د هریرو دله حوضې نه جوړه وه^{۹۱} دا هفه سیمه

وه، چې په منځنيو پېړيو کې د خراسان په نامه ياده شوه پارتيه دوه کاله وروسته له هفه په مخزېردي ۲۵۴ کې سر هسک کړ، چې د یونان-باختري دولت په بلخ کې د دیودوتس په سروالی په واک رسیدلی و د پارت د دولت د بنست ډبره ارساس (Arsaces) ایښې وه، چې په ارساک (Arsak) یا ارشاک یادېده دی د پرنای (Dahae) څانګه مشرو، چې د پووندہ دهای (Parnae) قوم یوه برخه وه او هفه مساګیتا (Massagetae) ته منسوب وه دوی چې په اصل او نسب کې ساکا و د کسپین او ارال ترمینځ سیمو کې او سیدل^{۱۲} د ګرشنمن په وینا د ایران په خاوره کې د پارني نتوتل دستي اساکي ا قومونو د هفه لوی حرکت مخکښ ګنل کېدلی شي، چې یوه پېړۍ وروسته د هفویرغل ایراني اد پارس دولت نسکور کړ او د یونان-باختري واکمني یې ختمه کړه

په هر حال د پارت واکمني اول تر خه حده د ارساک د ورور تیریداتس (Tiridates) او په پوره ډول د مترياداتس (Metridates) په پاچائيي کې په یوې امپراتوري بدله شوه د دغې کورني هر پاچا د پارتیاد مؤسس ارساس (Arsaces) په لقب یادېده او وروستي پاچائيي ارته بانوس (Arta banus) د دېرشم ارساس لقب درلود لومړي مترياداتس له مخزېردي ۱۶۰ نه تر ۱۴۰ پوري ماد، ايلام، پارس، کاراسين (Characene)، بابل،

اثوريه په لويدیع کې او ګډ روسیه او ممکن هرات او سیستان په ختیئ کې لاندې کړ په دی دول د پارت امپراتوري په اروپا کې دروم د امپراتوري رقیبه شوه، چې د سلوکوس امپراتوري یې لاندې کړي او په خپله یوه لویه امپراتوري جوړه شوی وه، خوهرات او سیستان چې د مخزېردي لومړۍ پېړۍ پورې د پارت د امپراتوري یوه برخه وه، له هغه وروسته د ګوندوفاریس (Gondophares) په مشری خپلواک شو دی چې په خته ساکوله سیستان نه تر اباسین نه اخوا پورې یې د غسې یوه لویه امپراتوري جوړه کړه، چې تر زېردي درېیمې پېړۍ پورې پرځای وه، چې له هغه وروسته ساسانیانو لاندې کړه، د ساسانی اردشير پاچاد پارتیه وروستی پاچارته بانوس په له مېنځه وړلواړه د پارتیه امپراتوري په زېردي ۲۲۴ کې ختمه کړي وه^{۹۴}

د چین د لوی دېوال بشپړېدل او په باخترباندې د هغه اغېزې:

په اصل کې داد چین د لوی دېوال بشپړېدل و، چې د یونان-باختري دولت د نسکورې دلو لامل شو دغه دېوال د چین په نامه د واکمني افسانوي مؤسس شهه هوانک تې (Shih Huang Ti) په دوره کې په ۲۰ مخزېردي کې بشپړ شو چینایان له ډېر پخوانه د دفاعي دېوالونو په

جوړولو معتقد شوي او په شمال او شمال لویدیع سرحدونو کې یې دېر دېوالونه درولي وو شه هوانک تې پاچاهله ترميم او نور هم پیاوړي کړل اوله یوه بل سره ونسلول، چې ټول او بردوالي یې خوارلس سوه ميله شو دغه دېوال دغومره پراخ، چې د سړک په دول تړنه کار اخيستل کېده او په ټول او بردوالي کې یې د خارني دغسي بر جونه جوړ شول، چې د لندو دوه غشو په اندازه سره ليږي وو، په ورځ کې د دود په علاموا او په شپه کې په رهاسره ديرغلګرو خبر ورکول کېده هفه د دغسي ستر دیوال لپاره د بزگرو، جنګي بندیانو، ګدایګرو، جانیانو او مریانوله پېگار نه استفاده وکړه فکر کېږي، چې یو میليون انسانان به د هفه په جوړې دلو کې تلف شوي وي^{۹۵} د چین کورني نه وروسته دهان کورني واکمنه شوه او واکمني یې خلور پېړي او برده شوه دېوال درولو اصلي موخه په چین باندي د مغلي پووندہ قومونو ديرغلونو او ورانيو مخنيوي و د هسيونګ نو Hsiung Nu^{۹۶} قوم چې وروسته په هونانو Huns^{۹۷} یاد شول او د تركي مغولي خلکو يولوي پووندہ قوم واو په ختيئې سايبيريا کې او سېدل، له هفه وروسته د لویدیع په لور مخه وکړه دوی د مخزېردي درېمي پېړي په نيمائي کې سره یو موتۍ شول او د شان یو Shan^{۹۸} په مشری یې یو پیاوړي ولس جوړ کړ

یوچیان یا کوشانیان:

د چین دېوال په بشپړ ٻدلو سره دغسې پېښې په یوې بلې پسې وشوي، چې له امله یې تر باختر او هند پورې ډېر ولسونه له خپلو مېشت څایونو نه پېځایه شول په پیل کې هونانو په مخزېردي ۱۷۷ کې د لویدیئې کانسو په یوچیانو Chih Kansu، ودانګل او هغوي یې اړ کړل، چې د لویدیئې پر لور کوج وکړي د دوى وړه ډله یا واړه یوچیان د تبت شمال ته او لوی یوچیان منځنۍ اسیا ته د ايلې درې ته وکوچبدل خو کاله وروسته یوچیان د هونانو او ووسون Wusun، قوم په ګډون مجبور شول د جنوب په لور مخه وکړي او د خپلې مخي کوچې قومونه پرارته اړ کړي په دې ډول د تارم سیمه د لومړي څل پاره د ترکمن-مغلي قوم هان شوه^{۹۷} د دغه حرکت په لې کې یوچیانو د ساکا په قومونو باندي لنگر واچوه او سғدیانه یې ترېنې ونیوله او د ساکا قومونه له آمونه تېر شول او باختر یې ترلاسه کړ په دغه وخت کې په یوچیانو او ساکا پورې اړوندي پېښې رهې نه دي، خو دغومره خرګنده ده چې ساکي قومونو باختر د هفه له واکمن هليوکليس Heliocles، نه د مخزېردي ۱۴۰ او ۱۳۰ کلونو ترمنځ ونیوه او د آي خانم بسار پاچایي مانۍ یې په ۱۴۵ کې وسوزوله، په داسې حال کې چې یوناني او سېدونکي یې له بسار نه دمخه وتلي وو د شاوخوا محلې

خلکو د بسار و دانی و نیولې او د پرار شویو شتمني يې
خپلې کړې خه وخت وروسته د چیني ترکستان یوچیانو
هم په آۍ خانم ودانګل او وران يې کړ یوازې په غوندي
باندې د آۍ خانم حصار پاتې و، چې په هفه کې د
تیموریانو تر وخته پوري ژوند کېده^{۹۸}

ساکي نامتو قومونو، چې باختر لاندې کړ د سترابو د
ليکنې له مخي دادی آسي (Asii) یا اسيويي^{۹۹}، پاسیوه نوی (Pasionoi)، توخاروي (Tokhario) او
ساکارالای (Sakaraulai)، دوی ټول د سردریا (Jaxartes)^{۱۰۰}
د شمال له ملکونو خخه وو یوازې توخاروي د یوچیانو
زې شمېرل کېدلې شي^{۱۰۱} د امو سین شايد په همدغه
وخت کې د ساکاد یوه تبر هاما ورگه خخه د هامو یا آمو
په نامه یاد شوی وي آمو یونانیانو د مخه له وخش نه
خخه په اکسس (Wakhash) اړولی و^{۱۰۲}

یوچیانو هم په خپلې نوې مېنې سغدیانه کې دېره
توخته ونکړه، په مخزېردي ۱۲۶ کې له آمونه تېر شول،
آۍ خانم يې نور هم وران کړ او باختريې له ساکا قومونو
نه ونیوه زیاتره ساکا بیا په درنگیانه او اراکوزیه
وربسته شول په کومو کې چې ساکا د مخه مېشته شوی
وو درنگیانه د ساکا په مېشته کېدلو سره اول په
ساکستانه او بیا په سیستان یاد شو او سیستان د دوی
د ایمي هېواد شو ساکاوو وروسته کابل او پنجاب هم

لاندې کړ او کله چې په هند کې یوچیان پري لاس بري شول، دوي بیا مالوان او ګجرات ته لاړل او هلته یې تر

زېړدي خلورمې پېړۍ پوري واکمني وکړه ^{۱۰۱}

په باختر کې د یوچې د لوی تبر پېنځه خانګي څای پرڅای شوي وي، دوي چې په اصل کې سپین پوتکي اريایي وو، د ساکالوی تبر ته منسوب وي د هري خانګي مشر يابغو (Yabghu) په څيلو یوچیانو، باختريانو او یونانيانو باندي واکمني کوله باختر دوي سره وېشلي او د څایي مشرانو په مرسته یې اداره کاوه. څه باندي نيمه پېړۍ وروسته د زېړدي لومړۍ پېړۍ په نیمايی کې د کوي-شانګ (Kuei-Shaung) د خانګي مشر، کجولو کدفيزس وکولي شول د دغو خانګو مشران سره یو موتی کړي او د یوه دولت بنسټ کښېړدي. له هفه وروسته دغه دولت د نورو ملکونو په لاندې کولو سره د کوشان امپراتوري شوه پاچا کدفيزس وروسته د هندوکش په سهيل کې کي پن (Ki-Pen) کاپيسا، کاوفو (Kabul) د یونان-باختري وروستي پاچا هرمايوس (Hermaeus) او غزنی او دارا کورني شمال سيمې له یهلوایاونه ونیولې هنديانو پارتان د یهلواهما په نامه یادول. هرمايوس د هندوکش په سهيل کې د یونان-باختري دولت وروستي پاچال ګډل کېږي کدفيزس ترا باسين پوري ټولي سيمې لاندې کړي او وروسته له ۳۸ کلونو پاچايي نه مر

شو دده د دوری سکي دغومره ډېري دي، چې ځينې د هغوله مخي وايي چې دده د واکمني موده اتيا کاله وه دده لمسى پاچا ويما تاكتو *Taktu*، په خپلو سکو کې خپل څان ستر ژغورونکي *mergas*،^{۱۰۲} ښوولی د کوشاني پاچایانو ډېر نوميالي کنشكا نومېري، چې امپراتوري يې له ګنګانه نیولي تر تارم حوضې پورې غزېدلې وه په لويدیع کې يې پارتیه ګاوندي وه، خو سرحدونه يې چې د سکندر له امپراتوري نه وروسته ډېره پراخه امپراتوري وه د هر پاچا په وخت کې ناتاکلى او د تغيير په حال کې وه د کنشكا پاڼي تخت په ژمي کې پوروشاپورا پېښور او په اوږي کې باګرام و د کنشكا په وخت کې بودايو دين دنه په امپراتوري کې بشه خپور شو او د مذهبی مبلغانوله لاري يې چين ته هم لار و موندله دغه ډېره پراخه امپراتوري د کنشكا کورني د پاچایانو په وخت کې د سوداګرۍ په بشې پرمختیا سره په بشه حال وه په تېره د پاچا هوشکا *Huviska*، په وخت کې چې ممکن د خپل عظمت هسکي ته رسېدلې وه، خود پارس د ساساني امپراتوري مؤسس اردشېر په ۲۲۶ زېردي د کوشاني پاچا واسيودېوا ته ماتې ورکړه او په دې دول يې د کوشاني واکمني ختمه کړه

ساسانیان او یفتليان:

اردشیر د خپل ورور پاچا شاهپور له مرگ نه وروسته پاچا شو پلار یې پاپک او نیکه یې ساسان نومېدہ، چې د پارس په پلازمېنې استخرا Stakher کې د اناهیتا خدای گوتی په معبد کې مذهبی مشرو د Anahita اردشیر پاچایي په ساسانی یاده شوه، لکه د پارتا پاچایانو چې د خپلې پاچایي مؤسس ارساس لقب غوره کړی وو، اردشیر لا جنرال و چې د پارت پاچا ارته بانوس لبکري یې په درېیم څل جنګ کې په سوسیانه کې ماتې کړې او په ۲۲۶ مخزېردي کې یې د پاچایي اعلام وکړ، خودی زر له دغسي یوه پیاوړی ائتلاف سره مخ شو چې له ارمني، پارتی، کوشاني او هم له رومي لبکرونې جوړو، خودغه ائتلاف له دوه کاله جنګ کولونه وروسته له مېنځه لام په داسي حال کې چې د ارمنستان خسر و نومي پاچا چې په اصل کې د ارساس له کورني خخه و، مقاومت ته لس کاله نور هم دوام ورکړ په پاي کې دی هم مات شو له هغه وروسته اردشیر د دغسي امپراتوري خاوند شو، چې له فرات نه تر مرو، هرات او سیستان پورې غزېدلې وه اردشیر له خلوېښت کاله پاچایي کولو نه وروسته له هغه مړ شو، چې له پارس نه یې د پارتاد لاس په لنډولو، د باختر په لاندې کولو او د نورو د بمنانو په څلوا سره د ساسانی امپراتوري په نامه د هخامنشي

امپراتوري ژوندي کره ځای ناستي زوي يې پاچا
 شاهپور چې د روميانو او کوشانيانو ترمینځ ګير و، په
 پرله پسي دول په ارمني مسئله کې بسکېل او تل د کوچي
 قومونو تر فشار لاندې واقع و چې غوبستل يې د قفقاز له
 کوتلونو څخه واوري او دده امپراتوري دغومره پياوري نه
 وه، چې له ټولو سره مقابله وکړي ددغې مقابلې پرځای
 يې په کوشاني امپراتوري ودانګل، چې د وربېسمو او نورو
 خیزونو د ترانزيتی سوداګری له امله بنه شتمنه وه د
 نقش رستم د معبد په دٻوال باندې د شاهپور له قول نه
 ليکل شوي، چې بريالي پوچ يې پېښور چې د کوشانيانو د
 ژمي پلازمېنه وه، ونيوله، د اباسين ناوه يې ترلاسه کره
 او د شمال خواته په وړاندې تک کې له هندوکش نه
 واوښت او باختريې لاندې کړ هلته داهم ويبل شوي، چې
 شاهپور له آمونه هم تېرسو او سمرقند او تاشکند يې هم
 ونيول بیاد لویدیع په لور تر سوریې پوري لار او انتیاک
 يې هم ونيو، چې د سوریې مرکز و خو په ۲۷۲ زېبردي
 کې د هفه له مړينې نه وروسته په امپراتوري کې يې
 نالاري پیدا شوه دوه زامن يې يو په بل پسي د لنډ وخت
 لپاره واکمن شول، په همدغه مهال کې روميان په
 لویدیع او کوشانيان په ختیع کې د ساسانيانو په تاوان
 دمځه ولاړل، خودوهم شاهپور چې په واک شو، د دواړو
 د تېري مخه ونيوله، خوله ختیع روم سره مقابله بنه

اوږده وه او په مړینې سره يې د امپراتوری فيودالی ارستوکراتان له زردشتی روحانیانو سره یو موتی شول او دغه امتیاز يې ترلاسه کړ، چې دوی به له هغه وروسته د واکمنې کورنې غږي د پاچایي لپاره غوره کوي پر هغه بر سپره د پېنځمي پېرى په لومړي خلورمې کې د یفتلي دولت په نامه یو قوي دولت د یو چیانو یا کوشانیانو څای ونيو او هغه ساسانيانو ته یو لوی ګواښ شو.

یفتليان سوچه پوونده قوم و، خود هویت په اړه يې اختلاف دي ټینې يې "سپین هونان" ګنې، خومک ګورن دغه نظر د اعتبار ور بولي چې وايي یفتليان په خاصن دول د ترavan له تخاري ويونکيو خلکو څخه یانې اريسيي نژاد دي. دغه نظر د دغه واقعيت انعکاس دي، چې د یو چیانو او د ترavan د خلکو ژبه هندو اروپائيي وه. په هر حال په ۴۰۲ زېردي کې چې مغولي اوaranو (Avars) د خاگان یا خاقان په سروالي یوه امپراتوري جوړه کړ، یفتليانو کاشغر ته مخه وکړه او د کارا شهر یا کارابنار (Kara Shar)، کوچا یا کوشه (Kucha)، کاشغر او خوتن (Khutan) بساري دولتونه يې لاندې کړل او خه وخت وروسته يې له کاشغر نه سغديانه لاندې کړه، خونه په کاشغر او نه په سغديانه کې مېشته شول او د باختر په لور يې مخه وکړه او د یو چیانو وروستي پاچا کیدارا (Kidara) يې پرار ته اړ کړ او هغه اول په کابل او ییا په

شمالی هند کې د کیداری سلطنت جوړ کړ، خود هغه په پرار سره زیاتره یوچیان په باختر کې پاتې شول یفتليانو په باختر کې واکمني پیل کړه او د بادهاګس (Badhaghish) یاد باد سیمه یې مرکز و گرزوه دا وخت شاید د زېردي ۴۲۵ کال و دوى وروسته له هندوکش نه هم واوبشتل، کابل او کندهار یې لاندې کړل او یوه لویه امپراتوري یې جوړه کړه

یفتلي دلت دغومره پیاوړی شو، چې یو څل یې د ساساني امپراتوري پاچا پیروز په جنګ کې مات او دېته اړ کړ، چې ورته باج ومنی، خوهغه له هفو سره په بل جنګ کې مات او ووژل شو د ساساني بل پاچا خسرو ۵۷۹-۵۳۱ د ترکانو په مرسته چې د مغولو او اريایي خلکو مخلوط وو، یفتليان مات کړل او د امو سین یې د څيلې امپراتوري پوله و گرزوله پاچا خسرو په لويدیخ کې د بېزانس له امپراتوري نه هم دېرې سیمې ترلاسه کړې، خو په پای کې د بېزانس یا ختیخ روم امپراتور هېراکليس دغه سیمې د وړې اسیا او ارمنستان په ګډون ترېنه بېرته ونیولې او بیا یې د خضرانو په مرسته د دجلې ناوه هم لاندې کړه او ستیسفن (Ctesiphon) بناريې محاصره کړ، خسرو هم ژوند له لاسه ورکړ په دغو جنګونو سره دواړه امپراتوري ګانې ناتوانې شوې، په داسي حال کې چې په ساساني امپراتوري کې دنه واره

دولتونه هسک شول، لکه هسي چې په کوشاني امپراتوري کې هسک شوي وو دغې وضع د ساساني وروستي پاچا په واکمنۍ کې د خلیفه عمر په وخت کې عربی پوهونو ته موقع ورکړه، چې اول د بین النهرين په قاديسه کې او بیاد همدان په جنوب په نهانوند کې دغه پوهونه مات کړي درېیم یزدګرد هم لکه د هخامنشيانو وروستي پاچا درېیم داریوش په شان ختیج ته په شا شو، چې په پای کې په مرو کې د خسرو نومي ژرنده گړي په لاس ووژل شو^{۱۰۳} او د هفه په مرګ سره د ساساني ۴۲۵ کلنې امپراتوري هم ختمه شو له هفه وروسته په سیمه کې د اسلام په نامه دغې ژوند طرز رواج شو، چې له پخوانیو ژوند طرزونو نه یې گرد سره توپیر لاره

پووندہ او مېشت ولسونو ته یو عمومي نظر:

او س ددې وخت دی، چې له دغې لنډې تاریخي سروې نه وروسته د دغو پووندہ او مېشتول ولسونو د کلتور او دولتي نظام په اړوند عمومي تبصرې وشي او بیا په هفو کې د پښتون او پښتنو خرک ولټول شي

دلرغونې مهال دغه لنډه تاریخي سروې په عمومي دول په مېشتول ولسونو بانډې د پووندہ ولسونو د یرغل او واکمنۍ لنډ بیان دی دغه حرکت وروسته له هفه پیاوړی

شو، چې په مخزېردي درېیمې پېړۍ کې د چین لوی دېوال بشپړ شو او د هسیونګ نولوی مغولي-التایی قوم د کاشغر په مېشتوا اريایي ولسونو باندې فشار راور او وروستیو بیاد لویدیع خواته مخه وکړه دغه لوی حرکت خو پېړۍ دوام وکړ، چې په هفه سره د کاشغر او منځنۍ اسیا اريایي قومونه یو په بل پسې په پای کې ان تر شمالی هند پوري ورسېدل سوچه پووندہ او ماهر سوار کار هسیونګ نوهم پرڅای پاتې نه شول او په دوهمنې او درېیمې پېړۍ کې تر تور سمندرګي پوري ورسېدل دوي دلته د هونانو (Huns) په نامه ياد شول او د هفه څای اريایي ولسونه ګاتان (Goths) او وندالان (Vandals) یې اړ کړل، چې د لویدیع په لور کده وکړي په خپله هونان هم د زېردي خلورې پېړۍ په شاوخوا کې د اروپا پولو ته ورسېدل په داسي حال کې چې د ګاتانو یوه څانګه د ګال (Gaul) په لور لاره، بله څانګه یې د وزی ګات ۴۱۰ (Visigoth) په نامه ایتالیې ته وربنکته شو او په کې یې د روم امپراتوری مرکز روم چور کړ واندلان د لویدیع لور په حرکت کې هسپانیې ته ورسېدل، چې د روم امپراتوری یو بسپرازه ولايت و دوي بیاله مدیترانیې نه شمالي افريقا ته وربنکته شول او د هفه څای د روم امپراتوری تولې سیمې یې ونیولې دوي بیاله مدیترانې نه پېرته واوبنستل او په ۴۵۵ کې یې د روم بسار چور او

وران کړ، خو هونانو، ګاتانو او وندالانو یو بل هم زغملى نه
شو د هونانو وروستي واکمن اتیلا په ۴۵۱ کې د دوم او
وزي ګاتانو د ګډ پوچ له خوامات شو، هونانو بیا په روم
ودانګل خو هلته یې هم ماتې و خوړه او ورو ورو د تاریخ
له د ګر نه ووتل او په څایي خلکو کې حل شول، لکه ډېره
موده وروسته چې واندالان او وزي ګوتان په هسپاني او
فرانسي کې ورک شول

د جنګونو او چور او لوټ په دغې دورې کې یو خوک
یوازې د څيل کور له شاوخوانه خبر و، یوازې د څيلو
ګاونديو په اړه یې معلومات لرل، هغه هم زیاتره ناسم
ژوند خورا ګران شو، زیاتره خلکو د څيلو کورونو شاوخوا
Ҳمکې په لاس کرلي او حاصل یې هم زیاتره وخت د
ذورورو او ظالموله خوالو تپده لویدیحه اروپاد یوې
پېړۍ په بهير کې له ۴۵۰ نه تر ۵۵۰ پورې ډېره
هیبتناکه شوه دغه دوره په تاریخي لحاظ د سپینې
تختې په شان دی موبعد غومره پوهېږو، چې د لوټماری
او د مرګ دودې په پای کې اروپا ګرد سره بدله شوه د
روم په فسکورې دلو سره لویدیحه یا اروپا یا رومي
امپراتوري وشرې دله او د یوې لوبي اقتصادي او اجتماعي
مؤسسې پرڅای په سلګونو وړې نامصوئې ټولني هسکې
شوي په واقع کې اروپا بیا هېڅکله یو ملت نه شو چې له
یوه مرکزي بنار نه اداره شي ^{۱۰۴} داد هغې دورې پیل و،

چې وروسته فيو د لزم و نوموه، که خه هم د هغې په هسکې دلو کې نور عوامل هم د خیل وو خو په همدغې دورې کې په منځنې اسیا او شمالي هند کې فاتحو پووندہ ولسونو په خپلو لاس لاندې سیمو کې دولتونه په پنسو و درول او امپراتوري ګانې جوړې کړې دا به له دې امله و، چې دغه ولسونه په اصل کې له یوه توکم یانزاد خخه و پر هغه برسېره د میشتولسونو سیمې زراعتی وي باري مدنیت هم پکې خپور او ترانزیتی سوداګري په تېره د وربېسمو سوداګري له امله و داني او شتمني وي د همدغې و داني له امله و، چې د یونان باختري دولت د زرو بسارونو دولت په نامه یادېده دغه شمېر به مبالغه وي، خودا یقيني ده چې په باخترا او سغديانه کې کلي او بسارونه و دان وو او سکندر نور هم پري اضافه کړل د بسارونو شته والي ممکنه کړه، چې دول ډول صنعتونه او صنعت کاران هسک شي او د کلالي او نقره يې لوښو جوړولو صنعت پرمخ ولاړ شي، چې د شبرغان د طلا تې طلایي ګانې يې غټه پلکه ده، چې د یوې پرمختاللي صنعتي دورې تمثيل کوي د مېشتولسونو دغه هر اړخیز شتمن توب و، چې پووندہ قومونو یو وخت بل وخت پري و د انګل، که خه هم دوی اريايي او په زياته اندازه د یوه قوم خلک وو په دغه سیمو کې زردېستي او بودايو دینونه هم خپاره

وو، لکه چې هندویزم په هند کې خپور و دوی ټولو څل معتقدان اخلاقی او پرنسيپی ژوند او بشو کړو او حتی کرني ته هڅول، خوهجه هغومره چې په خواصو کې څاره وو، په عوامو کې نه وو د هغو تر څنګه د محلی خدايگوټولمانځنه هم کېدله مهمه داده، چې خلک په عقیده کې د زغم خاوندان وو پارتیانی او کوشانی واکمنو چې هر یوه یې په پراخو هپوادونو باندې خو پېړۍ واکمني کړي ده، نه مذهبی تعصب بسوولی او نه یې په لاندې شویو ټولنو کې مذهبی کول هڅولي دي زردشتی او بودایی دینونه په هڅونې سره منل شوي او څاره شوي، نه په زور او جبر سره په اصل کې پووندہ ولسوونه له دین سره علاقمن نه وو، خو ساساني واکمنان چې په عمومي ډول د مېشته ولس یا ولسونو واکمنان وو، زردبستی دین یې رسمي دین ګرزولی او پري ټینګ ولاړ وو او د دوی په وخت کې په پنځمي پېړۍ کې چې قحطی خپره وه، یهودان د پخوا په شان څل کېدل، خو عيسویان چې په دوو مخالفو ډلو وېشل شوي وو او له روم نه یې هم فاصله نیولې وه، په څل حال پرېښو دل شوي وو نستوريان (Nestorians) معتقد وو، چې د حضرت عيسى طبیعت هم خدايی او هم انساني دي، په داسي حال کې چې مانوفزایتان (Monophysities) معتقد وو، چې دغه دواړه طبیعتونه د هغه په انساني طبیعت کې یوځای شوي دي

دغه فلسفې بحث چې عیسویان یې هر چېرې بې اتفاق کړي وو، په ساساني امپراتوری کې یې هم بې اتفاق او کمزوري کړي وو په همدغې دورې کې و، چې د ماني (Mani) د بنوونو پر بنست د مزدک حرکت هسک شو، چې پلویان یې هخول کېدل له کر کې او جنګ نه دده وکړي، شتمني سره وو بشې، بشئې سره په ګډه ولري او د برابري ژوند وکړي دغه کمونستي ډوله حرکت اول د کيقباد پاچا تر سیوري لاندې پرمختګ وکړ، خود پره موده نه وه تېره شوې چې هغه هم تر پنه واوبنت او وڅل شو.^{۱۰۵}

د يادولو وړ ده، چې په زردېستي او بودایي ولسونو کې د دین په نامه کړاوونه او وړنې نه دي ليدل شوي. د ځینو فاتحو پوونده او مېشتولسونو اجتماعي دودونه هم سره ورته وو په اوستايي دوره کې د کورنۍ غرويانې خوندو او وروفو او نيايانو او خورزو ترمینځ واده دود و دامو په پاسنې برخه کې د ناتاکه (Nautaka) واکمن سی سی میترس (Mithres) لاله څلې مور نه دوه زامن لرل له بلې خوا په یفتليانو کې په یوه وخت کې د بشئې لپاره د خومړونو لرلو رواج عام و، چې هغه په معمولي ډول سره ورونه وو دغه رواج د منځنۍ اسيا په نورو هندو اريایي ټولنو کې نه دي ليدل شوي اوس هم د هندوستان د همالي په ملنګ نومې سيمې کې د بشئې لپاره په یوه

وخت کې د خو مېړونو کولو رواج ژوندی دی، خوهه د
ورکېدلو په حال کې دی^{۱۰۶}

فاتحو پووندہ ولسونو له لومړی ورانونکې مرحلې نه
وروسته د خپلولاندې شویو مېشته ولسونو سیاسی طرز یا
پوره یا په اوښتې بنه خپل کړ د هند تاریخپوهې روميلا
تپر په نظر فکر نه کېده، چې د پهلوها، پارتیانو او ساكا
مالدار به لوی سلطنتونه جوړ کړي، خوله موجودو دولتونو
سره د دوی په تعامل سره دغسي یوې طرح تکامل وکړ،
چې پووندہ قومونه مېشته ټولنې لاندې کړي او دغه عمل
په پای کې د سلطنتونو د هسکېدلو لامل شي په عمومي
دول فاتحو مالدارو له مېشتو ولسونو نه د هفوی د ساتني
په برآبر کې باج ترلاسه کاوه د باج حصول د مالدارو د
خانګو مشران پیاوړي کړل او دوی بیا ارسټوکراسی جوړه
کړه مالداران هم بزگران کېدلی شول، خودوی زیاتره
غوره ګنهله چې په بزگرو باندې حکومت وکړي^{۱۰۷}

د پارتیانو د امپراتوری دوهم واکمن میتریداس د
هخامنشي د ساترپ (Satrap) ادار طرز غوره نه کړ په
عوض یې هفه طرز غوره کړ، چې تر هخامنشيانو دمځه
په ختیئ کې معمول و ددغه پلان له مخي هر ملت
پرېښول کېده، چې خپل وطنې پاچا، خپل قانونونه او
خپل عرف او عادت وساتي له دغو پاچایانو نه دغومره
غوبنسل کېده، چې د واکمن ملت سرووال ته د لوړ واکمن

یا فیودالی مشر په شان اطاعت ولري په دې دول له
میتریداس نه وروسته د پارتيانو په ټولوسکو کي د
پاچایانو پاچالقب عام و هر پاچا مجبور و د ضرورت په
وخت کي د سرتپرو یو واحد تهیه او هر کال باج تادیه
کړي. نور دوی خپلواک وو پاچا دائمي پوچ نه لاره،
واکمني یې هم مطلقه نه، بلکې محدوده وه. ترڅنګه یې
دوه شوراګانې وي، چې یوه یې د واکمني کورنۍ له غړو او
بله یې له قومي او روحاني مشرانو نه جوړه وه، خو پاچابه
د پارتياد مؤسس ارساسیس له کورنۍ نه غوره
کېدنه^{۱۰۸}

په واقع کې هم په هخامنشي او هم د پوونده ولسونو
په امپراتوريو کې محلې واکمنانو د باج په برابر کې
داخلي خپلواکي ساتله. په نتيجه کې د امپراتوري لوړ
واکمن او محلې واکمنو ترمینځ د تکر امکان لږو، خود
واک په سرد واکمنو کورنۍو غړو ترمینځ جګړې وي. یې
هم هرې امپراتوري او برد عمر کړي. یوازې د یونان-
باختري پاچايي په باختر کې لنډ عمر کړي، خوهغه هم
له یوې پېړۍ نه اوبرد و

پشتون په لرغونې زمانه کې:

اوسمدې وخت دی، چې په دغې تاریخي سروې کې
پښتنه ولټول شي د پښتنو خرک په دغو برخو کې

خرګند دی په ويدي دوره کې، د هېرودوت په پکتوبیک کې، په پامېرونو کې، په اوستایی دورو کې او په خاص ډول د ساکا په لوی تبر کې لومړی باید په نظر کې ونیوله شي، چې دغه سروې له یوه نامعلوم وخت نه پیل کېږي او د اسلامي دورې تر پیله پورې رسپېري. په دغې او بردي مودې کې د دغې سیمې یا سیمو او سېدونکي یوازې اريایي نژاد خلک وو. د ساسانیانو په وروستي وخت کې و، چې تر کان هم پکې نو تل چې هفوی د غبار په وینا د مغولو او اريایيانو مخلوط وو

لكه د مخه چې بیان شول، پښتنه د هېرودوت د تاریخ له مخې په مخزېږدي پینځمي پېړۍ کې د اوستني ننګرهار او پېښور ترمینځ سیمې کې اباد وو. افغان تاریخپوه احمد علي کهزاد پښتنه تر هفه د مخه په ويدي دوره کې د ويدي مذهبی سندرو له مخې په بخدي او نورو څایونو کې هم بشودلي دي هېرودوت هم ویلي، چې د ننګرهار پکتیان د بخدي له خلکو سره په ډېرو څیزونو کې سره ورته وو، خوده دانه دي ویلي چې د بخدي دغه او سېدونکي پښتنه وو، خود اريایي ژبولوي متخصص جارج مارگن ستړن او د هفه پلویان د هېرودوت پکتیان پښتنه نه ګهني دي دغه حکم د ژپوهنې له مخې کوي او دغه تاریخي واقعیت له پام نه غورزوی، چې دغه سیمه په ټولو تاریخي دورو کې د

پښتنو سیمه وه غټه بېلګه يې پووندہ پښتنه دي، چې د کسې د غرو په شاوخوا درو او هوارو کې يې له نامعلوم وخت راهیسي په ژمي او اوږي کې پووندہ توب کاوه په همدغې پراخې سیمي کې پښتنه قومونه یو وخت بل وخت مېشتله شوي دي دغه سیمه په لبر و ډېر تغییر سره د هېرودوت د پکتولیک، پښتونخوا، گندهار او روه او په پای کې د افغانستان په نومونو یاده شوې ده د سکندر په وخت کې پښتنه په کونړ، چترال، باجور او سوات کې د اسواكا، اسوه غانه په نامه یو دغسي لوی قوت و، چې له سکندر سره په ټینګه وجنګیدل که سکندر هند ته د تګ په لار کې له خیبر نه ټېر شوی واي، د هېرودوت پکتیانو په اړه به ډېر معلومات ترلاسه شوی واي، خود هفه له قومندان هیفايسشن (Hepahaestion) او قومندان پريديکاس (Predicas) سره چې د یوه واړه پوچ په قومنداني له خیبر نه ټېر شول، دغسي کسان ملګري نه وو چې د شاوخوا خلکو په اړه يې معلومات ترلاسه کړي واي، په داسي حال کې چې د سکندر د لاري ملګرو د کونړ، چترال، باجور او سوات د خلکو احوال لبر و ډېر ثبت کړي دي د هفوغته برخه د سانسکرت د اسواكا یا اسوه غانه اسپه سی (تنني یوسفزي) دي دوی دغسي خلک نه وو، چې په یوه ټاپو کې او سېدل او له نورو سره يې اړیکې نه لرل دوی د چترال یا د باشکل درې یا دواړو د

لارې د سغدياني له خلکو سره هم راشه درشه لرنه^{۱۰۹} د غبار په ویناد ګندهارا داديکا هم د چترال له لارې پامير ته و کوچبدل غبار هم د هبرودوت په شان داديکا په اصل کې پښتنه ګني دغه خه له دغه واقعيت نه هم خر ګنده ده، چې پاميري یا غلچه ژبې په تپه یزغلامي یا یزگولامي ژبه چې اوس مړه ده، له پښتو ژبې سره نزدي دي مارګن سټرن هم په حقه وايسي، چې د دغه یانې پاميري ژبو ويونکي یادنه په یوې سيمې کې یاد یوه بل په ګاونډي توب کې او سپدل

په اصل کې د پامير سيمه د قومونو د تګ راتګ سيمه وه په دغې سيمې کې له آمویا په دقيق ډول د پنجه له سین ګي خخه تپرېدل پخواله دې چې د کوکچې سین ورسه یوڅای شي، په نسبې ډول اسان وي له جنوب نه چې د کوکچې سین او له شمال نه د مرغاب سین ورسه ګد شي، تپرېدل ورنه ګران شي په تپه د قومونو لپاره د همدغه جغرافيوي موقعیت له امله و، چې سلوکوس نیکاتور په مخزېردي ۳۰۰ کې هفه ته نزدي د آۍ خانم بسار ودان کړ ساکا، یوچیان او یفتليان په همدغه څای کې له شمال نه باخته ته نتوتل ګندهاريان هم له همدغه څای نه سغدياني ته تلل لکه چې دمځه ويبل شوي ګندهاريان په کوم وخت کې اول له هندوکش او بیاله آمو نه واوبنټل او سغدياني ته لارل او

نورو یې د لویدیخ په لور ارغند او ته مخه وکړه او هلته
 ډېشت شول بیلو چې د نورو په شان د هېرودوت دغه
 خلور ډلي خلک پکتیان ګنۍ وايي چې په ارغند او هلمند
 کې ډېشتو ګندهاريو په هلمند کې د ګندهار په نامه یو
 بسار ودان کړ، چې دغه نوم د ګندهار په بنه تراوشه هم
 ژوندي دی، خودی د هفه وخت او سېدوټکي هندي نژاد
 ګنۍ له هندي نژاد نه مطلب د ګندهارا او سېدوټکي دي
 ګندهارا چې د ويدي دورې کلمه ده په بودایي دوره کې
 له اباسین نه تر کابل پوري سيمې ته ويبل کېده. لکه چې
 د مخه ويبل شوي ګندهاريان او دادیکا د هېرودوت د
 تاریخ له مخي په دود دستور او کالیو کې باختريانو،
 سغديانو، پارتیانو او خوارزميانو ته ورته وو سکندر هم
 څلوا سرتپرو ته په یوې وینا کې ويلى وو، چې سغديان،
 دهای (Dahae)، مساګکیتای، ساكا، هنديان او داسي هم
 باختريان له یوه نسل خخه دي^{۱۱۰}. په دې دول له
 دادیکا یاد پاميري ژبوله ويونکیو سره د پښتنو او پښتو
 نزدي والي تثبت او یقيني دي

د باختر له نورو خلکو په تپره د ساكا له قوم سره د
 پښتنو تراوا لا ټینګ دي. پښتانه په اصل کې شايد ساكا
 وي پخواله دي چې په دغې موضوع بحث وشي په اسيا
 کې به د ساكا په تبر رهنا واچوله شي په سر کې به بیا
 ووبل شي، چې ساكا او ستيان چې تر دي نزدي وختو

پوري یو تبر ګېل کېدہ، خو هغه سره پېل تبرونه وو ساکا اريایي او ستيان غیر اريایي وو، خودواړه سوچه پووندہ قومونه وو ستيانو په سهيلی روسيي باندي دوه پېړي حکم وچلوه او بیا یې د لويدیع په لور مخه وکړه، خو ساکا په ختیع کي ان د التای تر غرو پوري په ورشو ګانو او په منځنۍ اسیا کې پووندہ توب کاوه

د منځنۍ آسیاد لوړیو امپراتوريو په نامه اثر لیکوال ویليم مک ګورن وايي، چې په منځنۍ اسیا کې له اولې ورځي نه لږ تر لږه دوه بیلې او خرگندې ژبني دلي او سېدلې، چې د مناسبو نومونو په نشته والي سره یوه یې د ستيان او بله یې د هونان په نامه ياده شوي ده ستيان هغه دېر مناسب نوم دي، چې د منځنۍ اسیا ټولو هفو خلکو ته اختصاص شوي، چې پروفیسر بریستید (Breasted) لوی سپین توکم بللى، چې هفوی داريان (Aryan) یا هند د اروپايي په ژبه ګړېږي له هونانو نه مقصد هغه دله خلک دي، چې وراندي په ختیع کي او سېدل او په دي ډول یې د مغولو وينه جذبه کړه، چې د هغه له امله زیاتره وخت خو په خه غلطې سره د (لوی ژېر توکم) په نامه ياد شوي دي لامهمه داده، چې دوي په دغسي ژبه ګړېدل چې هغه اريایي خلکو ته پوره پېگانه وه دغه ژبه په عمومي ډول د توراني په نامه ياده شوي، خوبنې به داوي چې هغه د یورال-التای (Ural-Altai) په

نامه یاده شي

پروفیسر مک گورن و راندی وایی، چې لادېر مهم
 هغه اثر و چې ستي کډوالو د ترکستان په سهیلي کډوالو
 کړي و د کلمې په دې پراخ مفهوم سره هغه ستيان یاد
 هفو تاریخي ستیانو نیکونه چې د تاریخ په سباوون کې
 د پارس [اریانه] په لوړه سطح او په شمال لویدیع هند
 کې خپاره شول او په دې ډول یې په دغو دواړو سیمو کې
 دغسې خلک په میراث پرېښوول، چې زیاتره یې سپین
 توکم وو او په هندو اريایي ژبو غږېدل لکه چې دمخته
 یقیني شوې دغه ستيان په اصل کې ساکایاني اريایي وو
 مک گورن داهم وایی، چې په وروستيو وختونو کې د
 پارس [اریانه] او هندو اروپايي او سېدونکیو خپل د
 کوچي توب لومړني عادتونه ترک کړل او د کرونډګرو
 په ډول ډېشته شول دغه حال دوى د خپلو لیرې تربورانو
 او اصلي ستیانو [ساکا] مرګکې د بمنان کړل، چې په
 ترکستان منځنۍ اسیا کې او سېدل او د پووندہ توب
 ژوند طرز او د یرغل او چور خويونه یې ساتلي وو دغو
 ستیانو [ساکاووا] په سهیل کې په خپلو لیرې تربورانو بیا
 بیا د انګل او چورول یې، چې هفوی د شتمنی په سبب
 دېر نرم طبیعت شوې وو^{۱۱۱}

له اريانه او شمالي هند ته د تاریخ سباوون مهاجرت
 نه د مک گورن مقصد دويدي دورې د قومونو ېبرد و، خو

دی دغه قومونه یوازې ستيان بولي، مور اوس پوهېرو چې دغه ستيان په حقیقت کې ساکا وو دی ددغه قوم خانګې هم نه مشخصې کوي یانې نومونه یې نه اخلي دغه قومونه د ویدا په هفو مذهبی سندرو کې یاد شوي، چې پروفيسر رالف گرفت Ralph Griffith انگرېزی کړي او اور دي معلوماتي تبصرې یې پري اضافه کړي دي دغه قومونه دادي پکتهاس Pakthas، بهالانا Bahalana، الینا Alinas، شیوايان Sivas او وشانیان Visananis.^{۱۱۲} په دغو سندرو کې د ساکا قومونو نومونه په خرگند ډول نه دي ذکر شوي بخدي او اريانه هم پکې نه دي یاد شوي، خواریايان پکې په وار وار یاد شوي دي دابه له دي امله وي، چې داد هفو مذهبی سندرو تولکه ده، چې دغو اريايانوله کوبها کابل، نه ترشمالی هند پوري د لېرد په اورده مهال کې ويلى او د هفو ډېره برخه د خطرونو په برابر کې ډول ډول خداې ګوټه تو ته دعاګانو ته څانګړې شوې نه هفو ته چې په دغه وخت کې په منځنۍ اسیا او بخدي کې وو په اوستایي دوره کې دا هېرودوت و، چې د هخامنشي امپراتوري د بیان په ترڅ کې یې د ساکا او نورو قومونو نومونه د پکتیس Pactyes په ګډون یاد کړي دي د هېرودوت دغه پکتیس په غالب احتمال چې د ویدي دورې پکتهاس Pakthas دی دغه پکتهاس د خپل قوم پاچا بسوول شوي، چې قوم

يې په غالب احتمال بیا دده په نوم ياد شوي دي ددغه
قوم بل پاچا توريانا (Turyana) ياد شوي

ګرفت په خپله تبصره کې د پکتهاس پاچا توروايانا
هم بنوولی، چې ممکن هماغه توريانا (Turvayana)
وي^{۱۱۳} په هر حال، د سکندر له راتگ نه وروسته و چې
اول یوناني جغرافیه پوهانو او تاریخپوهانو او ورپسی د
معاصری لویدیئې نړۍ پوهانو د منځنی اسیا او لرغونی
افغانستان قومونه تر یوې اندازې مشخص کړي. بیاد
چین د لوی دېوال له بشپړ ېدلو نه وروسته و، چې قومی
لېدونه، لکه چې د مخه يې ذکر شوی، په پراخه پیمانه
پیل شول او ساکا وو، یوچیانو او یفتليانو یو په بل پسې
سغديانه، بخدي، کابلستان او شمالي هند لاندې کړل او
پوهانو د دوی په اړه څېړني وکړي او په خپله دوی او
خانګي يې مشخصې کړي.

اريانه ته د سکندر تر راتگ نه د مخه هم ساکا د
اريانه په ډېرو سیمو کې مېشته وو فرای هم وايی، چې
داسي ګنډل کېږي چې دوی [ساکا] تر ټولو ډېر پووندہ
 القوم وي، چې د منځنی اسياد اباديو شاوخوا او سپري^{۱۱۴}
غمه پلکه يې د نای سا (Nysa) او سپدونکي دي، چې
مؤلف آرین د کوفن (کابل) او اباسين (Indus) تر مېنځ بشار
بنوولی دی د روایاتوله مخي ددغه بشار بنسټ
دايونیسس (Dionysus) ایښی^{۱۱۵} و د یونان

د تبز (Thebes) خدايکوتي و نورو هفه اوسيني جلال آباد
 بنار ته چرته نزدي او اوسيدونکي يې ساكا بسوولی دی د
 مؤلف کمنگز (Cummings) په روایت نیاسایان په
 تاریخي لحاظ هماغه نسل ولکه ساکيا (Sakya) یا ساکای
 چې په هفه وخت کې په بدخسان او گاونديو (Sakae)
 سيمو کې اباد وو او وروسته دوي د هند په جنگيالي طبقې
 کشتريا (Kshattriyas) کې جذب شول دی د نیاسایانو
 هپواد په دي دول معرفي کوي داسي بنکاري چې په
 لرغونی مهال کې د نیاسایانو سيمه په لويدیخ کې د
 جګدلک په کوتل، په شمال کې د کابل په سین، په
 ختیخ کې د خیبر په کوتل او په جنوب کې په سپین
 غره معاطه وه^{۱۱۶} دغه سيمه لبر و دېر د هپرودوت له
 پکتیک هپواد سره سر خوري، چې د پکتیس یانې
 پښتو هپواد و

د سکندر تر راتک نه دمخه د ساکابله لویه سيمه
 باختراو د هفه شاوخوا علاقې وي د روپوس په وينا
 ستيان یانې ساکا په بخدي کې هم اباد و مؤلف آريين
 په بخدي کې د دهای (Dahae) يادونه په وار
 وار کوي، چې د ساکا د لوی تبر یوه غته خانګه وه د مک
 ګورن په وينا ساکا آمور ګیوی (Saka Amurgioi) ان په
 لرغونی مهال کې په پاميرونو کې اوسيدل دی د نورو
 پوهانوله قول نه دا هم وايي، چې ... داهيا (Dahia)

یوازی له بخدي سره پېژندل کېږي یانې چې تاهیا
 ۱۱۷ د بخدي او سپدونکي دی Tahaei یادهای
 کمنګز هم په بدخشان یاد پامیرونو په سيمه کې د
 ساکا یادونه کوي په دغه لړ کې روسي لرغون
 پېژندونکي لیتونیسکي وايی، چې ساکا به د پامیر
 سيمو ته په مخزېردي اوومه شپرمه پېړۍ کې کوچبدل
 او له هغه ځایه به یې د هند شمال بریدونو ته نفوذ
 کاوه ۱۱۸

ساکا د سکندر تر راتګ نه دمخه هم په سیستان کې
 اباد وو مک گورن د تهاماں Thomas له قول نه وايی،
 چې د ساکا یوه ډله له پخوازمانی له مخزېردي اوومې
 یا حتی له هفي نه دمخه په درنګیانه کې مېشته وو او دغه
 ساکا په تولې هخامنشي او هیلنستکي Hellenistic دورې کې هلتہ پاتې وو، که خه هم سيمه یې هغه وخت
 په ساکستانه نه یادېده ۱۱۹ دغه سيمه وروسته له هغه
 اول په ساکستانه او بیا په سیستان یاده شو، چې په
 مخزېردي دویمي پېړۍ کې د ساکا خوڅانګې د یوچیانو
 په فشار له سغدياني نه بنکته شوې، باختري یې ونيوه او
 یا هم د هفو په فشار له بخدي نه سیستان ته واښتل او
 هلتہ اباد شول د دغې پېښې بیان دمخه شوی دی ساکا
 به په سیستان کې په دغه وخت کې په زیات شمېر او په
 قوت کې و، چې د ګوندو فارس په مشری یې یوه

امپراتوری جوړه کړه

داسې هم د سکندر ترراتګ نه وروسته و، چې د دهای ساکاد پرنای یا پارني خانګي دارساک یا ارشاک په مشری په پارتیه کې په مخزیبردي ۲۵۴ کې واکمنی پیل کړه، چې هغه خه کم پېنځه پېړۍ وپاییده چې په پای کې په زېردي ۲۲۹ کې د ساساني پاچا اردشير په لاس نسکوره شوه، لکه چې دمخته یې بیان شوی دی دغه ساکاله مادانو او پارسیانو نه ګرد سره پیل او پوونده ماهر اس سور قوم و، چې د وروستیو ورسره نه لګیده او هفوی ته او ټولو هفو خیزونو ته چې هفوی پري ټینګ ولاړ وو، په نفرت سره کتل ^{۱۲۰}

عجبیه ده، چې افغان تاریخپوهانو د ساکا قومونه په مفصل ډول نه دي یاد کړي که خه هم دوى د افغانستان لرغونی تاریخ په اساسی ډول اغېزمن کړي دي دابه له دې امله وي، چې دغه اثار چې دلته ترېنه استفاده شوي ده، د دوى په وخت کې نه وواو هغه چې وو، دوى ته معلوم نه وو یوازې کهزاد ددغو سرچینوله څینونه استفاده کړي ده، خوهغه هم د ساکا قوم رول په تاریخ کې هغسي چې لازمه ده، نه دي بیان کړي

ددغې لنډې شرحي په نظر کې نیولو سره د مګ ګورن ړومبني ویناسمه بنکاري، چې وايي که موبد دستیانو ساکا نوم په پراخ مفهوم سره واخلو، وبه وايو ... چې د

پارس [اریانه] او شمالي هند ټول او سپیدونکي د پخوانيو ستيانو زوزات دي او تراوسه ۱۹۳۹ هم په دغسي ژبو خبرې کوي، چې د ساکاله ژبني سره تراولري^{۱۲۱} له پورتنې شرح نه دا هم بسكاري چې ساکا خلور زره کاله دمخه د اريایانو په لومړي لېږد کې په سغديانه، بکتريانه (بحدی)، پاميرونو، سیستان، نای سا، پكتويک، کونړ، سوات کې اباد شوي وو. دوه زره او دوه سوه کاله دمخه په بل لوی لېږد کې ساکا د یوچيانو په فشار سره په بحدی نتوتل، یونان-باختري و اکمني يې نسکوره کړه او بیا يې په سیستان، پارتیه او شمالي هند باندې و اکمني و چلوله په ويدي دوره کې لکه چې دمخه ويـل شـوي دـي، پـکـتهـاسـ، بـهـالـانـاـ، شـیـوـایـانـ، الـینـایـانـ او وـسـایـانـیـانـ هـمـ پـهـ اـرـیـانـهـ کـېـ اـبـادـ وـوـ وـرـوـسـتـهـ جـغـرـافـیـهـ پـوـهـ ستـرابـوـ دـ اـرـیـانـهـ وـلـسوـنـهـ لـهـ باـخـتـرـیـانـوـ اوـ پـارـسـیـانـوـ نـهـ بـرـسـپـرـهـ پـارـاـپـامـیـزـادـیـانـ (Parapamisadae)، آـرـیـ، درـنـگـیـانـ، اـرـاـکـوـزـیـ اوـ ګـدـ روـسـیـ هـمـ یـادـ کـړـلـ پـلـینـیـ (Plini) بـیـادـ اـرـیـانـهـ اوـ سـپـیدـونـکـيـ دـ آـرـیـ، دـورـیـ سـیـ (Dorisci)، درـنـگـیـانـ، اـیـورـگـیـتـ اـیـ (Evergetae)، زـرـنـگـیـانـ (Drangae)، ګـدـ روـسـیـ (Gedrosi)، مـیـتـ وـرـیـ سـیـ (Zarangae)، اـگـوـتـ سـورـیـ (Auguttori)، اوـربـیـ (Urbi)، دـ دـارـیـ تـیـسـ (Daritis) اوـ سـپـیدـونـکـوـ، پـاسـیـرـیـسـ (Pasires) اوـ اـیـچـدـدـاـیـوـفـکـیـ (Ichthyophagi) پـهـ نـوـمـونـوـ بـنـوـولـیـ^{۱۲۲}

دوي ټول په غالب احتمال د ساکالوی تبر ته منسوب وو، ځکه چې دوي په هفه وخت کې په یوې ژبې ګړېدل، یا یې ژبې سره ډېرې نزدي وي او په عین حال کې یا په یوې سیمې کې یاد یوه بل په ګاوند یتوب کې اوسيډل پروفیسر مګ ګورن په خرگند ډول دغسې وايي سترابو او پروفیسر ولسن په استدلال سره دغه نظر بشکاره کوي، په دي ډول چې د لومړني په وینا... دوي زیاتره د یوې ژبې ويونکي دي دوروستيو په وینا بې له شک نه د دغه خلکو ژبې تر ډېره حده پوري له یوه اصل (akin) خخه وي، ځکه چې دوي په واقع کې د یوه ډیواد اوسيډونکي وو^{۱۲۳} خودغه ژبې او داسي هم ويونکي یې مشخص شوي نه دي او هفه په عمومي ډول سيمو ته منسوبې دي، لکه سغدي، باختري، آري، پاراپاميزادي، اراکوزي او داسي نور...

نو دغه ولسونه د تاريخ او ژبې له نظر نه ډېر سره نزدي وو. د تاريخ له نظره د دوي د نزدي والي غته پلګه له یرغلګر سکندر سره د ټولو مخالفت وو. دغه واقعيت د ساکا مشرانو په څله هفه ته بشکاره کړي و، چې بيان یې دمخه شوي دي. دوي په مخامنځ کتنه کې ورته ويلى وو، چې له هفه وخت نه چې ده (سکندر) په باخترو دانګل، دوي د باختريانو په ملاتړ جګ شول. په اصل کې د همدغه ملاتړ په ډاډ و، چې د بخدي والي، پیسوس او بیا

د هغه ئای ناستي سپتامنژ له سکندر سره سخت و جنگېدل پېسوس په نسب کې پارسي بشوول شوي او سپتامنژ د کهزاد په وینا پښتون و او هغه د ساکاد ولس په ملاتېر تر پېسوس نه ډېر له سکندر سره سخته جګړه وکړه دا د غومره ټینګه جګړه وه، چې تاريغېو پیترګرین هغه ته د ملي حرکت نوم ورکړي دده د وطنپالني او خپلواکۍ احساس د غومره پیاوړي و، چې ويـل يـل مـرـگ دـه تـه تـر تـسلـیـمـدـوـنـه لـپـرـدـنـاـکـ دـی دـغـهـ ټـوـلـ وـلـسـوـنـهـ دـدـهـ پـهـ سـرـوـالـیـ لـهـ سـکـنـدـرـ سـرـهـ یـوـ وـخـتـ بلـ وـخـتـ دـدـوـهـ کـلـوـنـوـ پـهـ بـهـیـرـ کـېـ وـجـنـگـېـدـلـ،ـ لـکـهـ چـېـ وـرـوـسـتـهـ دـ کـوـنـېـ اـسـپـهـ سـیـانـوـ وـرـسـرـهـ خـوـنـېـ مقـابـلـهـ وـکـړـهـ دـغـهـ وـلـسـوـنـهـ پـهـ هـغـهـ وـخـتـ کـېـ ټـوـلـ یـاـزـیـاـتـرـهـ،ـ لـکـهـ چـېـ دـمـخـهـ وـیـلـ شـوـیـ دـیـ،ـ پـهـ یـوـېـ ژـبـېـ ګـېـدـلـ یـاـ یـېـ ژـبـېـ سـرـهـ نـزـدـېـ اوـلـهـ یـوـهـ اـصـلـ خـخـهـ وـېـ،ـ خـوـدـ هـفـوـ پـهـ اـړـهـ پـهـ دقـیـقـ ډـوـلـ ګـېـدـلـ نـاـشـوـنـکـیـ دـیـ،ـ ئـکـهـ چـېـ هـغـهـ ډـېـرـ پـخـواـ لـهـ مـیـنـځـهـ تـلـلـیـ اوـ یـوـ خـوـ خـورـېـ وـرـېـ کـلـمـېـ یـېـ رـاـپـاتـېـ دـیـ دـدـغـوـ ژـبـوـ دـ نـزـدـېـ وـالـیـ غـټـهـ پـلـګـهـ هـغـهـ نـوـمـونـهـ وـوـ،ـ چـېـ پـکـېـ مشـتـرـکـ وـاـوـ دـ اـسـ نـوـمـ یـېـ یـوـ خـرـ ګـنـدـ مـثـالـ دـیـ،ـ چـېـ پـهـ اوـسـتـاـيـیـ،ـ سـاـکـیـ اوـ پـښـتوـ ژـبـوـ کـېـ پـهـ کـشـتـ سـرـهـ رـاـғـلـیـ دـیـ پـهـ اوـسـتـاـ کـېـ اـسـپـهـ دـ اـسـ پـهـ مـاـنـاـ دـیـ اوـ پـهـ اوـسـتـاـيـیـ دورـهـ کـېـ دـ باـخـتـرـ واـکـمـنـهـ کـورـنـېـ دـ اـسـپـهـ کـورـنـېـ پـهـ نـاـمـهـ یـادـېـدـهـ،ـ چـېـ دـ کـاوـیـانـیـ کـورـنـېـ نـهـ وـرـوـسـتـهـ واـکـمـنـهـ شـوـېـ

ده ددغې کورنۍ د نزدې ټولو واکمنو د نومونو وروستاری اسېه ده، لکه اروت اسېه، مهر اسېه، اوست اسېه، ويشتاسېه یا ګرشاشېه د نورو مهمو کسانو په نومونو کې هم دغه کلمه راغلې لکه جم اسېه، پوروشاسېه، پتیراسېه، هچاتاسېه او داسي نور په ساکي ژبه کې د اسېه کلمه حتی د ساکاد قوم د ځینو څانګو په نومونو کې هم راغلې لکه اسېه سای ټای (*Asiasiatae*)، اسېه سای کای (*Aspassiakae*) او اسېه سای ټرای

(۱۲۵) *Asiasiatrae*

په پښتو نومونو کې هم د اس او اسېه کلمې دېري راغلې لکه اسېه سی، چې د سکندر په وخت کې په کونړ، باجوره او چترال کې اباد وو او په اسلامي دوره کې د یوسفزی په نامه یاد شول د اسواكا او اسوه غانه نومونه په سانسکرت کې د پښتو لپاره په کارېدل د شنسېب ولس اصلي نوم شين اس و لکه کونړ چې د سکندر په وخت د خوسبس (*Khoaspes*) یا بسو اسونو، یاد بسو اسونو په ملک یادېده د باختر د منځی نوم زر اسېه و، چې مانا یې شاید زر اسونه وي د اس نوم په داسي حال کې چې په اريایي کلمو کې عام و، د اسېه کلمه یوازې د اوستا او ساکي ژبو مال او په پښتو کې د بنځینه اس په مانا و په داسي حال کې چې په نورو هندو اروپايي ژبو کې د بنځینه اس لپاره اسوه (*asva*)، ایکوا (*equa*) او اس ژوا

نومونه په کارېدل ^{۱۲۶} په دې دول د اسپه نوم
یوازې په اوستا، ساکي او پښتو کې ویل کېدہ، نه په
نورو هندو اروپايي ژبو کې دغه واقعيت د پښتو، اوستا
او ساکي ژبونزدي خپلوي په ګوته کوي، چې د هفه له
مخې ویل کېدلې شي چې د اسپه کورني په اصل کې
شاید پښتنه کورني وه، یا پښتو لوړ تر لږه په اوستايي
دوره کې په باخته کې ویل کېدہ

په دې اوه مؤلف دوست محمد دوست او پوهاند
محاور احمد زيار په خپلو اثرونو کې په نامه د افغانستان
ژبې، او پښتو او پښтанه د ژپیوهنې په رهنا کې تفصيل او
مثالونه ورکوي اروابناد صديق الله ربنتين هم په خپل
اثر لرغونې پښتو کې د پښتو او اوستا یو شمېر هغه نومونه
په پرتله یېز دول راوري، چې سره ورته او نزدي دي،
لكه د پښتو پې د اوستا پایو، زوم او زاماته، سپړه او
سپشو سپین او سپینه، پلار او پیټر، مازغه او مازگه،
پیرۍ او پیريکا، غور او ګوش، واوره او وفره او داسي
نور ^{۱۲۷}

خو پښтанه له ساکا سره تر هر بل قوم نه دغومره ډېر
نزدي و، چې ویل کېدلې شي دوي شاید په اصل یو تبر
وو، یا پښтанه د ساکا کومه څانګه وه پروفيسر فرای د
سيستان ساکا د پښتو لوړ نیکونه ګنې او وايي، چې د
اسلامي پراختيما په برابر کې د زنبيلانو د ټینګ مقاومت

یو دلیل په یقین سره هغه جنگیالي قومي خلک، د افغانانو یا په تانانو نیکونه وو، چې د یرغلګرو سره جنګ لپاره یې مېرونه ورکول^{۱۲۸} د اريایي ژبو متخصص مارګن سټرن په وینا پښتو په اصل کې شاید د ساکا یوه لهجه (Dialect) وي، چې له شمال نه وارده شوي، خو ممکنه نه ده چې اړیکې یې له دېنه ډېرنزدې تعریف شي^{۱۲۹} خوده دروسته دغه کار و کړ پښتوبې له دي چې له ساکي ژبې سره وټله شي، بل کډون نه لري^{۱۳۰} مارګن سټرن کاشکې د څېل حکم لپاره شواهد هم وړاندې کړي واي زه د دغې لیکنې په قوت یا وايم، چې پښتنه او ساکا په اصل کې شاید یو تبر وي، یا پښتنه د ساکا د لوی تبر یوه خانګه وي که ساکي ژبه پاتې واي، په دې اړه به خرګند حکم شوي واي خود نالوستو او پووندہ ساکاوو ژبه نه ده راپاتې راپاتې کلمې یې هم د ګوتو په شماردي دوه یې هغه دي، چې او س هم په پښتو کې هغسي ويلی کېږي، چې دوه نیم زده کاله دمخه په ساکاوو کې ويل کېدلې زرينه او تمنې زرينه^{۱۳۱} (Zarina) د ساکا د کومې خانګې واکمنه یا ملکه وه او هغه په څيلو خلکو دغومره ګرانه وه، چې له مهينې نه دروسته یې د هغې د سرو زرو مجسمه ودروله^{۱۳۱} مؤلف دوست محمد هم ملکه زرينه یادوي، خو هغه یې د ملکې تومیریس (Tomyris) پرڅای یادوي

د هېرودوت په وینا دا تومیریس وه، نه زرینه چې په خپل پوځ سره يې، لکه چې د مخه يې بیان شوي، د هخامنشي امپراتوري مؤسس، سیروس پوځ ته ماتې ورکړه^{۱۳۲}. زرین هم د پښتو کلمه ده او هم د پاپسو، خو زرینه يوازې د پښتو کلمه ده. تېټي د ساکاوو په وخت کې د منځنۍ اسياد او سني سردریانوم او اوس هغه د افغانستان په پکتیا کې د یوه پښتون تېرنوم دي، لکه امو چې د ساکاد هامه ورګه لنډ شوي شکل دي داسي هم د لرغونې زمانې د منځنۍ اسيا په ځینو سیمو، لکه خوارزم او مرو کې د غسې بسار ګوټي لوح شوي، چې د کلا (Kala) کلمه يې د نامه یوه برخه يا وروستاري جوړوي پلګې يې دادي تیشیک-کلا (Teshik-Kala)، ټوپرک-کلا (Toprak-Kala) کوي، کرل ګان-کلا (Koy-dzhanbas-kala) او ډېنباس-کلا (Krylgan-Kala) او ګیاور-کلا (gyavr-kaa)^{۱۳۳}.

کlad پښتو یوه عامه کلمه ده، د Pasionai يا پاسیونای ساکي خانګه چې د ساکاله نورو څانګو سره يې په بخدي کې د یونان-باختري واکمني نسکوره کړه، ممکن د پښتو پاسنۍ وي ژپپوه پوهاند زیار په خپل یاد شوي اثر کې د سکه، کسې، کاسي او کاس نومونه چې په افغانستان او پښتونخوا کې ويبل ګېږي، د ساکاد نامه بدل شوي شکلونه ګنې

له دغو ژبنيو پلکونه برسپره د ساکا او پښتنو قومي جوړښت او خاصیتونه دغومره سره ورته وو، چې هفه لکه دیوه ځانګړي تبر خلک وي ساکا د خولويو تبرونو یو کنفرېشن یالوی اتحادو، چې تراخری واحد یانې کودنې پوري یې بې شمېره څانګې لرلې پښتانه هم د ساکا په شان د ډېرو تبرونو کنفرېشن دی او څانګې یې دغومره ډېري دي، چې شمېرل یې ناشونکي بسکاري پر دې برسپره د ساکا د هېڅ تبر لوی مشر زواکمن او مطلق نه و، تر خنګه یې د څانګو مشرانو هم رول لاره له سکندر سره چې د ساکا خو جرګو لیدل وکړل، هفه له خو مشرانو نه جوړې وي نه له یوه زور واک واکمن نه، لکه په هند کې د پاچا پورس په شان لکه چې دمخه ولیدل شول د پارتیه پاچا د دوه جرګو په سلا او مشوره واکمني کوله، نه یوازې په څلله له احمد شاه دراني نه تر امير عبدالرحمن پوري د افغانستان سیاسي نظام هم لبر و ډېر په همدغه بنه واود قومي پښتنو سیاسي جوړښت او س هم په همدغه شکل دي

بله دا چې هفسې چې د ساکاوو ژوند طرز په عمومي ډول د پوونده توب و، داسي هم د پښتنو ژوند ترا تلسما پېړۍ پوري تر زیاتې اندازې د کوچې توب و په نولسمه پېړۍ کې امير عبدالرحمن که خه هم د غوڅ عمل خاوند پاچا و، ونه شو کولي هفه لبر و ډېر دوه مليون کال پوره

کوچیان، چې تول یې پښتنه وو، مېشته کولو ته
وهخوي دوى نه غونستل د کوچي توب ژوند طرز ترک
کړي، سره له دې چې د مېشته کېدلو په حال کې امير
دېر امتیازونه ورته منلي وو^{۱۳۴} د بساغلي زلمي هېوادمل
په وینا تره خېل قوم، چې زیاتره یې اوس هم کوچي
توب کوي په اصل کې ساکا دي قوم ته د فالرو
احساس هم په ساکاوو کې ټینګ واو هم په پښتنو کې
ټینګ دی په دواړو کې لکه چې ویل شوي دي

فرد خانګي ته او خانګه فرد ته په فالرو سره دواړه
ژوندي پاتې کېدلې شي که د کومې خانګي غږي ژوبل
يا ووژل شو، هېڅي خانګي د خېل ځان ساتني لپاره له
 مجرم ياد هفه له خانګي نه بدل اخيسته که یې کوم
غږي د بلې خانګي په برابر کې جرم وکړ، قوميان یې
پري ټینګ درېدل او په دې ډول د وینې د انتقام دایمي
توب^{۱۳۵}

پښتنو دغه خاصيتونه لرل او اوس یې هم لري، خونه
په هفه پخوانې شدت سره د ساکا خلکوبه هم لرل د
دوی بل خاصيت طعنه ورکول، تور او برېښ کول او لاپې
وهل و هفه وخت چې سکندر د تئي یا سر دریا غاړي ته
ورسېد، ساکا سورو په بله غاړه کې دغسي احساسونه په
قوت او نداره یېز ډول وښوول سکندر ځان مجبور ولید
د ربړونو په ګاللو سره له سین نه تېر شي، خو ساکا هفه
وخت خواره شوي وو پښتنه هم په طعنه ورکولو تور او

بریښ کولوا او لاپو و هللو کې نوم لري بله دا چې دواړه زپور او جنګیالي قومونه وو، غټه مثال یې له سکندر سره د دوي مقابله وه سکندر په منځنۍ اسیا کې له ساکا او په کونه کې له اسپه سی پښتنو سره له دغسي ټینګ مقاومت سره مخ شو، چې له بل قوم سره په دغسي ټینګ مقاومت سره مخ شوی نه و همدغسي جنګونو کې وو چې ځینو پکې غیر عادي زړه ور تیا بسووله او اتلان ګډل، لکه ملکه زرینه او ملکه تو میریس په لرغونی منځنۍ اسیا کې او امير کروړ د لرغونی افغانستان په غور او رستم په سیستان کې^{۱۳۶}

د پته خزانی لیکوال محمد هو تک په وینا امير کروړ د امير پولاد سوری زوی او په خته سهاك و دی په ۱۳۹ هجري قمري کال کې د غور په مندېش کې امير شو په اوږي کې په زمینداور کې په دغسي مانۍ کې او سېده، چې د هفي مانۍ په شان وه، چې د غور په مندېش کې یې لو له ده په جنګونو سره خپله واکمني پراخه کړه او که یې په لاندې شعر باور وشي، هرات، جرم، باميان او تخار یې هم لاندې کري وو نامتو شیخ کته دده دغه شعري ټوچه، چې له ويړ او لاپونه ډکه ده، نقل کړي چې په دغه بیت شروع کېږي^{۱۳۷}

ذه يم زمرى پر دې نېړۍ له ما اتل نه سته
په هند و سند و پر تخار او پر کابل نه سته
بل په زابل نه سته

د ټولو منابو له مخې رستم د سیستان یو ډېر نومیالی اتل تېر شوی دی مؤلف دوست یې د تاجکي حماسي روایتونو له مخې او د ایران د لرغونی تاریخ متخصص پروفیسر رچرد فرای یې په خته ساکا ګنې^{۱۳۸}، خو ایرانی تاریخپوه عبدالعظيم رضایی یې ایرانی یانې غیر ساکا ګنې، خو په دغه عجب دلیل سره بعضی از مورخان می پندارند که داستان رستم را سکاهای اساک ها از سر زمین اصلی خویش اورده اند که در روزگار باستان به سیستان تاخته و در انجا ساکن شده بودند ولی از انجا که مادر رستم روتاک یا رودابه ی ایرانی است این تصور خالی از حقیقت به نظر میرسد^{۱۳۹}.

عجب استدلال: اول دا چې رودابه په اصل کې د کابلستان د واکمن مهراب شاه لور وه او بله دا چې په افغانستان او سیمه کې یو خوک د پلار په نسب یادېد، نه دمور درستم د اتلواли قصې اول د ابوالقاسم فردوسی په شاهنامه کې بیان شوی دی په یاد دې وي، چې د شاهنامې دوه درېیمه برخه د افسانوي روایتونو او قصو داستان او درېیمه برخه یې د ساساني واکمنی تر پایه پوري د تاریخي پېښو منظوم داستان دی دغه افسانې د فردوسی تروخته پوري د مرینې اټکلي کال ۱۰۲۵م په شفاهي ډول اوږدل کېدلې^{۱۴۰} د کهزاد په وینا په

شاہنامه کې په یادو شویو نومونو کې په سلو کې پېنځه
 نوي یې هغه دي، چې په افغانستان پورې تعلق لري^{۱۴۱}
 په شاہنامه کې د سیستان پهلوانان خاص مقام لري
 تاریخپوه رضایی هم وايی، چې بموجب مندرجات
 رزمنامه های ملي، بزرگترین پهلوانان ایرانی از سیستان
 برخاسته، تاج و تخت و سرزمین ایران اد ایران نوم هغه
 وخت رواج نه لاره ازا هجوم یېگانګان مصؤن داشته
 اند پهلوانان موصوف متعلق بخاندان های بزرگ بوده،
 نژاد شان به جمشید، شاه پیشدادی میرسید بطوریکه
 پیش از این گفتیم جمشید هنگام فرار از دست ضحاک
 اسهاک؟^{۱۴۲} دختر کورنگ پادشاه زابلستان را بزنی گرفت
 و از آن زن صاحب پسری شد که او را تورنام نهادند
 سپس به ترتیب از تور شید سپ، از شید سپ تورک،
 از تورک شم، از شم اثرط، از اثرط گرشاسب، از
 گرشاسب فریمان، از فریمان سام سوار، از سام سوار زال
 و از ال رستم بوجود آمدند.^{۱۴۳}

رضایی زال او زوی یې رستم دغومره مهم ګهني، چې
 په هکله یې وايی چې نخستین شاهی که پس از
 افراط سلسه پیشدادیان بر اورنگ شهریاری تکیه زد
 کیقباد بود که این مقام را با ياري و کمک زال و رستم
 بدست آورد^{۱۴۴}. سره له دې هم په اوستا کې نه پهلوان
 رستم او نه د هغه پلار زال یادونه شوې ده په افسانوي

قصو کې رستم دروستاتم (Rostatham) په نامه د سیستان د واکمن په توګه د فراه او زابلستان د بنارونو جوړونکي گفمل شوي دی^{۱۴۴}

دلته د دغهو هکو یادونه ضروري ده، لومړي دا چې د اريایانو په لومړي لوی ېبرد کې په سیستان کې به دغومره دېر ساکا مېشته شوي وو، چې درستم د کورنۍ مشران یې په دې قادر کړل چې واکمني او اتلوايی وکړي بل دا چې په دغه مهال کې تورانیان او د هفو مشر افراسياب، لکه چې شاهنامه وايي، په بخدي کې نه وو چې د هفه له واکمنو او رستم سره جنګېږي ترکان، لکه چې دمځه ويبل شوي دي، د ساسانيانو د واکمني په اخرين کې دغې سيمې ته راغل دا چې د شاهنامي له مخې تورانیان او په سر کې افراسياب به په اوستايي دوره کې له رستم سره جنګېدلې وي، د اعتبار وړنه بنکاري لکه چې دمځه ويبل شوي شاهنامه په اصل کې د شفاهي روایتونو او قصو داستان دي او شفاهي روایتونه په خپل ذات کې د تازیخي واقعیت په شان د اعتبار وړ کېدلې نه شي، ځکه چې د انسان حافظه روایتونه هسي چې یې اورېدلې وي، ساتلي نه شي او هغود بیا یانولو او انتقال په وخت کې پکې تصرف کوي او حتی مسخ کوي یې، نو شفاهي روایتونه په تېره هفه چې د پېړيو پېړيو عمر لري، هغومره چې د راویانو د ذهن او خیال انعکاس وي،

د واقعیت انعکاس نه وي خود رستم په شته توب او
اتلواي کې شک نه پیدا کېږي، څکه چې هغه په ډېرو
سرچینو کې ياد شوي دي

د مارکوارت په نظر رستم او ګرشاشپ يا کرس اسپه
په اصل کې يوشخون و^{۱۴۵} کهرزاد يسا (Keresaspa)
ګرشاشپ او غرغښت يو کس ګنډي او وايي چې
ګرشاشپ و غرغښت هر دونام يک شخص ويک
قهرمان افسانوي، داستان نيمه تاریخي، فولکلوری
پهلوان زبردستی است که (اوستا) و منابع دیگر مصل
[مثل] (كتاب ګرشاشپ) نویسنده و شاعر قرن چارم
هجري ابو المؤيد بلخى و تاریخ سیستان گمنام قرن
ششم هجري ذکر شده دی دا هم وايي، چې د غرغښت
نوم د خارجيانو لپاره يو مجھول نوم دی په داسي حال کې
چې ... ادب ملي افغانستان همین ... قهرمان ملي رادر
تمام داستانهای حماسی از ياد بردہ و تمام کارنامه های
وي رازنده تگاهداشته اند^{۱۴۶} کهرزاد په دې اړه د پاچا
امان الله په وخت کې د یوې ډرامې بیان کوي او وايي،
چې ... در طی نمایش درام بنام (جذر و مدار السلام) از
(غرغښت) بحیث يک (پهلوان ملي)، (بابا ملت)، پدر
معنوی قوم، (غښتلی غرغښت)، (جهان پهلوان) ياد
میشد^{۱۴۷}. د ګرشاشپ ياساغرغښت نومیالي توب او
نومیالي توب له دېنه معلومېږي، چې محمد حیات خان

برخې د افغانستان تر حاکمیت لاندې وي
 روسانو په ۱۸۹۲ کې چېله ادعا په نظامي زور سره
 پیاوړې کړه اوں یې یوې نظامي قطعې د کرنیل یانوف
 (Yanoff) په قومنداني په سرمه تاش کې په افغان نظامي
 پوستي نایبره ودانګل او هغه یې له مېنځه یووړه وروسته
 دوه سوه یېزه نظامي قطعه یې د کرنیل یانوسکاي
 (Yannosky) په قومنداني شغنان ته نتوتله، خوافغانانو
 هغه په شاوهله، لکه دمخه چې یې یوه چیني نظامي
 قطعه په شا تمبولي وه بل کال دروسانو بله نظامي قطعه
 د هفوی د دفاع وزیر زوی په قومنداني روښان ته نتوتله
 او فيرونه سره مبادله شول په دې ډول بدخشان تر خطر
 لاندې شو او امير عبدالرحمن له یوې خوا دروسانو اوله
 بلې خوا د برтанوي هند تر فشار لاندې شو په اصل کې
 امير ته ګرانه وه، چې په دغې ليري سيمې کې د روسيې
 له نظامي پوچ سره مقابله وکړي هغه هم په هغه حال کې
 چې د هند وايسراي د ۱۸۹۲ کال په جولای کې ورنه
 غونشي و، چې په پامير کې په خپل فعال چلنډ سره
 ستونزې پیدانه کړي بل کال په لنډن کې د هند ډچارو
 وزیر د هند وايسراي ته په یوه لیک کې خرگنده کړه،
 چې مور په دې فکري یو چې اوں ددې وخت راغلې چې
 امير د روښان او شغنان د حتمي پرېښودلو فيصلې ته
 اماده کړي او ترېنه وغواړئ چې یو برтанوي افسر په

گوپتا مورياد سلوکوس نيكاتور په وخت کې خپله واکمني آن تر هندوکش پوري ورسوله او کودني يې شه باندي یوه پېړۍ ۳۲۰-۱۸۷ مخزېږدي کې واکمني وکړه په دغې دورې کې د ګندارا پښتنه له اراکوزي کندهار، نه تر اباسین پوري له سانسکرت ويونکو سره محشور و طبیعي ده، چې پښتو به هم له سانسکرت نه متاثره شوي وي دغه تاثر له لاندې عددي جدول نه پسکاره دی، دلته دا هم ويل کېدلې شي چې پښتنه شايد په همدغې دورې کې د لومړي څل لپاره له مجردو عددي مفهومونو سره اشنا شوي وي^{۱۴۹}

پښتو	سانسکرت	سانسکرت	
يو	ایکا	Eka	۱
دوه	دوه	Dva	۲
درې	ترایه	Traya	۳
خلور	کت واره	Catvarah	۴
پېنځه	پانسه یا پنکه	panca	۵
شپږ	شت	Sat	۶
اووه	سپتا	Sapta	۷
اټه	استاو	Astav	۸
نهه	ناؤه	Nava	۹
لس	داسا	Casa	۱۰
سل	سه تم	satam	۱۱

سره له دي هم د پښتنو شجره، لکه د نورو قومونو
 شعرو په شان، له اول نه تر پایه پوري په منظم دول
 معلومه نه ده د تاریخپوه کهزاد په نظر شجره تمام
 این کتله بزرگ اعم از تمام قبایل و عشایر که در این
 گوشه دنیا افتاده اند، بوجود سه شخصیت بزرگ سه
 نیکه گان اولی متهی میشود که عبارتند از (بیتني)،
 غرغبت و سربن^{۱۵۰} دی دغه دری گونې نیکونه د اترط،
 گرشاشب او سرند په نومونو هم یادوي او په خپل اثر
 (غرغبت یا گرشاشب) کې د هر یوه د کارنامو په اړه اوږد
 غږپوي د پښتنو ټولې خانګۍ او خېلونه چې شمېرل یې
 ناشوتکي دی، په نهایت کې دغه دری نیکونو ته رسپري
 درانیان، بریخ، ترین، غوریاخپل، یوسف زی، اسحق
 زی یاساک زی او نور سربن یا سرند ته، کاکر، داوي،
 بابي او نور غرغبت یا گرشاشب ته او غلزيان، لوديان،
 سوری، فیازی او نور بیتني یا اترط ته^{۱۵۰}. تر کهزاد نه
 دمخه په اړه ډول ډول او عجب حدسونه وړاندې شوي
 دي، چې ذکريې دلته لازم بشکاري په لنډ ډول د دوى
 نسب قبطيانو، یهودانو، جارجيانو، ارمانيانو، پاپسيانو،
 ترکانو او حتی تارتارانو ته هم رسول شوي دي، خودغه
 ټول محض حدسونه او ناسم دي، چې روسي افغان
 پېژندوتكى دورن په دغه الفاظو په غوڅه رد کړي دي
 ذه په خپل وار په دې نظر یم چې افغانان (پښتانه) د خپل

هېواد څایي خلک دی او د سر ویلیم جونز په شان زه هم دوى د پارا پامیزاد له لرغونو خلکو سره یو ګنهم دورن دا هم وايي، چې دوى په څېل اوسيني هېواد کې له نامعلوم وخت نه راپه دېخوا او سېدلی دی^{۱۵۱}. کهزاد دغه روایتونه او دغسې نور لا په غوڅه توګه ردوي او وايي، چې جناب شیر محمد ګندآپوري ابراهيم زى صاحب تاریخ (خورشید جهان)، و جناب محمد هاشم خان، صاحب تاریخ فرشته، صاحب اشار دیگری چون (آئین اکبری)، (مخزن افغانی)، (مرات الافغانی) وغیره هزار و یک قصه واهي چون (طالوت فرعون)، (ابراهيم پادشاه جشه)، و (قبطیان) و (بنی اسرائیل) و حکایات جعلی ارخیا و برخیا و غمزه (وغیره؟) را باهم بافتند ساختند ولی از نور معرفت قرون بیستم همه این داستان های خود ساخته را از میان برد و انساب سه قهرمان (یېقنى، غرغبت و سربن) به یشت های اوستا چون افتتاب بر پارچه یخ تابش نموده و همه قصص و روایات جعلی را بکلى ناپدید ساخت^{۱۵۲}. سره له دې هم دغه بې بنسته روایت، چې افغانان یانې پښتانه په اصل او نسب کې یهودان دي، د څينو په ليکنو کې انعکاس کوي دغه بې بنسته روایت که خه هم په دغې ليکنې سره پوره باطل کېږي، د هغه بې بنسته توب به زه دلتنه نور هم روښان

ددغه جوړ شوي روایت له مخي کله چې حضرت محمد^ص له مکې خخه مدینې منورې ته هجرت وکړ، نو په دغه وخت کې د خالد بن ولید د لیک په ذریعه د غور د سیمې د افغانانو (پښتنو) له مشرانو خخه خو تنه مدینې ته لارل، چې د هفو له جملې خخه یې مشرد عیص زوی قیص و، چې د نوموري د نسب سلسله چې په مخزن افغاني کې ذکر شوې ده، په ۳۷ پښت کې ساول ته چې په طالوت باندي ملقب واود بنې اسرائیل پاچاو،

رسپری

ددغه روایت له مخي دغو افغانانو په مدینه کې اسلام ومنه او حضرت محمد^ص د قیس دغه عبراني نوم په عربي واپوه او د عبدالرشید نوم یې پري کښېښود په هفو ورڅو کې حضرت محمد^ص د مکې د نیولو اراده وکړه او قیس عبدالرشید د خو تنو نورو پښتنو او خالد سره د عسکرو سرلبنکر وتاکل شوا او په هفه جګړه کې چې د مکې د نیولو په منظور وشه، افغانانو (پښتنو) بنه مېړانه بسکاره کړه او یوازې عبدالرشید وکړای شول، چې د قریشو ۷۰، تنه متمن دین ووژني^{۱۵۳}

ددغه جعلی روایت پر بنسټ اول دغه افغانان د خالد په ګډون یهودان وو او هفه افغانان چې په عربو کې مېشته شوي وو، د هفو خخه د ولید خالد زوی دېر مشهور دی دویمه دا چې خالد بن ولید خپل دغه یهودي افغان

قومیان مدنی ته وبلل، چې د حضرت محمد^ص سره د
مکې په نیولو کې مرسته وکړي، خودغه روایت له سرنه
تر پایه پورې د واقعیت پرخلاف دی او زه به دلته د هفه
د دووسترو پکو بې بنسته توب تثبت کړم

د حیات افغاني ژبارونکي هنري پریستلي (Henry Priestley) په وینا لومړي دا چې د ساول پښت په غلطه
له جودا (یهودا) خخه بسول شوی دی (په داسې حال کې
چې د تورات Old Testament له مخې هفه د بنجامن
تبر ته منسوب و د تورات په هېڅ ځای کې ددې ذکرنه
شته، چې افسانوي ارخيما او ارميا به د ساول له زوزات
څخه وي ... نه د ارميا او نه د افغان نوم، یا هفه ته ورته بل
نوم د حضرت داود د نومیالیو کسانو په دله کې لیدل
کېږي^{۱۵۴} دغه نمونه د اسلامي دورې عربستان او د
حضرت محمد^ص په اړه تاریخونو کې چې د لوړې زده کړي
ماهم په ټولو هفو ډېرو اثرونو کې چې دلوړې زده کړي
په وخت کې دلنډن په پوهنتون کې او بیاله هفه
وروسته لوستلي دي، دغه نمونه نه دي لیدلي

ددغه روایت بل ټکي، چې خالد بن ولید به د قيس
په مشری د غور افغانان مدنی ته بللي وي، هم یو بې
بنسته حکم دی. خالد بن ولید دغسي تاریخي شخص و
چې کرنې يې په ډېرو کتابونو کې ثبت شوی دي. د هفو
له مخې هفه یهود نه، بلکې د عربو د قرېش لوی تبر د

مخزوم خانگی خخه و، خودی تر ۶۲۹ م پوری د حضرت محمد^ص او اسلام مخالف و په ۶۲۵ کې يې لا په احمد کې د حضرت محمد^ص پر ضد جګړه کې برخه هم اخيستې وه د اهله جګړه وه، چې مسلمانان پکې په زیاته اندازه د هغه په قومنداني مات شوي ^{وو}^{۱۵۵}

خلور کاله وروسته په ۶۲۹ کې چې حضرت محمد^ص د حدیبیې له متارکې نه وروسته په مکه کې هم د امتیانو او نفوذ خاوند شوي و، خالد بن ولید له عمر بن العاص سره هم د حضرت محمد^ص پېغمبری ومنله بل کال ۶۳۰ مسلمانانو مکه په جنګ سره ونيوله، خودا یولوی جنګ نه و ^{۱۵۶}. په دغه حال کې مسلمان خالد ته ممکنه نه وه، چې د هغه وخت په شرابطو کې افغانان هغه هم په دغومره لندې مودې کې مکې ته حاضر کړي غیر له هغه هم که قيس او ملګري يې په خته یهودان واي، هفوی به ولې له حضرت محمد^ص سره د مکې په نیولو کې مرسته کړي واي، ظکه چې د هغه په حکم سره د مدینې یهودان څپل شوي ^{وو}.

هېڅ تاریخي شواهد د دغه روایت پخلى نه کوي په هېڅ تاریخي منبع کې ددې یادونه نه شته، چې دغور قيس به په ۶۳۰ کې په مدینه کې لیدل شوي وي په دې دول په ۶۳۰ کې په مدینه کې دغور د قيس او د هغه د ملګرو شته والی او بیاد حضرت محمد^ص له خوا په

عبدالروشید سره د هغه د نوم بدليدل او دغه قيس د اوسينيو تر خلوېښت مليون نه ډېرو پښتو مؤسس يالوړه نیکه کېدل هسي هوايي خبرې کېږي هو، خالد بن ولید د عربو د قريش نامتو قومندان و، خوهفه د خلیفه ابوبکر په وخت کې دردا په نامه کورني جنګ په بهير کې وڅلېد دادی و، چې د عقربه په نامه مهمه جګړه يې وګټله او یاغيان يې په ټول عربستان کې ايل کړل.

په اصل کې دغه روایت څکه وښتیا کېدلی نه شي، چې پښتون بې له شک نه، لکه چې د دغې ليکنې نه هم ثابته ده، اريايي قوم دي، نه سامي چې عربان او یهودان ورته منسوب دي. پښتو هم پله کوم شک نه اريايي يا په دقيق ډول ختيحه اريايي ژبه ده، نه د عربي او عبري ژبو په شان سامي اريايي او سامي خودوه سره پلې نژادي او ژبني دلي دي

ددغو واقعيتونو په رينا کې دغه روایت چې پښтанه په اصل او نسب کې یهود دي، یوازې د ذهن او بدニت زېړنده کېږي، نه تاريخي واقعيت اوس که یو خوک سره له دي هم پښتانه ددغه جعلي روایت پر بنسټ بني اسرائیل ګئي، هغه به په اصل کې د لوستونکيو، تاريخ او رښتین توب پروا نه کوي

د دویم خپرکي

افغان

د افغان نوم هم پخوانی دی، خونه هغومره پخوانی چې د پښتون نوم دی په لرغونې زمانه کې د پارس خلکو پښتنه د ابگان (Abgan) او د هند خلکو پښتنه د اسواكا (Asvaka) یا د اسوه غانه (Asvaghana) په نومونو یادول هندیانو له دولسمی پېړی نه وروسته کوم هغه پښتنه، چې د بهار ولايت په پتنه کې مېشته شوي وو، د پیمان په نامه یادول او لا وروسته ټولو هفو پښتو ته ویل کیده، چې په هند کې او سېدل د قانون په شان دا یو دود دی، چې هر ولس چې په لېږي سیمو کې خپور شي، ګاونډیان یې له خپل اصلی نوم نه غیر په نورو نومونو یادوي، لکه ساکا چې د پارس خلکو اشکانیان او د هند خلکو پهلوا بلل، خو په خپله پښتو هر چېږي څانونه پښتنه یا پختنه ګنډ دا دېر ورسته و، چې پښتنو د افغان نوم د

خان لپاره و منه افغان او س هغه خوک دی، چې د افغانستان تبعه دي. د پښتونخوا پښتنه یا دېری یې هم ځانونه افغانان ځنېي، نود افغان دغه نوم د یوه ځانګړي ولس له مفهوم نه ملي مفهوم ته تحول کړي د. د غبار په وینا ... تا قرن هزاره ده (افغان) نام عمومي پشتوزبانان مملکت قرار گرفته بود و تا قرن نزدهم وسعت آن بجایی رسید که نام عمومي مردم افغانستان اعم از دری زبانان و ترکی زبانان وغیره شناخته شد. د اسې بسکاري، چې د افغان نوم په اسلامي دوره کې د هغه د پخوانۍ نوم یا نومونو ځای نیولی وي. یا هم غبار ... نام (افغان)، که از قرن دهم در نوشهه های مؤلفین افغانستان چون مؤلف مجھول حدود العلم من المشرق الى المغرب، ابو ریحان، فردوسی، ییهقی، منهاج السراج وغیره در مورد قسمتی از پشتوزبانان افغانستان آن روز ذکر گردیده و عتبی در تاریخ یمینی ان را مغرب نام (اوغان) میشمارد، هم یک نام قدیمی است که بانام (اپاکان) مذکور در (ریگویدای هند) مطابقت مینماید.^(۱)

د ابو ریحان البیرونی په وینا افغان نوم په هفې کلمې پورې اړه لري، چې په مهاباراته (Mahabarata) کې د اسواكا (Asvaka) په نامه یاد شوي دي. دغه اسواكا د ګندهارا په سیمه کې وو، چې د ویدی دورې نوم دي او دوی په هفو غرو او رغو کې او سېدل، چې په اسلامي

دوري کې د سليمان په غرو یاد شوي دي^۲ . البيروني چې د اسلامي نړۍ یو ستر عالم و، له سلطان محمود غزنوي سره هند ته په سفر لار، هلته یې د سانسکرت ژبه زده کړه او د هند د مدنیت په هکله یې د کتاب الهند په نامه اثر ولیکه، چې د هغه دولس کلونو مطالعې او مشاهدي محصول و^۳ 。

د اسلامي دورې د سليمان غرونه په واقع کې د کسي غرونه دي، چې له هندوکش نه د بلوچستان تر پولي پورې پراته دي او اباسین یې ختيئه پوله تشکيلوي اسواكا په دغې سيمې کې د مهابهاراته د رامنځ ته کېدلو په وخت کې او سېدل. مهابهاراته چې د هندوانو ستر حماسي اثر دي، د نهو سوو کلونو په بهير کې له ميلاد نه پېنځه سوه کاله دمخه تر ۴۰۰ ميلادي پورې کښل شوي، سل شاعرانو کښلی او زر سندر غارو په قالب کې اچولی ترڅو چې د ګوپتا واکمنو په دوره کې برهمنانو خپل مذهبی او اخلاقی فکرونه پکې څای کړل او او سنی شکل یې غوره کړ. مهابهاراته د شکنټلا او د هفي د پهلوان زوي بھارت قصه ییانوي د هغه له نومیالیونه د کوروس او پنداورس په نومونو د مهابهاراته لوي بھاراته يالوي هند، قومونه هسك شوي، چې د هفو خونې جنګونه د قصې زړي جوړوي^۴ 。

تاريχپوه احمد علي کهزاد په خپل یوه وروستي اثر

افغانستان در شاهنامه، کې د افغان په هکله یو خه او برد بحث کړي دی. دده په نظر معادل این کلمه در سانسکرت کلمه اوګانه یا اوګانه (Awagana) است. یا وايي چې اسم ديگري در سانسکرت است که به شكل (اسوه-غانه) Asva-ghana (Awa-) ياد شده که اين کلمه هم مرکب است. جزو اول (اسوه) Asva آن نزديک به (او-) است لیکن در معنى کوچکترین تفاوت ندارد، زира (اسوه) بمعنى (اسپ) و (او-) هم همين معنى را ميدهد و (غان) که در هر دو کلمات (کلمه) بيك شكل آمده بمعنى جاي (مهد) در ينصورت معنى هر دو کلمه (سر زمين سواران) و (مهد سوار کاران) معنى ميدهد.^۵

واي وندۍ مارتنه (Viviende St.Marthin) شايد لومړني مؤلف وي، چې په خپل اثر (Annee geographicque) کې ليکلي چې د افغان نوم ... د سانسکرت له (asaka) یا (Aevaka) نه راوتلى په مانا د اس سور و^۶ په دغه چول اسواكا او اسوه غانه یا اسوه گانه په لړ لفظي تو پير سره دوه مفهومونه خر ګند وي: اس سواره او د اس سوره هېواد دغه رسم، چې یوه کلمه یا یونوم هم یوه ولس او هم د هفو هېواد لپاره راول ګېري، په افغانستان کې تراوشه هم ژوندي دی لکه مومند، شنوار، اپريدي او نور چې هم د یوه قوم او هم د ملک لپاره راول ګېري

دېر وروسته د ساسانیانو په دوره کې د اواگانه نوم په پرسی پولیس کې درستم نقش په د بىرىنى لىكىنى کې ثبت شوى دى. پروفېسر شپېر تکلنج (M.S Spengling) Gondafar وايى چې د افغان نوم د گوندادر ابگان رازماد (Abgan Razmad) له خاص نوم خخە راوتلى دى، چې د درستم نقش په كتىبە کې د ساسانى پاچا اول شاهپور (۲۴۱-۲۷۲) م. په دستور په پارتى، منخنى پارسو او يونانى ژبو كېسل شوى په دغە مقصد چې خېل برى نېپالو تە وېسيي. د شپېر تکلنج خېل عبارتونه دادى د ابگان (Abgan) او اوگان (Avgan) لپاره زە له اوسىنى افغان نە پرتە بلە بىھ كلمە پىدا كولى نە شم^۷. په همدغە مەھال کې بە و، چې پېستانە په ابگان او پارسى وانان په دىگان يادېدل او دوى لکە دمختە چې ويلى شوي په امىل كى لە يوه نسب خخە يانى پېستانە دى. تارىخپوه عبدالahu حبىبىي د افغان په اړه يوه وړه لىكنه لري، چې مرکزى تكى يې د شپېر تکلنج نظر دى.

د پتان نومىي كتاب لىكۈتكى سراولاف كە روھم ورتە نظر بىكارە كوي او وايىي، چې داپە كان (Apakan) او ابگان (Abgan) لە كلمى نە د افغان تکامل طبىعى معلومپورى^۸، خو تارىخپوه رچرد فرای په دغە اړه شک بىكارە كوي او مؤلف وارتە گرىيگوريان په خېل كتاب د معاصر افغانستان ھسکېدنه، کې دغە نظر ردوی او

وايي، چې دغه کلمې د اذربایجان د پخوانیو خلکو نومونه
وو او هغه په دغه مفهوم سره د پسئمې پېړۍ په ارمني
ليکنو کې ليدل کېږي^{۹۰} د ګريګوريان دغه نظر په واقع
کې د کهزاد د ليکني په تايیدده، چې د عمومي لېږد په
لړ کې يې ويلى ۹۹، چې د پكتيانو... یوه کوچنۍ خانګه
لام د غرب خوا ته مخکې تللي او د ارمنستان په غربي
خوا کې يې استوګنه غوره کړې... او په دغه ئای کې هم
په خپله دوى د پكتيس یا پكتويس او خاوره او وطن يې
د پكتيکا په نامه مشهور شو.

په هر حال، حقیقت دا دی چې د ابګان نوم د افغان په
مفهوم د سليمان یاد کسي په غرو درو کې په وروستيو
هندي، چيني او فارسي ليکنو کې دغومره ډېر یاد شوي
دي، چې هغه بي له کوم شک نه د افغان له نامه سره
مطابقت لري.

په دغې سيمې کې په دې اړه غټه پلګه وراهاميرا
(Varahamira) د هند ستوري پېژندوکي دی، چې په
شپرمي عيسوي پېړۍ کې يې «اتکل ۵۰۵ نه تر ۵۸۷
(Brihat Samhita) په خپل اثر بري هت سمهيتا
کې د اوګانه (Avagana) نوم دوه څلې د نورو نومونو
ترڅنګه راوړي دی^{۹۱}، خو وراهاميرا د هفو د هیواد په
هکله شه نه دي ويلى یوه پېړۍ وروسته یانې په او ملي
عيسوي پېړۍ کې یو چيني زيارت کوونکي او ګرځندوي

شون چونګ چې په هیون تسانګ باندې یاد شوی دی (د زوکړې کال ۶۰۳) په هند او په شمالی، مرکزی او ختیخ افغانستان کې دېرش کاله وکړې او بیا یې په دوه ټوکونو کې یې د (لویدیئخي نړۍ بودایي سندونه) په نامه کتاب خپور کړ د یوشمېر لیکوالو په اندشون چونګ د افغان نوم د اپوکین (O-po-Kien)، په بهه ذکر کړی، لکه چې چینایان باندې نومونه په معمولي ډول په اړولې شکل راوري په هر حال، د شونګ اپوکینان هم د سليمان په غرو درو کې او سېدل معلومېږي، چې اسوکا، اسوه غانه او اپوکینان هماغه پښتانه یا افغانان دی، چې په عین ملک یانی د سليمان یا کسي په غرو درو کې او سېدل.

د افغانستان تاریخ لیکوتکي سر پرسی سایکس، د شون چونګ د لیکنې پر بنسټ وايی چې اپوکینان په طبیعت کې سر سخت او وېروونکي خلک دي په چلنډ کې زېړه خود عقیدې او ايمان په موضوع کې تر ګاوندېيانو نه بشه دي^(۱۱) خومانه د اپوکین نوم او نه د سایکس دغه ویناد شون چونګ په هفه کتاب کې موونده، چې پروفیسر سامویل بېل (Samuel beal) او په لندن کې په کال ۱۸۸۸ کې خپور شوی دی ٿبارلی او په لندن کې په کال ۱۸۸۸ کې خپور شوی دی دا ځکه چې سایکس د شون چنګ قول په غلطه نقل کړی د شون چونګ پورتنې ویناد بامیان د خلکو په اړه

ده، خودا معلومه نه ده چې هفوی اپوکین وو، يانه وو پر هفه سربېره هفه شه چې شون چونګ د بامیان د خلکو په اړه ويلى دي هفه نه دي، چې سایکس نقل کړي، بلکې دا دي ... د هفو د خلکو چلنډ زېرد دي، جامي یې په عمومي ډول له وړیو او پوټکو خخه دي ... ادبیات، رسمی مقرری او د سوداګری مروجې پیسې یې کت مت هفه دي چې د تخار په هیواد کې رواج لري ... ژبې یې هم لږو دېر سره توپیر لري، خو په بنه او قواره سره دېر ورته دي^{۱۲}، دویمه دا چې پروفیسر پېل د کتاب هفه برخه، چې د اپوکین نوم پکې یاد شوي دي، نه دي ژبارلى او دغه برخه د شون چونګ په هفي برخې کې لیدله کېږي، چې ستاني لاس جوليین (Stanilas Julien) په انگرېزی او اړولى دي نوموري د دغه مقصد لپاره شل کاله د چيني او سانسکرت په زده کړه کې تېر کړي وو. الیکزاندر کننګهم ییاد هفه پر بنسټ خپل مهم اثر ولیکه په نامه د هندوستان پخوانی جغرافیه په هفي کې دی لیکي، چې شونګ چون یوازې یوئل په یوې لندې فقرې کې د اپوکین نوم اخلي او هفه د فلانه (Falana) [بنو] او غزنې ترمینځ د لومړني شمال-لويدیع او وروستي سهیل خوا ته^{۱۳}.

په دغه ډول اپوکین د شون چونګ په نظر په اصل کې د یوې سیمې نوم و، چې کننګهم هفه د یوه اوږده بحث

په ترڅ کې افغانستان او افغانان ګهلي او ويلى یې دی، چې زه نزدي ډاده یم چې دا پوکین د کلمې له ذکر نه د شون چونګ مطلب افغان دی^{۱۴} خوله هفه وروسته د اوګان نوم لبر په نظر رائي وروستي ذکري یې شاید دابو القاسم فردوسي په شاهنامه کې وي، چې هفه د یولسمې عيسوي پېړۍ محصول ده. فردوسي په شاهنامه کې وايي، چې^{۱۵}

همه گرد ایوان دو رویه سپاه
بزرین عمود و بزرین کلاه
سپهدار چون قارن کاوګان
به پیش سپاه اندرون اوګان

داسي بسکاري، چې د اسلامي دورې له پیل نه وروسته افغان د اوګان څای نیولی وي. د حدود العالم ناخړ ګند لیکوال شاید لومړنی لیکوال وي، چې د افغان نوم یې د لسمې پېړۍ په پای یا د یوولسمې پېړۍ په سر کې راوبری وي. تاریخپوه حبیبی لیکي در دوره اسلامي همانا ذکر این نام در کتب دری و عربی مکرر می آید که ذکر قدیمتر آن در حدود العالم تالیف ۷۷۲ هجری از طرف یکنفر جوزجانی ګم نام است که مینورسکی دانشمند فقید او را از خانواده و یا مربوطین دربار آل فریغون جوزجانی میشمارد و در این کتاب ذکر افغان در چندین مورد آمده است و بعد از آن محمد بن عبدالجبار

عتبی در تاریخ یمینی افغان را در وقایع سبکتگین و آل او بارها ذکر میکند و حتی این اثر در کامل آن را با املای قدیم افغان هم میآورد و مؤرخان مابعد مانند فخر مدبر در ادب الحرب و حمدالله مستوفی در تاریخ گزیده و محمد قاسم فرشته و دیگران هم از قبایل افغان و اوغانی بارها ذکر کرده اند.^{۱۶}

د افغان نوم د فردوسی په شاهنامه کې په بېلو قرینو
کې راوړل شوی، چې یو خو یې په لاندې دول دي^{۱۷}

چنین گفت دهقان دانش پژوه
مراين داستان راز پشين گروه
که نزديک زابل به سه روزه راه
يکي کوه بد سر کشide به ماه
بيک سوي او پشت خرگاه بود
دگر دشت ذي هندوان راه بود
نشسته در آن پشت بسيار کوچ
ز افغان ولا چين و کرد بلوج

يا دا چې:

يکي قلعه بالاي آن کوه بود
که آن حض از مردم انبوه بود
مرا آن حصن رانام مریباد بود
از و جان نا بخردان شاد بود
بدڑ در يکي بدکنش جاي داشت

که در رزم با اژدها پای داشت
نژادش ز افغان سپاهش هزار
همه ناوک انداز و ژوبین گذار

په بل ځای کې د بهزاد له خولې وايي
چو بهزاد افغان از و اين شنفت
بدو ګفت کاهريمنت باد جفت
چه نامي گزینګونه کوشی بجنه
قوی بالی و یا فروهوش و هنگ

د پهلوان رستم له قول نه وايي
که آيم بر افراز که چون پلنگ
نه دژماند آنگه نه کھسار
همه مرز افغان بهم بر زنم
بدین دژکين اتش اندر زنم

بیا هم رستم
یکی پند پیرانه بشنو ز من
ایان امور رستم پیلتن
همه مال و اسباب و این زیب و فر
کنیزان مه روی با تاج زد
ازیندشت خرگاه افغان گروه
هزار از سواران ایندشت و کوه

له هفه وروسته د افغان نوم په لیکنو کې د ګومره عام
شو، چې ټولو هفو لیکوالو چې د دغې سیمې په هکله په

فارسي او عربي کې ليکنې کړي، د افغان نوم يې اروسو
ياد کړي دی^{۱۸}. پښتو لیکوالو هم چې په اول کې يې د
افغان نوم نه يادوه، له هغه وروسته يې په ليکنو کې
يادوه په دغه لړ کې خان جهان لودي (د مرینې کال
۱۶۳۰، شاید لومړي پښتون مشر او لیکوال وي، خوشال
خان خټک خودغه نوم په ويړ سره يادوه

د افغان په ننګ مې و تړله توره
ننګيالي د زمانې خوشال خټک يم

احمد شاه دراني هم په هغه ليک کې، چې د عثمانۍ
سلطان درېیم مصطفی په نامه واستوه د قوم جلیل افغان
ذکر و کړې^{۱۹}.

خو په عامو پښتو کې د افغان د نوم عام کېدل ډېر
وخت ونیوہ فرانسوی ګرځندوی فریئه (Ferrier) لا وايی،
چې غلزیان او ابدالیان چې څانونه تر نورو پښتو لوړ ګنې
حتى نه غواړي چې د افغان په نامه ياد شي^{۲۰}. فریئه د
نولسمې پېړی په دویمي نیمايی کې په افغانستان کې
ګرځبدلی او بیا یې د څېل سفر په اړه د افغانانو تاریخ په
نامه یو پن اثر ولیکه سره له دی هم د افغان نوم د
انکشاف په حال کې و، د افغان نوم لاد همدغې پېړی په
اولي نیمايی په انګربزي ليکنو کې لازیات راول ګېد او
افغانان د یوه ملت په توګه او افغانستان د یوه هېواد په
توګه نړۍ والو ته و پېژندل شو د افغان-انګلیس لومړي

جنګ د افغان کلمي ملي مفهوم نور هم پیاوړی کړ په همدغه جنګ کې په تېره د کابل په سيمه کې و، چې د افغان دوه مهم عنصرونه (پښتنه او تاجک) د ډيرغلګرو په برابر کې سره یو موټی او ټینګ ودرېدل او په عمل کې یې وښووله، چې دوي د افغان ملت زړی جوړوی د همدغه اتحاد له امله و چې انګرېز لیکوالو په تېره ليدي سيل (Lady Sale) په خپل جورنال (په افغانستان کې د غمیزو جورنال) او مؤلف جان کې (John Kaye) په خپل اثر (په افغانستان کې د جنګ تاریخ) د افغان نوم دېرياد کړي دی

مېرمن سيل چې د افغان-انگلیس په لوړۍ جنګ کې د افغانانو یړغله وه او افغانان یې له نزدې نه ليدي او پېژندلي وو، په هکله یې وايی چې زه زیاتره اوږم چې افغانان ډارن دي ... خودوي د ماشین دار (Guns) په برابر کې لکه هسي چې درېږي، چې یې په خپله نه لري او حصارونو ته په ختلواو د هفو په نیولو کې چې موږ یې پېټه نیولی نه شو، بې زړه توب نه بشیبی. د مرکز (کابل) افغانان یوڅه متمندن دي، خود اطراف بساغلي او نوکران یې، زما په فکر، زیاتره هفسې کسان دي چې سکندر ورسه مخامنځ شوی و^{۲۱}

جان کې، چې انگلیس تاریخپوه او خپل دېر مهم اثر یې د افغان-انگلیس له جنګ نه وروسته په ۱۸۵۱

کې ذیاتره له حکومتی پاڼو او د هفو له یادښتونو او شخصی لیکونوله مخې لیکلی، چې په جنګ کې یې برخه اخیستې وه، افغان یې د یوه ملت په توګه ډېر یاد کړی او افغانان یې په دغه ډول توصیف کړي دي افغانان یو توپیاني او سرکښه خلک دي، ډېر لبر متمایل دي، چې واک ته تسليم شي او خپل نارضایت په شدل ډول بنېي^{۲۲}.

الفنتن (Elphinstone) چې د افغانستان په هکله د لور علمي صلاحیت خاوند او په خپل اثر د کابل سلطنت شرح او بیان کې یې افغانان تر هر بل باندی لیکوال نه زیات په واقع لیدونکي ډول معرفي کړي دي، هغه وخت چې یې افغانستان ته د انگرېزی پوچ له استولو نه واورېدل، حکومت ته یې بنکاره کړه چې تاسی به شاه شجاع د پوچ په زور په افغان تخت کښېنوئ، خو په دغه خوار ملک کې او د سرکښه افغانانو په مینځ کې د هغه ساتنه به ناهیلې توب راوړي^{۲۳}.

د افغان-انگلیس په دویم جنګ سره د افغان نوم په ملي مفهوم سره نور هم خپور او وپېژندل شوا او پر هغه برسېره مذهبی بعد یې هم پیدا کړ، آن تر دې چې د هندوستان وايسراي هم افغانان د یوه ملت په توګه تعريف کړل، نوویل ګډلی شي چې د نولسمې پېړي په دویمي نیمايې کې د افغان نوم هم په ملي او هم په

مذہبی مفہوم د افغانستان د او سېدونکیو معرف و ګرځید او افغان نشېنلزم واقعی شو

لامهمه د ملي ګډلو او مدنی ګډلو په لور د نظام او ټولنې وده وه د ملي ګډلو دغه حرکت د امیر عبدالرحمن په واکمنی کې پوره محسوس و دده په ۲۱ ګلنې واکمنی کې و، چې ټول افغانستان د لوړۍ خل لپاره د عین قانونو او مرکزی حکومت چارواکیو له خوا په نېغ ډول اداره ګډه د امنیتی او رسمی چارواکیو زیاتوالی هم ددغه حرکت له پیاوړ تیاسره مرسته کوله د همدغه پاچا په وخت کې و چې ډېرو سیمو ته د ډېرو خلکو په پرارولو سره د افغان قومونو عنعنوي ګوبنه توب د تل لپاره له مېئغه لار او د ملي پېوستون او ملي دولت د پیاوړی ګډلو لپاره لار هواره شوه دغه حرکت بیاد پاچا امان الله په واکمنی کې هم په نظر او هم په عمل کې بنه قوت و موند په همدغه وخت کې و چې د افغانستان ټول خلک د افغانستان د لوړۍ لیکلې اساسی قانون له مخې د دموکراتیکو حقوقو خاوندان و پېژندل شول او افغان ټولنې په دې ډول مدنی شوه، چې ټول غږي یې سره برابر وګنل شول پاچا امان الله لوړۍ افغان و، چې د افغان تعريف یې هم وکړ او هغه هم په پراخ مفہوم سره هر کسیکه در افغانستان سکونت دارد از هر مذهب و فرقه که باشد و هر کار و صنعت و خدمتیکه میکند، تماماً

۲۴
افغان گفته میشوند

بیانو افغان په همدغه حقوقی مفهوم سره د افغانستان
 په ټولو اساسی قانونو کې په دې مانا و پېژندل شو چې
 افغانان په حقوقنو کې په دغه ډول سره برابر دي، چې هېڅ
 یو پر بل باندې هېڅ ډول امتیاز نه لري. د اوستاني قانون د
 خلورمې مادې پر اساس د افغان کلمه د افغانستان د
 ملت په هر فرد اطلاق کېږي
 د همدغې حقوقی برابر تیا او د اسې هم د آزادۍ له
 برکته و، چې افغانان په تېږي اوږدې خطرناکې ناراسې
 کې خپل وطن افغانستان ته رښتینې پاتې شول. دا ځکه
 چې په دوی کې دغه فکر ټینګ دي، چې یوازې د افغان
 نوم دي چې د قوم ولی، ژبې، مذهب، جنس او اجتماعي
 دریخ له توپیر نه پرته د وطن د ټولو خلکو استازیتوب
 کولی، ملي پیوستون ټینګولی او دوی په افغاني روحيې
 سره په ګده دنه په افغانستان کې د عزت او حیثیت
 ژوند کولی شي، نواوس ددي وخت دي چې د افغانانو
 مېنه افغانستان په تاریخ کې و پېژندله شي

د روپیم خپرکی

افغانستان

افغانستان دغستې هېواد دی، چې انسانان پکي له
دېري پخوازمانې نه او سېدل بیانو دا طبیعی ده چې هم
به دوي او هم به د دوي مېنه په خوشونومونو يادېدله د
افغانستان لوړنې او سېدوټکي په یقین سره معلوم نه دی
او په اړه یې دېر حدثونه وهل شوي دي دويدي دورې
او سېدوټکي یې معلوم دي، چې هفه اريایيان دي، دا هم
معلومه نه ده چې دغه اريایيان خه وخت په لرغونې
افغانستان کې مېشته شول، خوشه وخت چې دوي د
هندوکش په دواړو خواوو سیمو کې او سېدل د اريانوم یې
د څان لپاره غوره کړ د کهزاد په وینا تازمانیکه قبایل
ویدي در باخترو نقطاط دو طرفه هندوکش تمرکز
داشتند... خود رابه نام (اريا) ياد میکردند. په دې دول

د کهزاد په وینانام اريا بار اول در مورد کتله باخترى استعمال شده است.^۱ ددي لپاره چې افغانستان په تاریخ کې بنه و پېژندل شي، اول به د دغه اريانو مېنه ياني اريانه او ورپسي خراسان په لنډ ډول معرفي شي

اريانه

کله چې اريانه وايو، لازمه ده دغه تکي په نظر کي ونیول شي چې د اريانه حدود هېڅ وخت تاکلي نه وو، حدود یې په واقع کي د پولي قومونو پوري اړه لرله چې که هفوی پوونده وو، حدود به یې د تغيير په حال کې و په هغه وخت کي د اريانه ډېر او سېدونکي پوونده او لږ مېشته وو په واقع کي په هغه وخت کي پوونده توب د ژوند عام طرز او د یوه قوم نوم د هغه تر مېني نه زيات عام و داسي هم ډېر شوي دي، چې یو قود بل قوم په فشار یاد طبیعي عاملونو له امله خپله مېنه پرېښووله او په بلې مېني کې به یې واړول او هغه به یياد دوي په نامه یاده شوه.

بله دا چې اريانه له دغسي سيمونه جوړه وه، چې هره یوه یې د یوه هېواد په شان وه دغه واقعیت په اوستایي دوره کې پوره خرگندو د زرتشت په قول د نیکي خدای اهورا مزدا شپاپس هېوادونه یا ملکونه (Lands) خلق کړل، چې اريانه وايجو (Airyana Vaego) یې تر ټولو

بنکلی هېواد او نور یې دا دي سغدhas (Sughdas)،
 مورو (Mouro)، بخدي (Bakhdhi)، نيسايا (Nisaya)،
 هاريyo (Haroyo)، واي کي ريټا (Vaekerata) او روا
 (Urva)، خنټا (Khnenta)، هار او ار ته (Harahvarta)،
 وارينما (Varena)، هایتومنست (Haetoment)، راغه
 (Ragha)، کخرا (Kakhra) او اوه سینونه (هیپتاہندو)
 (Heptahindu) او هفه ملک چې د رنگا سرچینې ته نزدي
 پروت دی او هلته دغسي خلک او سېږي، چې مشران نه
 لري مهمه داده، چې دغه هېوادونه سره پېل وو او
 اهورامزدا هفه ددې لپاره خلق کړل، چې بنکلی اريانه
 وايجو د دوی له شرنه په امان وي اريانه وايجو د وان
 ګوهي ديتیا (Daitya)، څنګ ته هېواد بنوول
 شوي دی^۱ څنګه چې د دغه هېواد موقعیت هم ناخړګند
 دی، د اريانه وايجو موقعیت هم نامعلوم دی او
 تاريځپوهان په دې اړه سره اختلاف لري غبار اريانه
 وايجو آمو او سر دریا یا جيحوون او سیحون ترمېنج
 هېواد بشي^۲ کهزاد هم وايېي، چې ... میتوان اين قطعه
 زمين را در جوار سرچشمې رود اکسوس (امو دریا) یا بين
 مجرای علیای اکسوس وايکرات یا امو دریا او سردریا
 در حوضه فرغانه قرار دارد^۳ خونامتو انسان پېژندو تکي
 ګوردن چايلد وايېي، چې د هلمند له موندنو خخه
 بنکاري، چې سیستان به اريانه وايجو وي^۴

البته د بخدي يا باختر هېواد، چې یونانيانو په بکټريا (Bactria) ياد کړ، په ختیغ کې یو مهم هېواد و مرکز یې بلخ یا زراسپه و، چې یونانيانو په بکټرا (Bactra) او وروسته عربانو د ام البلاد یاد بسارونو مور په نامه ياد کړ د فرای په وینا داسي بسكاري چې بلخ په ټول ختیغ کې تر تولولوي بسار وي^۹ بلخ په اوستا کې د لورو پېرغونو درلودونکي بسلکي بخدي په نامه هم یاد شوي دي بلخ د اريايی پاچایانو لومړنۍ مرکز هم بسول شوي دي^{۱۰}، خو داريانه حدود، لکه چې دمخه وویل شول، د تغيير په حال کې وا ولايتونه یې د سياسي وضعې له امله لبر و دېر کېدل د یونان جغرافیه پوه او ساینس پوه بطليموس د ليکني له مخي داريانه ولايتونه دده په وخت کې یانې په دويمې عيسوي پېړۍ کې دا وو مارجيانيه د مرغاب حوضه، بکټريانه بلخ او بدخشان، اريا (هرات)، پاراپاميزوس (هزاره جات او کابل تر اباسين پوري)، درانجيانه (سيستان او کندهار، اراكوزيه غزنۍ او د کسي غرونه تر اباسين پوري)، او جدروزيه یا ګدروزيه (کج او مکران یا بلوچستان)^{۱۱} د توجه وړ ده، چې دغه ولايتونه د اوستائي دورې له شپارسو هېوادونو نه لبر دي او پر هغه بر سېره په خوبرخو کې ورسه توپير لري دا هم معلومه نه ده، چې په اريانه کې به دغسي سياسي نظام یا حکومت حاکم و، چې حکم به یې په ټولو ولايتونو

چلپدہ ځینې ولايتونه يې لا دغومره مهم وو، چې په خپل
قوټ امپراتوري شوي وو درنجيانه یا سیستان او کندھار
ولایت یې یو غټه مثال دی، چې د ساکاد واکمنۍ په
وخت کې په امپراتوري بدل شو او ګوندوفارس یې، لکه
چې دمځه ويبل شوي دي، نامتو واکمن و د غبار په وينا
این پادشاه بر تمام حصه های جنوبي اريانه و در شرق تا
سنډ و پنجاب حکمران و مرکزش در حوضه ارغنداب بود
و بر حکومت یونان و باخترى در کابل هم خاتمه داده
است.^{۹۰}

اريانه په اصل کې یوه جغرافيوي اصطلاح وه، نه
سياسي دا هم معلومه نه ده چې دغه نوم څه وخت او د چا
له خوا داريابانو پر مېنې ايسوول شوي دي دغومره ويبل
کېدلې شي چې اول ارياد خلکو او وروسته اريانه د مېنې
په مانا رواج شوي وي لکه چې دمځه ويبل شول،
اريابان هغه وخت چې د هندوکش په دواړو خواوو سيمو
کې مېشته شول، څانونه يې دنجیب په مانا اريا وبلل په
دي ډول ارياد ويدي دورې نوم کېږي او دوی به څکه
دغه نوم غوره کړي وي، چې څانونه له تور پوټکود راي
ويديانو (Dravidians) خخه جلاوبنېي چې د شمالی هند
په موهنجه دارو او هراپا کې یې مدنې او بناري ژوند
درلود او چې اريابانو لاندې کړل، د داسيو په سپک نامه
يې ياد کړل دغه پېښه په واقع کې په منځنۍ اسيا او

شمالی هند کې په مېشتو خلکو باندې د پووندہ خلکو د غلبې د حرکت لومړنې معلومه غټه پېښه وه، چې پېږي پېږي یې دوام وکړ او د نړۍ دغې پراخې سیمې تاریخ ته یې خاصه ځانګړ تیا اور کړه. دا هم په یقین سره معلومه نه ده، چې اريانه یا اريانه وايجهو په کومې پېږي کې داريایانو د مېنې نوم شوي و کهزاد یې به اساس سرود ويدي (اريانم ويجهو) سرزمين اوليه ارياني ګنني^{۱۰}، خومانه اريانه او نه اريانه وايجهو یا اريانم ويجهو نوم د ويداد مذهبی سندرو په هفه کتاب کې وموند، چې رالف ګرفت انګرېزی کړي او کهزاد د هفه پر بنست دغه لیکنه کړي ده

لكه چې دمڅه ويـل شـوي، اـريـانـه واـيـجهـو دـاوـسـتـايـي دورې نوم وي، چې د هـغـو شـپـاـرـسو هـپـوـادـونـو پـه ډـلهـ کـې يـو هـپـوـادـ ويـ چـې دـمـڅـهـ یـېـ یـادـوـنـهـ شـوـېـ کـهـزـادـ هـمـ څـهـ وـختـ چـېـ واـيـيـ چـېـ دـلـرـغـوـنـيـ یـوـنـانـ لـیـکـوـالـ اـیـرـاـتـوـسـتـیـزـ (Eratosthenes) بـارـ اوـلـ نـامـ قـدـیـمـ مـلـکـتـ ماـ (اريـانـهـ) رـاـدرـ حـوـالـیـ وـسـطـ قـرـنـ سـوـمـ قـ مـ ذـکـرـ کـرـدـهـ^{۱۱} دـدـغـهـ حـکـمـ تـایـیدـ کـوـيـ

اريـانـهـ، اـريـانـهـ واـيـجهـوـ اوـ اـريـاـ وـرـتـهـ درـېـ واـرـهـ دـاريـاـيـانـوـ یـاـ پـهـ دـقـیـقـ ډـولـ دـ لـرـغـوـنـیـ اـفـغـانـسـتـانـ دـ لـوـمـړـنـیـوـ مـعـلـوـمـ اوـسـېـدـوـتـکـیـوـ دـ هـپـوـادـ پـهـ مـاـنـاـ دـېـ دـاـسـېـ بـنـکـارـيـ چـېـ اـريـانـمـ واـيـجهـوـ اوـ اـريـاـ وـرـتـهـ دـ دـوـيـ دـ هـپـوـادـ لـوـمـړـنـیـ نـوـمـونـهـ وـوـ، چـېـ

وروسته خومره وروسته معلومه نه ده، اريانه شو، په دي
دول چې د وايجو او ورته وروستاپي چې د ورشو یا
خای په مانا دی، ورو ورو ترک شول او اريانه یې خای
ونيو دغه تغيير به هفه وخت پېښ شوي وي، چې په
اصل کې پووندہ اريایان ډېشته شول بله دا چې د ورته
وروستاپي د ورشو په مانا دی، چې اوس هم په پښتو کي
ویل کېږي د کهزاد په وینا ورته یا ورشه تا امروز در
پشتوبه صورت (ورشو) بمعنى (چراګاه، باقيمانده، ويجه)
هم عیناً شکل، تلفظ و معنی خود را محافظه کرده است و
در میان پشتوزبانان وادی ارغنداب قندھار بمعنى
(جای)، (مسکن) استعمال میشود.^{۱۲} اريانا به په اصل
کې اريانه وه، چې د وښیانه په شان د پښتونوم کېږي د
اريایانو د ھبود په مانا په اريانه وايجو کې هسي چې په
ټرو پاھو کې یې بیان شوي دي، د ساکا ډېري خانګۍ
آبادي وي چې ژبه یې ساکي یا پښتو وه، یادا چې لکه
چې دمځه ویل شوي پښتو او اوستایي ژبې سره خوښدي
وي په هر حال، دغه اتمولوجي هم ددي تاييد کوي چې
د اريانه او سېدونکي، یا ډېر او سېدونکي یې ساکا یانې
پښانه یا د هغه ورنې ۹۹

داريانه حدود هم له دغه حکم سره جوړ رائخي، چې
ډېر لرغونې نه دي دغه حدود د لومړي څل لپاره د
لرغونې یونان ایراتوسټینز د مخزېږدې درېسمې پېړي په

نیمایی کې ثبت کړي، چې هغه په دغه اړه معلومات له یونانیانو نه او یونانیانو هغه له ځایی خلکونه ترلاسه کړي وو او نورو بیاد ایراتوستینز د لیکنې پر بنست لیکنې کړي دي. سترابوله همدغې ډلي یونانیانو نه و، چې د اريانه حدود یې په دې ډول بشوولي. (سترابوله میلاد نه شپېته کاله دمخته تر نولس میلاد پورې ژوند کړي دي) د سترابو په وینا د اريانه حدود په ختیئ کې اباسین او په جنوب کې د هند سمندر و لویدیئح حد یې په یوه ځای کې دغسې یوه فرضی کربنه بشوولي، چې له کسپین نه تر کارمانیا (کرمان Carmania) پورې غزېدلې او په بل ځای کې یې دغسې لیکه بشوولي، چې پارتیان (Parthiene) له میدیا (Media) شخه او کرمان له پارای تکین (Paraetakene) او پارس شخه جلاکوي او شمال ته یې د پاراپامیزاد غرونه بشوول شوي دي، چې دوام یې د شمالي هند پوله جوروي^{۱۳}. دغه حدود برسبړه پر دې، چې غېر دقیق او په لویدیئه خوا کې ناخړګند دي، بخدي او سغديانه پکې نه دي بشودل شوي پروفیسر ولسن دغه نیمکړ تیاسمه کړي او د اپولو دورس (Apollodorus) له قول نه یې لیکلې چې اريانه د پارس او ماد ځینې برخې او په شمال کې بخدي او سغديانه هم په غېر کې نیسي، په داسې حال کې چې بخدي د هغې اصلې برخه جوروي^{۱۴}.

ښایی دا په نظر کې ونیوله شي، چې ددغه حدود دته دغومره پراخې سیمې پر تې دي، چې یو کورنۍ یا یو حکومت اداره کولی نه شو، نو دا یو جغرافیوی او ژبني واحد ګېږي، نه سیاسی واحد که سیاسی واحد واي، یو ځانګړی نظام به یې لرلای، هم به یې جوربنت معلوم یا او هم به یې او سپدو تکیو د باندنه یړغل په برابر کې ګد غږ ګون بسودلای، خو واقعیت غسې نه و د پلګې په دول په سلوکې دی دوره کې د هند د موريادولت مؤسس چندرائکوپتا موريا تر پاراپامیزاد (هندوکش) پوري د اريانه ختيئه برخه د څلې امپراتوری برخه وګرڅوله، بې له دې چې له ګډ مقاومت سره مخ شي په سرچې دول د سیستان ساکي کورنۍ د ګوندو فارس په واکمنی کې شمالی هند د څلې امپراتوری برخه وګرڅوله، بې له دې چې دغه بری یې د نورو سیمو په مرسته ترلاسه کړي وي په یونان-باختري دوره کې پاچا میناندر شمالی هند لاندي کړ او څلې واکمنی یې پرې جاري کړه په دغه حال کې اريانه بايد د اريا یانو ژوند سیمه وګنه شي، نه د یوه واحد حکومت ترلاس لاندې سیمه اريانه شاید د هفو یاد شویو شپاوس هپوادونو عمومي نوم هم و، په دې دول چې هر ځانګړی هپواد یې د څلواجتماعي مقاوله مخي د نفوذمنو قومي مشرانو په مشوره د واکمنی کورنۍ د لویانوله خوا په څلواک دول اداره ګډه دا هم د

یادولو وړ ده، چې په پورته یاد شوي حدود کې دنه سیمه د خپلو او سېدو تکیوله خوا اريانه یادېده او په هغې کې دنه دغسې سیمي وي چې په هرې یوې کې د آريه ریښه لیدل ګډه، لکه هرويو، هراوي تي، ارياكا، ارياسپ، اريوس او ارتاکانا^{۱۵}

د یادولو وړ ده چې هفه اريایيان، چې په ماد یا پارس یا هند کې مېشته شول خپله مېنه یا مېنې یې د اريانه په نامه نه کړي، یوازې هندي اريایيانو د اريانه اريایيانو په پیروي د هماليې سهیل ته خپله نوې مېنه د خپل واکمن بھاراته (Bharata) په نامه بھاراته ورشه (Varsha) ونوموله^{۱۶} په شاهنامه کې چې د ایران نوم په وار وار یاد شوي دي، له هفه نه مطلب اريانه دي د ایران نوم له اريانم (Aryanam) یاني د اريایيانو له هېواد نه راوتلى دي^{۱۷} دا وروسته په شلمې پېرى کې و، چې ایران په رسمي ډول د پارس د هېواد نوم شو داهم د یادولو وړ ده، چې دهفو شپارسو هېوادونو په ډله کې چې په اوستا يې دورو کې یاد شوي دي او د مخه یې یادونه شوي ده، پارس د هېواد په توګه نه دي یاد شوي له همدي امله به و، چې هخامنشي واکمنو د اريانه له یادولو نه ډډه کوله او شايد هفه یې یوبل هېواد باله، لکه وروسته چې ساسانيانو د پارتیانوم په خراسان سره عوض او عام کړ.

خراسان:

د خراسان په اړه د لاندې ټکو په پام کې نیوں ضروري دي لومړي دا چې دغه نوم د پارس د کوم ساساني واکمن له خوا اینسودل شوي، لکه چې دمخه ویل شوي د ساسانيانو اصلي مؤسس اردشیر و، چې په ۲۶ م کې یې خان وروسته له هفه پاچا اعلام کړ، چې د پارتیانو لبکرو ته یې په درېیم څل جګړه کې په سوسیانه کې ماتې ورکړه او د هفو پلازمېنه ستیسیفون (Ctesiphon) یې ونیوه پارسیان له اول نه د پارتیانو مخالف وو، پارتیان په اصل کې د داهي (Dahi) قوم د پارني یا اپرنی (Aparni) خانګي خلک وو، چې د ساکا مساګیتا قوم ته منسوب وو، چې په دهستان کې د پوونده وو په شان او سېدل او پارسیانو د هفو واکمني پېگانه ګډله که خه هم هفوی خه کم پېنځه پېړۍ واکمني وکړه او د پارسیانو ژبه یې هم زده کړې وه د دوی ترمینځ د پېگانه توب بل غټ تکی دینې عقیده وه ساکا په لمر معتقد وو او پارسیان زرتشتی وو دا هم معلومه نه ده، چې دوی به د ساسانيانو د لاس بری په وخت کې زرتشتی شوي وي شاید نه وي شوي، څکه لکه چې زر به ولیدل شي د سیستان ساکا د عربو د یرغل په وخت کې نه زرتشتی او نه بودایي وو دوی په ځانله محلی خدای زون (Zun) معتقد وو

بل غت ټکی د خراسان نوم دی د لمر خاته ملک په
 مانا، ځکه چې خراسان د ساسانیانو د هېواد یانی پارس
 په ختیئه کې پروت دی. د اسې بسکاري، چې ساسانیانو
 پارتیه ددې لپاره خراسان ونوموله، چې د ساکا هويت له
 مېنځه یوسېي، ځکه چې خراسان جغرافيوي مفهوم لري
 چې نسبت یې د هفه او سېدونکيو ته نه کېږي. زمود په
 عصر کې هم اروپايان لويدیئه اسياد منځنۍ ختیئ او
 ختیئه اسياد ليري ختیئ په نومونو یادوي، خونه دغه
 نومونه او نه خراسان د خپلو او سېدونکيو معرف کېدلې
 شي. دا په دغسي حال کې چې پارتیه د ساکا د خلکو
 هېواد پېژندل شوي او پارسيانو ورته اشکانيان ويل

د خراسان په اړه بل غت ټکی دادی، چې هفه د
 ساسانیانو تر لاس لاندې هېواد، نه خپلواك هېواد. بل دا
 چې خراسان ورو ورو پراخ شوي او د پېړيو په بهير کې
 یې نور ملکونه په غېړ کې نیولي دي. د ساسانیانو په
 وخت کنې د پارتیه پلازمېنه ستیسیفن (Ctesiphon) هم
 ترک شو او پرڅای یې د خراسان والي یا مرزبان زیاتره
 وخت نیشاپور خپل مرکز غوره کاوه او د عربو دیرغل په
 وخت کې د خراسان مرکز د مروښارو، چې هفه په ټول
 ختیئ کې د عربو په غت مرکز بدل شو. خراسان په واقع
 کې د خپل مفهوم له مخي هفو سيمو ته ويل کېده، چې د
 پارس په ختیئ کې واقع وو، که خه هم د هفه تر لاس

لاندې به نه و په دې اړه بنه مثال د ساساني اخري پاچا در پیم یزد ګرد دی، چې ۶۴۰ کې په نهانوند کې له عربی پوچ نه له څلې ماتې نه وروسته له څلودېرو غیر نظامي درباریانو سره سیستان ته ورسید، خو په سیستان کې د مرستې لپاره د هفه غوبنستني وانه ورېدل شوې... داسي بشکاري چې څایي واکمنو [زنبلانو] غوره ګنله چې له یرغل کوونکیو سره په څلله سوله وکړي، نه دا چې دغسي پاچا ته څيل تابعیت وښی چې د ناکامۍ لست یې اوږد و بیانو هفه... له سیستان نه د خراسان په لور روان شو^{۱۸}. سیستان له خراسان نه پېل هېواد و او هفه لکه چې دمخته ویل شوي دي، د څایي واکمنوله خوا چې په اصل کې ساکا وواود زنبیلانو په نامه یادېدل، په څلواک دول اداره ګډه یزد ګرد بیاله سیستان نه د خراسان مرکز مرو ته لار، خوهله په ۶۵۱ کې د هفه د مرزبان (والی) ماهوی په دسيسه د خسرو نومي ژرنده ګړي په لاس ووژل شو او د هفه په مرګ سره ساساني پاچایي ختمه شوه^{۱۹}.

د خراسان حدود حتی د ساسانيانو په وخت کې هم ناخرنند وو، دغومره خرگنده وه چې پارتیه او مرود خراسان په نامه یادېدله او د مرو رغیابه یاواحه (Oasis) د ساسانيانو نظامي مرکز و مرو په زړه پاپسو کې د مارګو (Margu) په نامه یادېډه، خو د نیشاپور، هرات او بلخ

دری لوي بسارونه د مرو تر لاس لاندي نه و دوه وروستي
 يې زياتره وخت د یفتليانو تر لاس لاندي او په دي دول
 حتی د ايرانشهر له واکمنۍ نه دباندي^{۲۰} کله کله د
 ساسانيانو واکمنۍ په بلخ باندي چلپده، خود عربانو د
 يرغلونو په وخت کې هلته لاهم کوشاني باختري ژبه
 ليکل کپده په همدغه وخت کې و، چې فارسي په بلخ
 کې نتوتله دا چې هرات د کوم مرزبان له خوا اداره کپده،
 یقيني نه ده او د خرداد بهه روایت چې ټول خراسان د
 ساسانيانو په دوره کې د یوه اسپاہبد یا اسپاہبد
 (Spahbad) له خوا اداره کپده او هغه خلور مرزبانان تر
 لاس لاندي لرل، په کومې بلې منبع کې وييل شوي نه دي
 په عمومي دول معلومه نه ده، چې د عربانو د راتګ په
 وخت کې خومره سيمې د ساسانيانو او خومره د محلې
 واکمنو او په خاص دول د یفتليانو په لاس وي^{۲۱} د
 ايراني مطالعو متخصص پورتنۍ ویناد میر غلام محمد
 غبار دغه ویناله اعتبار نه غورزوی، چې وايي ... کلمه
 خراسان و خراسانيان دوره اسلامي از قرون اوليه هجري
 تاين اوآخر در جای اسم اريانا و ارياناي قديم و
 افغانستان و افغان امروز مستعمل و در السنه و اثار مذكور
 و مسطور بوده است^{۲۲}.

عربان د مرو له لاندي کولونه وروسته هلتله له ځائي
 خلکونه ډېر او ورسره ګډ شول او له دغه ځای نه يې د

بخارا، سمرقند یا پخوانی سغدیانی د لاندې کولو په
مقصد یرغلونه کول او له هر یرغل نه وروسته به پېرته
مرو ته تلل او دغه کار ډېر کلونه ونیول دا په ۷۳۷ م کې
یانې د خراسان د نامه له لومړۍ یادوونې نه خه کم پېنځه
پېړۍ او د حضرت محمد^ص له وفات نه یوه پېړۍ وروسته
و، چې والي اسد بن عبدالله د سمرقند پاچا غورک له
مهینې نه وروسته خپله پلازمېنه له مروونه بلخ ته نقل
کړه ^{۲۳} سره له دې هم عربانو د نن ورڅې تول افغانستان
لاندې کولی ونه شو دوی لادمخته د اوومې پېړۍ په اخر
کې په سیستان کې د زنبیل پاچاله لاسه سخته ماتې
خورلې وه په ۶۹۸ کې په یوې نبستې کې د قومندان
عبدالله له شل زریز پوچ نه یوازې پېنځه زره سرتیری
بست ته ژوندي په شاشول د عراق او ختیع والي حجاج
بن یوسف خلیفه عبدالملک ته په دې اړه خبر ورکړه، چې
د امير المؤمنین پوچ په سیستان کې له مصیبت سره مخ
شو او یوازې یو خو په تبتدلو بریالي شوی دی دبمن د
مسلمانانو په برابر کې په دغه بري سره زیور شوی او په
ملکو کې یې نتوتلې او تول جنګي حصارونه او قصرونه یې
نیولي دی ^{۲۴}

دغه پېښه دغومره مهمه ثابته شوه، چې د مؤلف
کنیدي په نظر په سهیلي افغانستان کې د مسلمانانو د
پوچ ناکامي په ایران کې فتوحاتو ته د پای ټکي

کښېښود^{۲۵} له ایران نه مطلب دلته اريانه او په مشخص ډول سیستان دی سره له دې هم عربي قومندانو له بلخ نه یو وخت بل وخت یړغلونه کول په دغه وخت کې دېرې سیمې څلواکې یا نیمه څلواکې وي، لکه هريوا، تخار، سیستان، زابل او غور عربانو په دغه وخت کې له امونه پورته سیمې د ماوراوالنهر په نامه یادولې، خوداد ځایي کورنيود واکمنۍ او په خاص د، ل د سفاريانو او غزنويانو په وخت کې و، چې په ټول خراسان یاد خراسان په دېرو برخو کې یوه کورني د واکمنې کورني په شان هسکه شوه او لوړ واکمن یې د عباسی خلیفه ګانو له خوا په رسمي ډول د خراسان والي و پېژندل شول، خود طاهريانو، صفاريانو، سامانيانو، سلجوقيانو، غزنويانو او غوريانو د حاکمیت سیمې سره دېرې متفاوتې وي او مرو د پخوا په شان اصلي خراسان ګټل کېده، لکه چې غبار د ګردېزی له قول نه ليکي، چې چون امير محمود اغزنوی ارحمت الله از فتح مرو فارغ شد و امير خراسان شد و به بلخ آمد^{۲۶}. بله دا چې دغه لوړې واکمنې کورني هغومره، چې په څلونومونو یادېدلې، د خراسان په نامه نه یادېدلې دا هم د یادولو وړ ده، چې هېڅ مؤلف او په واقع کې هېڅ منبع د خراسان حد او حدود ثبت کړي نه دي دابه له دې امله و، چې د خراسان حدود تل په تغيير کې وو او وروستۍ واکمنې کورني تر پخوانیو نه لا

دېږي د هفو د مؤسسانو په نومونو یادې شوي، نه د خراسان په نامه لکه تیموری، بابری، شیبانی او صفوی غبار په څېل کتابګوټي کې د خراسان نوم د لیکوالواو شاعرانو له قول نه ډېر یاد کړي، بې له دې چې هفه یې په یوه ټاکلي هېواد کې سیاسي واحد بشوولی وي د خراسان نوم هغومره چې شاعرانو او د ژبې مینانو یاد کړي، واکمنو او نظامیانو نه دی یاد کړي هفه لا غبار او نورو ته دغومره په زړه پورې نوم دي، چې دوى په دې اړه چوب دي چې اريانه کله ترك شوه او خراسان خه وخت د هفې پوره ځای ونیوه په هر حال، خراسان اوس پېرته د هفه لوړنې سیمې یوې وړې برخې طوس او نیشاپور ته ویل کېږي، چې د ایران یو ولايت دي

افغانستان:

افغانستان له افغان او سستان نه جوړ ترکیبی نوم دي، په مانا د افغان هېواد، لکه چې دمخه ویل شوي افغان هم یو ترکیبی نوم دي، چې له ابکان او اسوakanه یې تحول کړي دی افغان په پهلوی یا منځنۍ پارسو کې د ابکان او په سانسکرت کې د اسواكا یا اسوه غانه په نامه د پښتنو لپاره په کار شوي په داسې حال کې چې پښتنو ځانونه پښتنه یا پختانه بلل او څېل هېواد یې د پښتونخوا په نامه یادووه دا ډېر وروسته و چې دوى هم د افغان نوم د

خان لپاره و منه ددغه تحول تر خنگه يوه بله پروسه هم روانه وه او هفه دا چې د افغانستان او سېدونکي د مذهب، قوم، ژبې، جنس او اجتماعي دریئ له تو پیرنه پرته د افغان په نامه ياد شول، په داسي حال کې چې هر يوه خپل قومي هویت هم وساته اساسی داده، چې په دغه تحول سره ملي هویت، قومي هویت عوض نه کړ او ملي هویت د ټولو قومونو له پاسه دغسې يو چتر شو، چې د افغانستان ټول قومونه او ټول وګړي به ده ګه په سوري کې سره ګډ ژوند کوي د پېژندګلوی دغه تحول د افغانستان په ټولو اساسی قانونو کې هم ثبت شواو افغانان د قانون او خلکو په نظر سره برابر وګه شول او په دې دول د مدنی ټولني د واقعي ګډلولپاره بنست کښېسودل شو

دا چې د افغانستان نوم دلومړي څل لپاره چا اوڅه وخت کارولي دی، معلومه نه ده سيفي هروي شاید لومړني مؤلف وي، چې په خپل اثر (تاریخنامه هرات) کې یې ۳۴ کرته ده ټواد په مفهوم ياد کړي دی دا چې افغانستان د هرات د يوه ليکوال يانې سيفي په قلم دغومره ډېرياد شوي دي، مانا يې دا کېږي چې دغه نوم له پخوانه موجود او دده په وخت کې عام و سيفي خپل دغه اثر د ۱۳۲۹ او ۱۳۲۱ کلونو په مېنځ کې تكميل کړي دي دا د مغولي ايل خانيانو د واکمنۍ ۱۲۵۶

۱۳۵۳ وخت واو په هرات کې ملک غیاث الدین حاکم و، چې د کرت په نامه کورنۍ یې په کال ۱۲۴۵ کې واکمنۍ ته رسیدلې وه سیفی، چې په اصل کې د غور او په هرات کې پیدا شوی و، په دې مامور شو چې د هرات تاریخ د مغولوله تاړاکونو نه وروسته ولیکی ددغه مقصد پاره د ملک غیاث الدین په دستور رسمي پانې او سندونه ورته ورکړل شوي وو^{۲۷} دا چې دا یو دې مهم اثر دی له دې امله دي چې هم یې سرچینې لومړنۍ دي او هم یې ليکونکي عالم و

سیفی د دیار لسمې پېړی په سر کې یانې د چنګېز خان د تاړاکونو په وخت کې د افغانستان نوم یادوی او وايی، چې از حدود خراسان و نواхи جبال ترکستان و شبورغان تا افغانستان قرب پنجاه هزار مرد از پیاده و سوار بھرات امدند^{۲۸}

مؤلف زمچې اسفزاری هم افغانستان د یوه پېل هېواد په ډول یادوی او وايی، چې محمد خدابنده الجایتو آن از دریای آمو تا شرقی ترین نقطه افغانستان به وي اغیاث الدین اداده شود^{۲۹} داسې بنکاري چې د سیفی او اسفزاری دغه افغانستان جلا او خپلواک هېوداد واو د ځایي واکمنوله خوا اداره کېدہ د سیفی له اثر نه دا هم خرگنده ده، چې دغه ځایي واکمنان په ټینګواولوړو

حصارونو کې او سېدل او د ساجي په نامه حصار يې دغومره لوی و، چې در انجا هزار مرد افغان جلد مبارز متوطن است و از عهد یزد جرد تا امروز هیچ بادشاه و ملک و حاکم را گردن نتهاده اند.^{۳۰} په نورو حصارونو کې ان تر دوه زره سواره سرتبری هم ئای پر ئای وو سیفی د افغان دغه محلی واکمنان د والیانو په نامه یادوي، لکه سندان د سندان ولايت والي، د مستنگ انتئ کويته؟ واکمن تر ټولو مهم و داسي هم جمال الدین محمد سام افغان د غور ولايت والي دغومره مهم واکمن ټېر شوي و، چې سیفی د سام نامه تر عنوان لاندي یوه مشنوي هم ويلى وه

د افغانستان دغه محلی واکمنان، چې د چنګېز خان له تاراکونو نه وروسته هم خپلواک وو، په خوارلسمې پېړۍ کې د کرتانو په وخت کې تابع و ګرڅول شول او سیفی دغه پېښې په خو فصلونو کې بیان کړي دي له دغو محلی واکمنو نه میران شاه دغومره مهم و، چې د سیفی په ژبه هژده سال میران شاه در افغانستان و حدود هندوستان لشکرکشی کرده بود، چند قلاع و حصون را بدست آورده بود و بمريدي و مردانګي و غایت شوکت در روز نبرد با دويست مرد نامدار مقابله کردي میران شاه د جنګ په میدان کې لاندي شوي نه و، هغه وروسته له هغه له مېنځه یوورل شو چې د مقابل لوري په موافقه او وعده له جنګ

نه لاس اخیستی او په خپل پوچ سره دنه په یوی کلا کې
 څای پر څای و او هلته نایبره پری حمله وشه بیانود
 سیفی په ژبه ملک اسلام شمس الحق والدین از آن فتح
 مبتهج گشت و بدان واسطه که دائم از جانب میران شاه
 متردد بودی و ګفتی که در این حدود مردی معتبر تر و
 دلaur تر از میران شاه نیست^{۳۰} الف خو سیفی نه د میران
 شاه ولایت او نه د افغانستان هېواد مشخص کړی دی
 افغانستان یې د ختیغ په لور د اباسین تر حده پوردي
 هېواد بنوولی، چې هفه د کسی یا سليمان غرونو
 سمسوري درې کېږي، چې له کندهار، قلات او غزنی نه د
 ختیغ په لور تر اباسین پوری غزېدلی او پېښور او کويته
 یا مستنګ یې مهم بنار ګوتی وو دا هفه سیمه یا هېواد
 دی، چې لږ و ډېر د هېرودوت له پکتیک، ګندهارا او د
 پېښتو له پېښتونخوا او روه سره مطابقت لري او پېښتله
 پکې له پخوا زمانی نه اباد شوي او کوچیان یې پکې
 تراوسه هم کوچې توب کوي په همدغه وخت کې و،
 چې د دوی دغه هېواد د نورو له خوا د جبال الافانيه او حد
 افغانستان په نامه هم یاد شوي دی^{۳۱} پېښتله دلته پخوا
 هم او سېدل، خود چنګېز خان په تایا کونو سره د نورو او
 هوارو سیمو ډېر و پېښتو هم دغې سیمې ته مخه و کړه په
 وروستیو مهالونو که له دوی نه ډېر بېرته د لویدیغ په لور
 و کوچېدل او په کندهار، فراه او هرات کې مېشته شول او

دولتونه یې جوړ کړل

مهمه داده، چې د سیفی افغانستان وروسته د نورو په لیکنو کې هم لږ و ډېر په هماغه حدود کې یاد شوی دی په پېنځلسې پېړۍ کې افغانستان د امير تیمور په ملفوظاتو کې هم لږ و ډېر په هماغه حدود کې یاد شوی دی او افغانستان له خراسان، سیستان او کندهار نه پېل بنوول شوی، خودغه اثر د هارورډ پوهنتون تاریخپوه جوسف فلیچر په وینا جعلی دی لکه چې د مخه یې یادونه شوې زمچې اسفزاري په شپاپسمې پېړۍ کې افغانستان په همدغه حدود کې بنوولی دی بابر شاه هم په خپل بابرنامه کې کله چې کابل یادوی، افغانستان د هغه په جنوب کې بنې او ختیغ حد یې تر پېښور پورې رسوی، خوله هغه نه وروسته د اسفزاري نه غېرد افغانستان نوم په نظر نه رائې دلیل یې شاید داوي، چې د بابري یاد هند د مغولي امپراتوري ۱۸۵۸-۱۵۲۶، په هسکېدلو سره د هغه وخت افغانستان په هند کې ونيول شو او له یاده وايستل شو، په تېره هغه وخت چې بايزيد انصاري ۱۵۲۵-۱۵۸۱، د پیر روبسان په نامه د مغولو د لاس بري په برابر کې یوه ټینګه او اوږده مبارزه پېل کړه او زامنوا او لمسيانو یې په پوره قوت ورته دوام ورکړ د روبسان کورنۍ هفومره، چې د خپلواکۍ په لار کې قرباني ورکړي، شاید په نړۍ کې بلې کورنۍ هفومره

قربانی نه وي ورکړي ور پسې ايمل خان مومند، خوشال خټک هم د هغو په شان یوسفزی، مومند، اپريدي او نور قومونه د مغولو په برابر کې جګ کړل دوي ټولود څلواکۍ د غه غورځنګ د نيمې پېړۍ په بهير کې نه یوازې ژوندی وساته، بلکې پرمخ یې هم بوته چې د هغو له امله مغولي امپراتور او رنگزېب ځان مجبور ولید پښتنی قومونو ته داخلی واکمني ومني او په خاص ډول د خیبر قومونو ته ډول ډول امتیازونه ومني او په هغو سره دغه غورځنګ بي اثر او ناکام کړي، خودغه غورځنګ له سیاسي ناکامي سره اساسی پایلې لري، چې غته پایله یې په رسمي ډول پښتنی قومونو ته داخلی څلواکۍ مثل او په پښتو کې د څلواکۍ د شعور قوي کېدل و^{۳۲}

په دغې دورې کې که د افغانستان نوم نه دی ياد شوی، یا لبر یاد شوی د هغه پر عکس د افغان نوم چې د افغانستان زړي جوروی، ډېر یاد شوی دی په عین حال کې د پښتون نوم له قومي سطحي نه د قومونو یاما ملي سطحي ته هسك شوی او عام شوی، خو په عمومي ډول دغه دوره د افغانانو لپاره د انحطاط دوره وه په دغې او بدې مودې کې نه یوازې د افغانستان نوم شاته غورزوں شوی، د پښتونخوا او روه نومونه هم لبر یادېدل دا به ځکه دغسي و، چې د ختیح او لویدیح ټول پښتنی قومونه له څلوا نورو وطنوالو سره د باندې نيو تر لاس لاندې وو دغه

وضع د شپاړ سمي پېړي په سر کې د مغولي، صفوی او شیبانی امپراتوريو په هسکېدلو سره پیدا شوي وه په دې ډول، چې له اباسین نه تر مقر پورې سیمې د مغولي صوبه دارانو واليانو، کندھار، فراه، سیستان او هرات د صفوی بېګلريېگي ګانو واليانو او له هندوکش نه پورته سیمې د محلی واکمنو یا شیبانی ازبکانو تر حاکمیت لاندې شوې وي

په دغې دورې کې چې له یوې پېړي نه دېره اوږده وه، افغانان او نور قومونه چې د بېرونیو تر لاس لاندې شوی وو، په وېشل شوی افغانستان کې له ګډ سیاسي ژوند کولونه هم محروم شوي وو په دغه حال سره له دوی نه په واقع کې مظلوم، بواکه، نیمگړي، بې ارزښته او تابع انسانان جوړ شوي وو چا چې دغه دېر بشکته انساني حال ختم کړ، هغه میرویس هوتك و چې په خپل پاخه تدبیر او ټینګ عزم یې د کندھار، فراه، پښین او کوتې خلک پوره خپلواک کړل ستر میرویس دغه ستر بری د قومي جرګې له لاري تر سره کړ، په دې ډول چې د هغه په خورا اغېمنې سروالي سره د کندھار په مانجه نومي کلې کې یوشمبر قومي او روحاني مشرانو د افغانانو د دغې انساني نیمکړ تیاد رفع لپاره هلته په پته یو تجویز ونيوه او میرویس یا هغه په ډراماتیک ډول عملی کړ او په کال ۱۷۰۹ کې د صفوی امپراتوري له ملکي او نظامي

کسانو نه ئینې د مقاومت په حال کې له مېنځه یووړل او نوریې له کندهار نه په وتلو مجبور کړل. له میرویس نه برسېره د مانجې د جرګې قومي او روحاني مشران دا وو سیدال ناصر، بابو جان بابر، بهادر خان اندر، ملا پیر محمد میاجی، عزیز خان نورزی، یوسف خان هوتك، ګل خان بابر، نور خان برهیخ، نور خان الکوزی، یحیی خان هوتك، حاجی نور محمد هوتك او محمد یونس کاکړ^{۳۳}، خو په دغه غټه بری سره ټول وطن څلواک نه شو، د ټول وطن یاله امونه تر اباسین پوري هېواد څلواکي د کندهار د شېر سرخ جرګې نتیجه وه، چې ګدون کوونکو مشرانویې په کال ۱۷۴۷ کې یو ډېر وړ کس احمد خان سدوزی د څل مشر په حیث غوره کړ ددې لپاره، چې ټول هېواد او ټول افغانان څلواک او وطن تنظیم کړي جرګه وال دغه قومي مشران وو حاجی جمال خان بارکزی، محبت خان پوپل زی، موسى خان اسحق زی، نور محمد خان الیزی، نصرالله خان نورزی او نور^{۳۴}. هغسي چې میرویس هوتك چې وروسته په میرویس نیکه یاد شو، د مانجې جرګې تجویز په پوره بری سره عملی کړ، داسې هم احمد خان سدوزی، چې وروسته په احمد شاه درانی او احمد شاه بابا یاد شو، د شېر سرخ جرګې تجویز عملی کړ، اول یې له کندهار نه تراټک پوري سیمه یانې د پښتنو لرغونی هېواد چې د

سیفی له وخت نه وروسته افغان نومېده، د مغولي صوبه
دارانو له حاکمیت نه وژغوره

البته د روپانیانو، ایمل خان مومند او خوشال خټک
مبارزو د مخه د دغه افغانستان خلک یوه ژغوروکي ته
سترګي په لار کړي وو احمد شاه دوی ته دغه ژغوروکي
شو او هغه هم د هفو په مرسته مغولي حاکمان له
افغانستان نه په اسانۍ سره وشړل په تاریخ کې بل هېڅ
فاتح له کندھار نه تراټک پوري باندې حاکمان، هغه
هم د یوې امپراتوری حاکمان، بې له جنګ نه یوازې په
یوه لنډ نظامي سفر سره نه وايستلي، لکه ستر احمد شاه
چې وايستل یوازې دا هم نه و، احمد شاه او صدراعظم
یې شاه ولیخان په لړه موده کې شبرغان، بلخ، کندوز،
بدخشان، فراه او هرات هم ترلاسه کړل او په دې ډول له
آمونه تر اباسین پوري خاورې نه د پکتیا په ګډون، یو
موټۍ هېواد جوړ کړ او د یوه مرکزي حکومت تر ادارې
لاندې یې راوست دasicې هم احمد شاه وروسته د
پنجاب، کشمیر، سند، بلوچستان، دهلي او د فارسي
خراسان په لاندې کولو سره د لرغونې افغانستان د نورو
فاتحانو په شان، یوه امپراتوري جوړه کړه، چې په
دراني امپراتوري یاده شو. په دې ډول ستر احمد شاه د
معاصر افغانستان سر مؤسس، د مانجې او شېر سرخ
جرګو غږي او په خاص ډول میرویس نیکه د هغه لیرې

مؤسسان او میا روبسان، ایمل خان مومند او لوی خوشال
خټک د هغه لومړنی مخکسان کېږي

خود احمد شاه د لمسیانو په واکمنی کې په پارس
کې د قاجار کورنۍ او په پنجاب کې د رنجیت سنگھه په
واکمن ګډلو سره اول د احمد شاه امپراتوري له مېنځه
لاره او بیاد محمدزی سردارانو په واکمنی او جګرو کې
په خپله افغانستان په عمل او واقع کې درې ټوټې شو او
پېښور چې د افغان واکمنو د ژمی پلازمېنې وه، په پای کې
درنجیت سنگھه لاس ته ورغی یوازی دا هم نه، د
منځنې اسیا په بره برخه کې د نولسمی پېړی په درې پیمي
لسيزې کې د تزاری روسيې امپراتوري په مسلط ګډلو
سره او تر مرکزي هند پوري د ختیخ هند کمپنی په لاس
بر ګډلو سره په خپله افغانستان ته اساسی خطر متوجه
شو وروستې د سوداګرۍ خو په واقع کې یوه انګرېزی
کمپنی وه، چې د برتانیې امپراتوري یې شاته ولاړه وه
ددغو د ورقې یو امپراتوري د دیسیسو نتیجه په افغانستان
باندې په کال ۱۸۳۸ کې په ظاهر کې د ددغې کمپنی خو
په واقع کې د انګرېزانو نظامي یړغل و، چې د یوه شړل
شوي سدوازې پاچا شاه شجاع ختیخ هند کمپنی پرې
لاس پوري کړ دا هفه وخت و، چې د محمدزی کورنۍ
مؤسس امير دوست محمد د افغانستان د بېرته یو موتی
کولو حرکت شروع کړی و، خو یړغلکر پوچ دلتہ په

دغسي مصييت واوبست چې د امپراتوري په بلې برخې کې په دغسي مصييت نه ولتار شوي هند ته د جيري پېرته تګ په وخت کې د کابل له شپاپس نيم زره پوچ او هندي نوکرانونه يې یوازې د ويليم براپدن یو جراح په نيم ژواندي خان جلال آباد ته ورسپد او نور يې په سره او ترخه ژمي کې د کابل گندمک د پخوانۍ لار په اوږدو کې د غازی وزير محمد اکبر په مشری د افغانانو له خواله ژوند نه محروم شول او لبر و ډېر درې سوه تنه يې یړغمل و نیوں شول د افغانانو دغه لاس بری د انګرېزانو د لوبي او پراخي امپراتوري د یوې برخې په برابر کې د پښتنو او تاجکو د رښتیني ملګر توب او ټینګ مقاومت محسول و د انګرېزانو دغه ماتې د ستري لوبي په مسابقه کې دوي ته له یوه بل اړخ نه هم یوه غټه ناکامي وه، چې له تزاری روسيې سره يې د منځني اسياد لاندې کولو په مقصد شروع کړي وه د همدغې ستري لوبي او له یړغملو او بندې انګرېزانو سره د افغانانو د بنه چلنډ له امله و، چې انګرېزانو په تېره وروسته له هغه چې د ختیئ هند کمپني يې حکومتي کړه، په افغانستان کې د خپلې بي ساري ماتې سره سره له امير دوست محمد سره چې د دویم ئحل پاره په ۱۸۴۳ کې واکمن شوي و، د افغانستان په پېرته یوموتی کولو کې د پیسو او وسلو مرستې وکړي امير دوست چې دا وخت ډېر ملکونه ليدلې او په سياست کې

د تجربو خاوند شوی و، د چین د متفکر، کنفیوس د دغې
ويناله مخي چې د عقل خاوند خپل هدفونه بې له تشدد
نه تراسه کوي عمل وکړ او یاغي کندهار او هرات یې د
نظمي زور له استعمال نه پرته په زياته اندازه په تدبیر
سره له مرکزي حکومت سره پرته یوځای کړل او د
خپلې مهینې په وخت ۱۸۶۳ کې یې له پېښور نه پرته
يو موټۍ او خپلواک افغانستان په میراث پرېښود، خو
څلوبېشت کاله وروسته په ۱۸۷۸ کې د برтанوي هندلوب
واکمن (وايسراي) لارڈ لېتن په لندن کې د برتانوي
حکومت په دستور چې په دغه وخت کې د امپراتوري
پال قوري (محافظه کار) ګوند په لاس کې و، په داسي
حال کې چې تزاری روسيې د بخارا په نیولو سره د
افغانستان پولي ته څان رسولی او د افغانسان له پاچا
امير شېر علي سره یې ليکونه مبادله کول او یو نظمي
هئيت یې هم پري تحمیل کړي و، په افغانستان باندي
نظمي يرغل وکړ د همدغه جنګ په بهير کې و، چې د
افغانستان نيمه عصري حکومت له مېنځه لار، منظم وسله
وال پوچ یې تیت او په خپله امير وفات شو او د انگرېزانو
سياسي استازی لوبي کوګناري د خپل نظمي پوچ په
قوت د هفه په زوي او څای ناستي امير محمد یعقوب
باندي د ۱۸۷۹ کال د مۍ په ۲۶ مه د ګندمک معاهدي
په تحمیل سره څینې مهم سرحدی څایونه لکه خیبر،

پښین او سبی له افغانستان نه پېل کړل او په هند پورې وترېل د افغانستان د باندې سیاست چلول يې هم د هند برتابوی حکومت ته منحصر کړ سره له دې هم ياله همدي امله و، چې انګرېزی پوچ د افغانستان په لاندې کولو کې پاتې راغې او په دا سې حال کې چې د کوګناري او ملګروله وژل کېدلونه وروسته امير محمد یعقوب هند ته تبعید شوی و، د کابل په سیمه کې د پښتو او تاجکو په پرله پسې او ټینګ مقاومت سره د جنرال محمد جان وردګ، میر بچه کوهدامني، جنرال غلام حیدر خرخي او د نورو په مشری ناکام کړل د انګرېز پوچ غته او غوڅه ماته د ۱۸۸۰ کال د جولای په ۲۷ مه د کندهار د میوند په وج او هوار میدان کې پېښه شوه هلتہ افغان طالبانو، قومي خلکو او د هرات پوچ چې زیاتره له غلزيانو نه جور و، د غازی محمد ایوب په قومنداني انګرېزی منظم پوچ ته د دواړو خواوو د ډېرو انسانانو په قیمت سره غوڅه ماتې ورکړه که خه هم انګرېزی پوچ د عصری توپکو او توپونو خاوندو بیا په لنډن کې د برتابوی نوی لبرال حکومت د ګلیدستېن په مشری، چې له افغانستان خخه يې د پوچ ایستلو پرېکړه د مخه کړې وه، خپل تول پوچ له افغانستان خخه وايست او د امير عبدالرحمن واکمني يې چې ګن شمېر افغانانو د چاریکار په بنار کې د جولایي میاشتې په شلمه منلي وه، په رسمي دول و پېژندله هغه

یوازینی امتیاز چې دوی له خه کم دوه کلونو جنګ نه وروسته ترلاسه کړ، د افغانستان د باندې ډیکود چلولو انحصار و د امیر عبدالرحمن واکمني افغانانو او افغانستان ته یوه نوې دوره شوه دده واکمني چې یوویشت کاله اوږده وه، دوه څانګړه تیاوې لري چې اثرونې یې تراوشه هم محسوس دي لومړۍ څانګړه تیا یې ما پخوا په یوه اثر کې په لاندې دول خلاصه کړې ده

امیر عبدالرحمن خان تشکیل یک اردوی دائمی و عصری را بحیث یک وسیله موثر و قوى بمنظور دفاع از خاک، استرداد مناطق از دست رفته استقرار و استحکام دولت و سلطنت خاندانی حتمی دانست. تا اوآخر سلطنت یک اردوی بزرگ دائمی تقریباً صد هزار مجہز به اسلحه عصری بشمول توبهای ثقيل و تفنگ هابه سویه کشورهای عصری جهان تکمیل کرد و کوشید تمام افراد ذکور مستعد به حمل سلاح را تربیه نظامی داده با توزیع تفنگ ها با انها یک ملت مسلح را تشکیل دهد.

برای اولین بار در افغانستان سه سپاه سالار بقيادة لشکرهای بزرگ در سه منطقه سرحدی ستراتیجیکی کشور یعنی هرات، ترکستان و ننگرهار با اختیارات وسیع در امور ملکی و نظامی بحیث وایسراى امیر مقیم ساخته شدند افغانستان بلحاظ نظامی بسیار قوي گردید و اگر روسیه و انگلیس افغانستان را محاط نمیکردن،

امیر عبدالرحمن شاید مناطق از دست رفته را بدهست می‌آورد و امپراتوری سابق درانی را احیا می‌کرد چون این نتوانست باستحکام قدرت در داخل پرداخت و در زمینه بکارهای موفق شد که حکمرانان سابق افغانستان از انجام آنها عاجز مانده بودند پروگرام وسیع نظامی را که امیر در پیش گرفت بقول خود امیر تقریباً ۷۸ فیصد عواید دولت بان تخصص داده شده بود، از درک مالیات‌ها، محصولات گمرکی وغیره که مستقیماً توسط یک بیورو کراسی وسیع وبعضاً از راه اجاره حصول می‌شد و همچنان از عواید خارجی که بنام معاش یا میر داده می‌شد، تحويل می‌گردید برای اولین بار در تاریخ افغانستان مالیات‌های زمین بصورت بیسابقه زیاد شد بعدیکه از زمین هائیکه بوسیله نهرها ابیاری می‌شد، ۳۳ فیصد حاصلات آن را دولت بخود اختصاص داد مزید بر آن دولت اقلام عمده تجارتی راهم در انحصار درآورد و با این کار خود تصدی‌های دولتی را اساس گذاشت

تعمیل این پروگرام نظامی و مالی و انحصار و تمرکز قدرت سیاسی سبب ظهور بیش تراز ۴۰ قیام در سراسر کشور شد ولی تمام آنها بکومک قوه نظامی وایله جاری قومی منکوب گردید با آنهم حکومت نظامی نبود و شخص نهایت پر کار امیر بعیث یک سلطان مطلق العنان قدرت عالیه را از راه قوه اجرائیه مخصوصاً قوه‌های

نظامی و امنیتی و با ایجاد یک شبکه بسیار وسیع جاسوسی بخود اختصاص داد

امیر هیئت وزرا و صدراعظم نداشت، آمر آن وزارت خانه‌ها بشمول والیان ولایات مامورینی بیش نبودند بزرگان قومی و روحانیون اختیارات عنعنوی را از دست دادند و در جمله اعصار نیمه رسمی دولت درآمدند عمال و مامورین دولت بحمایه قوای نظامی وامنی که در قسمت‌های مختلف کشور مقیم ساخته شدند برای اولین بار مستقیماً در سراسر کشور باداره پرداختند مخالفین اگرچه در دوره‌های سابق هم نابود میشدند، ولی در این دوره از بین بردن مخالفین بطور وسیع عملأ جزء سیاست رسمی قرار گرفت و دولتی را که امیر عبدالرحمن تنظیم نمود، بر تشدد و قوت متکی بود از ادی فرد در برابر جامعه بی ارزش ساخته شد، فرد صرف در داخل جامعه حق زندگی داشت و موظف بود در وقت لزوم حیات خود را فدای جامعه نماید با اینهم قاضیان شریعت استقلال عنعنی خود را حفظ کردند در نتیجه این اقدامات نظم و نسق مخصوصاً در سال‌های اخیر سلطنت امیر در سراسر کشور تامین شد

در عین حال برای عصری شدن کشور بکومک متخصصان مستخدم اروپایی منجمله انگلیسی در ساحات تخنیک، طب و کارخانه نظامی قدم‌های اولی

برداشته شد، ولی معارف بحال آبتدایی و عنعنی باقیماند افغانستان در عهد امیر عبدالرحمن تاحدی برای عصری شدن اماده شد ولی در عین حال در این دوره ضدیت بین افراد و حکومت بصورت ییسابقه حاد گردید و این یک بعد جدیدی در تاریخ سیاسی افغانستان علاوه نمود^{۳۵}

د افغانستان د پولو ټاکنه:

د امیر عبدالرحمن د واکمنی بله مهمه څانګړ تیاد افغانستان د پولو ټاکلو بشپړ بدل دي په دې اړه باید وویل شي، چې د افغانستان د پولو بیلې برخې په پیلو وختونو کې د بر تانوي هند حکومتي مامورانو، د تزاری روسي، ایران او افغانستان له مامورانو سره په ګډه ټاکلي دي په دې ډول دغه ټاکني بین المللې ماهیت لري او په دغه کار کې په اوله درجه د بر تانوي امپراتوري ګټې په نظر کې نیول شوي دي او افغانستان تاوان کړي دي د ډیورند په توافق لیک سره لا اصلي افغانستان له اوسي افغانستان خخه دباندي بنول شوی و، چې هفه اوس د پاکستان په حدودو کې دنه شمېرل کېږي په ټولیز ډول د پولو په دغو ټاکنو سره افغانستان تر پخوانه کوچنی شو، خوله بلې خواهد ډغه ټاکني دي چې افغانستان یې د یوه هېواد په توګه مشخص او تثیت کړ

او د نړۍ نورو هېوادونو او بین المللی مؤسسو هغه په رسمی دول پېژندلی دی او اړیکي یې ورسره ټینګ کړي دی خود افغانستان د پولودغه ټاکنې د اصلی سرچینو او پابوله مخې تراوسه په کوم اثر کې بیان شوي نه دي، نو د هغودقيق بیان کېدلی نه شي دلته به یې اساسی کربنې په لنډ دول وښو dalle شي

د افغانستان هغه پوله، چې اول ټاکل شوې وه هغه د بخارا او افغانستان ترمینځ د بین المللی پولې په شان د اموسین منل دي د آموسین چې د طبیعی پولې په شان دی، د اول څل لپاره احمد شاه او د بخارا امیر د دوی دواړه هېوادونو ترمینځ د بین المللی پولې په شان منلي وو، خود امیر شېر علي د دویمي واکمنۍ په وخت کې دغه پوله په پیقرسبرګ کې دروسي حکومت او په لنډن کې د بر تانيې حکومت له خوا په رسمی دول ومنل شوه دا وروسته له هغه و، چې امیر شېر علي همدا چې د دویم څل لپاره د ۱۸۶۸ کال په اکتوبر کې د واک په ګدی کېښناست، د بل کال په پیل کې یې هند ته د یوه رسمی سفر په ترڅ کې وايسراي لارڈ مايو ته په منځني اسيا کې دروسي د وړاندې تګ له امله د افغانستان په اړه اندېښنه وښووله لکه چې دمځه ويـل شوي، روسيې په منځني اسيا کې د وړاندې تګ په لړ کې په ۱۸۶۸ کې بخارا لاندې کړې او افغانستان ته یې خطر پېښ کړي و

د هند وايسراي په دې اړه په خپله خه ونکړل، خو په لندن کې يې خپل حکومت د امير له اندېښني نه خبر کړ لندن بیا په دې هکله له پیټرسبرګ سره د ليکونو مبادله پیل کړه، د ليکونو دغې مبادلي خو کاله په اوږدو وقفو کې دوام وکړ، تر خو په پای کې په کال ۱۸۷۳ کې د دوى د حکومتونو ترمینځ یو ډول پوهه اوی راغۍ چې د هغه له مخې روسيې له امو Understanding سین سره د کوکچې سین له یوئای کېدلونه دروسته تر خوجه صالح پوري او بیاله هغه ئای نه د پارس تر پولي پوري د افغانستان شمالي پوله ومنله په دې ډول، چې د بدخشان، ترکستان، هرات، اندخوي او ميمني ولايتونه به دته په افغانستان کې شامل وي روسانو اول بدخشان او واخان د امير شپر علي یانې د افغانستان سيمې نه ګهله، خو بیاد انګربزانو په ټینګار له خپلې ادعانه تېر شول^{۳۶} په دې ډول د افغانستان د شمالي پولي ټاکنه د روسې او بر تانوي حکومتونو ترمینځ د یوې پوهه اوی محصول و، نه د کومې لیکل شوې موافقې یا تړون محصول، خودغه پوهه او ده ده د رسمې موافقې حیثیت لاره سره له دې هم دغه پوهه اوی لانجمن شو، څکه چې له خوجه صالح نه د فارس تر پولي پوري لیکه ناهاتاکلي پاتې شوه او له کوکچې نه تر پامير پوري سيمې هم په خپل حال پاتې شوه او روسانو بیاله دغه حال نه

کټه پور ته کړه، چې ذر به یې بیان و کرم
 د لویدیخ په لورد سیستان په برخه کې هم د
 افغانستان پوله ناټاکلې وه، چې هغه هم د امير شېر علي
 په دویمي واکمني کې د انګرېزی هیئت مشر جنرال گولډ
 سمد Goldsmid، په مینځګر توب وټاکل شوه سیستان
 په لرغونی زمانه کې، لکه چې په تېرو پاڼو کې یې بیان
 شوی، د ساکاوو مېنه وه، ساکا په دغه وخت کې اسحق
 ذی او تر هغه دمخه ساک ذی یادېدل سیستان له
 جرافیوی نظره د افغانستان خاوره وه او ساکا هم د
 لرغونی افغانستان خلک وو، خو پارس د ژبې له نظره پر
 هغه ادعا کوله او د هغه تاریخي افتخارات یې خپل ګفل
 سیستان د احمد شاه له وخت نه د افغان واکمنو تر ولکې
 لاندې و، خود امير دوست محمد له مړینې نه وروسته د
 محمدزی سردارانو په جنګ کې پارس پري قبضه وکړه
 دا چې د پارس قبضه د سیستان تر کوم څای پورې وه،
 په دقیق ډول معلومه نه ده، خو امير شېر علي چې د
 دویم څل لپاره واکمن شو، اراده وکړه چې له سیستان نه
 د پارسيانو لاس لنډ کړي په دغه وخت کې پارس په
 سیستان کې له خپل موقف نه نارام و سره له دي هم
 امير شېر علي د هندوستان د شخص ګورنر جنرال په
 غوبښته له نظامي عمل نه چده وکړه هندوستان په دي
 فکر چې د پارس افغان د جنګ شروع به ناوري اثرونه

ولري او اپه عين حال کي ا مايل و، چې د ختیخ په لور د پارس د منظم او تدریجی وړاندې تګ مخه ونيسي، د مینځګړ توب وړاندیز وکړ افغانستان او پارس دواړو وروسته له یو خه مذاکرونه دغه وړاندیز ومنه میجر جنرال ګولډ سمد و ګومارل شو، چې د دواړو خواوو مخالفی ادعائګانی سره پخلا کړي ګولډ سمد د دواړو خواوو د ادعائګانو له مطالعې نه وروسته د ۱۸۷۲ په اکتوبر کې خپله فیصله صادره کړه، چې د هفی له مخي دغه سیمه باید د دواړو خواوو ترمیخ وو پشله شي ددغه هپواد بسپرازه برخه چې د خاص سیستان په نامه یادېده او د هلمند د سین کینې خوا ته واقع ده، پارس ته او بنې خوا یې افغانستان ته تخصیص شوه هم افغانستان او هم پارس دواړو به په دغې فیصلې اعتراض وکړ او د سیستان فیصله له افغانستان سره تر اوږدي مودې پوري یوه ترخه موضوع پاتې شوه امير شېر علي د ګولډ سمد ددغې فیصلې په سرله انگرېزانو نه پېکانه شو د لارډ ناپیر (Lord Napier) په وینا او نه یوازې شېر علي بلکې ټول افغانان معتقد دو، چې مور به هفه خه پېر ته د دوی کړو کوم چې دوی له لاسه ورکړي وو او چې دغسې ونه شول، بیانو د دوی مور ته د ضعیف او بې باوره خلکو په شان کتل، چې د دوستی په جامه کې د پارس په پلوی یې دوی تاوانی کړي دي ^{۳۷} لانجه د افغانستان او پارس

ترمینځ لا توده وه او هغه دېرش کاله وروسته په کړ کېچ بدله شوه دا هغه وخت و، چې د هلمند سین خپل تګ لاره د لویدیخ په لور اړولې وه پارس له بر تانویانو غونبنتل، چې دغه کړ کېچ رفع کړي د افغانستان پاچا امير حبیب الله هم په دې اړه د بر تانیې مینځکړ توب ومنه دا ئل دغه ماموريت د کرنيل میک ماهن McMahon په غاړه شو او هغه د ۱۹۰۳ له جنوری نه وروسته د دغې پولې په اړه د افغان او پارس استازو په ملګر توب خپل نظر اعلام کړ او د ۱۹۰۴ کال تر فبروري پورې دواړه خواوو ته وسپارلي^{۳۸} له دغو فيصلو سره سره یاد هفو له امله د سیستان د پولې موضوع نوي بعدونه پیدا کړل، چې د هفو په اړه په افغانستان کې د قانوني پاچایي په لسيزې او د لومړۍ ولسمشرۍ په وخت کې پر هغې بحثونه او فيصلې وشوي، چې د هفو بیان بېل کتاب غواړي

لكه چې دمخه ويں شوي د افغانستان شمال لویدیخ پوله له خوجه صالح نه د پارس تر پولې پورې نامشخصه او ناهاکلې پاتې شوې وه روسي قوتونو د امير شېر علي په وخت کې په کال ۱۸۷۳ کې خيوه او په ۱۸۷۶ کې خوقدلاندي کړي او د خيوې له نیولونه وروسته د کسپین سيمه یې نظامي کړي وه په داسي حال کې چې د منځنۍ اسيانوري سيمې یې د بخارا په ګډون په تېري

لسيزې کې لاندي کړي وي په لويدیئې منځني اسیا کې یوازې د ترکمنو پراخه سيمه په څيل حال پاتې وه دغه سيمه هم په دغه وخت کې د روسانو تر خطر لاندي شوه د ترکمنو دغه پراخه سيمه په شمال کې د خيوې، په جنوب کې د افغانستان، په ختيئ کې د بخارا او په لويدیئ کې د کسپین ترمبنځ پرته وه، خوله افغانستان سره يې پوله ناټاکلي وه او امير عبدالرحمن په دغه فکر چې روسیه به د ترکمنو د سيمې له لاندي کولونه وروسته افغانستان ته هم خطر پېښ کړي، د هند له وايسراي نه چې د افغانستان د باندنه اوږيکو اختيار له هفه سره و، په وار وار وغوبنتل چې د افغانستان دغه پوله له روسانو سره مشخصه کړي، خوهفه به ورته ډاد ورکاوه چې دغه موضوع په کال ۱۸۷۳ کې حل شوي او له سره نیوں به يې مصلحت نه وي امير چې یوولس کاله په تاشکند او سمرقند کې تېر کړي وو، روسان يې بنه پېژندل، د وايسراي په خبره نه قانع ګډه ترڅو چې روسانو د ۱۸۸۴ کال په فبرورۍ کې د مردو تکه ترکمان هم لاندي کړل او د هرات په اړه هم اندېښنه پیدا شوه هرات په هفه وخت کې د هند ور ګټل ګډه بیاد هند بر تانوي حکومت هم د امير په شان اندېښمن او په دې فکر شو، چې اوس ددې وخت دې چې د افغانستان شمال لويدیئه ناټاکلي پوله هم باید وټاکله شي، خودا یو پېچلی کار و

د هرات او مرو ترمینځ پنجده پر ته وه، چې پراخی ورشو ګانې او دلته او هلتہ یې لبره کرنیزه Ҳمکه لرله په پنجده کې د سارق ترکمنو پنځو خانګو د پووندہ توب ژوند کاوه، لویې رمې یې لرلې، بشه شتمن وواود کېتکاس Kibitkas په نامه په وړو کېږديو کې او سېدل، چې کولی یې شول په یوې اشارې او چېکۍ سره مېنه بدله کېږي دوی په ۱۸۸۲ کې دروسيې د خطر له امله د افغانستان تابعیت او د ماليې په توګه د عشر ورکول منلي وو امير عبدالرحمن بیاد پنجده لپاره حاکم وټاکه او د جنرال غوث الدین په قومندانی یې هلته یو نظامي پوچ ځای پر ځای کړ پنجده په اصل کې د هرات برخه وه او د هرات طبیعي پوله د پنجده په شمال کې له سريازې نه اخواوه مرو د هرات تابع سيمه وه او د هرات د هغه وخت د والي سعد الدین په ويناد اخڅ او تکه ترکمنو لویان په کابل کې د امير شېر علي په دربار کې دېره وو، ځکه چې دوی په اصل کې د هرات تابع وو سارق ترکمنو له هرات سره نزدې اړیکې لرل پخواد پنجده او سېدونکې د جمشیدي قوم و، د دوی مېنه ارساري ترکمنو او د ارساري ترکمنو مېنه بیاد نولسمې پېړې په نیمايې سارق ترکمنو ونیوله او دوی جمشیديانو ته باج ورکاوه او جمشیديان د هرات تابع ولس وو په دې ډول پنجده له جغرافيوي، قومي او تاريخي پلوه د

هرات برخه وه، چې په دې ډول پنجده د افغانستان برخه کېدہ له همدي امله و، چې امير عبدالرحمن د یوه مسلمان واکمن په توګه غوبنټل د منځني اسيا په دغې برخې کې یو فعال پرمختيایي چلنډ غوره کړي امير څکه دغسې فعال سیاست ته زړه کړي و، چې دمخده مرو تکه ترکمنو مشر، مخدوم قلي خان او هم د خوارزم خان ورته د تابع کېدلو وعده ورکړي وه سره له دې هم امير له دې امله چې د هند وايسراي ورته ددغه چلنډ برخلاف مشوره ورکړي وه، د هغه له غوره کولونه ډډه وکړه یوازې دا هم نه و کله چې روسان په قوت سره پنجده ته نزدې شول، جنرال غوث الدین ته یې هدایت واستوه، چې که روسانو پري بريد هم وکړ، ورسه مقابله ونه کړي او خپل پوچ بالامر غاب ته په شاکړي د هند د وايسراي له مخالفت نه برسپره د امير ددغه چلنډ علت دا و، چې پوچ یې د روسانو د پوچ په پر تله ضعيف او پر هغه برسپره د پنجده په سارق ترکمنو یې هم اعتبار نه درلود او ويبل یې، چې سارق ترکمنان به ددي لپاره چې خپله شتمني وساتي، له روسانو سره ملګر توب وکړي

امير په عين حال کې د هغه خطر په برابر کې چې د روسانو له خوابه افغانستان ته هم متوجهه شي، د افغانستان د خونديتوب لپاره د اوږدي مودې یو تجويز

وکړ د هغه په نظر د پنجده د سقوط په حال کې به د دې احتمال لږوي، چې د افغانستان بشپړ توب ته تاوان واړوي، خو که افغان پوځ د پنجده په سر له روسانو سره مقابله وکړه او که روسانو هرات او میمنه ونیوله، افغانستان به تجزیه شي البتہ د هرات په سقوط سره به روسی او انګرېزی پوځونه سره ونبلي، خود امير په نظر په افغان خاوره کې به دروس او انګرېز جنګ په نهایت کې افغانستان بریاد کړي او د هغه لوړه ګټه په دې کې ده، چې د دغسې مصیبت مخنيوی وشي په واقع کې امير عبدالرحمن د هر هغه قدرت، مسلمان وي، یا عيسوي مخالف و چې له افغانستان نه د یوه بل پر ضد تېر شي له همدي امله و، چې د پنجدي د بحران په شدید حال کې هم امير حاضر نه شو، چې د هرات د پیاوړ تیا لپاره د بر تانوي انجینیرانو یوې ډلې ته دور تګ اجازه ورکري، خو که روسانو په هرات حمله وکړه، په هغه حال کې امير حاضر و، د انګرېزانو پوځ ومني چې خپل پوځ به یې له هغه سره په ګډه تر پایه پوري و جنګېري

څنګه چې د افغانستان باندې سیاست د انګرېزانو په انحصر کې او څنګه چې هرات ته خطر هندوستان ته هم خطر ګډلې شو، د هند بر تانوي حکومت له روسانو سره له موافقې وروسته د جنرال پیغمبر لمسدن Peter Lumsden په مشرى د ۱۸۸۴ په مني کې پنجده ته یو

هیئت واسته، چې هلتہ د خپل روسي سیال په اتفاق
یاده شوی ناټاکلی پوله وټاکی افغانستان ته بلنه
ورکړای شوه، که خه هم موضوع د هغه د پولې ټاکل و
خو په دغه وخت کې چې روسانو ځان په قوت سره د
پنجده او مرو ترمینځ رسولی وو، نه یې غوبنټل چې
کشاله زر هواره شي، موضوع یې ټالوله او په عین حال
کې یې خپل پوچ لاهم پیاوړی کاوه له بلې خوا جنرال
لمسدن جنرال غوث الدین ته سپارښتنه کوله، چې د
خپلې پوئي قطعې له پیاوړی کولونه ډډه وکړي، ډډې
لپاره چې دغه کشاله په اسانۍ سره هواره شي د لمسدن
دغه ټینګار په پای کې امير په دغه فکر کړ، چې دغه
جنرال په واقع کې د افغانانو او روسانو ترمینځ نسته
غوبنټله، ځکه چې دغه احمق په دې فکر و چې که د
افغانانو او روسانو ترمینځ وينه تویه نه شي، دوى مسكن
سره دوستان شي چې دابه په ټوله مانا د انګرېزانو د ګټې
مخالف وي^{۳۹}

د ۱۸۸۵ کال د مارچ په دېرشمه روسانو پنجده لاندې
کړه، افغان سرتپرو ورسه ناکامه مقابله وکړه، که خه
هم روسي پوچ ترپنه لوی او امير هم دوى له مقابلې نه منع
کړي دو امير عبدالرحمن په دغه وخت کې هندوستان ته
په رسمي سفر تللى واو چې د پنجدي له سقوط نه یې
خبر کړ، وايسراي ته یې وویل چې غم مخوري د نه دا

چې امير کوبنېښ ونه کړ له وايسراي نه وغواړي دغه
 يرغل بېرته په شاوههي، ځکه چې دوي له هغه سره ژمنه
 کړي وه چې په هغه حال کې چې کوم هېواد په افغانستان
 باندې يرغل وکړي، بې له دې چې هغه پارول شوي وي،
 دوي به له افغانستان نه په قوت دفاع وکړي پردي
 برسپره امير د هند حکومت کار اسان کړ په دې ډول،
 چې دې له پنجده او د هفي له سهيلی برخې نه دروسیې د
 لوی امپراتور په نامه تېربېري، خو چې ماروچاق، ګلران
 او ذوالفقار لا هم د افغانستان وي په دغه وخت کې امير
 دا هم خرگنده کړه، چې پنجده په اصل کې ددې لپاره
 نیول شوې وه، چې په دغسي حال له هفي نه د چني په
 توګه کار واخیستل شي د امير په نظر د پنجده په
 قرباني سره به افغانستان له لوی مصیبت خخه ژغورل
 شوي وي سره له دې هم د پنجده بحران روسيه او
 بر تانيه د جنګ ژۍ ته ورکش کړل، خو په پای کې د
 ډېرو ليکونوا او تېلګرامونو په مبادلي سره دوي موافقه
 وښودله، چې دغه کشاله دې په منځګړ توب سره هواره
 شي روسيې بیاد امير له خواهغه ورکړل شوي امتیاز د
 پريکړي لپاره د اساس په توګه ومنه او یوه بل ګډ
 روسي- انگليس هيئت د افغانستان دغه پوله د اموسيين له
 خمياب نه تر ذوالفقار پوري وټاکله دا ئحل سروست رج
 وي Sir West Ridgeway هيئت مشر و او دغه

پوله هم د هغه په نامه ياده شوه^{۴۰}. په دې جول د افغانستان شمال لويدیئه پوله هم د بر تانوي روسي حکومتونو له خوا او د افغانستان په تاوان و تاکله شوه د بدخشان په برخه کې يانې د افغانستان شمال ختیئه پوله هم دروسانو په نظر ناتاکلي وه، که خه هم دوى د ۱۸۷۳ کال په پوها وي سره بدخشان د افغانستان سيمه منلي وه روسانو د نهمي لسيزې په سر کې هلتہ هم تېرى وکړ، دغه پوله له سرنه و تاکل شوه چې هفه دلتہ د افغانستان د ختیئ-جنوبی پولي سره یوځای تر بحث لاندې نیول کېږي

د افغانستان د ختیئ-سهميلي پولي تاکل د نورو پولو په پرتله دېر پېچلی او ګران و، په دې چې هم د دغې پولي اوږدوالي دېر وا هم د هفي په تاکلو سره اصلي افغانستان او د هفه اصلي او سېدوکي يانې پښتنه اغېزمن کېدل لکه چې دمخه ويـل شوي افغانستان په اصل کې په ختیئ کې تراباسین پوري هېواد ته ويـل کېده، خود امير عبدالرحمن تروخته له خيبر نه تراباسين پوري سيمه د پېښور په ګدون د بر تانوي هند لاس ته ورغلې وه پېښور اول د پنجاب واکمن، رنجيت سنگھ په کال ۱۸۳۳ کې د هفه له حاکم سردار سلطان محمد خان، د امير دوست محمد ورور نه نیولی او انګرېزانو بیا پېښور له سکانونه په کال ۱۸۴۸ کې تراسه کړي او د امير

دوسټ محمد ټولی هلي څلې د پېښور د بېرته ترلاسه کولو په اړه نابريالي شوي وي لکه چې د مخه ويل شوي د خيبر لوی معبیر چې منځنۍ اسياله جنوبي اسيا یانې هند سره نسلوي او له دې امله د هند د امنیت لپاره مهم و، د ګندمک په تړون سره له افغانستان نه پېل شوي او په هند پوري تړل شوي و سره له دې هم بر تانيان په دغولاس بريو قانع نه وو له دوى سره د هند د طلایي مستعمري د خوندي ساتلو اندېښنه وه خنګه چې دوى په څلور سوه مليوني پراخ هند باندي د لس زده ملکي بر تانيي مامورانو له لاري حکومت کاوه او هنديانو ته پېگانه استعماری اروپايان وو، په دې اندېښنه کې وو چې که روسيه د افغانستان له لاري په هند وردمخه شي، هند ممکن د دوى له لاسه ووئي، نود دوى غټ کوبېښ دا و چې د هند په لور د تزاري روسيي د احتمالي پوئي وړاندې تګ مخه ونيسي بايد د هند په شمال-لويديع کې ټينګ نظامي استحکامات او سیاسي تجویزونه ولري په افغانستان باندي په کال ۱۸۳۸ کې د بر تانيي هند لومړي ټېرى او څلوبېښت کاله دروسته د دوى دویم ټېرى هم په اصل کې د همدغه مطلب لپاره و، خوافغانانو دوى په دواړو کوبېښونو کې نابريالي کړل، که خه هم بر تانيه د وخت زېرڅواک او دېر شتمن هېواد و او په اسيا، افريقا او امریکا او استرالیا کې یې پراخي مستعمري لرلې

روسیې چې په منځنۍ اسیا کې تر افغانستان پوري ډېر ملکونه لاندې کړل او په لنډن کې پراختیا غوبستونکي محافظه کار ګوند په ۱۸۸۹ کې حکومت په ملي انتخاباتو سره ترلاسه کړ، بر تانوي هند د روسیې د احتمالي تېري په برابر کې یونوی ستراتیجیکي تجویز وایست او په هفه باندې یې د علمي سرحد ^{Scientific} Fronties نوم کښېښود. ډیورند توافق لیک او د ډیورند کربنه په واقع کې د همده ډېرنده دی مادغه موضوع ګانې په خپلو اثرونو کې د ارشیفي لوړ نیو دسمی پایاو او ناخپرو شویو لیکنو او را پورونوله مخي په دقیق او اوږد دول شرح کړي ^{۴۱} دلته به یې اساسی مطلب په لنډ دول بیان کړم.

د په اصطلاح علمي سرحد نه مطلب دا، چې په هفه حال کې چې روسی پوچ د هند د اشغال په مقصد په افغانستان نتوؤخي یا حتی د امير عبدالرحمن په مهینې سره په افغانستان کې ګدودی پېښه شي، د بر تانوي هند پوچونه به د هندوکش نه په بسکته ستراتیجیکي سیمو یانې کندھار، جلال آباد، کابل او غزنی کې څای پر ئای کېږي. په دغه مقصد چې د روسی پوچ د ور تگ مخه ونیسي. د وراندې تگ دغه چلنډ بیا لازمه کوله، چې نه یوازي هفه مهم کوتلونه او څایونه چې علمي سرحد ته رسپری د دوی په کنترول کې وي، پر هفو قومونو هم

سیاسي کنترول ولري چې دغه کوتلونه يې په سیمو کې پراته وي دغه ټول تجویز بیا حتمي کوله، چې هند باید له افغانستان سره خپل سرحد یا پوله وټاکي او د امیر لاس له دغو قومونو او سیمو نه لنډ کړي

دا چې تزاری روسيې که خه هم امپیریالستي او پراختیا غوبستونکی هېواد، د افغانستان له لارې په هند باندي د یرغل نیت لاره، یقیني نه وه خووېره يې یقیني وه، په ټپه د انگلستان د محافظه کار یا توري ګوند په پاسنيو کړيو کې په هر حال، په هفه وخت کې چې دلنډن د محافظه کار ګوند مشر لارڈ سالسبری (Salisbury) په لاس او د هند حکومت د وايسراي لینزدون (Lansdowne) په مشری چېلده، علمي سرحد د رسمي سیاست په شان ټینګ ونیول شو او د عملی کولو په مقصد له خیر نه تر کابل پوري دريلو ګزو لوپاره لازمي شیان او سامانونه زېرمه شول او د کابل سین سرو ھم پیل شوه داسي ھم د کويته او چمن ترمینځ د کوژک تونل په ایستلو پیل وشو انگلیسانو کويته د امير شېر علي په وخت کې د کلات خان له لارې او سبي او پښين يې د ګندمک په تړون سره تراسه کړي وه د انګرېزانو له خواد کويته نیول د افغان انگلیس د دویم جنګ یو علت و امير عبدالرحمن ھم ویل چې د کوژک تونل ایستل لکه دده په نس کې چې د چړې تنوېستل وي

د هند وايسراي په ۱۸۸۸ کې امير عبدالرحمن ته په یوه لیک کې خرگنده کړه، چې اوس ددي وخت دی چې د دواړو هډوادونو ترمینځ پوله مشخصه شي او د دغه مقصد لپاره به یو بر تانوي هيئت کابل ته درشي له هغه نه يې دا هم وغوبستل، چې د افغانستان په شمالی پولو کې بر تانوي افسران ومني، خو امير د هفو له منلونه غاره غروله او د وايسراي لينزداون د ټینګار په برابر کې يې دول ډول پلمې کولي کله به يې وړاندیز کاوه، چې يو بر تانوي هيئت دي په کابل کې په عام دربار کې د چارو په اړه له هغه سره بحث وکړي او کله به يې وايسراي ته بلنه ورکوله، چې کابل ته راشي یوڅل يې دا وړاندیز هم وکړ، چې د دواړو خواوو هيئتونه دي په کومې سرحدی سیمې کې سره خبرې اترې وکړي، خودغه وړاندیزونه د وايسراي لپاره د منلو وړ نه وو او هغه ټینګار کاوه، چې د بحث موضوع دي یوازې د پولي ټاکل وي او د بحث موضوع دي دمخه ټاکل شوې وي او د دغه مقصد لپاره دي امير یو بر تانوي هيئت په کابل کې ومني وايسراي یوڅل امير هند ته هم وباله، خو امير د ناروغره په پلمه هند ته له ور تګ نه بشنه وغوبستله دواړه خواوې له یوې بلې نه شکمنې وي امير په سرحدی سیمو کې د انګر پزانو د وړاندې تګ مخالفو، لکه د کوژک تونل بشپړول، چمن ته د هفو د ریلوي غزوو، د ګومل د تونل

پرافیسټل او له ځینو سرحدی قومونو سره د هفو مذاکره کول او د کابل سین سروی کول له بلې خوا وايسراي په سرحد سیمو کې د افغانستان پرمختګ د خپل علمي سرحد پروگرام مخالف باله، لکه د وزیرستان په واهه او د مومندو په متابیي کې د نظامي پوستو جوړول، په اسмар کې د پوچ دېره کول او د چاغي نیوں په دغه وخت کې په واقع کې د امير ماموران له چترال نه تر لویدج بلوچستان پوري د وړاندې تګ په حال کې وو دوی کوم هفه سرحدی قومونه، چې د افغان انگليس په دویم جنګ کې په خپل سر شوي وو، هشول چې د افغانستان حکومت ته غاره کښېږدي دوی په خپل دغه ماموریت کې د پیسو په ورکولو، کابل ته د قومي جرګو تللو په هشولو او په عین حال کې د نظامي قوت په بسولو سره بریالي وو غټه بری د سپاه سالار غلام حیدر خرخي په برخه و هفه وروسته له دې چې شنواري، بر مومنداو کونهريان د حکومت تر نیغې ادارې لاندې راوستل، په ۱۸۹۲ کې یې خپل پوچ په اسмар کې دېره کړ او له هفه ځای نه یې د باجور، دیړ او سوات د ایل کولو لپاره هلې څلې پیل کړې د برتانوي هند د باندېنيو چارو وزیر، مارت مردیورندلا تر هفه دمخته د ۱۸۹۱ کال په جون کې خرګنده کړې وه، چې موبې په ټول سرحد کې د [ایران] له تورو غرونه تر وزیرستان پوري بد خبرونه تر لاسه

کوو، امیر کرمه تهدید کړي او اپریدیان په لړزې دوتكی
حال کې دي

وايسراي لينزدون لا په دې فکرو، چې امير غواري
پوره څلواک وي، نوبایا يې تول هغه درانه توپونه او
وسلې چې افغانستان له اروپايي هډوادونو خخه په بېه
اخیستې وي، د کراچۍ په بندر کې ټال کړي او د امير د
اعتراض په څواب کې ولیکل چې ترڅود سرحد مسئله
فيصله شوي نه وي، هغه به ټال وي دا په دغسي حال کې
چې دغو وسلو ته د هزاره جات په روان جنګ کې سخت
ضرورت و په واقع کې وايسراي لينزدون په امير
عبدالرحمن باندې د دغسي فشار اچولو په فکر شو، چې
پخوا وايسراي لارڈ لېټنن په امير شپر علي باندې راوړۍ او
هغه يېا د افغان-انگليس د دویم جنګ ي علت شو، خو
دغه ئخل لندن د وايسراي د په څېل سر عمل په مخ کې
خند شو سره له دې هم لينزدون له امير نه په یوه ليک
کې وغوبنستل، چې د هند لوی درستيز جنرال فريدرک
رابرتس په مشری په جلال آباد کې یو نظامي هيئت ومني
چې د ۱۹۹۲ کال له اكتوبر نه وروسته نه وي په ليک
کې يې داهم ورته خرګنده کړي وه، چې که ماله تا والا
حضرت نه د سپتمبر تر اول پوري وانه ورېدل چې ته
حافظريې دغه هيئت ومني زه به داسي وګنهم چې زما
وړاندیز منل شوي نه دې او هغه به پرته واخیستل شي،

خو که ته دغه وړاندیز ومنې یا ونه منې بیا به لازمه وي،
چې فیصله وشي چې کومې سیمې د افغانستان د سلطنت
دي او کومې نه دي

د جنرال رابرتس په مشری د دغسې نظامي هیئت له
استولونه مطلب دا و چې د هند وايسراي غوبشتل موضوع
د فشار په راولو یا حتی د زور له لارې حل کړي
رابرتس د افغان- انگلیس په دویم جنګ کې د انگرېزی
پوئ لور قومندان و، چې په امر سره یې یو شمېر افغانان
په کابل کې په دار خېرول شوي او د افغانانو د میوند له
بری نه وروسته یې په کندهار کې د غازی محمد ایوب
پوئ مات کړي و دی په رښتیا افغانانو ته منفور و، چې
په کابل کې د هفه شته والی پارونې کولي نو امير
عبدالرحمن ته د هفه په مشری د هیئت هم د منلونه و نو
یې د اگست په درېمه وايسراي ته ولیکل، چې حاضر
دی دغه هیئت ومنې خوهفه دی د هزاره جات د جنګ له
امله تال شي

لینزداون له هفه وروسته خپل چلنډ نور هم سخت کړ
په خپلې شورا کې یې په خپلو ملکرو ومنله، چې هند
باید یوه کربسه وټاکۍ او خرگنده کړي، چې د امير حکم
دی له هفې نه اخوانه چلېږي او که افغان سرتپري له هفې
نه اخوا ولیدل شي، په زور دی بېرته په شا ووهل شي او
دغه کربسه دی په دې ډول په نښه شي، چې اسمار، چاغه

او وایه دې له افغانستان خخه بېله شي، خو پخواله دي
 چې د ډغه اخطار امير ته د لیک له لارې ورسپري، په لنډن
 کي د لبرل ګوند د محافظه کار ګوند پر څای په واک شو
 او د هند په چارو کي نوي لبرل وزير وايسراي لينزداون
 ته خړګنده کره، چې له امير عبدالرحمن سره په احتیاط
 چلنډ وکړي او تر هفو چې د هغه په چلنډ کي کوم اساسی
 تغير پېښ شوي نه وي، د هغه په چارو کي دي تر
 ممکني اندازې لاسوهنه کمه شي سره له دې هم وايسراي
 وغوبستل یو نظامي هيئت درابرتس په مشری کابل ته
 واستوي، نوي په یوه لیک کي د ۱۸۹۳ په جنوړي کي
 امير ته خړګنده کره چې د غسي یو نظامي هيئت به د
 مارچ په مېنځ کي کابل ته درورسپري او که په دې اړه د
 هغه (امير) مثبت څواب د فبرورۍ ترا او ملي پوري ونه
 رسپد، کابل ته به د هغه ورته ممکن نه وي امير ممکن
 پوههده، چې د جنرال رابرتس ماموریت په پسرلي کي
 سرته رسپري، نوي په ټالوله تاکتیک نه کار
 واخیست امير د پاین (Pyne) په نامه د لنډن د بنارد
 کارګري طبقي یوانګلیس مستخدم لاره، چې ورته بشة
 مخلص و خپل څوابي لیک د فبرورۍ په ۱۷امه د هغه په
 لاس واستوه او ورته یې هدایت ورکړ چې په سفر کي
 پېړه ونه کړي هغه د مارچ په ۱۲امه کلکتې ته ورسپد،
 یاني هغه وخت چې د رابرتس ماموریت ختم شوي و

امیر په دغه لیک کې وايسراي ته خرگنده کړي وه،
 چې دغه هیئت په دغه وخت کې د سختو سړوا او په څله
 دده د ناروغری له امله منلى نه شي او پر دغه برسپه په
 دغه وخت کې خنګه چې لاري په واورو سره بندې وي،
 قومي مشران کابل ته رسیدلی نه شي او د هفو په نشهه
 والي کې به د هیئت راتګ بي ګټې وي پاين چې د امير
 اعتمادي شخص و، په کلکته کې د باندنيو چارو وزیر
 مارت مر ډیورند له هفه سره په کتنې کې د امير په اړه د
 څل حکومت روغ نیتی وښوده پاين هم په مقابل کې د
 امير روغ نیتی وښوده په عین حال کې ډیورند په
 سرحدی سیمو کې د افغانستان د پرمختګ په اړه
 شکایت وکړ پاين هم په همدغو سیمو کې د بر تانوي
 هند د وړاندې تګ په اړه د امير شکایتونه هفه ته
 واوروں په ټولیز دول په دغسې لفظي مبادلي سره د
 دواړو خواوو ترمینځ یو دول روغ نیتی راغې عجیبه ده،
 چې د لنډن بسارد ختیځی برخې یانې د کارګرې طبقې
 او سېدوکیو ته هلته په عادي دول مجال نه وي چې د
 څل ملک د لوړو طبقو په تېره له لوړو حکومتي کسانو
 سره مجلس وکړي، خو پاين په کلکته کې د امير د یو
 دول استازې په توګه له څلودغسې وطنوالو سره خبرې
 وکړي او د هفو او د امير عبدالرحمن ترمینځ بي اعتمادي
 په روغ نیتی بدل کړي د هفه لپاره په ربستیا چې دا یو

غت بری و ۴۲

په دغه وخت کې چې کابل ته د انگلیس هیئت تللو خبرې ګډلي یانې د نهمي لسيزې په پیل کې د روس پوئې واحدونه د افغانستان په شمال ختیخ کې په بدخسان کې رادمخه شول په دا سې حال کې چې ټول بدخسان په جنوب کې د بروغیل له کوتل نه په شمال کې تراق سو یا مرغاب سین پورې د افغانستان تر لاس لاندې سیمه وه او امیر حتی لوی پامیر ته نزدې په سرمه تاش یا سومه تاش نومي څای کې نظامي پوسته هم څای پر څای کړې وه لکه چې د مخه ويبل شوي، د بدخسان د روښان او شغنان له سیمونه د پنجه سین ګوټې تېږد، چې سرچینه یې د پامیر سر قول وه د پنجه سین ګوټې د اموسین نه و د اموسین له هغه څای نه شروع ګډه، چې له جنوب نه د کوکچې سین او له شمال نه د مرغاب سین ورسره ګډېده، خوروسانو ته بدخسان تر پنجه پورې سیمه وه او دوی د روښان او شغنان هفه برخې چې د پنجه په شمال کې تر مرغاب سین پورې پرتې وي، د بدخسان سیمې نه ګنلي په دې حساب دغه برخې روسانو ته د ۱۸۷۳ کال له پوهاوي نه د باندې وي او په هفو باندې یې د افغان حاکمیت د دغه پوهاوي پرخلاف شمېره، چې افغانستان یې بايد پرېږدي، روسانو ددې پرواهم نه کوله چې لس کاله ګډل چې د بدخسان دغه

برخی د افغانستان تر حاکمیت لاندې وي
 روسانو په ۱۸۹۲ کې خپله ادعا په نظامي زور سره
 پیاوړی کړه اوی یې یوې نظامي قطعې د کرنیل یانوف
 (Yanoff) په قومندانې په سرمه تاش کې په افغان نظامي
 پوستي نایبره ودانګل او هغه یې له مېنځه یووړه وروسته
 دوه سوه یېزه نظامي قطعه یې د کرنیل یانوسکاي
 (Yannosky) په قومندانې شغنان ته نتوتله، خواfغانو
 هغه په شاوهله، لکه دمخه چې یې یوه چیني نظامي
 قطعه په شا تمبولي وه بل کال د روسانو بله نظامي قطعه
 د هفوی د دفاع وزیر زوی په قومندانې روښان ته نتوتله
 او فیرونه سره مبادله شول په دې دول بدخشان تر خطر
 لاندې شو او امير عبدالرحمن له یوې خوا د روسانو اوله
 بلې خوا د بر تانوي هند تر فشار لاندې شو په اصل کې
 امير ته ګرانه وه، چې په دغې لیرې سیمې کې د روسيې
 له نظامي پوچ سره مقابله وکړي هغه هم په هغه حال کې
 چې د هند وايسراي د ۱۸۹۲ کال په جولای کې ورنه
 غوبنتي و، چې په پامير کې په خپل فعال چلنډ سره
 ستونزې پیدانه کړي بل کال په لنډن کې د هند د چارو
 وزیر د هند وايسراي ته په یوه لیک کې خرگنده کړه،
 چې "موده په دې فکر یو چې اوس ددې وخت راغلې چې
 امير د روښان او شغنان د حتمي پرېښدلو فيصلې ته
 اماده کړي او تربنې وغواړئ چې یو بر تانوي افسر په

کابل کې ومنی، چې په هفو خبر و اترو یې خبر کړي چې
 په دې اړه له روسيې سره شوې دی هغه دا هم وویل،
 چې بر تانيه په هېڅ وجهه حاضره نه ده، چې د دغه سیمو
 په ساتنه کې له امير سره مرسته وکړي، ځکه چې دغه
 کار به د ۱۸۷۳ کال موافقې پرخلاف وي هغه دا هم
 وویل، چې روسان حاضر دی نه یوازې درواز امير ته
 پر پېږدي، چې د پنجې په کینه خوا کې د بخارا تر لاس
 لاندې ناحیه ده، بلکې د واخان هغه تراوګه چې تر چین
 پورې غزې بدلي ده، هم ور پر پېږدي او که امير شغنان او
 روښان په ارامى ترک کړل، بر تانيه به په خپل وار
 حاضره وي چې چاغه او اسمار امير ته پر پېږدي، د نوي
 چمن په عوض غرامات ور کړي او په کراچۍ کې یې تال
 شوي مالونه ازاد کړي ^{۴۳}

څرګنده ده، چې بر تانيې نه غوبنټل له پنجه سين
 ګوټي نه پورته دروښان او شغنان په سر له روسيې سره
 سخته ونیسي پر هغه بر سېره دوی غوبنټل افغانستان ته
 د واخان په څانګري کولو سره د خپلې امپراتوري او
 روسيې امپراتوري ترمینځ یوحاييل ولري، ددي لپاره
 چې د دواړو امپراتوريو ترمینځ د احتمالي تکر مخنيږي
 شوي وي

بیانو د هند وايسراي د ۱۸۹۳ کال د جولای په ۲۶ مه
 له امير نه په یوه لیک کې په ټینګه وغوبنټل، چې یو

بر تانوی افسر په کابل کې ومنی چې د روسانوله ادعائیانو
نه یې خبر کړي او په اړه یې د هغه فکرونه معلوم کړي
په عین حال کې یې داده کړ، چې له د هغه افسر سره به
نظمي کسان ملګري نه، بلکې بس درې یا خلور ته
افسران ملګري وي. امير د وايسراي د هغه وړاندیز په
اسانۍ و منه او ترېنه یې دا هم و غوبنټل، چې د هغه افسر
دې یو نومیالی شخص لکه ګلډستن، د بر تانیې پخوانی
صدراعظم وي، خوايسراي د دغې دندې لپاره د لندن په
مشوره د هند د باندې چارو وزیر سرمار تمر دیورند Sir Martimer Durand
غوره کړ، چې فارسي یې بشه ویلى شوه. امير هغه هم و منه.

بیانو دیورند له خلور بر تانوی او خلور مسلمانو افسرانو
سره د سپتمبر په مېنځ کې له پېښور نه د کابل پر لور
روان شو. د هیئت دوم کس کرنیل ایلیس E.R.Ellis و
په لندن کوتل کې سپاه سالار غلام حیدر خرخي هیئت
ته بشه راغلی ووايې او هغه یې په پوره قدر سره د اکتوبر
په دویمه کابل ته ورسوه او د چل ستون په مانۍ کې یې
ځای پر ځای کړ، چې د خلکوله نظر نه پناه وي

هیئت درې ورځې وروسته له امير سره په دربار کې
ولیدل، خودا یوازې تشریفاتي لیدنه وه د شپږ او نیو په
موده کې چې هیئت په کابل کې و، د دواړو خواوو
ترمېنځ یو وخت بل وخت خبرې وشوي ترڅو د نومبر په

دولسمه د دوی ترمینځ دوه توافق لیکونه اعلام شول، چې یو یې د افغانستان شمال ختیخ پولې او دویم یې د ختیخ سهیل پولې په اړه وو. دا چې امير به دغه دویم توافق لیک په رښتیا لاسلیک کړی وي، معلومه نه ده او وروسته به په دغه مهم تکي بحث وشي.

په لوړۍ توافق لیک کې ویل شوي، چې امير په دې دول موافقه کوي چې دی به تولې هفه ناحيې (Districts) چې د دله خوا د امو په شمال کې اپه ختیخ کې د ويکټورياله ڏنډ یاسر قول نه له امو سره د کوکچې تر یوځای کې دلو پورې انيول شوي دي، خوشې کړي په دغې خرګند پوهاوي سره چې تولې هفه ناحيې به چې د آمو په سهیل کې پرتې دي او اوس د هفه په تصرف کې نه دي، ده ته تسلیم کړلې شي.

په دغې موافقې سره د پنجه سین گوتۍ د افغانستان او بخارا ترمینځ پوله شوه، خوهفه هېڅ وخت نه دا چې بین المللې پوله نه ده، هېڅ پوله نه وه او بدخسان هغې چې دمڅه ویل شوي، له بروغیل نه تراق سو یا مرغاب پورې سیمه وه په دغه توافق لیک سره دغه بدخسان دوه ځایه شو، خود واخان په سر چې د همدغه توافق لیک یوه برخه وه، یوه سپکه لانجه پیدا شوه چې ذر هواوه شوه واخان د ويکټورياد ڏنډ یاسر قول په سیمه کې تر لوی پامیو پورې یوه اوږده تړانګه ده، چې په سر

کې یې پووندہ قرغز تر کمن دلته او هلتہ او په لره برخه کې د واخي په نامه اسماعیلیان او سېدل په داسي حال کې چې پامیرونہ کله د فرغانې او کله د چین تابع وو، واخان د ځایي میرانوله خوا اداره کېده چې هفوی یاد بدخشان یا قطفن تابع وو واخان د پامیر تر خنگه یوه دېره سره او کم حاصله او بردہ تړانګه ده، خوهغه په دغه وخت کې د روسي او بر تانيي امپراتوريو ترمینځ د لومړي څل پاره بین المللې اهمیت پیدا کړ د ۱۸۷۳ کال پوهاوي له مخي واخان د روسيي له خوا بدخشان برخه منل شوې وه، خوا میر عبدالرحمن سره له دې هم نه غوبنټل هغه د افغانستان یوه برخه وي په دغه دليل، چې د روسانو د تجاوز په برابر کې به له هغه نه دفاع ګرانه وي امير په دې هم ډاډه نه، چې بر تانيه به د هغه په دفاع کې له ده سره ودرېږي، لکه چې دروبسان او شغنان او تر هغه دمځه د پنجده په دفاع کې یې د افغانستان په اړه خپله ژمنه ترسره کړي نه وه، چې که په افغانستان باندې تېرى وشي او که دغه تېرى د افغانستان له خوا پارېدلی نه وي، دوى به د تېرى دفع کوي له بلې خوا روسيه ددې مخالفه وه چې واخان له افغانستان نه غير د بل هیواد تر لاس لاندې وي روسانو هم د بر تانييانو په شان غوبنټل، چې واخان د دوى د امپراتوريو ترمینځ حايل وي په دغه حال کې د دیورند غټه وظیفه داشوه،

چې امير و هخوي چې واخان په کوم ډول د افغانستان برخه و ګرځوي، خو امير نه هخول کېدله، حتی په هغه حال کې هم چې ډیورند ورته کړه چې واخان دي په نامه د افغان و کیل استازی تر لاس لاندې وي، خو په واقع کې به په ګګت کې د بر تانوی افسر له خوا اداره کېږي په پای کې امير چې افغانستان ته دروسي له خطر نه په اندېښه کې واود بر تانیې ملاتړ یې ضروري ګاهه، موافقه و کړه چې واخان به د افغانستان تر حاکمیت لاندې وي، خوبې له دې چې نظامي پوچ پکې دېره کړي هغه و چې لکه د مخه ويل شوي امير د پنجه سین ګوټي چې واخان یې په کينه خوا کې پروت دی، د بین المللی پولې په توګه ومنه

دوه کاله دروسته ۱۸۹۵، دروس انگلیس یو ګډ کمیسیون د افغانستان د غیر رسمي استازی په ګډون د روسيې، افغانستان، چین او بر تانوی هند ترمینځ پوله په ساحه کې په نښه کړه چین په دغو خبرو کې ګډون نه لاره، خو اعتراض یې هم ونه کړ، که خه هم د افغانستان سره یې د سل میل په اندازه ګډه پوله لرله په دې ډول د واخان دهليز او افغان پامير د وخت درېیولویرو امپراتوریو ترمینځ د پیطرفي سیمې یا حایلې سیمې په دغسې څای کې ومنل شو، چې د نړۍ بام ورته ويل کېدله بل توافق لیک د ډیورند توافق لیک یا په ۱۸۹۳ کې

د کابل کانونشن، په نامه د افغانستان د ختیغ سهیلي پولې په اړه و، چې د بدخشان له بروغیل کوټل نه د ایران تر سرحد یا تورو غرو پورې یونیم زر میل اوږده وه د دغې پولې اهمیت په دې کې و، چې هم دېره اوږده وه او هم د اصلي افغانستان په اړه وه او دغسې قومونه یې اغېزمن کول، چې د اصلي افغانستان جوړوونکي او او سېدونکي وو، نود دوى په مېنځ کې د بېلتون د پولې تاکل او په نښه کول په اصل کې یو ناشونکي یا یېخې ګران کار و، خو ډیورند سره له دې هم د خپل حکومت د علمي سرحد د تجويز له مخي د هغې په تاکلو ټینګار کاوه او امير عبدالرحمن د هفوی په نېغ او د روسانو په غېر مستقيم فشار له مجبوريت نه له هفه سره جوړه وکړه، خو په څله څایي خلکو هفه سمله لاسه په سراسري پاخون سره رد کړه.

ددغه په نامه توافق لیک ټول متن ددغه اثر په پای کې راول شوی او د دغې موضوع ټولې خواوې ما په خپلو اثرونو کې په زیاته اندازه د اصلي سرچینوله مخي بیان کړي دي^{۴۳} دلته به یې هفه اساسی ټکي بیان کرم، چې له دغه اثر سره ارتباط لري

ددغه توافق لیک دويمه او درېيمه ماده د هفه اساسی ټکي بیانوي، په دويمې مادې کې ويبل شوی دي چې د هند حکومت به هېڅ په هفو سیمو کې چې له دغې لیکې

نه اخوا د افغانستان په لور پر تې دي، مداخله ونه کړي
 له دغې ليکې یا کربنې نه مطلب د واخان له بروغيل نه د
 ایران تر تورو غرو کوهای ملک سیاه، ليکه ده، چې باید
 په نښه شي په درې یمې مادې کې ويں شوي دي، چې د
 برتانی حکومت په دې دول موافقه کوي، چې والا
 حضرت امير دې اسماړ او له هفه پورته دره تر چanaxک
 پوري وساتي له بلې خوا والا حضرت موافقه کوي، چې
 دی به هېڅ وخت په سوټ، باجور یا په چترال کې د
 باشګل یا ارنوايی درې په ګډون مداخله نه کوي داسې
 هم د برتانی حکومت موافقه کوي، چې د برمل سيمه
 والا حضرت ته پېبردي او والا حضرت د پاتې وزيري
 ملک او داور په هکله له خپلې ادعانه تېپېږي داسې هم
 والا حضرت په چاغه باندې له خپلې ادعانه تېپېږي

ددغه توافق ليک په اړه، چې اول خه ويں کېږي دا
 دی، چې هفه توافق ليک (Agreement) یا کانونشن
 ليک عین مفهومونه، نه دې تړون (Treaty)، تړون او توافق
 ژمنه وي، چې هفه باید د هفو د لوړو ملي مجلسونو نه تېر
 شي، په داسې حال کې چې توافق ليک د یوې مسئلي په
 اړه د دواړو خواوو توافق جوړه یا موافقه ده کانونشن د
 اجتماعي دودله مخي د استازو یا لویانو غونډي ته ويں
 کېږي، چې مفهوم یې تر موافقې نه هم سست وي له

همدی امله به وي، چې دغه توافق لیک په اصلی ليکنو کې يوازې په دغونومونو یادشوي، نه د تړون په نامه له دېنه بنکاري، چې دغه توافق لیک بر تانویانو ته يوازې د دوى په اصطلاح علمي سرحد په ارتباط مهم و، چې په هغه سره د افغانستان او بر تانوي هند ترمینځ د نفوذ سيمې په نسه کړي او يود بل په نفوذی سيمې کې مداخله ونه کړي ددي مانا دانه وه، چې د بر تانوي هند نفوذی سيمې د هند یوه برخه شوه بر تانویانو تر پایه پورې په خپلې نفوذی سيمې کې خپل اداري طرز تطبيق نه کړ او له هفې نه يې د افغانستان د عنعنوي حاکمیت لاس لند کړ، ددي لپاره چې په هفې باندې د خپل علمي سرحد په تقاضا سیاسي نفوذ ولري، نوله دغه توافق لیک نه مطلب دانه و چې د هند واکمنان خپله دغه نفوذی سيمې په هند پورې وتړي او د هند د نورو سيمو په شان يې اداره کړي لارډ ايلکين، چې د لارډ لينزداون نه وروسته د هند وايسراي شو د دغه توافق لیک اصلی مطلب يې لندن ته په دې ډول بیان کړ، د دیورند توافق لیک هفسې توافق لیک و، چې د بر تانوي حکومت او د امير د نفوذ سيمې تعريف کړي مقصد دا و، چې له امير نه د موجودې وضعې (Status quo) قبولي ترلاسه شي او وساتله شي^{۴۵} بیانوله امير نه وغوبنتل شول، چې د دغه توافق لیک له مخي به د هند په نفوذی ساحه کې مداخله

نه کوي، خوله دغې مداخلې نه مطلب نظامي مداخله وه په نورو ساحو کې د کابل او د دغو سیمود قومونو تر مېنځ اړیکې د پخوا په شان جاري وو، په دې ډول چې د دغو قومونو جرګې به د پخوا په شان په خپله خوبنې بې له کوم باندې خندنې په پرله پسې ډول کابل ته تللي او هلتې به یې له امير سره د خپل واکمن په صفت لیدل او خپل بیعت به یې نوی کاوه

امير عبدالرحمن د وزیر و په هکله هم خرگنده ژمنه نه ده کړې په توافق لیک کې یې په دې اړه دغومره ویلي، چې د پاتې وزیري ملک او داور په هکله له خپلې ادعا نه تېربېږي دا چې دده دغه ادعا خه وه، واضحه نه ده خود او واضحه ده چې د وزیر و ملک دده شخصي ملکیت نه و، چې دی پر هغه له خپلې ادعانه تېرسې دی که خه هم د ټول افغانستان امير و، ددي صلاحیت یې نه لاره چې د خپل ھپواد کومه برخه که خه هم د وزیر و د ملک په شان لیرې پر ته وي، چاته ورکړي او که بر تانویان په دې فکر وو، چې د وزیر و ملک د افغانستان برخه نه ده، بیانو خه ضرورت و چې امير مجبور کړي پر هغه له خپلې ادعانه تېرسې په اصل کې دغسي صلاحیت یوازې د ملت په استازیتوب د مشرانو کار و، نه د امير

لامهمه او اساسې دغه پوښته ده، چې ایا امير به د توافق لیک متن چې په انګرېزی ژبه کې خپور شوی،

لاسلیک کړی وي؟ له شتو شواهدونه بنکاری، چې
لاسلیک کړی یې نه وي په دغه متن کې د امیر او
ډیورنډ نومونه چاپ شویدي، نه د هفو لاسلیکونه
ډیورنډ چې کله د توافق لیک په اړه نقشه امیر ته
وراندې کړه، هفه پرې یوڅه ولیکل بې له دې چې
لاسلیک یې کړي داسې هم د توافق لیک فارسي متن،
چې ډیورنډ ورته واوروه او ییا یې وروسپاره امیر
لاسلیک نه کړ، که خه هم ډیورنډ لاسلیک کړي و نو
امیر چې د توافق لیک فارسي متن لاسلیک کړي نه وي،
انګرېزی متن به یې هم نه وي لاسلیک کړي، ځکه چې
هفه په انګرېزی نه پوهېده په دغسي حال کې ډیورنډ به
د توافق لیک متن ممکن هفه ته په فارسي کې اورولي
وي، چې په فارسي بنه پوهېده، که دغسي هم شوي وي
امیر به د هفه د متن محتويات پوره درک کړي نه وي
بله دا چې د توافق لیک متن هرڅه چې و، یوازي
انګلیسانو تهیه کړي و، په داسې حال کې چې هفه باید
دواړو خواوو په ګډه او اتفاق تهیه کړي واي نو دغه
موجود متن چې د امیر لاسلیک نه لري، د اعتبار وړ
کېدلی نه شي، په تېره چې دا په نظر کې ونیوله شي،
چې د کربنسې د نښه کېدلو په وخت کې افغان استازو د
خینو مهمو ټکو په سر مخالفت وښود که امیر د توافق
لیک متن لاسلیک کړي، یانې منلى واي له هفه سره به

یې مخالفت نه واي کړای، خکه چې په هغه حال کې به
 یې خپل قول نقض کړی او د هند حکومت به پرې
 اعتراض کړی واي، نو کله چې دغه کربسہ د توافق لیک
 او د هغه د نقشې له مخي د افغان-انګلیس د ګدو هیئتونو
 له خوا په ساحه کې په نښه کېدله، افغان استازو
 اعتراضونه وکړل، چې څینې یې د مقابل لوري له خوا
 ومنل شول. تر ټولو مهم مخالفت د باشګل درې په هکله
 و، چې په توافق لیک کې د هند په نفوذی ساحه کې
 نیول شوی، خود کربسې د نښه کېدلو په وخت ۱۸۹۶
 کې امير هغه ونه منه او وايسراي ايلګین ته یې په ټینګه
 بشکاره کړه، چې د کافرستان اخري کورهم د
 افغانستان دی. د کافرستان باشګل هغه دره ده، چې له
 اسمار نه تر بدخشان پورې غزېدلې او هغه وخت منځنۍ
 اسیا ته یوه ستراتیجکي مهمه لاروه، چې د علمي
 سرحد په تعویز کې یې برتابوی هند ته خاص اهمیت
 لاره. پر دې برسېره د هند حکومت ادعا کوله، چې د
 باشګل دره د چترال د مهتر (واکمن) تر لاس لاندې وه،
 چې برتابوی هند په ۱۸۹۵ کې پرې مسلط شوی و.

ددغو ټولو خبر و سره سره وايسراي ايلګین په پای
 کې د باشګل درې په هکله د امير ادعا ومنله او په لنډن
 کې یې د هند چارو وزیر هملتن ته په یوه لیک کې
 خرگنده کړه، چې د هند په نفوذی ساحه کې د هغې نیول

د تاسف وړ یوه تپروتنه وه^{۴۶}

بله مهمه موضوع، چې د توافق لیک اعتبار زیانمن کوي د مومندو موضوع ده مومند په دغه توافق لیک کې یاد شوي نه دي، خوبر تانویانو هفه ته د باجور په ارتباط کتل، چې امير د هفه په اړه د نه مداخلې ژمنه کړي وه، خوددي مانا دانه کېږي چې امير د مومندو په اړه هم د نه مداخلې ژمنه کړي ده او یا یې هفه د بر تانوي هند په نفوذی سيمه کې بسوولي وي مومند او باجور دوه سره پېلې سيمې دي، چې پېل قومونه پکې اباد دي له همدي امله و، چې امير د ډیورنډ کربنې د په نښه کېدلو په وخت کې هفوی ته بشکاره کړه، چې ټول مومند د افغانستان خاوره ده مومندان له کامي نه تر پېښور پوري ملک کې اباد قوم دي د پېښور بشار هم پخوا د مومندو بشار و د مومندو بره برخه په بر مومند او لره برخه په لريما کوز مومند یاد پوري د هند وايسراي غوبستل، چې کوز مومند د دوي په نفوذی ساحه کې وي، خوا امير د مومندو وېش نه منه وايسراي بیا و غوبستل، چې مومند په یو اړخیز ډول ووپشي، خود امير د ټینګ مخالفت له امله یې په پای کې د څلې شورا په مشوره له دغه کارنه ډډه وکړه په دغه فکر کې چې دغه وېش دې د امير له مرینې نه دروسته وشي د مؤلف سرپرسی سایکس په ويناد مومند پوله تر ۱۹۲۶ پوري هېڅ په نښه شوي نه وه

عجبه ده، چې ډاکټر عظمت حیات خان د ډیورند کربنې په نامه په څيل اثر کې د مومندو وېش د افغانستان او هند ترمینځ د وايسراي ايلکين د نظرله مخي بنېي^{۴۷} د دغه اثر له محتوياتونه بسکاري، چې هفه د پاکستان د رسمي مقامونو په هدایت او مرسته لیکل شوي وي

په هر حال، د ډیورند توافق لیک موجود متن د اعتبار وړ ګډلي نه شي هفه به هفه وخت د اعتبار وړ سند شي، چې د امير عبدالرحمن او مارتمر ډیورند لاسليکونه ولري دا چې ډیورند په څيلو رسمي راپورونو کې او د امير منشي سلطان احمد د امير عبدالرحمن ژوند په نامه كتاب کې، چې د تاج التواریخ په نامه فارسي شوي دي، ويلى چې امير دغه توافق لیک لاسليک کړي دي، صحیح نه دي ډیورند په څيل یوه خصوصي لیک کې څيله رسمي دغه وینارد کړي ده او د سلطان محمد د اثر دویم ټوک جعلي دي سلطان محمد خه وخت، چې څيل ناچاپ شوي اثر په لندن کې له خپرونوکي سره پري ايسې، د انګلستان رسمي مقامونو د هفه په دوهم ټوک کې، چې د سیمې او بین المللی موضوع ګانو په اړه دي، ګوتې وهلي او څيل نظرونه یې پکې څای کړي دي دغه جعلتوب ما په څيل یوه اثر کې په مستند ډول شرح کړي دي^{۴۸}

د ۱۸۹۴ کال په پیل کې د برтанوي هند او افغانستان

په موافقه د همدغه توافق لیک له مخي د دواړو خواوود
 نفوذی سیمو ترمینځ د کربنې یا پولې د په نښه کولو په
 مقصد درې کمیسیونونو په کار پیل وکړ لومړی
 کمیسیون له خیبر نه، دویم کمیسیون له کرمي نه او
 درېیم کمیسیون د بلوچستان ایجنسی له سیمې نه
 خلودم کمیسیون وروسته جوړ شو او په کار یې پیل وکړ
 د کربنې د په نښه ګډلو وخت کې د برتانوي هند
 مامورانو د توافق لیک له نقشې نه کار اخیسته او افغان
 مامورانو به د هفو نقشوله مخي عمل کاوه، چې امير ورته
 ود کړې وي خودغه نقشې سره متفاوتې وي او د دغه
 تفاوت پایلې لانجې او د کار څنډېدل و، چې درې کاله
 وخت یې ونيوه په داسې حال کې چې اول فکر ګده،
 چې هفه به د خلورو میاشتو کار وي دېر مهم د خیبر
 کمیسیون و، چې د نقشود اختلاف له امله اول خه باندې
 درې میاشتې و څنډېده او بیاد ۱۸۹۴ کال په دسمبر کې
 د کمیسیون افغان غږي، سپاه سالار غلام حیدر خرخي او
 برتانوي افسر اودنۍ (Udny) له خواله سره ونيول شو
 سپاه سالار خپل سیال اودنۍ ته خرگنده کړه، چې له
 امير نه یې سمه نقشه ترلاسه کړې ده، خودغه
 کمیسیون د باشګل درې او داسې هم د موندو په اړه د
 برتانوي هند له نظره په مقصد ونه رسید لکه چې دمځه
 ویل شوي وايسراي له باشګل درې نه پوره ټېر شواد

مومندو په وېشلو کې هم پاتې راغى، ځکه چې امير تر پایه پورې ټینګ و، چې ټول مومند د افغانستان خاورده ده او له همدي امله و، چې وايسراي ايلکيin بیا وغوبنستل چې دغه کربنه له مومندونه په یواړخیز ډول ټېره کړي، خود خپل لوی درستیز او د خپلې شورا د غږيو د مخالفت په وجه چې امير ممکن بیا ټول پروګرام لغو کړي، له دغه کار نه لاس وانخيست. هغه امير ته اخطار ورکړي و، چې که د میتايی (*Mitai*) پوسته لغونه کړي او له پارونو شه لاس وانخلي، په افغانستان باندې به مواجب ودرول شي او له هندنه به د وسلو ازاد انتقال نه مخنيوي وشي هفه و، چې د امير په هدایت د میتايی نظامي پوسته د ۱۸۹۷ کال د اپریل په ۲۴مه له افغان سرتپرونه خالي شوه پر دې برسېره بر تانوي هند د خپل مامور مرک (*Merk*) له لاري د کوز مومند یو خو څلونه د پېسوله لاري تر خپل نفوذ لاندې راوستي وو، چې وروسته د دادور څلونه په نامه یاد شول سره له دې هم دغو څلونو ته د افغانستان له خوا د لالپوري د خان له لاري، چې د ټول مومندو عنعنوي خان و، مواجب ورکول کېدل امير تراخره د مومندو په اړه د میتايی پوستي له خوشې کولونه غیر بر تانوي هند ته کوم امتیاز ونه منه ^{۴۹} په خیبر کې یوه وره برخه هم بې نبې پاتې شوه او نور ټول له سپین غره نه تر چترال پورې په نبې شول.

د بلوچستان کمیسیون، چې وظئه یې د ایران تر سرحد یانې د ملک سیاھ غرونو پوری د کربنې ایستل او په نښه کولو، هم له فکر نه کېدونکیو ستونزو سره مخ شو، که څه هم د دغې اته سوه میلې کربنې اوږده برخه له چې پېديا، شګلنو سیمو او سپېرو غونډیو خخه تېرېده، فکر کېده چې دغه کمیسیون به څله دنده په څلورو میاشتو کې سرته ورسوی، خودغه کار خه باندې دوه کاله ونیول لوړۍ دا چې انگلیس کمشنر کفتان مک مه هون (Mahon) Mac د ۱۸۹۴ کال د اپریل په پېنځمه او سیال یې سردار ګل محمد یوه میاشت وروسته له هغه د مې د میاشتې په اخر کې ډومندي (Domandi) ته ورسېد عجبه داده، چې د دوی ترمینځ خبرې د خلیفه نور محمد له لارې پیل شوې ويبل کېده چې امير څيل استازی سردار ګل محمد ته ويلي وو، چې له څيل انگلیس سیال سره په نېغه ونه ګوري پر دې بر سېره د دواړو نقشې سره متفاوتې وي د معمول په شان له انگلیس استازی سره د توافق لیک نقشه او له سردار سره د امير په لاس جوړه شوې نقشه وه د میک مه هون ټول هغه کوبنښونه شنډ شول، چې غوبنټل یې له سردار ګل محمد سره په څله خبرې وکړي، یا دغه سردار هغه کربنې ومنی چې د توافق لیک په نقشه کې په نښه شوې وه په پای کې هغه څيل وايسراي له دغسي ستونزې نه خبر کړ او هغه له امير نه د

یوه لیک له لارې وغوبستل چې خپل استازی پوه کړي، چې کربنه د توافق لیک د نقشې له مخې په نښه کړي هغه و، چې بیادوی دواړو د اګست په اتلسمه د درې ګړیو په موده کې ولیدل او خبرې وکړې، خوبيا هم موافقې ته ونه رسپدل او میک مه هون خپل حکومت ته ولیکل، چې زموږ د خبر و نتيجه په خرگند دول بنېي چې تر خوا امير سردار ته سمه نقشه او نوي هدايتونه ورنه کړي، زمالپاره به بې ګټې وي چې له سردار ګل محمد سره د پولې په اړه بیا وګورم حقیقت دادی، چې د توافق لیک نقشې چې ۱۸۹۳ کې په بیړه کښل شوې وه، تپروتنې لولې له بلې خوا امير عبدالرحمن د افغانستان له ختیح و سیمو سره بنه بلد و د هغه مور او نیا او دوه مېرمنې د همدغو سیموله قومونو نه وي وايسراي بیا امير ته ولیکل، چې دا ټولې ستونزې له دې امله دی چې هغه امير خپلوا استازیو ته سمي نقشې نه دی ورکړي بیا یې ورته خبرداری ورکړ، چې که هفو ته یې سمي نقشې ورکړي ددغه کار پایلې به ناوړې وي هغه و چې امير بیاد خپل بلوچستان کمیسیون استازی ته د توافق لیک د نقشې نقل ورواستوه او په نتيجه کې ددغې برخې پولې د ټاکلو کار پرمخ ولاړ، خوهغه سره له دی هم بې ستونزو نه و بر تانوي هند ددې لپاره چې د کمیسیون کار پرمخ ولاړ شي د په هه کوتل Paha

Kotal افغانستان ته پرېښود که خه هم هغه په توافق لیک کې د هند په نفوذی سیمې کې بنوول شوي و په دغې نوې فضا کې د بل کال ۱۸۹۵ د فبروری تر شپارسمې پوري له ډومندي Domandi نه تر چمن پوري د پولي د په نبشه کولو کار د دواړو خواوو په موافقه سر ته ورسېد، خوله چمن نه د ایران تر سرحد پوري د کربنې د په نبشه کولو کار کې څنډ پېښ شو یو خودا چې نوی افغان استازی محمد عمر خان چمن ته بناېسته څنډ وروسته ورسېد پر هغه برسيره د خواجه عمران او چمن ترمینځ کربنې په سر د دواړو ترمینځ اختلاف پېښ شو دوی له چمن نه تر غوبنې پوري د پولي د په نبشه کولو کار پیل کړ، خو کله چې محمد عمر خان دغه برخه د افغانستان خاوره وبلله، میک مه هون هغه رد کړه په دغه دلیل چې د هغه په قول داد پېښين علاقه ده او پېښين او سبي خود ګندمک د تړون له مخي د هند شوي وو او د کابل په توافق لیک کې د هند په نفوذی سیمه کې نیولی شوي و لانجه په پای کې بیا وايسراي او امير ته ورسېده او وايسراي ددي لپاره، چې له چمن نه د ایران تر سرحد پوري د لیکې د په نبشه کولوار پرمخ ولاړ شي، افغانستان ته د ايلتاز کاريز karez Iltaz پرېښود خنګه چې میک مه هون د ۱۸۹۵ کال په جون کې هند ته غوبشتل شوي و، نور انگليس ماموران د ۱۸۹۶ کال په جنوری کې سره

ټول شول او له افغانانو سره يې په ګډه د لیکي د په نښه کولو کار له سره ونیوه او دغه کار بیابې له کوم خندنه پرمخ ولار او د همدغه کال په جون کې ددغې اوږدي یکې وروستي پایه د ملک سیاه غره د پاسه ودروں شوه^{۵۰}

د کرمې کمیسیون د مخه له سیکارام (Sikaram) نه تر لارام (Laram) لړم؟ پورې د کربنې د په نښه کولو کار سرته رسولي و دغه کربنې د دانلد (Donald) او شیریندل خان په ګډ کوبنېن لبر و ډېر د دیورند توافق لیک له مخي ایستل شوي او په نښه شوي وه، چې زیاتره يې د افغانستان په ګته وه په نښه کولو کې يې طبیعي ځانګړ تیاوې او اوبه په نظر کې نیوں شوي وي افغان خوا که خه هم سمه نقشه په لاس نه لرله د کربنې د په نښه کولو کار د ۱۸۹۵ په مېنځ کې سرته ورسېد او د دواړو خواوو له خوا ومنل شو

د وزیرستان کمیسیون د ۱۸۹۵ کال په جنوری کې د پولې د په نښه کولو کار شروع کړ، خودغه کمیسیون یوازې له انګلیس افسرانو نه جوړ و د هند د وايسراي په وينا امير هفه ته بشکاره کړي وه، چې دغه کار دې دوی په خپله ترسره کړي، بې له دې چې افغان ماموران پکې برخه ولري د عظمت خان په وینا دغه کمیسیون د وزیرو ملک ته د درې زره سرتېرو په زور ننوت او د ګومل له

سین نه لس میله پورته په وانه کې یې په یوه کامپ کې واړول تر دې دمخته په وانه کې افغان نظامي پوسته پر ته وه، خوانکربزان په وانه کې له وسله وال پاڅون سره مخ شول په وزیرو کې دغه فکر زر خپور شو، چې د انکربزانو په شته والي سره به دوی خپله خپلواکي چې ډېر پرې ويږدې دل له لاسه ورکړي او باجونه به هم پرې حواله شي، نود ۱۸۹۶ په نومبر کې یې په انکربزانو برید وکړ او یوشمېر یې د دوو افسرانو په ګدون تېپی کړل، خو په پای کې دغه پوځ د جنرال لاکهارت په قومندانی دغه پاڅون وڅې او له هغه وروسته د کربنې د په نښه کولو کار له ډومندي نه پیل شو او د درې پوځي واحدونو په ملګر توب له خوجه خضر نه د بړمل او شوال له درې نه په سختو حالاتو کې په دغه کار موفق شو له ډومندي نه تر لارام پوري د کربنې د تاکلو نقشې او یادښتونه امير ته د هغه د منلو پاره واستول شول، خوهغه پرې اعتراض وکړ او یې غوبنټل چې یوشمېر ځایونه د یو خو کوتلونو په ګدون باید د افغانستان وي، خود هغه دغه غوبنټنه ونه مثل شوه او ورته خرگنده شوه، چې کومه هغه کربنې چې بساغلي کنګ او بساغلي اندرسن تاکلي، اخري ده او بدليدلې نه شي^{۵۱}

په دغه ډول د بدخشان له بروغیل کوتل نه د ایران د ملک سیاه غرو پوري د یونیم زر میل په اوږدو کې د

برتاني هند د علمي سرحد په تقاضا دغسي کربنه په
نبنه شوه، چې مقصدي په کابل توافق لیک له مخي د
برتاني هند او افغانستان د نفوذی سيمو سره بېلول و
دغه کربنه وروسته د ډیورند کربنه په نامه ياده شوه،
خود نفوذی سيمو په دغه ډول سره بېلول د دوو هپوادونو
ترمینځ د پولي مانالري نه شي په دغې لیکي سره د
پېشتني او بلوشو مهم قومونه لکه ترکلاني، وزير،
شينواري، نورزي، اخکزي، بلوش او وروسته مومند سره
وېشل شوي وېسودل شول چې په اصل کي سره وېشل
کېدلې نه شي دوي په خپلو کي دغسي ټینګ قومي،
اجتماعي او اقتصادي اړيکي لري، چې د لیکي د دواړو
خواوو حکومتونه هم د هفوی د تګ راتګ مخه نیولی نه
شي، نودوي د پخوا په شان په خپلو کي په تګ راتګ
کي آزاد وو په واقع کي دغه په نامه پوله دوي ته هېڅ
وخت د پولي حیثیت نه لاره، په تېره په هفو سيمو کي
چې فزيکي او طبیعي خند یې نه لاره دا سمه ده، چې
يوڅای بل څای غرونه او له چمن نه ترايران پوري
شګلنې دښتې په لار کي پرتې وي، خوله دغې ډېري
اوږدي کربنه نه د اوښتلو او را اوښتلو لاري دغومره ډېري
وي، چې د دغه قومونو د خلکو لپاره هېڅ خند نه و دا
يوازې د زېرڅواک برتاباني زورو، چې د خپلي طلايي
مستعمري يانې هند د خوندي ساتلو لپاره یې د نړۍ په

دغې سیمې کې یو غېر طبیعې حال رامنځ ته کړ او د افغانستان سیاسي لاس یې له خپلو سیمو نه لنډ کړ، نودا په واقع کې د حکومتونو ترمینځ د کاغذ د پاسه رسمي پوله وه، نه د کربنې دواړه خواوو خلکو ته او چې د کربنې د ختیځي سیمې ولسونه پوه شول چې ملکونه یې د بر تانیې په نفوذی سیمه کې نیوں شوي او خپلواکۍ ته یې د فاماسلمانو بر تانویانو او هندوانو له خوا خطر پېښ شوي دي، د ۱۸۹۷ په جون کې یې د دغې کربنې پر خلاف په یوه لوی سراسري پاخون لاس پورې کړ په دغه پاخون کې له شیعه توریونه پر ته حتی د کوز مومندو د داد ور خانګو په ګدون د مومندolleه ترک زی خانګي نه پر ته، ټولو قومونو ګدون لاره او غازیان یې د خپلو قومي او روحاني مشرانو په مشری تر شبقدر پورې وړاندي لارل، خوانګرېزانو د هفود غلي کولو لپاره لږ و دې او یا زره منظم پوچ په بېلو واحدونو کې په کار واقجه، چې په هفو کې یو هم د بر تانیې وروستي صدراعظم سر ونستن چرچل و مهمه داده، چې دغو قومونو په دغه لوی او پیساري پاخون سره د ډیورند کربنې په غوڅه توګه رد کړه^{۵۲}. له همدي امله به هم و، چې انګرېزانو کوبښونه کړ چې د خپلې هندي مستعمري اداري طرز په دغو قومونو تطبیق کړي د دوی کوبښونه دا و، چې دغه قومونه په سیاسي لحاظ تر نفوذ لاندې ولري، چې دا یو بیل

بحث دی او ماددغې موضوع او د ډیورندې توافق لیک
اړوندي موضوع ګانې په څپلو یاد شویوا ثرونو کې په
اوږد ډول تر بحث لاندې نیولي دي

دلته به دغومره وویل شي، چې ډیورندې کربنې په
نبه کولو سره د افغانستان د ټول حدود تاکنه پای ته
ورسېدله او افغانستان په دغه کار سره نه یوازې تر پخوا
نه کوچنې شو، اصلی افغانستان یې هم له لاسه ورکړې

په پای کې بسايي یو څل بیا وویل شي، چې د
افغانستان د پولو تاکل کېدلو حرکت چې د امير شېر علي
په وخت کې پیل شوی و، د امير عبدالرحمن په وخت
کې پوره شو د امير شېر علي په وخت کې د آموسيين د
بخارا او افغانستان ترمینځ پوله په لندن کې د بر تانيې
حکومت او په پیهرسبرګ کې د روسي حکومت له خوا
ومنل شوه او سیستان د ایران او افغانستان ترمینځ ووېشل
شو د امير عبدالرحمن په وخت کې د پنجده په کشاله
کې له خمیاب نه تر ایران پوري ليکه او په شمال ختیع
کې د پنجه نهر د بخارا او افغانستان ترمینځ د پولې په
شان ومنل شوه په همدغې دورې کې دېره لانجمنه او
دېره مهمه د ډیورندې کربنې وه، چې په نبه کولو سره یې
اصلی افغانستان له اوسي尼 افغانستان خخه پیل و ګنډل شو
په دغو ټولو تاکنو کې د افغانستان رول فرعوي یا هېڅ و او
افغانستان تر پخوانه کوچنې شو، خوله بلې خوا په

همدغو پولو تاکنو سره و، چې افغانستان د دوه اروپایی
قوی امپراتوريو ترمیئ د یوه هیواد په توګه پرخای
پاتې شو

په واقع کې دا د بریتانیې نېغ فشار او زور او په شمال
ختیئ کې د تزاری روسيې خطر و، چې امير عبدالرحمن
يې د دیورند کربنې منلو ته مجبور کړ له هفنه پرته
هېڅ فکرنه کېده، چې دی به دغه کربنې ومنی په داسې
حال کې چې ده دمغه پر دې پیل کړي و، چې د
افغانستان له لاسه تللي سیمې پېر ته ترلاسه کړي او له
افغانستان نه لېږ تر لېږ د امير دوست محمد د وخت
افغانستان جور کړي د افغانستان په واکمنو کې یوازې
ده د بریتانوي نفوذ سیمې له خلکو سره دېر علایق لرل او
هفه تر زیاتې اندازې شخصي او فاميلي وو دده مور، نیا
او دوه مېرمنې له همدغو خلکو خخه وي او ده هم د نورو
افغان واکمنو په شان تر اباسین پوري ملکونه دافغانستان
کېنل پر دې برسېره ده ته به دا هم دېره دردناکه وه، چې
دې چې خپلوا خلکو ته یوزور واک واکمن او او سپنیز
امیر و، د دیورند کربنې په موضوع کې یو پېچاره امير
شوي و

سره له دې ټولو خبر و د وخت په نظر کې نیولو سره د
امیر عبدالرحمن ونده د اوسيني افغانستان په جوړولو کې
مهمه وه ده تر هر بل افغان واکمن نه دېر خپل ویښ

ژوند د دولتي نظام تنظيمولو او پياوري کولواود هېواد د خوندي ساتلولپاره وقف کړي و، چې نتيجه يې دغه اوسيني افغانستان دی په دې حساب دی د اوسيني نوي افغانستان مؤسس کېږي، په داسي حال کې چې ستر احمد شاه د معاصر افغانستان سر مؤسس و

پای

د ډیورنډ توافق لیک یا د ۱۸۹۳ کال کابل ګانوونشن

په داسې حال کې چې د هندوستان په خواکۍ د افغانستان د سرحدې سیمې په اړه څینې مسئلې پیدا شوي دي او په داسې حال کې چې دواړه والا حضرت امير او د هندوستان حکومت هيله من دي، چې دغه مسئلې د دوستي په پوهاوی او د دواړو د نفوذ د ساحود حد په تاکلو سره حل شي، ترڅو په راتلونکي کې د دغه متحدو حکومتونو تر منځ ددغې موضوع په سرداختلاف نظر نه وي په دې وسیله په لاندې دول سره موافقه وشهو:

۱_ د والا حضرت د ختیخې او سهیلي سرحد توابع دي له واخان نه د پارس تر پولي پوري هفه لیکه تعقیب کړي، چې په هفي نقشي باندې بنوول شوې ده، چې له دغه توافق لیک سره مله ده.

۲_ د هندوستان حکومت به هېڅ وخت په هفو سیمو کې چې له دغې لیکې نه اخوا د افغانستان په لور پرتي دي، مداخله ونه کړي او والا حضرت امير به هېڅکله په هفو سیمو کې چې له لیکې نه اخوا د هندوستان په لور پرتي دي، مداخله ونه کړي.

۳_ د برتانیي حکومت په دې دول موافقه کوي، چې والا حضرت امير دې اسمار او تر هفه پورته دره تر چاناك

پورې وساتي. له بلې خوا والاحضرت موافقه کوي، چې دی به هېڅ وخت په سوټ، باجور یا په چترال کې د باشګل یا ارنوايی درې په گدون مداخله نه کوي. داسي هم د برتاباني حکومت موافقه کوي، چې د برمل سيمه والاحضرت ته پرېبردي، کومه چې په هغې مفصلي نقشي کې بشووں شوي، چې والاحضرت ته دمخه سپارل شوي ده او والاحضرت د پاتي وزيري ملک او داور په هکله له خپلې ادعانه تېرېږي. په همدي دول والاحضرت د چاغه په اړه له خپلې ادعاخنه تېرېږي.

۴_ د سرحدې سيمې ليکه به د افغان او برتاباني کمشرانو له خواله دې وروسته په تفصيل سره و کابله شي او حدبندي به شي په کوم څای کې چې د تطبیق وړ او مطلوب وي. ددغو کمشرانو مقصد به داوي، چې د سرحد په تاکلو کې متقابلي پوهاوي ته سره ورسېږي. داسي چې دغه ليکه دي تر نهايې امكان پوري د هغې نقشي له مخې وي، چې له دغه توافق لیک سره مله ده، په داسي حال کې چې ددغې سرحدې سيمې د ګاونديو ګلیود موجودو محلې حقوقو رعایت پوره شي.

۵_ د چمن د موضوع په اړه والاحضرت د برتاباني نوې قشلي په هکله له خپل اعتراض نه تېرېږي او برتاباني حکومت ته هغه حقوق پرېبردي، چې د سرکې تېلرائي (Sirkai Tilerai) په او بو کې یې په یې اخيستې وو. د سرحد سيمې له دغه تکي نه به ليکه په لاندي دول و کابله شي:

دغه لیکه به پنېه کوټل ته نېړدي د خوجه
 امران غروله سرنه، چې د برتانیې په سیمه کې
 به پاتې کېږي، په هغه لور کښله کېږي چې،
 مرغه چمن او شارو بوجینه به افغانستان ته پاتې
 کېږي او د نوي چمن چونسی او د افغان پوسته،
 چې د لښکر دند په نامه یاد ګېږي، تر نیما یې
 پوري رسیږي او په د اسی حال کې چې {لیکه}
 به د جنوب په لور روانه وي، د خوجه امران د
 غرو سره به بیا یوځای کېږي. په دې دول چې د
 غونبې پوسته به د برتانیې په علاقه کې او د
 سرک به افغانستان ته پر پېړدي. د برتانیې
 حکومت به د دغه سرک تر نیم میلی پوري په
 هېڅ دول مداخله نه کوي.

۶_ د دغه توافق لیک دغه پورته فقرې د هندوستان د
 حکومت او د افغانستان د والا حضرت له خوا د نظر تول عمدہ
 اختلافات، چې د سرحدی سیمې په اړه د دوی ترمینځ پیدا
 شوي وو، د پوره او قناعت کوونکي فيصلې په دول ګنډل^{*}
 کېږي او دواړه د هندوستان حکومت او والا حضرت په ذمه
 اخلي، چې د جزئياتو په هکله تول اختلافات لکه هغه چې
 وروسته به د هغه منصبدار انوله خوا پري غور کېږي، چې د
 سرحدی لیکي د حدبندی لپاره تاکل کېږي، د دوستي په
 روحی سره به فيصله کېږي. د دې لپاره چې تر هفو چې
 ممکنه وي د دواړو حکومتونو ترمینځ د شکونو او ناسم

پوهاوي سبیونه له مېنځه ولاړ شي.

۷_ د هندوستان حکومت، چې د والاحضرت له روغ نیتی نه د بر قانیي حکومت په اړه پوره ډاډمن شوی او غواړي افغانستان پیاوړی او خپلواک ووینی، د والاحضرت له خواد جنګي لوازمو په رانیولو او واردولو باندي به اعتراض ونه کري او دوى به په دغه هکله په خپله خه مرسته ورسره وکړي. پرهقه سربېره ددې لپاره چې د والاحضرت د هفي دوستي روحيې نښه وساتله شي، چې په دغو مذاکرو کې یې بسوولي ده، د هندوستان حکومت ژمنه کوي چې په هفو دولسو لکو کې شپږ لکه روپې زیاتې راوستل شي، چې والاحضرت ته هر کال د ماليي مرستي په ډول ورکول کېږي.

هنري ماتمر ډیورند د هندوستان د حکومت د باندنيو چارو وزیر امير عبدالرحمن خان، د افغانستان او د هفه د توابعو امير

کابل، ۱۲ نومبر ۱۸۹۳



یادبستونه

لومړۍ خپرکۍ پښتون

- ۱ دېود کرستین، دغه ګډندي تلوټکي نړۍ، د بشريت لند تاریخ، بارک شر څروټکي دله، مساچوست، امریکا، ۲۰۰۸، پیلامه، لیکوتکی د کلیفورنیا د سان دیگو پوهنتون استاد دی
- ۲ ج پ مالوري، د هندوار پایانو په پلته کې، تیمز او هدسن، ۱۹۸۹، ۲۶۶-۲۷۰ ګوردن چایلد، اريایان، بارنز او نوبل، نیویارک، ۱۹۹۳
- ۳ احمد علی کهزاد، د افغانستان پخوانی تاریخ، لومړۍ جلد، پښتو کوونکي یوشمېر لیکوال، د افغانستان د تاریخ ټولنه، ۱۹۵۵ ۱۳۳۴، کابل، ۴۴ چایلد، اريایان، ۲۰۴
- ۴ چېنی دی وس کمبال، جنګیالی بسجې، ټایم وارنر کمپنۍ، نیویارک، ۲۲۰۲، XIII

۶. ویلیم مک گورن، د منځنۍ اسیا لرغونې امپراتوري
ګانې، شمالي کارولینيا پوهنتون، ۱۹۳۹، ۲۷
۷. ر. ګرشنمن، ایران، له لرغونې زمانې نه ترا اسلامي
فتواهاتو پوري، د پنګون خپرونه، ۱۹۶۱، ۶۱
۸. پورتنی اثر، ۱۱ مخ
۹. پورتنی اثر، ۶۳
۱۰. کهزاد، یاد شوی اثر، ۱۱۴-۱۱۵
۱۱. نیکولاوس ریاسونافسکی، دروسیې تاریخ، درېیم چاپ،
داکسفورډ پوهنتون خپرونه، ۱۹۷۷، ۱۴-۲۷
۱۲. مک گورن، یاد شوی اثر، ۲۸ چایلد، یاد شوی اثر،
۱۰۴
۱۳. مک گورن، یاد شوی اثر، ۲۸ چایلد، یاد شوی اثر،
۱۰۹
۱۴. الیکزاندر بیلینیتسکی، منځنۍ اسیا، ژبارونکی جیمز
هوګارت، نړۍ وال خپروونکی شرکت، نیویارک،
۹۶۸-۲۶
۱۵. اټ اوسلتمد، د پارس امپراتوري تاریخ، شیکاګو
پوهنتون، ۱۹۴۸، ۳۴-۶۶
۱۶. هیرودوټ، تاریخ، ژبارونکی د ګرین، شیکاګو
پوهنتون، ۱۹۸۷، ۱۲۹-۱۳۰
۱۷. کهزاد، یاد شوی اثر، ۸۵-۱۳۲
۱۸. ستینلی ولپرت، د هند نوی تاریخ، خلوم چاپ، ۱۹۹۳،
اکسفورډ پوهنتون، ۲۶-۲۴ رج. م رابرتس، د نړۍ
تاریخ، د پنګون خپرونه، ۱۹۸۸، ۱۱۵-۱۲۸

۱۹. کهزاد، یاد شوی اثر، ۱۰۹
۲۰. پورتنی اثر، ۱۱۰
۲۱. هپرودوت، تاریخ، ۱۰۲
۲۲. ج و بیلو، د افغانستان نژادونه، سنگ میل خپرونه،
lahor، ۱۱۸۰، ۵۸-۶۰
۲۳. کهزاد، یاد شوی اثر، ۱۱۲
۲۴. کم بال، یاد شوی اثر، ۵۲
۲۵. رچرد فرای، د منحنی اسیا میراث، له لرغونی زمانی نه د
ترکانو تر خپر بد و پوری، مارکوس وای نر خپروتكی،
پرنستن، ۲۰۰۱، ۹۲
۲۶. کهزاد، یاد شوی اثر، ۱۲۰-۱۲۲، بیلو، یاد شوی اثر،
۹۶-۵۸
۲۷. هپرودوت، ۴۹۳
۲۸. د نجیو-ان معبد، کیوتو، جاپان، د لیکوتکی کته،
سپتember ۲۰۱۰
۲۹. بیلو، یاد شوی اثر، ۶۱. قاضی عطاء الله، د پښتو
تاریخ، عام پریس پېښور، ۱۹۴۷، ۱۲
۳۰. کهزاد، یاد شوی اثر، ۱۲۲
۳۱. بیلو، یاد شوی اثر، ۸۵
۳۲. میر غلام محمد غبار، جغرافیای تاریخی افغانستان،
مرکز نشراتی میوند، ۱۳۷۸-۱۹۹۹، پشاور، ۷۱
۳۳. کهزاد، یاد شوی اثر، ۱۲۴
۳۴. بیلو، یاد شوی اثر، ۹۰
۳۵. غبار، جغرافیای تاریخی افغانستان، ۷۱

- ۳۶ غبار، افغانستان و نگاهی به تاریخ آن مجله کابل، سال اول، شماره ۹، ۱۳۱۰، ۸۴ محمد حسن کاکر، افغان، افغانستان و مختصری از کوشش های افغان ها برای تشکیل دولت در هندوستان، فارس و افغانستان، پوهنتون کابل، ۱۳۵۷، ۱۹۷۸.
- ۳۷ صدوالدین عینی، معنای کلمه تاجیک، در تاجیکان در مسیر تاریخ، ترتیب کنندگان، میرزا شکورزاده و بلال عمار، ناشر کتابفروشی فضل، پشاور، ۱۳۷۸/۱۹۹۹.
- ۴۱ فرای، یاد شوی اثر، ۲۱۴
- ۴۲ فرای، یاد شوی اثر، ۴۱
- ۴۳ عینی، معنای کلمه تاجیک، یاد شوی اثر، ۱۱۴
- ۴۰ فرای، منځنۍ اسیا یاد شوی اثر، ۱۱۴
- ۴۱ محمد حسن کاکر، دافغانستان سیاسی او دیپلوماتیکی تاریخ، ۱۸۶۳-۱۹۰۱، برل خپروتکی مؤسسه، لیدن، ۲۰۰۶، ۱۱۰.
- ۴۲ کاکر، افغان او افغانستان، یاد شوی اثر، ۳۸
- ۴۳ پورتنی اثر، ۳۵
- ۴۴ د قول نقل، کاکر، پورتنی اثر، ۳۵
- ۴۵ جارج مارکن سترن، افغانستان، نوی اسلامی دائرة المعارف، ۲۱۷.
- ۴۶ مجاور احمد یار، پښتو او پښتنه د ژپوهني په رهه کې، د ساپي پښتو څېرنواو پراختیامارکز پېښور، ۱۹۷۹، ۱۹۴، ۱۲۸، ۱۱۴، ۲۰۰۱، له پوهاند زیارتنه په دې وسیله منه کوم، چې خپل دغه اثر یې له انگلستان

- شخه ماته استولی دی ۴۷
هېروdot، ۴۹۳
- کم بال، یاد شوی اثر، ۵۱ ۴۸
- چایلد، اریاییان، یاد شوی اثر، ۳۹ کم بال، یاد شوی
اثر، ۵۱ ۴۹
- سترابو، جغرافیه، لومړی او دویم کتاب، ژبایروتکی
هوراس جونز، هارورد پوهنتون خپرونه، کیمبرج،
لندن، ۱۹۹۷، ۲۳۵، ۴۴۱ ۵۰
- چایلد، اریاییان، ۳۸ ۵۱
- کم بال، یاد شوی اثر، ۹، ۹۹، ۲۴۶ ۵۲
- رنه ګروسی، د هوارو دبستو امپراتوري، د منځنۍ اسیا
تاریخ، ژبایروتکی وال فورد رنگرز پوهنتون خپرونه،
لندن، ۱۹۷۰، ۲۸، ۲۹ ۵۳
- فرای، منځنۍ اسیا، یاد شوی اثر، ۳۴ ۵۴
- کم بال، یاد شوی اثر، ۹۹ فرای، منځنۍ اسیا، ۸۲ ۵۵
- هېروdot، ۱۲۶
- فرای، منځنۍ اسیا، یاد شوی اثر، ۸۱ کهزاد، د پخوانی
افغانستان تاریخ، دویم توک، ۱۳۹۹، ۱۳۸، ۱۶۴ ۵۶
- هېروdot، ۱۲۹_۱۳۰ ۵۷
- فرای، منځنۍ اسیا، ۸۳_۸۵ ۵۸
- ګرشنمن، یاد شوی اثر، ۶_۲۰۶ ۵۹
- کوتیس روپوس، د سکندر تاریخ، ژبایروتکی جان
یادلي، د BCA خپرونه، د پنګون په همکاري، ۲۰۰ ۶۰
- ۱۶۰

- ۶۱ پیتر ګرین، د مقدونی سکندر ژوند لیکنه، د کلیفورنیا پوهنتون خپرونه، برکلی، لندن، ۱۹۹۱، ۳۰۷.
- ۶۲ رووفوس، د سکندر تاریخ، یاد شوی اثر، ۱۶۲.
- ۶۳ پورتنی اثر، ۱۶۴.
- ۶۴ رووفوس، د سکندر تاریخ، یاد شوی اثر، ۱۶۷.
- ۶۵ پورتنی اثر، ۱۶۸-۱۷۰.
- ۶۶ پورتنی اثر، ۱۷۱.
- ۶۷ پورتنی اثر، ۱۷۲.
- ۶۸ پورتنی اثر، ۱۷۷-۱۸۱.
- ۶۹ پیتر ګرین، سکندر ژوند لیک، یاد شوی اثر، ۳۶۲.
- ۷۰ رووفوس، یاد شوی اثر، ۱۸۱.
- ۷۱ آرین، د سکندر یرغلونه، د سیلنکورت ژباره، د پنگون خپرونه، ۱۹۵۸، ۲۳۲.
- ۷۲ لیوس کمنگز، لوی سکندر، ګرو خپرونه، نیویارک، ۱۹۴۰، ۲۹۰.
- ۷۳ رووفوس، د سکندر تاریخ، ۱۸۳.
- ۷۴ پیتر ګرین، د سکندر ژوند لیک، یاد شوی اثر، ۳۶۸.
- ۷۵ ارین، د سکندر یرغلونه، یاد شوی اثر، ۲۳۲.
- ۷۶ پورتنی اثر، ۳۶۷-۳۷۱.
- ۷۷ تیودور ڈاج، سکندر، ده کاپو خپرونه، دغه اثر اول په ۱۸۹۰ کې چاپ شوی و د ڈاج ۱۹۰۹-۱۸۴۲، دغه پنځه خه کم اوه سوه مخونو کې، له سره چاپ شوی اثر د چاپ نېټه نه لري ۵۱۲-۵۱۵.
- ۷۸ پیتر ګرین، د سکندر ژوند لیک، یاد شوی اثر، ۳۸۲.

۷۸. کمنگز، لوی سکندر، یاد شوی اثر، ۳۲۳
۷۹. ارین، د سکندر یرغلونه، ۲۴۷
۸۰. بل ینی، لوی سکندر، د تاریخ د نه مغلوب شوی جنرال نه درسوونه، پال گریو، میکیلن خپروونه، ۲۰۱۰
۸۱. پیتر گرین، د سکندر ژوندليک، یاد شوی اثر، ۳۸۳
۸۲. ارین، د سکندر یرغلونه، یاد شوی اثر، ۲۸۱
۸۳. گندا سنگه، احمد شاه بابا، طارق خپروونی، لاهور، دوهم چاپ، ۱۹۸۱، ۱۱۷
۸۴. ارین، د سکندر یرغلونه، یاد شوی اثر، ۳۶۳_۳۶۰
۸۵. کمنگز، سکندر، یاد شوی اثر، ۴۳۰_۴۱۸
۸۶. روپوس، د سکندر تاریخ، یاد شوی اثر، ۲۴۵
۸۷. رومیلاده تپر، پخوانی هند، له پیل نه تر ۱۳۰۰ م پوري پنگون، ۲۲۰۲، ۱۷۴. پرسیول سپیر، هند، عصری تاریخ، د مشیگن پوهنتون خپروونه، ۱۹۶۱، ۵۴
۸۸. پال برنارد، په ای خانم کې د یونان کالونی او یونانیت په منځنی اسیا کې، دغه مقاله په دغه کتاب کې خپره شوی ده. افغانستان، د کابل موزیم پټي خزانې، تنظیم کووتكىي فهای برلت او پ. کمبون، د ملي جغرافیاسې تولني خپروونه، د چین چاپ، ۲۰۰۸، ۱۳۱_۸۱
۸۹. مک گورن، د منځنی اسیا پخوانی امپراتوري ګانی، یاد شوی اثر، ۷۰
۹۰. فرینک هولت، تندر اچونکى زیوس، د یونان شوی باختر جورول، د کلیفورنیا پوهنتون خپروونه، لاس انجلس،

- لندن، ۱۹۹۹، ۱۲، کهزاد، دافغانستان پخوانی تاریخ، اول توک، یاد شوی اثر، ۱۲۰.
- ۹۱ مک گورن، یاد شوی اثر، ۶۸۶۷ گرشنمن، ایران، یاد شوی اثر، ۲۴۳.
- ۹۲ مک گورن، یاد شوی اثر، ۲۴۴-۲۴۲ گرشنمن، ایران، یاد شوی اثر، ۴۸۸، ۱۹۹۳.
- ۹۳ گرشنمن، ایران، یاد شوی اثر، ۲۴۹ جارج رالنسن، لرغونی تاریخ، لوی مدینیونه له مخزې بردي ۳۰۰۰ نه دروم تر پرزې دلو پورې، بارنز او نوبل خپرونه، نیویارک، ۱۹۸۸، ۱۱۷.
- ۹۴ س و وج ود، د زمانې غنیمتونه، له لرغونی زمانې نه تر شپاوسミ پېړۍ پورې د نړۍ تاریخ، فینکس خپرونه، رنه ګروسی، یاد شوی اثر، ۱۹۸۸، ۱۹.
- ۹۵ فرای، منځنۍ اسیا، یاد شوی اثر، ۱۲۲ پال برنارد، یاده شوې مقاله، ۱۰۴.
- ۹۶ رنه ګروسی، یاد شوی اثر، ۱۹۹۹ رنه ګروسی، ۳۰ ولسن، لرغونی تاریخ، یاد شوی اثر، کهزاد، دافغانستان پخوانی تاریخ، دویم توک، د تاریخ تولونی خپرونه، کابل، ۱۳۳۹، ۱۴۵ فرای، منځنۍ اسیا، ۱۲۷.
- ۹۷ بیلو، دافغانستان نژادونه، یاد شوی اثر، ۱۸ د رنه ګروسه، یاد شوی اثر، ۳۲.
- ۹۸ فرای، منځنۍ اسیا، یاد شوی اثر، ۱۳۵ کهزاد، د کوشانی امپراتوری اوږد بیان کړی دویم توک، ۲۰۰.
- ۹۹ مک گورن، یاد شوی اثر، ۴۰۷، ۴۰۸، ۶۹ رنه ګروسه.

۱۰۳. الف گرشن، ۲۸۹-۳۰۹
۱۰۴. چارلز دورن، د پوهی تاریخ، بالنتاین کتابون،
نيویارک، ۱۹۹۱، ۶۷-۸۹
۱۰۵. گرشن، ایران، ياد شوي اثر، ۳۰۰-۳۰۲
۱۰۶. روفوس، ياد شوي اثر، ۱۸۱ نيویارک تایمز، جولای
۴، ۱۷
۱۰۷. رومیلاده پر (یا پیر)، د پخوانی هند تاریخ، ياد شوي
اثر، ۲۱۷-۲۱۸
۱۰۸. رالسن، پخوانی تاریخ، ياد شوي اثر، ۴۸
۱۰۹. تیودور داج، سکندر، ياد شوي اثر، ۵۱۶
۱۱۰. روفوس، د سکندر تاریخ، ياد شوي اثر، ۱۲۲
۱۱۱. مک گورن، د منځنۍ اسیالرغونی امپراتوري ګانې،
ياد شوي اثر، ۸-۷
۱۱۲. رالف گرفت (مدون، مترجم او مبصر)، د ریگویدا
مذهبی سندري، خپروتكی موتي لال نبرسپداس، دهلي،
۱۹۷۳. دغه اثر اول په ۱۸۸۹ او بیا په ۱۸۹۹ کې خپور
شوی و ۳۴۲، ۵۷۴. له داکتر عبدالرحمن زمانی نه دېره
منه کوم، چې دغه مهم اثر او داسي هم د مک گورن اثر
په نامه د منځنۍ اسیالرغونی امپراتوري ګانې یې د
کلفورنیا پوهنتون له کتابتون نه ماته په امانت راوړي ۹۹
۱۱۳. رالف گرفت، د ریگویدا مذهبی سندري، پورتنی
اثر، ۴۱۲، ۵۷۴
۱۱۴. فرای، منځنۍ اسیا، ياد شوي اثر، ۱۲۴
۱۱۵. ارین، ياد شوي اثر، ۲۵۵

۱۱۶. کمنگز، لوی سکندر، یاد شوی اثر، ۳۲۸، ۳۲۹، ۳۲۹
کهزاد، افغانستان در پرتو تاریخ، کابل، ۱۳۴۶، ۱۶۰
۱۱۷. مګ ګورن، د منځنۍ اسیا لرغونی امپراتوري ګانې،
یاد شوی اثر، ۴۷۹
۱۱۸. دوست محمد دوست، د افغانستان ژبې او توکومونه،
پښتو ټولنه، کابل، ۱۵۴، ۱۰۶
۱۱۹. مک ګورن، یاد شوی اثر، ۴۷۸
۱۲۰. پورتنی اثر، ۱، ۴۰۱
۱۲۱. پورتنی اثرپ، ۲۰
۱۲۲. چچ ولسن، لرغونی اريانه، اسيایي پوهنېز
سرويونه، نوي دهلي، ۱۹۹۸، ۱۲۱
۱۲۳. پورتنی اثر، ۱۲۱
۱۲۴. احمد علی کهزاد، افغانستان در شاهنامه، بیهقی
كتاب څپړولو مؤسسه کابل، ۱۹۷۶/۱۳۵۵، ۷۴، ۷۵
- کهزاد، د افغانستان پخوانی تاریخ، لومړی ټوک، ۲۳۰
۱۲۵. ولسن، لرغونی اريانه، یاد شوی اثر، ۱۴۰
۱۲۶. چایلد، اريایيان، یاد شوی اثر، ۸۳
۱۲۷. صدیق الله ربستین، لرغونی پښتو، یونیورستي بوک
ایجنسی، پېښور، ۱۳۷۳/۱۹۹۴، ۱۱۳، ۱۱۵
۱۲۸. رچرد فرای، د پارس طلایي دوره، بارنز او نوبل
څپرونه، نیویارک، ۱۹۷۵، ۹۲
۱۲۹. مارکن ستبن
۱۳۰. د قول نقل، زیار، پښتو او پښتنه د ژبېوهنې په رهنا
کې، د ساپې پښتو څېرنوا او پراختیا مرکز، پېښور،

۱۷۴، ۲۰۰۱

- ۱۳۱ کم بال، جنگیالی بنجی، یاد شوی اثر، ۴۴
- ۱۳۲ دوست، د افغانستان ژبې، یاد شوی اثر، ۱۱۲
هېرودوت، ۱۲۹
- ۱۳۳ الیکزاندر بیلینستکی، منځنۍ اسیا یاد شوی اثر،
۱۱۶، ۱۰۲، ۵۵، ۷۶، ۷۷
- ۱۳۴ محمد حسن کاکړ، ټولنه او حکومت د امیر
عبدالرحمن په امارت کې، د تکساس پوهنتون خپرونه،
استن، ۱۹۷۸، ۱۲۳، ۱۲۴
- ۱۳۵ جوسف داهموس، د منځنیو پېړيو تاریخ، بارنزاو
نوبل خپرونه، ۱۹۶۸، ۱۶۱
- ۱۳۶ دوست، د افغانستان ژبې، یاد شوی اثر، ۳۹، ۱۱۴
فرای، منځنۍ اسیا، یاد شوی اثر، ۱۹۱ محمد هوتك،
پته خزانه، دوهم چاپ، ۱۳۳۹، ۳۲
- ۱۳۷ محمد هوتك، یاد شوی اثر، ۳۰
- ۱۳۸ د افغانستان ژبې، یاد شوی اثر، ۱۱۴ فرای، منځنۍ
اسیا، یاد شوی اثر، ۱۹۱
- ۱۳۹ عبدالعظيم رضایی، تاریخ ده هزاره ساله ایران، از
پیدایش ارياهاتا انقراض پارت ها، ج ۱، نشر کرده
اقبال، تهران، ۱۳۷۲، ۹۰ په دې وسیله له محترم
عبدالواحد فراهي نه منته کوم، چې د دغه اثر خلور ټوکونه
يې ماته د خپل ورور محترم عبدالغفار فراهي په لاس
استولی وو
- ۱۴۰ ګلنټن، د سهراپ او رستم تراجيدي، واشنگټن

- پوهنتون خپرونه، سسیاپل، ۱۹۹۶، مقدمه ۱۴۱
- کهزاد، افغانستان در شاهنامه، یاد شوی اثر، ۲۱ ۱۴۲
- رضایی، تاریخ ده هزار ساله ایران، یاد شوی اثر، ۸۸ ۱۴۳
- کلنټن، د سهرباب او دستم تراجیدی، یاد شوی اثر، ۱۸۸
- رضایی، تاریخ ده هزار ساله ایران، یاد شوی اثر، ۴۰ ۱۴۴
- دوزت، د افغانستان ژبې، یاد شوی اثر، ۱۱۵ ۱۴۵
- رضایی، تاریخ ده هزار ساله ایران، یاد شوی اثر، ۸۹
- احمد علی کهزاد، غرغښت یا ګرشاسب، انتشارات دانش، پشاور، ۱۳۷۸، ۱۹۹۹ ۴۵
- پورتنی اثر، ۴۶ ۱۴۷
- محمد حیات خان، حیات افغاني، ژبارو تکي فرهاد ظریفی او عبداللطیف طالبی، دانش خپرندویه ټولنه، دویم چاپ، ۱۳۸۶، ۲۲۰۷ ۱۴۸
- له محترم محمد حسن شپرزاد نه په دې وسیله منه کوم، چې د گه اثر یې راکړی دی ۱۴۹
- چایلد، اریایان، یاد شوی اثر، ۱۳ ۱۵۰
- د پښتو شجري په ډېرو اثرونو کې ثبت شوی دي په دې اړه نوي او مهم اثرونه دادي شهسوار سنگرووال، د افغانستان قومونه، خپرندوی شمله، پېښورو ۲۰۰۷ م ۱۵۱
- ج سیال مومند، د پښتو قبیلو شجري، یونیورستي بوك ایجنسی، پېښور، ۱۹۸۸ مارگن سهرين، خلک، د پښتو ژبه، پښتو ادبیات، اسلامي دایرة المعارف، لوړۍ

- توك، ۱۹۶، ۲۱۶، ۲۲۱. محمد حسن کاکر، د
افغانستان سیاسی او دیپلوماتیکی تاریخ، برل خپروونکی
مؤسسه، لیدن، ۲۰۰۶، ۳-۱.
۱۵۱. نعمت الله، د افغانانو تاریخ، ټپارونکی برنارد ډورن،
وازن ځارډ بوکس، لاہور، ۱۹۹۹، دویم توك، ۶۴، ۷۲.
۱۵۲. کهزاد، غرغښت یا ګرشاسب، یاد شوی اثر، ۵۶.
۱۵۳. محمد حیات خان، حیات افغاني، ۱۲۳.
۱۵۴. هنري پریستلي، حیات افغاني (انگرېزی متن) یاد
شوی اثر، ۵۳.
۱۵۵. م الف. شابان، اسلامي تاریخ، نوی تعبیر، له ۶۰۰ نه
تر ۷۵۰ م پوردي ګمبرج پوهنتون خپروونه، لندن،
نيويارک، ۱۹۷۱، ۲۳.
۱۵۶. برنارد لويس، عربان په تاریخ کې، اکسفورد
پوهنتون خپروونه، اکسفورد نیويارک، ۱۹۹۳، ۴۳.

دویم خپر کی

افغان

۱. میر غلام محمد غبار، افغانستان در مسیر تاریخ، مؤسسه
چاپ کتب، کابل، ۱۹۶۷-۱۳۴۶، ۳۰۸-۳۰۹.
۲. ج بوزورت، د غزنويانو امپراتوري، ادبېره پوهنتون،
۱۹۶۳، ۱۱۳.
۳. سير ګلاسي، نوی اسلامي د اپرې المعارف، الټه ميرا
پرييس، ۲۰۰۲، ۸۹.

۴. ويـل دـیورانـت، زـمـوـرـدـ خـتـیـخـ مـیرـاثـ، سـایـنـ اوـ شـوـسـترـ،
نـیـوـیـارـکـ، ۱۹۵۴ـ، ۵۶۱ـ
۵. کـهـزادـ، اـفـغـانـسـتـانـ درـ شـاهـنـامـهـ، يـادـ شـوـیـ اـثـرـ، ۲۸۸ـ
۶. دـقـولـ نـقـلـ، وـارـتـنـ گـرـیـگـورـیـانـ، دـمـعـاـصـرـ اـفـغـانـسـتـانـ
هـسـکـېـدـنـهـ، سـتـیـفـورـدـ پـوـهـنـتوـنـ، ۱۹۶۹ـ، ۲۹ـ
۷. دـقـولـ نـقـلـ، مـحـمـدـ حـسـنـ کـاـکـرـ، اـفـганـ، اـفـغانـسـتـانـ...، يـادـ
شـوـیـ اـثـرـ، ۱۸ـ
۸. اوـلـافـ کـهـ روـ، پـیـانـانـ، مـیـکـمـیـلـنـ خـپـرـونـهـ، ۱۹۶۵ـ، ۷۹ـ
۹. گـرـیـگـورـیـانـ، دـمـعـاـصـرـ اـفـغـانـسـتـانـ هـسـکـېـدـنـهـ، يـادـ شـوـیـ اـثـرـ،
۲۹ـ
۱۰. بـرـیـ هـتـ سـمـهـتـیـاـ، دـمـدـورـاـ ژـبـاـرـهـ، ۱۸۸۴ـ، دـوـیـمـ فـصـلـ،
لـمـبـرـ ۱۶ـ، فـصـلـ ۱۶ـ، لـمـبـرـ ۳۸ـ
۱۱. پـرـسـیـ سـایـکـسـ، دـاـفـغـانـسـتـانـ تـارـیـخـ، لـنـدـنـ، لـوـمـرـیـ توـکـ،
۱۵۴ـ
۱۲. شـوـنـ چـونـگـ، دـلـوـیدـیـئـیـ نـهـرـیـ بـودـایـیـ سـنـدوـنـهـ، يـادـ شـوـیـ
اثـرـ، توـکـ ۱ـ، ۴۹ـ، ۵۱ـ
۱۳. کـنـگـهمـ، دـپـخـوـانـیـ هـنـدـ جـغـرـافـیـهـ، لـنـدـنـ، ۱۸۷۱ـ، ۸۷ـ
۱۴. پـوـرـتـنـیـ اـثـرـ، ۸۹ـ
۱۵. غـلامـ جـيـلـانـيـ خـواـكـ، اـصـالـتـ وـهـويـتـ تـارـيـخـيـ اـفـганـ وـ
اـفـغـانـسـتـانـ، اـفـганـ مـلـتـ اوـنيـزـهـ خـپـرـونـهـ، سـلـوـاغـهـ، فـبـرـورـيـ ۲۰۰۴ـ
۱۶. عـبـدـالـعـيـ حـيـبـيـ، اـفـганـ وـاـفـغـانـسـتـانـ، دـغـهـ کـتابـکـوتـيـ دـ
حـيـبـ الـلهـ رـفـيعـ پـهـ پـښـتوـ ژـبـهـ سـاـپـيـ دـمـوقـوـفـاتـوـادـاريـ لـهـ
خـواـپـهـ ۱۹۹۸ـ کـېـ هـمـ چـاـپـ شـوـيـ دـيـ

- ۱۷ کهزاد، افغانستان در شاهنامه، یاد شوی اثر، ۳۰۷ ۲۸۷
- ۱۸ کاکر، افغان، افغانستان، یاد شوی اثر، ۲۱
- ۱۹ نامه احمد شاه به سلطان عثمانی د غلام جیلانی جلالی په
مقدمه، کابل مجله، ۱۳۴۶ ۱۹۶۷، ۹
- ۲۰ ج پ فریه، د افغانستان تاریخ، ژبارن ولیم جیسی،
سنگ میل خپرونه، لاهور، ۲۰۰۲، ۱۱
- ۲۱ فلورتیما سیل، په افغانستان کې د مصیبتونو جورنال،
پاتنالون پریس، پنی سی، ۲۰۰۲، ۵۳
- ۲۲ جان کې، په افغانستان کې د جنګ تاریخ، لومړی توک،
شوبی خپرونه، دہلي، ۱۹۹۹، ۳۴۲ دغه اثر اول څل په
۱۸۵۱ یانې د افغان- انگليس له لومړي جنګ نه وروسته
خپورشی و
- ۲۳ د قول نقل، جان کې، په افغانستان کې د جنګ تاریخ،
یاد شوی اثر، ۳۶۳
- ۲۴ امان الله، حاکمیت قانون در افغانستان، د حبیب الله رفیع
په مقدمه او سمون، امان کتاب خپرولو مؤسسه پېښور،
۱۹۹۹، ۱۱۷، ۲۱۱ په دی وسیله له محترم رفیع
صاحب نه منته کوم، چې دغه مهم کتاب یې راکړی دی

درېیم خپر کې

افغانستان

- ۱ کهزاد، اريانا، یاد شوی اثر، ۷ ۸
- ۲ د ختیئ سپېخلی کتابونه، د ويدي مذهبی سندرو، زند
اوستا، د مایپادا، او پانیشاد، قرآن او د بودا د ژوند څخه

۱. چینی برخی، کولونیل پرس، ۱۹۰۰، ۶۷، ۶۹ د
لیکوونکی شخصی کتابتون
۲. غبار، افغانستان بیک نظر، کابل، ۱۳۶۷، ۱۹۸۸، باهتمام
امین الله بشر دوست، ۳۰
۳. کهزاد، افغانستان در پرتو تاریخ، د کتاب چاپلو
مؤسسه، کابل، ۱۳۴۶، ۱۹۶۷، ۲۵، کهزاد، اريانا، ياد
شوي اثر، ۴۴
۴. چایلد، اريایان، ياد شوي اثر، ۱۰۹
۵. فrai، منځنۍ اسیا، ياد شوي اثر، ۸۹
۶. کهزاد، د افغانستان پخوانی تاریخ، ياد شوي اثر، ۹۴
۷. غبار، افغانستان بیک نظر، ياد شوي اثر، ۲۰
۸. کهزاد، اريانا، ياد شوي اثر، ۹۵
۹. غبار، افغانستان بیک نظر، ياد شوي اثر، ۶۵
۱۰. کهزاد، افغانستان در شاهنامه، ۱۷۴
۱۱. پورتنی اثر، ۱۷۴
۱۲. کهزاد، اريانا، ياد شوي اثر، ۴۶
۱۳. ولسن، لرغونی اريانه، ياد شوي اثر، ۱۲۰
۱۴. ولسن، لرغونی اريانه، ياد شوي اثر، ۱۲۱. کهزاد، اريانا،
ياد شوي اثر، ۵۷-۵۹
۱۵. کهزاد، اريانا، ياد شوي اثر، ۴۷-۵۰
۱۶. روميلا تپر، لرغونی هند، ياد شوي اثر، ۳۹
۱۷. الیساندرو باسانی، پاپسیان، سان مارتینی پرس،
نيويارک، ۱۹۷۱، ۱۱
۱۸. هيونیدي، د عربوستر فتوحات، ده کاپو پرييس، د

- ۱۸۷، ۲۰۰۷، امریکې چاپ ۱۸۷.
- ۱۸۸، پورتنی اثر، ۱۹.
- ۱۹۹۶، د پارس طلایي دوره، بارنزاونوبول پرس، فرای، ۲۰.
- ۱۳، کابل، ۱۹۹۸، غبار، خراسان، ناشر محمد ظاهر یونسی، چاپ دوم، فرای، ۲۱.
- ۱۴۸-۱۴۹، شوی اثر، ۲۲.
- ۳۲، کابل، ۱۹۹۸، غبار، خراسان، ناشر محمد ظاهر یونسی، چاپ دوم، کنیدي، ۲۳.
- ۱۹۷-۱۹۶، پورتنی اثر، ۲۴.
- ۱۹۸، پورتنی اثر، ۲۵.
- ۲۴، غبار، خراسان، یاد شوی اثر، ۲۶.
- ۱۹۴۳، سیف بن محمد، تاریخ نامه هرات، مقدمه از محمد زیر صدیقی، ناشر کتابفروشی خیام، کلکته، ۲۷.
- ۲۳۸، ۲۰۱۰، افغانستان د کلتوري ودی ټولنه، د معاصر مقدمه، ۲۸.
- ۲۴، افغانستان تاریخپوهان، مقاله.
- ۷۶، ۲۸. سیف بن محمد یاسیفی، تاریخنامه هرات، پورتنی اثر،
- ۹، ۲۹. د قول نقل، کاکړ، افغان او افغانستان، یاد شوی اثر،
- ۲۲۴، ۳۰. سیفی، تاریخنامه هرات، یاد شوی اثر،
- ۲۶۳، ۳۰. الف. پورتنی اثر،
- ۲۳۰-۲۱۰، ۱۹۹۹، جرماني، پېښور، ۳۱. حبیب الله تبری، پښتنه، د پښتنی فرهنگ د ودی ټولنه.

۳۲. کاکر، افغان، افغانستان، یاد شوی اثر، ۵۳-۶۴
۳۳. کاکر، زما غوره لیکنې، یاد شوی اثر، ۵۴-۶۳
۳۴. سلطان محمد، تاریخ سلطانی، بمبى، ۱۲۹۸ هجری قمری، ۱۲۲ کاکر، غوره لیکنې، یاد شوی اثر، ۶۵-۸۶
۳۵. کاکر، افغان، افغانستان، یاد شوی اثر، ۹۷-۹۸
۳۶. کاکر، د افغانستان سیاسي او د دیپلوماتيکي تاریخ، یاد شوی اثر، ۱۶۳ د. پ. سنگھل، هند او افغانستان، ۱۸۷۶-۱۹۷
۳۷. سنگھل، د دیپلوماتيکي اړیکو مطالعه، کويینز ليند پوهنتون خپروونه، استراليا، ۱۹۶۳، ۱۰ ج. الدر، د برтанوي هند شمالی سرحد، د امپراتوري سیاست په اړه مطالعه، ۱۸۹۵-۱۸۹۵ لندن، ۱۹۶۳، ۱۷۵
۳۸. پورتنی اثر، ۱۶۸
۳۹. کاکر، د افغانستان سیاسي او د دیپلوماتيکي تاریخ، یاد شوی اثر، ۲۰۵
۴۰. پورتنی اثر، ۲۰۰ سنگھل، افغانستان او هند، یاد شوی اثر، ۱۰۷-۱۲۹
۴۱. کاکر، د افغانستان سیاسي او د دیپلوماتيکي تاریخ، یاد شوی اثر، ۱۷۷-۱۹۲ کاکر، زما غوره لیکنې، یاد شوی اثر، ۹۹-۱۸۶ سنگھل، هند او افغانستان، یاد شوی اثر، ۱۳۳-۱۶۱
۴۲. سنگھل، افغانستان او هند، ۱۴۴
۴۳. پورتنی اثر، ۱۴۴
۴۴. کاکر، د افغانستان سیاسي او د دیپلوماتيکي تاریخ، یاد

- شوي اثر، ۱۷۷-۱۹۲ کاکړ، زماګوره لیکنې، یاد شوي
اثر، ۹۹ ۱۸۶ دیورند، د واحد ملت د پېلتون کربنه، د
افغانستان د کلتوري ودې ټولنه، ۱۳۸۶ ۲۰۰۷
- ۴۵ کاکړ، د افغانستان سیاسي او دیپلوماتيکي تاریخ، یاد
شوي اثر، ۱۸۶
- ۴۶ پورتنی اثر، ۱۸۳
- ۴۷ عظمت حیات خان، د دیورند کربنه، د هفي
جیوستراتیجکي اهمیت، د پېښور پوهنتون، ۲۰۰۰،
۱۶۱-۱۰۹
- ۴۸ کاکړ، د افغانستان حکومت او جامعه د امير عبدالرحمن
په امارت کې، د تیکساس پوهنتون څروونه، ۱۹۷۹،
استین، لندن، ۲۴۸
- ۴۹ سنگهل، افغانستان او هند، یاد شوي اثر، ۱۵۷
- ۵۰ سنگهل، افغانستان او هند، ۱۵۴ ددغې اوږدې کربنه د
په نښه کولو بیان کې د عظمت حیات خان بیان یو خه
متفاوت دی او دده په ویناميک ماہون تر پایه پوري د
بلوچستان د کمیسیون کار پرمخ بیوه عظمت حیات
خان، د دیورند کربنه، ۱۶۸-۱۶۶
- ۵۱ عظمت حیات خان، د دیورند کربنه، ۱۶۲-۱۶۶
- سنگهل، ۱۵۵
- ۵۲ کاکړ، د افغانستان سیاسي او دیپلوماتيکي تاریخ، ۱۸۹

د پوهاند کاکړ نور خپاره شوي آثار

په پښتو کې:

د ثور کودتا او د هغې ژوري پایلې (۲۰۱۰)

زماغوره لیکنې (۲۰۱۰)

د سرطان کودتا (۲۰۰۹)

د پاچا امان الله واکمنۍ ته یوه نوې کتنه (۲۰۰۴)

وطن ته یو سفر، طالبان او اسلامي بنسټ پالنه (۲۰۰۴)

رنا او دفاع (لیکونکی، د مقالو تنظيم کوونکی) (۱۹۹۹)

افغانان د شپږ شپتيم کال په پسلې کې له شورو ويانو سره د جنګ په
حال کې (۱۹۹۰)

د افغانستان په اړه د ژنيو جوړه (۱۹۸۸)

په فارسي کې:

افغان، افغانستان و مختصری از کوشش های افغان برای تشکیل

دولت در هندوستان، فارس و افغانستان (۱۹۷۸)

جنګ دوم افغان_ انگليس (۱۹۸۹)

مسئله افغان (۱۹۹۰)

ژبارې:

د سقراط، افلاتون، ارسسطو، اپیکور او زینو په نظر بنه انسان د

بالابانس لیکنې (۲۰۱۰)

خاطرې، د یوې دورې لنډ تاریخ، د محمود طرزی لیکنه (۲۰۰۷)
 د پوهنې فلسفې بنستونه، د جارج نیلر لیکنه (۲۰۰۲)
 د کابل سلطنت بیان، لوړۍ او دویم ټوک، د الفسین لیکنه،
 نصرالله سوبمن د مقدمې ژبارونکی، (۱۹۸۲)
 دموکراسۍ در جهان امروز، د میکفیرسن لیکنه (۱۹۲۱)
 تاریخ خه ته وايي؟ د اي. اچ. کار لیکنه (۱۹۶۸)
 ماکسم ګورکي د ابیاتو په اړه (۱۹۶۱)

په انګرېزی کې:

د افغانستان سیاسي او دیپلوماتیکي تاریخ (۲۰۰۶)
 افغانستان، د شوروی یړغل او د افغانانو حواب (۱۹۹۵)
 د افغانستان حکومت او ټولنه، د امیر عبدالرحمن خان په واکړۍ
 کې (۱۹۷۹)
 افغانستان، د داخلي سیاسي اکشافاتو مطالعه (۱۹۲۱)